

శ్రీరస్తు

శుభమస్తు

శ్రీరామచంద్ర పరబ్రహ్మణే నమః

శ్రీః


శ్రీ ప్రత్యక్ష రామాయణము

ప్రత్యక్ష-ఆత్మానుభూతి రామాయణము

ప్రథమ భాగము

రచయిత :- ఉభయభాషా ప్రవీణ.

పండిత ఆకుండి సూర్యనారాయణశాస్త్రి



ప్రపంచ ముద్రణము - 1000 ప్రతులు

ప్రకృతి త్రి (మధుమానము) నిజవైశాఖమానము

జూన్ 1991

నిర్వహణములు - గ్రంథకర్త

మూల్యము - 50.00 రూపాయలు

సంపాదకుడు - ప్రచురణకర్త


శ్రీ అకుండి గోపాలకృష్ణ, బి.కాం.

అసిస్టెంట్ ల్యాండ్ ఆఫీసర్ (టిస్కో),

16, ఏమారీయా రోడ్,

సోషి, జంషెడ్ పూర్ (బిహార్)

ప్రకాశకులు :



శ్రీ అకుండి సూర్యనారాయణశాస్త్రి,

శ్రీమతి వజ్రల బానుమతి, బి.ఎ.

C/o. శ్రీ వి. రమేష్, బి.ఇ.

టి. సి. ఎస్. టి. ఇ. (ఎస్. సి. రైల్వే)

రైల్వే క్వార్టర్ నెం : 601/3,

లాస్సెర్ బారక్కు.

సికిందరాబాద్ - 500 026

ముద్రాపకులు :

M/s. ఆర్. కె. ప్రెస్,


నాంపల్లి, హైదరాబాద్ - 500 001.

కృతజ్ఞతాభివందనములు

ఈ గ్రంథము

శ్రీశ్రీశ్రీ తిరుమల తిరుపతి దేవస్థానమువారి
ఆర్థిక సహాయమున ముద్రితము
వారికి

మా హృదయపూర్వకమైన
కృతజ్ఞతాభివందనములను
అందఁజేయుచున్నాఁడను.



This book
is published with the financial
assistance from
SRI TIRUMALA TIRUPATI DEVASTHANAMS
under the scheme - Aid to publish
Religious books

ధన్యవాదములు

అనవహార్యములగు ఐహుకార్యవ్యక్తులయ్యును సుహృద్భావముతో సావధానముగా నేను రచించిన శ్రీ ప్రత్యక్షరామాయణకావ్యమును తాము కొన్ని ఘట్టములను తదివి, నేను చదివి వినిపింపగా కొన్ని ఘట్టములను విని సద్భావముతో నేను కోరిన తోడనే వారి ఆమూల్యమగు అభిప్రాయములను అందజేసిన-

అపారసారస్వతాభిజ్ఞులు - విద్వద్గ్రగణ్యులగు

1. విద్వాన్ శ్రీ దివాకర్ణ రామమూర్తి, ఎమ్. ఏ,

రిటైర్డ్ ప్రెసిపాల్, ఎ. వి. ఎన్. కాలేజ్,

విశాఖపట్టణము

2. బ్రాహ్మీ భూషణ-విద్యాప్రపీణ-

శ్రీ రాంభట్ల లక్ష్మీనారాయణశాస్త్రి, ఎమ్.ఎ., పి.ఓ.ఎల్.

రిటైర్డ్ పండిట్. ఆంధ్ర విశ్వవిద్యాలయము

విశాఖపట్టణము.

వారలకు కృతజ్ఞతా పూర్వక ధన్యవాదములను అభివందనములను అందజేయుచున్నాడను.

ఇట్లు

భవదీయుడు

రచయిత

పండిత ఆకుండి సూర్యనారాయణశాస్త్రి

అభినందనములు_ఆశీస్సులు

ఈ ప్రత్యక్ష రామాయణ గ్రంథముద్రణమునకు ఉదారభావము -
సద్భక్తిభావముతో ఆర్థికసహాయమును అందజేసిన
అస్మత్కుటుంబ సభ్యులకు - మిత్రులకు అభినందన
పూర్వకముగా ఆశీస్సులను అందజేయు
చున్నాడను.

కరుణాసముద్రుడు - పరందాముడు శ్రీరామచంద్రుడు
వారలకు ఆయురారోగ్య - ఐశ్వర్యదులను ప్రసాదించుగాత!

ఇట్లు

రచయిత

పండిత ఆకుండి సూర్యనారాయణశాస్త్రి

ధన్యవాదములు ;

ఈ ప్రత్యక్షరామాయణ గ్రంథమును చక్కగా ముద్రించి -
అందముగా బైండ్ చేసి సకాలములో - అందజేసిన
శ్రీ ఆర్. కె. ప్రింటర్స్ వారికి, ముద్రణాలయ
సిబ్బందికి మా ధన్యవాదములను
అందజేయుచు అభినందించుచున్నాను.

ఇట్లు

రచయిత


పండిత ఆకుండి సూర్యనారాయణశాస్త్రి

కృత్తికర్త దంపతులు



శ్రీ ఆకుండి సూర్యనారాయణశాస్త్రి - శ్రీమతి విశాలాక్ష

(కృత్తిభర్త)-కృతినాయకుడు



శ్రీ రామచంద్రప్రభువు

కా॥ సత్యశ్రీ పరిపాలనా! ప్రభు! భవత్ సత్ ప్రేరణా క్రితే
ప్రత్యక్షంబుగ నిన్ను గాంచెదె ఈ ప్రత్యక్ష రామాయణం
బిత్వంతామల బక్షివాసితిని రామా! దీనిగైకో గదే!
నిత్యశ్రీకరమై తనర్పుతమహిన్! నివివ్యచారిత్రమున్.

ఆమోదము

విద్యాన్ దివాకర్లరామమూర్తి. ఎం. ఏ.

(రిటైర్డు) ట్రానిన్సిపార్.

ఎ. వి. ఎన్. కాలేజ్ విశాఖపట్టణము.

మిత్రులు శ్రీ ఆకుండి సూర్యనారాయణ శాస్త్రిగారు సంస్కృతాంధ్ర భాషా ప్రవీణులు. పండితవంశ సముత్పన్నులు. వారి తాత తండ్రులు మహా పండితులేకాదు కవులు కూడ. ఒకరు రామాయణ తత్వమును గావ్యముగా రచించిరి. ఒకరు అధ్యాత్మ రామాయణమును యథానూలము పద్యములలో ననువదించిరి. వారందరు రామాయణ సారము ననుభవించి యితరులననుభవించిపఱచినవారు. వీరి బంధువులలో వజ్రులవారు - వారును మహాపండితులు కవులు. వంశపారంపర్యమయిన సంస్కృతాంధ్ర విద్యా ప్రావీణ్యము వీరికి సంక్రమించుటలో ఆశ్చర్యములేదు. దానికి తోడు విజయనగర సంస్కృత కళాశాలలో మహాపండితుల యొద్ద సాహిత్యమును గణవి ఇంటివిద్యకు మెలుగులు దిద్దుకొనినారు. ఇంకను ఆంధ్ర సంస్కృత పాఠ్యాయులుగా ఉన్నత పాఠశాలలలోను ఆంధ్రభాషోపన్యాసకులుగా వి. దేవ్ కాలేజ్ జయపూర్ లోను (ఒరిస్సా) డి. ఎ. వి. కాలేజ్ కోరాపుట్ లోను బహు కాలము సమర్థతతో పనిచేసి పేరు పొందిరి. తమ యజుషడియేండ్ల భాషా వ్యాసంగ గతానుభవ ఆవేశములతో ఇప్పుడు ప్రత్యక్షరామాయణమును రచించి వంశమర్యాదను అవిచ్ఛిన్నము చేసినారు.

వీరు సాహిత్య సమాచీ కళాప్రపూర్ణ ఇత్యాది బిరుదాంబితులగు జయపురాదీశ్వర శ్రీ శ్రీ శ్రీ విక్రమదేవవర్మ మహారాజావారి ఆస్థానమున గౌరవాస్థానపండితులుగా నుండెడివారు.

ప్రత్యక్షరామాయణ రచనా సంకల్పమొక విచిత్రమైన మనః పరిణామము.

ఎందఱెందఱో ఎన్నెన్నియో విదముల రామాయణమును పద్యమయముగా, గద్యముగా, గద్యపద్యయతముగా కీర్తనలుగా, ద్విపదగా నాటకములుగా రచించి పేరు పొందిరి. ఆ వాల్మీకి వాగమృతమును రుచిచూచిన ఆవేశపరులెవ్వరు, తమ భక్తి ప్రపత్తి పూర్వకముగా సారస్వతవేదులయిన కవులు బహురమణీయవిన్యాసభరితమయిన రామాయణమును తమ వాక్కులలో వెలయింపక యుండలేరు. నిజమునకు రామాయణ మొక సారస్వత కల్పకము. దానిని హృదయతః ఆస్వాదించుట పూర్వజన్మ సుకృతము, ఆ సుకృతఫలము రామాయణ రచనము. శ్రీ శాస్త్రిగారు రామాయణము నెడ నత్యంత భక్తిప్రపణులు.

వాల్మీకిరామాయణము ఒక సారస్వత భావఖని. ఎవ్వరేవిధముగా వారి యనుభూతికి అక్షరకల్పనమొనర్చినను నది మనోజ్ఞమే! ఆ వస్తువు అంతటి సాధు సుందరమయినది. అందెందు తడవినను మాధుర్యము ప్రసించును. అయ్యది శబ్దముచే మాధుర్యము, అర్థముచే మాధుర్యము. అది మధురము. అక్షరమధురాక్షరము.

శ్రీ శాస్త్రిగారు ఎందఱో ఎన్నియోరీతుల రామాయణము రచించుట నెఱుంగనివారుకారు. అన్నింటితో పరిచయమును లేనివారును కాదు. కాని వారి భక్తిప్రపత్తులు - విలక్షణము. వ్రాసిన రామాయణమునే మరల వ్రాసిరి. వారి భక్తిప్రపత్తులు వారివి కనుక.

శాస్త్రిగారిది ప్రత్యక్షరామాయణము. పద్యకావ్యము సుమారు ఈ కావ్యమున 2000 లకు మించి పద్యములున్నవి ఈ ప్రత్యక్షరామాయణ ప్రత్యేకత ఏమి?

శాస్త్రిగారు రాముని కాలముననుండి రామోదంతమును ప్రత్యక్షముగా ప్రక్కనుండి దర్శించి తర్మయలయినవారు కారు. కాని కాలము దేశము వారి బావనకు మనోన్మనమునకు అడ్డంకులు కాలేదు.

శాస్త్రిగారు మనసా రామునికాలమున పసించిరి. ఆ బాల్యము రామునితో సన్నిహితత్వము వహించిరి రాముని సహవారమున స్నేహితునిగా, దాసునిగా, గురువుగా, రాజాంతఃపురమున కంచుకిగా, మర్మసఖునిగా ఆత్మ మిత్రునిగా నుండి రాముని యెడబాటు నొక క్షణమైనను భరింపలేని మనస్థితితో నుండిరి. "రమ్యగుణసాంద్ర! శీరఘరామచంద్ర" అని రాముని సంబోధించిరి. రామునికే రాముని చరిత్రమును విన్నవించిరి. రాముని యావద్వృత్తాంతమును ప్రత్యక్షముగా దిలకించుచు ఆవేశపూరితమున సారస్వతోద్రేకముతో వ్రాసిరి. ఇట్టి ప్రత్యక్షత రామునితో పొంది అనుభూతి నొంది కావ్యమును రచించిన వారరుదు.

ఇక్కావ్యము రామునితో కవికిగల ప్రత్యక్షతను పాఠకునికి కూడ కల్గించి ఆనందము కల్గించుననుట సత్యము.

రచనావిషయమునుగూర్చి యొండు రెండు మాటలు. కవి పాండిత్య ప్రకర్షకు పోలేడు. కృతకరచనకు దిగలేదు సహృదయ పాఠకులకు సులభముగా అస్వాద్యమగుటకు మధురములు, మఱజాలములు, సలక్షణములు నగు పదములు పొదిగి సంస్కృతాంధ్ర భాషాస్వారస్యమెఱింగిన వారగుట భక్తి తొణికిసలాడ భంగ్యంతరమున రచించిరి. రచన ధారావంతము. రసానుకూలము. భక్తిప్రపూర్ణము. అందందు కౌన్ని నూతన సన్ని వేశములున్నవి. అవి మూల రామాయణమునకు విరుద్ధములు కావు.

తాను రామునితో, తాను చూచిన రామాయణమును వివరించి చెప్పటలో ఒక విశేషమును ప్రదర్శించి, రామాయణసర్వస్వమును పఠితలకు ప్రత్యక్షమొనర్చినారు.

శ్రీ శాస్త్రిగారు ధన్యులు. వారి రచనము పండిత పామర జనామోదము నొందగలదు.

బహునంతానవంతుడై కుటుంబబాధ్యతలను సమర్థతతో నిర్వహించి కలిగిన స్వపులికలకు తోడు కృతికన్యకల నెందఱినో పోషించి జీవిత పరమార్థమును చూచుకొనిన శ్రీ శాస్త్రిగారు అభినందనయోగ్యులు వారి రామభక్తి ఆకృతిమము. ఆతిపవిత్రము.

శ్రీమద్రామాయణమును యథామూలము గద్యముగా నేనును వ్రాసితిని. ఆ రచనలోని సాధక బాధకముల పూర్తిగా నెఱుంగుదును.

శ్రీ శాస్త్రిగారి ప్రయత్నమును నేను సర్వవిధముల సుహృద్భావముతో అభినందించుచున్నాను. రామాయణమునకు తొలిపలుకుగాని, అభిప్రాయములుకాని ఆవసరములేదు.

శ్రీరామస్మరణభాగ్యమును మరల నా కొసంగిన శ్రీ శాస్త్రిగారికి నేనెంతయో కృతజ్ఞుడను.

విద్వాన్ దివాకర్ల రామమూర్తి ఎం.ఏ,

విశాఖపట్టణము

19-6-1989

అభినందనము

సాహిత్య విద్యాప్రపీఠ, బ్రాహ్మీభూషణ
-రాంభట్ల లక్ష్మీనారాయణశాస్త్రి M. A. L. O. L.
రిటైర్డ్ పండిట్ ఆంధ్రవిశ్వకళాపరిషత్
విశాఖపట్టణము

పండితశ్రేష్ఠ శ్రీ ఆకుండి సూర్యనారాయణ శాస్త్రిగారు నాకు చిన్న నాటి మిత్రులు.

సుప్రసిద్ధమైన పండిత కుటుంబమున జన్మించిన వారు. వీరి తాత ముత్తాతలందఱును మహాకవులే. అట్టి కుటుంబమున జన్మించిన వీరుకూడ పండితాగ్రణులు కవిపుంగవులు నగుటలో ఆశ్చర్యమేమున్నది.

“ఆకరే పద్మరాగాణాం జన్మ కాచమణేః కుతః” వీరు కళాప్రపూర్ణ శ్రీ వజ్రుల చిన సీతారామస్వామి శాస్త్రిగారు శ్రీ ఆకుండి వేంకటశాస్త్రిగారు శ్రీ దూసి రామమూర్తి శాస్త్రిగారు మున్నగు పండితోత్తములకడ విద్యాభాసము గావించి, ఉభయ ఖాషలందు నిష్ణాతులై జయపుర కళాశాలా (విక్రమ దేవరత్న కాలేజ్) ఆంధ్రాధ్యాపకులై పేరెన్నికగన్న మనీషి వర్యులు.

వీరు జయపురాదీశ్వర శ్రీ శ్రీ శ్రీ విక్రమదేవరత్న మహారాజావారి ఆస్థానమున గౌరవాస్థానపండితులుగా నుండెడివారు.

ప్రాక్తనజన్మపుణ్యకర్మవశంబుననో, తమ పూర్వుల ఊరీర్వాద బలంబుననో వీరికి కవితాధార సహజసిద్ధముగ లభించినది. వీరు విదగ్ధ-త్క-వివతంసులనదగినవారు.

రామునివంటి నాయకుడు, రామకథవంటి యితివృత్తము సంస్కృతాంధ్రాది సారస్వతములందు మఱియొకటి కానరాదు. అందుచేతననే సామాన్య

కవులనుండి ఉత్తమ కవీశ్వరులవలకు లందఱును ఏదోయొక విధముగ రామగాథను రచించినవారలే.

శ్రీ సూర్యనారాయణ శాస్త్రిగారును ఆ రామాయణగాథనే “ప్రత్యక్ష రామాయణము” అను పేర పద్యకావ్యముగా రచించిరి. వీరా రాముని భగవంతునిగా భావించుచు, ప్రత్యక్షముగా ఆరామచంద్ర చరిత్రమును దర్శించుచు, తన్మయులై ఈ కావ్యమును రచించిరి. వాల్మీకీకవిధ్యాత్మ రామాయణములకిది పుత్రికవంటిది.

ఇందలి రచనా విశేషములను గూర్చి వ్రాయుట పద్యముల సుదహరింపుట అకించిత్కరమని నా యాహ. ధారావాహికయగు కవితలో, మృదుమధుర పదవిన్యాసములో, అనల్పనూతన కల్పనా చమత్కృతితో, ప్రసాద మాధుర్యాది గుణనిర్మితిలో వీరు సిద్ధహస్తులు. వీరి సీసపద్యములు ప్రాచీన కవులను దలపింపజేయును. పండిత పామరుల కందఱికి పరమానందమును గూర్చి సీమహాకావ్యము మిక్కిలి ప్రశంసనీయము.

శ్రీ శాస్త్రిగారు ఇతోధికముగ గ్రంథరాజములను రచించి కవితాకొంతామతల్లికనర్హ భూషణరాజి నొసంగి శాశ్వత కీర్తి నార్జింతురుగాక!

తొలి పలుకు

విద్య తక్కువ మహాదయులారా!

శ్రీ వాల్మీకిమహర్షి ముఖకమలమునుండి వెలువడిన మధురాతిమధుర మకరందనిష్యందమే శ్రీమద్రామాయణము. ఆ మహాస్సత వాల్మీకి హినుగిరిరాజముఖగహ్వరమునుండి జాలువారిన పవిత్రగంగాప్రవాహమే రామాయణ అమృత స్రవంతి. ఆవేణి గీర్వాణవాణిలో ప్రవహించి భారతా వని పునీతము గావించినది.

ఆ సౌరస్వత మహానదీమతల్లి శాఖోపశాఖలే తక్కిన రామాయణ ప్రస్తోతములు.

ఆ తరువాతి కాలమునగూడ ఆ గీర్వాణవాణిలోనే ఆధ్యాత్మరామాయణము అదిగాగల అనంతరామాయణములు అనంతముఖములనుండి వెలువడినవి.

“చరితం రఘునాథస్య శతకోటిప్రవిస్తరం” అని శ్రీరామచరితము చందఃప్రస్తారమువలె విస్తరించినది.

ఇంక సంస్కృతభాషలోనే ఇతిహాస పురాణములుగానే గాక కావ్యములుగా నాటకములుగా ఆ రామకథ ఎంతగనో విస్తరించినది.

ఆ మధురాతిమధురగీర్వాణభాషామతల్లికి పిల్లలుగా దేశభాషలలో దివ్యరామాయణ గాథలెన్నియో వెలసినవి.

అందు తేనె వాసలు కురియు మన తెనుగులోనే ఆ వాల్మీకి రామాయణమునకు - కొన్ని యథామూలానుపాదముగా కొన్ని స్వేచ్ఛాను వాదముగా

భాస్కరరామాయణము, రంగనాథరామాయణము అదిగా గల రామాయణము లెన్నియో అవతరించినవి. ఎందఱు ఎన్నివిధములుగా వ్రాసినను ఆ రామకథామాధుర్యము తరుగనిది తనివితిరనిది.

ఆ రామకథానుదాసారము గద్యపద్యాత్మకముగా, ప్రబంధములుగా, నాటకములుగా, శతకములుగా, పాటలుగా బహువిధములుగా ప్రవహించినది. అయినను ఇంక నది పరాకాష్ఠనందుకొనలేదు. ఆ కథయింక ఎన్నిరూపములు దాల్చునో ఎన్ని యుగములు నడచునో!

"ఇన్ని రామాయణములుండగా పునః ఈ రామాయణరచన ఎందులకు" అను ప్రశ్న ముదయింపకపోదు. కాని ఎన్ని రామాయణములు చదివినను విన్నను నిత్యము తిన్న అన్నమునందు అరుచిపుట్టనట్లు లోకులకు ఆ రామాయణ కథయందు అరుచిపుట్టదు. అదియే ఆ కథలోనున్న విశేషము. ఆ కథయందు అరుచియన్నది ఈనాటికేగాదు ఏనాటికి పుట్టదు.

శ్లో. యః పిబన్ రామచరితామృతసాగరమ్

ఆత్మవ్రతం మునిం వందే ప్రాచేతసమకల్మషమ్.

ఆ వాల్మీకి మహర్షియే ఎంతగా రామకథామృతపానము చేసినను గానముచేసినను తృప్తినందలేదట అంత తనివితిరనిది రామకథామృతము.

నేనును ఆరామాయణము లెన్ని చదివినను తనివిననక ఆ ప్రభువు ప్రసాదించిన కవిభాశక్తితో నాశక్తికొలది రామకథ రచింపదొరకొంటిని.

మా ప్రపితామహులు శ్రీమదాకుండి వేంకటకవి "తత్త్వసంగ్రహ రామాయణము" అను పేర మహాప్రబంధమును రచించిరి. మా పితృవృత్తు పూజ్యగురుపాదులునగు విద్యల్కర్కవి శ్రీ ఆకుండి వేంకటాచార్యులు ఆద్యాత్మ రామాయణమును తెనుగున అనువదించిరి. ఆ శ్రీరాముడు మాకులదై వము. మాననాతనదైవము ఆ ప్రభువు పేరు తలచిన నాకు ఒడలు పులకరించును. ఆ ప్రభువు చరితమెంత చదివినను విన్నను తనివి ననకనేనంతటి ప్రముఖ కవిని కాకున్నను ఆ లోకైక ప్రభువు ప్రేరణమున భక్తిపారవశ్యమున పులకరించిన తనువుతో నేనే రామాయణమును పలికితిని.

కవిలోకమున నన్నొక కవిగా లోకము గుర్తింపకపోయినను ఆ రాముని పాదదాసులలో నన్నొక దాసునిగా గుర్తించినచాలును. ధన్యస్మై అంతకంటె కావలసినదేమున్నది? అదియే నా ఆకాంక్ష.

ఇందలి విశేషము :

నా రామాయణరచనలోగల విశేషము ఏమన- ఆ రామునికాలములో నేనొకడనై ఏదియో చూపమున ఆతని చరితమును ప్రత్యక్షముగా మనో వీధిలో గాంచుచు ఈతనువులో ఆత్మానుభూతితో ఆ ప్రభువునకు ఆతని మధురకథను ఆతని పాదసన్నిధానముననుండి వినుపించుచున్నట్లు వ్రాసె యున్నాను. దాననే దీనికి "ప్రత్యక్షరామాయణము ప్రత్యక్షాత్మానుభూతి రామాయణము" అని పేరు పెట్టియున్నాను.

తొలుత నేను ఈ రామాయణమునంతను సీసములలో "రమ్యగుణ సాంద్ర! శ్రీ రఘరామసంద్ర! "అను మకుటముతో వ్రాయఁదలచితిని గాని రానురాను "తుదివఱకు సీసములే పోతపోసిన పాఠకులకు విసుపు పుట్టునేమో రుచితరుగునేమో" అని భావించి చెవులకు క్రొత్తచవులు చూపనెంచి ఆ ప్రభువు ప్రేరణముననే రసానుగుణములగు వివిధ వృత్తగీత కందాదులతో నా హృదయైకవాసియగు ఆ శ్రీరామప్రభువు పలికించిన తీరుగపలికితిని.

ఒక పుష్కర కాలమునకుముందే ఈ మహాకావ్య రచనకు జయపురములో (ఒరిస్సా) శ్రీకారము చుట్టియుంటిని. కాని - అది మొదలుగ కన్న కన్యలకు వరాన్వేషణము వివాహాది శుభకార్య పరంపరల నిర్వహణము, అధ్యాపకవృత్తి నిర్వహణము, యూనివర్సిటీ కార్యకలాప నిర్వహణమునను ళ్లణమైనను విశ్రాంతిలేక అదిలోనే కావ్యరచన ఆగిపోయినది.

అట్లయ్యును 1977 లో దక్షిణ భారతయాత్రలు 1984 లో ఉత్తర భారతయాత్రలు చేయునపుడు ఆ యాత్ర వర్ణనములతో రచన చేయక పోలేదు. తత్తే త్రే వర్ణనాత్మకమయిన చిన్న కావ్యమును వ్రాసి యుంటిని కాని ఈ రామాయణరచన మాత్రము సాగదయ్యెను.

తదుపరి 1980 లో నేను చేయవలసిన కార్య కథలన్నియు భగవంతుని కృపవలన పూర్తిఅయినవి (51) ఏబదియొక్క సంవత్సరములు అవిచ్ఛిన్నముగా అధ్యాపక వృత్తి నెరపి అంతటితో ఉద్యోగమునుండి గూడ విశ్రాంతిని గొంటిని. అప్పుడు మరల ఆ శ్రీరామచంద్రుని ప్రేరణమున కలము పట్టితిని.

దెబ్బది యాజేంద్ర ప్రాయములో వార్తకావ్యస్తలో మరల కలము పట్టుటచే దీనిని పూర్తిచేయగలనో లేనో అను భయమును ఆవహించినది. అయినను ఆ కరుణా సమద్రుడు శ్రీరామవిభుడు ఇంతవరకు బుది వైశిష్ట్యము, లేఖనాశక్తి, ఆరోగ్యబాగ్యము ప్రసాదించుటచే మూడేండ్లలో (1986-1989) రెండువేల పద్యములకు మించిన ఈ మహాకావ్యమును పూర్తి చేయగలిగితిని. ధన్యోస్మి.

జయపురరాజన్యుల రాజధాని అయిన జయపురములో (ఒరిస్సా) 1972 లో కావ్యారంభము చేసి మరల ఉద్యోగమునుండి విశ్రాంతి గొన్న పిమ్మట 1986 నుండి పల్లల ఇంద్రులనుండి కొన్ని శుద్ధములు వ్రాసి తుదకు చిన్నకుమారుని యింట ఆంధ్రమహాభారతకర్త కవిబ్రహ్మ తిక్కన సోమయాజి కవితావిహారభూమి, మనుమసిద్ధి భూపాలుని రాజధాని అయిన సింహపురి నెల్లూరులో పూర్తిగావించితిని. మూడేండ్లపాటు అవిచ్ఛిన్న కృషితో, దీక్షతో శ్రీరామచంద్రుని కృపావిశేషమున ఈ మహాకావ్యము పూర్తిగావింప గలిగితిని.

ఇట్టి శక్తిని ప్రసాదించిన ఆ నా సనాతన ప్రభువు రఘువీరునకు శ్రీరామచంద్రునకు కనులనుండి జాలువారిన ఆనందబాష్పములతో పులకించిన తనువుతో సహస్రాధిక భక్తిపూర్వక సాష్టాంగనతులను మనసా సమర్పించుకొనుచున్నాను.

ఈ రామాయణ మహాకావ్యరచనలో నా సహధర్మచారిణి అర్ధాంగ రక్షిత్రి ప్రమతి విభాలాక్షి "వివితా సువాణీ" అయి కథాగమనమున పాత్ర పోషించును ఆయాతావులందు ఉచితమగు సూచనలు అందించుచు ఎంతగానో

ప్రోత్సాహమును గావించినది. ముఖ్యముగా అందఱకు ఆవగాహమగునట్లు సులభశైలిలో వ్రాయవలసినదిగా తరచుగా జ్ఞప్తికి తెచ్చుచు నాకు చేదోడు వాదోడుగా నిలిచినది. ఆమె గావించిన ప్రోత్సాహముతో అందఱకు ఆవగాహమగునట్లు సులభశైలిలో ఈ మహా కావ్యరచన గావించితిని.

ఇందులో తొక్కిన త్రోవలు

నాటకఘట్టము .

నాందీ ప్రస్తావములతో కావ్యారంభము చేసి, పాత్రల సంభాషణమున నాటకీయత చూపి స్వస్తి (భరత) వాక్యముతో పూర్తిచేసి నాటకరీతుల నవలంబించితిని.

పురాణ పద్ధతి :

కథాకథనమున సులభశైలిలో పురాణపద్ధతిని అనుసరించితిని.

ప్రబంధశైలి :

పుర గిరి దుర్గ వన ఉపవన కాశన మున్యాశ్రమాది చర్చనములందు ప్రబంధశైలి నాశ్రయించియున్నాను.

శతక పద్ధతి :

"రమ్యగుణసాంద్ర! శ్రీరమరామచంద్ర!" అను మకుటమును అందందు ఆలంకరించి శతక పద్ధతిని ప్రదొక్కితిని.

చందో వ్యాకరణ విశేషములు :

"ర - ల" లకు యతిమైత్రి అచ్చకవి కొదన్నును అహో బలపండితాదులు అంగీకరించుటచే వారి మార్గము ననుసరించితిని.

"న-ణ, ర-అ, ల-ళ" లకు యతి-ప్రాసములందు మైత్రిని పాటించితిని.

వ్యాకరణాంశములు :

1) శ్రుతిహితముగనున్నదో "అకార-ఇకార" సందులను గావించితిని

2) పాదాంతమున - పదాంతమున కొన్ని యెడల వినందిని పాటించితిని.

3) ద్రుతమునకు-అచ్చు పరమగుచో కొన్నియెడల 'ం న్న' ద్వితీయ సకారమును ప్రయోగించితిని. సామాన్య పాఠకుల సౌలభ్యమునకై అర సున్నలను "ఁ" విధువవలెనని సరళాదేశ - గ, న, డ, ద, వా దేశ సందులను మానవలెనని "రఱ"లకు సర్వత్ర సాధురేఫనే వాడవలెనని . అనుకొంటిని గాని ఆఖ్యాసవశమున అనుకొనకుండ పడిపోయినవి. అక్కడక్కడ విరమించితిని. గణభంగము యతి భంగముగాని పట్టుల కొన్నియెడల వినందిని పాటించియున్నాను.

"బలవదపి శిశితానామాత్మన్యప్రత్యయం చేతః" అని మహాకవి కాళిదాసంతవాడే అనియుండగా నే నెంతవాడను. నేనెంత కష్టించి కావ్య రచన గావించినను విద్యద్గణము మెచ్చికోలు నందుకొన్నగాని నా కావ్య రచనను సుసంపన్నమైన దానిగా భావింపజాలను.

శ్లో. గుణదోషౌ బుధౌ గృహ్లాన్ ఇందుష్టేడావివేశ్వరః

శిరసా శ్లాఘతే పూర్వం పరం కంఠే నియచ్ఛతి.

పరమ శివుడు చంద్రకళను శిరసావహించి విషమును కంఠమునందే అణచియుంచినట్లు విద్యద్వర్యులు- ఇందుగల మంచినిగ్రహించి దొనగులను మన్నింతురుగాక !

"కాలో హ్యనంతః విఫులా చ పృథ్వీ" అని భవభూతి వచించినట్లు ఈ కాలమున గాకున్న మరి యేకాలమునందైనను- ఈ నా కావ్యమునకు -

శ్రీరామచంద్రుని కృపావిశేషమున గుర్తింపు రాగలదని విశ్వసించుచు నవినయంబుగ మనవి చేయుచు - ఇంతతో సెలవు దీసికొనుచున్నాను.

విద్యత్క-విజనంబులు ఈ నా కావ్యమును పఠించి మంచిని గుర్తించురు గాక !

ఇట్లు - రచయిత

విద్యజ్ఞాన విధేయుడు

పండిత ఆకుండి సూర్యనారాయణశాస్త్రి

గమనిక:- ఆందండు అఖండయతిని ప్రయోగించితిని.

- 1) ఇందు నాలుగు పాదములకు మించియున్న పద్యములను మాలికలుగా గుర్తించవలెను.
- 2) "రావడి" (క్రావడి) కి ముందున్న అక్షరము ఇందు కొన్ని యెడల లఘువుగా వ్యవహరింపబడెను.
- 3) తుదినిగల "తప్పోప్పుల" పట్టికను చూచి తప్పులను నవరించుకొందురు గాక !

రచయిత సంగ్రహ జీవిత చరిత్ర

- నామము : ఆకుండి సూర్యనారాయణశాస్త్రి
- జననము : తేది. 8-8-1911
శ్రీ విరోధి కృష్ణామ సంవత్సర
జ్యేష్ఠశుద్ధ ద్వాదశి గురువారము
- జన్మ స్థలము : ఇంగిలాపల్లి ఆగ్రహారము
మాతామహుని గృహము
- స్వగ్రామము : కిండాము ఆగ్రహారము
(విజయనగరము జిల్లా)
- పూజ్య-మాతృశ్రీ : దివంగత - లక్ష్మీగున్నమాంబ
- పూజ్య - పితృపాదులు : దివంగత - గోపాలశాస్త్రి
ఉద్దండ పండితులు
- ప్రాథమిక విద్యాభ్యాసము : స్వగ్రామము - కిండాము ఆగ్రహారమున
- ఉన్నత- కళాశాల : విద్యానిలయమైన-విజయనగరములో
- విద్యాభ్యాసము : శ్రీ మహారాజావారి సంస్కృత కళాశాలలో
ఉద్దండ పండితుల యొద్ద
1924 నుండి 1933 వరకు
- "డిగ్రీ" - ఉపాధి : ఉభయభాషా ప్రవీణ (1933 మార్చి)
- వృత్తి : అధ్యాపకత్వము
1933 నుండి 1984 వరకు

ఇంచుమించు 51 సంవత్సరములు
 జయపురము - గుణపురము సునాబేడ
 కోరాపుట్ జిల్లా (ఒరిస్సా) ఉన్నత పాఠశా
 లలో ప్రధాన - సంస్కృత - ఆంధ్రోపా
 ధ్యాయుడుగా ఉద్యోగ నిర్వహణము
 1951 నుండి 1972 వరకు
 వి. దేవ్ కాలేజ్ - జయపురము
 కోరాపుట్ జిల్లా (ఒరిస్సా)
 డి. ఎ. వి. కాలేజ్ - కోరాపుట్
 కోరాపుట్ జిల్లా (ఒరిస్సా)
 ఆంధ్రోపన్యాసకుడుగా
 (తెలుగు లెక్చరర్ గా) ఉద్యోగించుట.

1935 నుండి 1951 వరకు : గౌర వాస్థాన పండితుడుగా నుండి
 శ్రీశ్రీశ్రీ విక్రమదేవవర్మ శ్రీవారి సన్మానము లందుకొనుట.
 చుహారాజావారి
 ఆస్థానమున

ఇతర వ్యాసంగములు : కవితా వ్యాసంగము
 జ్యోతిశ్శాస్త్రము -
 ఉపన్యాసము లిచ్చుట
 శ్రీ గీతాప్రవచనోపన్యాసములు

నిర్వహించిన పదవులు : 1960 నుండి 1966 వరకు
 సెకండరీ బోర్డు (ఒరిస్సాలో)
 తెలుగు చీఫ్ ఎగ్జామినర్ గా

1) ఉత్కళ యూనివర్సిటీ
 వాణివిహార్

1965 నుండి 1968 వరకు

2) బెరహంపూర్ యూనివర్సిటీ
భంజవిహార్

ఈ మూడు యూనివర్సిటీలలో
ఆంధ్ర శాఖలో

3) సంబల్ పూర్ యూనివర్సిటీ 1) ఎగ్జామినర్స్ బోర్డు
జ్యోతి విహార్ 2) పేపర్ సెట్టర్స్ బోర్డు
(ఒరిస్సా) 3) కండక్టింగ్ బోర్డు

4) బోర్డు ఆఫ్ స్టడీస్ వీనిలో మెంబర్ గా
చైర్మన్ గా అనేక పదవులు
నిర్వహించుట

నడిపించిన సంస్థలు

: జయపురములో (ఒరిస్సా)

1) ఆంధ్రబాషాభివర్ధన గ్రంథాలయ
నిర్వహణము
1938 నుండి 1944 వరకు

2) సునాజేదలో (ఒరిస్సా)

శ్రీ గీతా ప్రచార సంఘ స్థాపన నిర్వహణము
1974 నుండి 1989 వరకు

రామాయణ ప్రశస్తి

శ్లో॥ వేదవేద్యే పరే పుంసి జాతే దశరథాత్మజే ।

వేదః ప్రాచేతసాదానీత్ సాక్షాత్ రామాయణాత్మనా ॥

“వేదవేద్యుడైన పరమ పురుషుడు శ్రీరాముడై అవతరింపగా వేదములే ప్రాచేతసుముఖమునుండి రామాయణముగా వెలసినవి” అని రామాయణము ప్రశస్తిగానినది. వేదసారమే రామాయణము - వేదప్రతిపాదితమైన ధర్మము లన్నియు రామాయణ కథావస్తువులో నిగూఢముగా అంతర్లీనములై యున్నవి.

పరమ పవిత్రము - ఇహపర సాధనము - చతుర్విధ పురుషార్థ సాధనము రామాయణము. అట్టి ఉత్తమ గ్రంథము సారస్వతమున మరియొకటి లేదనుట సత్యము. సారస్వతాకాశమున శ్రీమద్ రామాయణము సహస్రరశ్మిభానమాన సూర్యుని వంటిది. తక్కినగ్రంథకోటియెల్ల తారాగణము వంటిది దానినే దాని నాధారముగా జేకొనిన అనంతకోటి రామాయణము లనంతముఖముల వెలసినవి. అదియొకమహారత్నాకరము. ఎన్ని రత్నము లెందఱెత్తి తీసినను ఇంక నా రత్న ఖని తరుగలేదు. ఇంకనందెన్నో అమూల్య రత్నములుండనే యున్నవి.

అటులనే రామాయణమెక అమృతస్రవంతి ఎందఱెంత త్రావినను తరుగనిది తనివితిరనిది.

సీతులకు, ధర్మములకు, అదర్శములకు, సామాజిక వ్యవస్థకు, నాటికి నేటికి అదియొక ప్రతీకగా నిలిచినది. ఆ రామాయణము ఇంత విశిష్ట స్థానము, అక్రమించుకొనుటకు కారణములేకపోలేదు.

ఈ కథాంశమున నాయికానాయకులు అలౌకిక వ్యక్తులు. సీతారాములు ప్రకృతి పురుషులు, సృష్టి స్థితి-లయకర్తలు, అనంతకల్యాణ గుణగరిష్ఠులు దుష్టశిక్షణ-శిష్టరక్షణ-ధర్మస్థాపనము చేయుటకై అవతరించిన అదినారాయణుడే శ్రీరాముడు.

తాను నారాయణుడయ్యును (నరుడై) మానవుడై అవతరించుటచే సంపూర్ణ మానవత్వమును ప్రదర్శించి అదర్శ మహాపురుషుడైనాడు.

అమాత్యభక్తి, పితృభక్తి, గురుభక్తి, ఆ బ్రాతృవాత్సల్యము, ఆ వీకపత్నీ వ్రతత్వము, అనత్యదీక్ష, ఆ శరణాగతరక్షణము, ఆ స్థైర్యము-ధైర్యము-వీర్యము- ఆ గాంభీర్యము అనన్యసామాన్యమైనవి ఆ రూపగుణశీలములు అనుపమానములు, అలౌకికములు, అపురూపములు. "ఒకే మాట ఒకే సతి ఒకే బాణము" అని లోకమున గణుతికెక్కినవాడు శ్రీరాముడు,

"పుంసాం మోహనరూపాయ" అని రూపమున "రామో ద్వి ర్న బాషతే" అని సత్యవాక్యాలను "అభయం సర్వభూతేభ్యో దదామ్యేతత్ వ్రతం మమ." అని శరణాగతరక్షణమున ఖ్యాతిగాంచిన మహాపురుషుడు లోకమునకు అదర్శమానపుడు శ్రీరాముడు అతడనంతకల్యాణగుణగరిష్ఠుడు. "యతో వాగో నివర్తంతే అప్రాప్య మనసా సహ" అని మనోవాక్కులకందని అలౌకిక గుణసంపన్నుడని వేదములే నిర్వంద్వముగ వాకొనియున్నవి. అట్టి పరాత్పరుడైన శ్రీరాముడు నాయకుడుగాగలది ఆ రామాయణము. ఇంక కథానాయిక అన్న - త్రిలోకసుందరి, లోకైకమాత, సాధ్వీమతల్లి, అయోనిజ, పకృతిభూత అయిన సీత-కథానాయిక.

అట్టి ప్రకృతి పురుషులే కథానాయికానాయకులగుటచే రామాయణ మంతటి ప్రశస్తి గాంచినది.

మరియు

రామాయణమొక అపూర్వ కల్పవృక్షము. కల్పతరువెట్లు కోరిన కోర్కెలను ఫలింపజేయునో అట్లే రామాయణ కల్పభూజము ఎవరు ఏ ఫలములను అపేక్షించి పఠింతురో వారి వారి ఆ కోర్కెలను ఫలింపజేయును. అంతియేగాక అంతమున మోక్షమును గూడ ప్రసాదించును. అట్టి విశిష్ట మహిమానిత్యము రామాయణము. రామాయణప్రశస్తిని అభివర్ణించుటకు అది శేషుడును అనమర్శదన నేనెంత?

ఇట్లు

విబుధ విదేయుడు

—పండిత ఆకుండి సూర్యనారాయణశాస్త్రి

అనుక్రమణిక

బాలకాండము - విషయసూచిక

1. ద్యానముద్ర	1
2. నాంది	..
3. ప్రస్తావన	2
4. కృతినమర్పణము	4
5. శ్రీ గణపతిస్తుతి	7
6. శ్రీ వాణీస్తుతి	8
7. భక్త్యంజలి	9
8. గీర్వాణకవిప్రశంస	9
9. ఆంధ్రకవిప్రశంస	10
10. రామాయణప్రశస్తి	..
11. కథారంభము	11
12. శ్రీవైకుంఠము	..
13. శ్రీ శేషశాయి	12
14. శ్రీపతిహజారము	13
15. రావణునితపస్సు	..
16. వరదానము	14
17. శరణాగతి	..
18. భగవద్వాణి	15
19. ఆయోధ్యాపురవర్ణనము	..
20. దశరథమహారాజు	17
21. పుత్రకామేష్ఠి	19
అంతర్వత్సలు	..
22. భగవదవతరణము	20
23. కౌసల్య - పౌరవశ్యము	21

24. భరతాదుల జననము	22
25. జాతకర్మ - నామకరణము	„
26. రామనామమహిమ	23
27. బాలరాముడు - ఆత్మానుభూతి	24
28. రామాదుల సౌందర్యము	26
29. అక్షరాభ్యాసము	26
30. రామాదులకు - ఉపనయనసంస్కారము	27
31. విద్యాభ్యాసము	„
32. సాకేతపురము	29
33. విశ్వామిత్ర - ఆగమనము	32
34. కౌశికుని పారవశ్యము	„
35. బల-అతిబల-విద్యాప్రదానము	33
36. తాటకావధ	34
37. యజ్ఞారంభము-మారీచ - సుబాహులవధ	35
38. మిథిలాగమనము	37
39. అహల్యాశాపవిముక్తి	38
40. అహల్యాస్తుతి	39
41. నావికుని ముగ్ధభక్తి	40
42. మిథిలాగమనము	42
43. పురకాంతల ముచ్చటలు	43
44. ఆత్మానుభూతి	44
45. విశ్వామిత్రునకు స్వాగతా	„
46. విశ్వామిత్రుడు - రామలక్ష్మణులను పరిచయముచేయుట	„ 44
47. శివదనుస్సును సఖామండపమునకు గొనితెచ్చుట	46
48. రాజకుమారుల పరాభవము - నభతో కలకలము	„
49. శివదనుర్బంగము	47
50. జానకి స్వయంవరము	48

51. దశరథునకు శుభవార్తనందజేయుట	49
52. దశరథుడు కుమారుల పెండ్లికి తరలి వచ్చుట	50
53. ఎదిరికోలు	51
54. మిథిలాపుర అలంకరణము	52
55. శ్రీరామచంద్రుడు కల్యాణ వేదికకు వచ్చుట	„
56. సీతాదేవి కల్యాణ మండపమునకు ఏతెంచుట	54
57. సీతాకల్యాణము	55
58. వధూపరిచయము	56
59. తలంబ్రాలు పోసికొనుట	57
60. అరణము	58
61. తనయులకు - ఉద్బోధ	59
62. వీడ్కోలు సంబరము	60
63. మార్గమున - ఉత్పాతదర్శనము	„
64. పరశురామ గర్వభంగము	61
అత్మానుభూతి	63
65. సాకేతపురప్రవేశము	64
66. యుధాజిత్తు తనమేనల్లుని భరతుని గొనిపోవుట	65
67. ఆదర్శ దాంపత్యము	„

అయోధ్యాకాండము - విషయసూచిక

1. శ్రీరాముని నిత్యకృత్యములు	67
2. పౌరప్రశంస	68
3. వసిష్ఠ - సుమంతులతో - దశరథుని మంతనము	69
4. దశరథుని ప్రకటన	70
5. కౌసల్య చెందిన ఆనందము	71
పురాలంకరణము	
6. దేవసభ	



7. నారదాగమనము	,
8. సత్యదీక్ష	74
9 మంథర - దుర్బోధ	,
10. దశరథుడు కైక నాశ్వాసిండుట	75
11. కైక వరములగోరుట	,
12. దశరథుడు - కైకను వేడుకొనుట	77
13. శ్రీరామచంద్రుని సత్యప్రతిజ్ఞ	78
14. శ్రీరామచంద్రుడు తల్లినోదార్పుట	80
15. లక్ష్మణుడు కోప పారవశ్యమున ఆడిన మాటలు	82
16. శ్రీరాముడు లక్ష్మణుని కోపమును చల్లార్పుట	,
17. శ్రీజానకీ నిరీక్షణము	83
18 వనవాసమునకు రాదగదని రాముడు సీతను వారించుట సీత అభ్యర్థనము	84
19. లక్ష్మణుని అభ్యర్థనము	85
20. సుమిత్ర అనుమతి సందేశము	86
21. లక్ష్మణుడు ఊర్మిళ అనుమతిని గొనుట	86
22. సీతారాములు వనవాసమున కేగునపుడు తమధనమును బ్రాహ్మణులకు దానదాసీలకు దానముసేయుట	87
23. కైకేయి మువ్వరకు వల్కలము లిచ్చుట	88
24 దండక వనగమనము	89
25. పౌరుల దుఃఖము	90
26 గంగాతీరము భాగీరథి స్వాగతము	91
27. గుహుని రాక రామచంద్రుడు మంత్రి సుమంతుని అయోధ్యకు బంపివేయుట	94
28. గంగావతరణము	95
29. గుహుని భాగ్యము	96
30 భరద్వాజాశ్రమము	,
31. చిత్రకూటాద్రి	98

32. వాల్మీకి ఆశ్రమము	98
33. పర్ణశాల	99
34. సౌమిత్రి పరిచర్య	100
35. శ్రీ జానకిదేవి	101
36. సుమంత్రుడేతెంచుట	102
37. అందముని శాపవృత్తాంతము	104
38. దశరథుని మృతికి పౌరుల దుఃఖము	106
39. వశిష్ఠులవారి ఆదేశము	„
40. భరతుని కలతపాటు	107
41. అయోధ్యకు భరతుని ఆగమనము	108
42. భరతుడు జనని మందిరమునకు వచ్చుట	109
43. భరతుడు తల్లి కైకపై కోపము నందుట	111
44. భరతుడు కౌసల్య గాంచనేగుట	112
45. కౌసల్య భరతునితో నాడిన మాటలు భరతుని శపథము	„
46. వశిష్ఠులవారు భరతు నోదార్చుట	113
47. దశరథునకు సాలపరాయిక క్రియలను జరుపుట	„
48. వశిష్ఠులవారు భరతుని రాజసభకు రప్పించుట	115
49. భరతుడు తన అభిప్రాయమును సభలో ప్రకటించుట	116
50. భరతుడు శ్రీరాముని గొనితీర వనమునకు ఏగుట	117
51. గుహుని ఆశంక	„
52. భరతుడు గుహుని సంభాషించుట - వారి సంభాషణము	118
53. భరద్వాజాశ్రమము-భరతుని రాక	119
54. భరత-భరద్వాజుల సంభాషణము - భరద్వాజుని ఆతిథ్యము	120
55. శ్రీరాముని ఆశ్రమము	121
56. భరతుడు - శ్రీరాముని దర్శించుట	123
57. శ్రీరాముడు వసిష్ఠులను, తల్లులను పూజించుట	„
58. దశరథమహారాజు దివంగతులగుటను వశిష్ఠులవారు శ్రీరామునకుఁబెల్పుట వారి నోదార్చుట	124

59. తండ్రి దశరథునకు - పితృకర్మ చేయుమని వసిష్ఠులవారు శ్రీరామునకు దెల్పుట	125
60. భరతుఁడు శ్రీరాముని పాదములపైబడి ప్రార్థించుట	126
61. శ్రీరామచంద్రభరతుల సంవాదము	„
62. శ్రీరాముఁడుసాకూతముగ వశిష్ఠులవారిని గాంచుట	129
63. భరతుఁడు శ్రీరాముని పాదుకలిమ్మని గోరుట	„
64. నందిగ్రామమున భరతుఁడు శ్రీరాముని పాదుకలను పూజించుట	130
65. శ్రీరాముఁడు చిత్రకూటమునువీడి దండకావనికి ప్రయాణించుట	121
66. అత్రిమహాముని ఆశ్రమము	„
67. అత్రిమునీంద్రుని దర్శించుట సీత ఆననూయను గాంచుట	132
68. ఆననూయ సీతకు ష్టమ - అంగరాగాదుల నొసంగుట	134

అరణ్యకాండము - విషయసూచిక

1. అత్రిముని శిష్యులు దండకవనమార్జమును చూపించుట	137
2. దండకావనగమనము - ప్రకృతి రాముని సేవించుట	138
3. విరాధపద	143
4. విరాధకృతస్తోత్రము	144
5. శరభంగమాని ఆశ్రమము	146
6. దండకావనానందము మునులు శ్రీరాముని జూడవచ్చుట	147
7. శ్రీరాముఁడు సుధీప్తాశ్రమమునకు ఏగుట	149
8. సుధీప్తానకు - మోక్షప్రదానము	150
9. అగస్త్యభ్రాతను దర్శించుట	151
10. అగస్త్యమూనీంద్రుని - ఆశ్రమము	„

11. అగస్త్యమౌనీంద్రుని మహిమాదులు 152
12. శ్రీరాముడు అగస్త్యమౌనీంద్రుని దర్శించుట 153
13. అగస్త్యుడు శ్రీరామునితో నాడిన మాటలు 154
14. జటాయువుతో - పరిచయము 155
15. పంచవటి - వర్ణశాల 156
16. పంచవటిలో శ్రీరాముని దినచర్య 158
17. సీతాదేవి దినచర్య ..
18. లక్ష్మణుడు గావించు పరిచర్య 159
19. శూర్పణఖ రాముని గాంచుట 160
20. లక్ష్మణుడు శూర్పణఖ ముక్కు - చెవులు కోయుట 162
21. శూర్పణఖ - ఖరదూషణదులతో తన భంగపాటును
చెప్పకొనుట 163
22. ఖరదూషణాదులు దండువెడలి వచ్చుట
రామచంద్రుడు - వారిని వధించుట 164
23. శూర్పణఖ రావణుని యొద్దకు వచ్చుట 166
24. శూర్పణఖ రావణునకు తన పరిభవాదులను దెల్పుట ..
25. రావణ - మారీచుల సంవాదము 169
26. శ్రీరామచంద్రుడు బావినెఱింగి సీతతో నన్న మాటలు 172
27. మాయామృగమ్మురాక 173
28. సీత బంగారులేడిని పట్టి తెమ్మని గోరుట 174
29. ఇది మాయామృగము - మారీచుడు కావచ్చును అని
లక్ష్మణుడు (దెల్పుట) 175
30. శ్రీరాముడు బంగారులేడిని గొనిరా బయలుదేరుట 176
21. సీత లక్ష్మణుని నిందాలాపమ్ములాడి పంపుట 177

౧౩.	రావణుడు బిక్షురూపమ్మున వచ్చుట	189
౩౩	సీత మాయాబిక్షువునకు - స్వాగతము పల్కుట పూజా ద్రవ్యములు గొనివచ్చుట	186
౩4.	రావణుడు సీత నపహరించుట	182
౩5.	సీత ఆర్తనాదము	„
౩6.	జటాయువు రావణునితో - పోరునల్పుట	183
౩7	మాయామారీచుని వదించి శ్రీరాముడు మరలివచ్చుట - లక్ష్మణుడు ఎదురగుట	185
౩8	రామ - లక్ష్మణులు - సీత నన్వేషించుట	186
౩9.	లక్ష్మణుడు అన్న నోదార్చుట	188
40	రాముని శోకమును గాంచి ప్రకృతి కన్నీరు గార్చుట	189
41.	రామలక్ష్మణులు నేలగూలిన జటాయువును గాంచుట	„
42.	రాముడు జటాయువునకు మోక్షము నొనంగుట	190
43.	జటాయువు రామచంద్రుని స్తుతించుట	191
44.	కబంధోపాఖ్యానమ్	192
45	కబంధకృతశ్రోత్రము	199
46.	రామ లక్ష్మణులు శబరిని గనబోవుట	„
47	శబరి ముగ్ధభక్తి - ఆతిథ్యము	196
48.	శ్రీరాముడు శబరి భక్తికి మెచ్చి ముక్తినిచ్చుట	199
49	సుగ్రీవునితో సఖ్యము చేయమని శబరి చెప్పట	200
50	శబరి యోగాగ్నిలో దేహదాహమ్ము గావించి ముక్తినిొందుట	201

కిష్కింధాకాండము - విషయసూచిక

1. పంపా సరోవరము	203
2. ఋష్యమూకము	205
3. సుగ్రీవుడు రామలక్ష్మణులను గాంచి శంకించుట	,,
4. వటురూపమున - హనుమంతుడు శ్రీరామలక్ష్మణులను గనవచ్చుట	206
5. హనుమంతుడు తన చరితమును చెప్పుట	207
6. హనుమంతుడు - రామలక్ష్మణులను సుగ్రీవుని కడకు గొనివచ్చుట, లక్ష్మణుడు సుగ్రీవునితో నన్న మాటలు	208
7. రామ - సుగ్రీవుల సఖ్యము	209
8. సీత విడిచిన నగలమూటను రామునకు జూపుట	210
9. సుగ్రీవుడు వారి బలపరాక్రమాదులను చెప్పుట	212
10. వారి "దుందుభి" అను రాక్షసుని వధించుట	213
11. సుగ్రీవుడు రాముని బలమును పరీక్షించుట	215
12. సుగ్రీవుడు రాముని మాడవునిగా గుర్తించుట	216
13. వారి - సుగ్రీవుల యుద్ధము	217
14. వారికి ఓడి సుగ్రీవుడు పాణివచ్చుట	,,
15. శ్రీరాముడు సుగ్రీవుని మరల వారితోడి యుద్ధమునకుఁ బంపుట	228
16. వారిని - యుద్ధమునకుఁ బోవలదని తార వారించుట	,,
17. వారి - సుగ్రీవులు రెండవసారి పోరునల్పుట	218
18. శ్రీరాముడు వారిని గూల్చుట	220
19. వారి శ్రీరామునిగాంచి దూఱుట	,,
20. శ్రీరాముడు వారికి సమాధానమును చెప్పుట	221

21. వారి శ్రీరాముని న రాయణునిగా గుర్తించుట	222
22. తారా విలాపము	223
23. శ్రీరాముడు తార నోదార్చుట	224
24. వారికి అంత్యక్రియలు	225
25. సుగ్రీవుని పట్టాభిషేకము	„
26. ప్రసవనాడిశోభ	226
27. ఎర్పాకాల వర్ణనము	228
28. శరదవతరణము	229
29. సుగ్రీవుడు రాగబోగ లాలసుడగుట	231
30. హనుమంతుడు సుగ్రీవుని హెచ్చరించుట	232
31. శ్రీరాముని విరహవ్యధ	233
32. శ్రీరాముడు సుగ్రీవు నుద్దేశించి లక్ష్మణునితో నాడిన మాటలు	536
33. లక్ష్మణుడు కోపావేశముతో కిష్కింధకు బయలుదేరుట	„
34. పవనతనయుడు లక్ష్మణునకు స్వాగతము పలికి తోనికి గొనిపోవుట	238
35. తార లక్ష్మణునకు స్వాగతము పల్కి అతని శాంతచిత్తుని గావించి తోనికి గొనితెచ్చుట	239
36. లక్ష్మణుడు - అంతఃపురమున నున్న సుగ్రీవుని గాంచి క్రోధపరవశుడై ఆడిన మాటలు	240
37. హనుమంతుడు లక్ష్మణుని శాంతచిత్తుని గావించుట	„
38. హనుమంతుడాడిన మాటలకు లక్ష్మణుడు లజ్జితుడగుచు నాడిన మాటలు	241
39. సుగ్రీవుడు లక్ష్మణునితో నాడిన మాటలు	242
40. సుగ్రీవుడు లక్ష్మణునితో శ్రీరాముని జూడఁబోవుట	„

41. సుగ్రీవుఁడు వానరయూథనాథులను
శ్రీరామునకు పరిచయము గావించుట 244
42. సుగ్రీవుఁడు సీత నన్వేషింప వానరయోధులను పంపుట 245
43. సుగ్రీవాజ్ఞ 246
44. శ్రీరామచంద్రుఁడు - తన అంగుళీయకమును ఆనవాలుగా
సీతకిమ్మని హనుమంతుని జేరికిచ్చుట ,,
45. పవనతనయుఁడు తమ వృత్తాంతమును
స్వయంప్రభకుఁదెల్పుట 248
46. స్వయంప్రభ తన చరితమును వానరులకు దెల్పుట 250
47. స్వయంప్రభ - ప్రసవజాదియందున్న
శ్రీరామచంద్రుని దర్శించుట 251
48. అంగదాదుల మంత్రణము 252
49. అంగదాదులు ప్రాయోపవేశ దీక్ష పూనుట 255
50. సంపాతి తన కథను దెల్పుట 257
51. చంద్రమానామ మునిరాజు సంపాతికి
అతని భవిష్యచ్ఛరితమ్మును దెల్పుట 258
52. దూరదృష్టిగల సంపాతి - సీత జూడను దెల్పుట 259
53. సముద్రతరణమ్మునకు - అంగదాదులు మంతనము
గావించుట 260
54. జాంబవంతుఁడు హనుమంతు నగ్గించుట 261



శ్రీః

శ్రీ ప్రత్యక్ష రామాయణము

ప్రత్యక్షాత్మానుభూతి రామాయణము

బా ల కౌ ం డ ము

భాగవతముద్ర

శ్లో. శ్రీనారదాదిమునిబృందసుపూజ్యమానౌ
శ్రీశంఖచక్రకులిశాంకుశపద్మచిహ్నా,
శ్రీజానకీమలహస్తసుసేవ్యమానౌ
శ్రీ రామచంద్ర చరణౌ శరణం ప్రపద్యే.

1

నాంది

శ్లో. శ్రీరామచంద్ర నయన భ్రమరౌ భ్రమంతౌ
నీతా విలోలనయన భ్రమరీముఖాబ్జే,
సంపాత్య మోహవివశౌ న పునర్నివృత్తౌ
తౌ రక్షతాం చిరమనూన రసానుభావౌ.

2

ప్రస్తావన

- చ. అటువది యేడ్ల చక్రము రయంబున నేగెను జూచుచుండగా
అరువగు నీదుభక్తి నికనైనను సంస్కృతి బంధముక్తియన్
వరమును గోరి నీ చరణ పద్మములన్ భజించుచువాడ నీ
స్థిరమగు భక్తి నాకు దయచేసి నదామది నుండు రాఘవా! 3
- ఉ. తాతలు దండ్రులందఱు నదా భవదీయపదాంబులద్యయిన్
పూత మనంబులన్ నిలిపి పొల్పుగ వ్రాసిరి త్వత్ ప్రబంధముల్
పూత చరిత్ర! నాదమున పూర్వభవార్జిత పుణ్యమేమొ! నే
నాతత భక్తి నీ మృదువదాబ్జములన్ భజియింతు రాఘవా! 4
- ఉ. శ్రీరఘరామచంద్ర! సరసీజదళాయతనేత్ర! త్వత్కథా
సారము వ్రాయఁబూనితిని సాధ్యమె నాకది మందబుద్ధికిన్
పాఠములేని సంద్రముడువంబునఁ దాటగఁ బూనునట్లు లా
దూరపుఁ గొమ్మపండులను ద్రుంచగ వామనుఁడెంచునట్లుగాన్. 5
- చ. సలలిత సాహితీ ప్రతిభ చాలదు శాస్త్రములన్న-యన్నియున్
దెలిసినవాడ గానిక సుధీవరులెల్లరు మెచ్చునట్టి- ఆ
లలితకవిత్వశక్తియు హాశక్తి-ఇతెట్టులు త్వద్చరిత్ర ని
స్తులగుణ! చెప్పవాడ కపిసూరిజనంబులు మెచ్చ రాఘవా! 6
- ఉ. తారక లెన్ననచ్చు నీకతావరమాణువు లెన్నవచ్చు- ఆ
వారిధి వీచికా ప్రకరవర్ధిత శీకర బిందునంతలినీ
తీరిచి వేరవేర గణుతింపఁగవచ్చును-కాని తావళి
దారగుణంబులెన్నగ విధాతకునైనను శక్యమే ప్రభూ! 7

- ఉ. శ్రీజనకాత్మజా విమల చిత్తసరోజ మరందపాన భృం
గా ! జలజాత | త్వద్విసుత కమ్రచరిత్ర వచింప శక్యమే !
నా జననాంతరాంతర సనాతనదైవమ ! నాడుమానసాం
భోజ మిశించపుంగవ ! ప్రభూ! వదిలొప్పుము నీవె నీకథల్. 8
- ఉ. చెప్పెడు వాడ పీ వెటులు చెప్పిన అట్టులు వ్రాయువాడనే
తప్పలొ యొప్పులున్న—అవి లావకముల్ సుమి ఇంచులోన నా
గొప్పతనంబు చెప్పికొన-కొంచెము లె దిది కల్లకాదునే,
జెప్పితి నున్నమాట ఇక-చెప్పుము రాధవ! నీవె నీ కథల్. 9
- ఉ. ఒప్పుగు నీ సుధామధుర సూక్తులఁ బోలునె నాదు కబ్బముల్
చప్పగనుండు వండితులు నత్కవులెల్లడు మెచ్చబోరహా!
చుప్పున ఇంచుకంత చవిచూచిన ఏర్పడు తారతమ్యముల్
చెప్పుము నీవ సద్రసము చిప్పిలుచుండగ రామ త్వత్కథల్. 10
- ఉ. ఓ రఘురామ ! త్వత్పదపయోజము లుత్పలదంపకంబులన్
తీరుగ వూజచేసి వినుతింతు త్వదీయమహాకథాసుధా
సారము రక్తిమీర ఘనసారపటీర జవాదిసార క
స్తూరి సుగంధబంధుర వచోవిధంబున విస్తరింపుమా ! 11

కృతి సమర్పణము

- ఉ. ఆయతబాహుదండ ! విపులాయతవక్ష ! మహేంద్రసీలర
త్నాయితకోమలాంగ ! రతినాయకసుందర ! పుల్లవద్మవ
త్రాయతనేత్ర ! స్మేరరుచిరానన ! పావననామ ! జానకీ
నాయక ! వద్మగర్భసురనాయకపూజితపాద ! కర్ణరా
సాయనమైన త్వత్కథను సౌరకులాంబుధిపూర్ణచంద్ర ! ఆ
త్రేయసగోత్రజాతసుచరిత్రుడ త్వత్పదభక్త సూర్యనా
రాయణశాస్త్రి నామకుడ వ్రాసితి త్వత్కృప భక్తిమీర, ఆ
హ్నాయనుతాంఘ్రివద్మ ! రఘునాయక ! మద్ హృదయాధినాయకా !
పాయనిభక్తి నీకిదె ఉపాయనమిచ్చెద రక్తి నాదు రా
మాయణకావ్యకన్యను రమాప్రియవల్లభ ! స్వీకరింపుమా ! 12
- ఉ. పావనరూప ! రామ ! భవబంధవిమోచననామ ! భక్తసం
భావితకామపూరణ ! ప్రభాకరవంశవివర్ధనా ! సదా
భావితభక్తబృందసమభావన ! నాదగు ఈప్రబంధమున్
కేవలభక్తిని త్తు పరికింపుమ నాహృదయైకవాసివై . 13
- ఉ. భూములు నిండ్లు కోరనిక భోగము లేవియు నిచ్చగింప, ఆ
రామములంతకున్ వలదు, రామ ! త్వదీయపదాబ్జసేవ,
నీ నామజపమృజస్రము, ఘనాఘనసుందరరూపమున్, వరం
ధామ ! త్వదీయ కోమలపదముల సన్నిధి, గోరెదన్ సదా. 14
- ఉ. పట్టితి నీ పదాబ్జములు - పద్మభవాభివ నిత్యసేవ్యముల్
పెట్టితి నీదు నామమును పిల్లలకున్ మధురాక్షరమ్ము, చే
పట్టితి త్వచ్ఛరిత్రము ప్రబంధముగా రచియింపభక్తిమై
పట్టివి కావు నా నుడులు వారిజరోచన ? నీ వెఱుంగవే ! 15

ఉ. మా కులదైవతంబవని మా యిలువేలుపు నీవటంచు నే
నోకరుణాసముద్ర! పురుషోత్తమ! సన్నుత సూర్యవంశ నీ
రాకర! పూర్ణచంద్రమ! పరాత్పర! నిన్నె భజింతు నిత్యమున్
ఓ కమలాయతాక్ష! గనుమో ప్రభు! నీ పదదాసునిన్ దయన్. 16

శా. సత్యశ్రీ పరిపాలకా! ప్రభు! భవత్సత్ప్రేరణా శక్తిచే
ప్రత్యక్షంబుగ నిన్నుఁగాంచు చెద ఈ ప్రత్యక్షరామాయణం
బత్యంతామల భక్తి వ్రాసితిని రామా! దీని గైకోగదే!
నిత్యశ్రీకరమై తనర్చుత మహిన్ నీ దివ్యచారిత్రమున్. 17

ఉ. శ్రీసురసిద్ధభేదర విశిష్టమునీండుఁడ నౌచు నొక్కచో
దాసిగ నౌచు నొక్కయెడ దాసుఁడ నౌచును నొండుచోట, నే
భూసురపుంగవుండనయి బోయెత నౌచును వల్లెవాడనై
వాసిగ వృక్షపక్షిమృగ వానరరూపుడ నౌచు నొండుచో
దాసజనప్రియుండవు గదా యని నిర్మల దాస్యభక్తి న
భ్యాసవశమ్మునన్ సతము ధ్యానముచేయుచు నిన్నె నెమ్మదిన్
వ్రాసితి నీ చరిత్ర రఘువంశ-విభూషణ! రామచంద్ర! నా
దోసములున్న వాని దయతో క్షమియించి గ్రహింపుమీకృతిన్. 18

చ. ఉరుకరుణాబ్ధి! ఓ రఘుకులోత్తమ! కామసహస్రకోటిసుం
దర! సురరాజనీలతను! దైత్యకులాంతక! రాఘవేంద్ర! ఆ
క్షరపరమాత్మ! భక్తజనకల్ప! యనల్పమదీయ మౌక్తికా
క్షరగుణరత్నభూషిత-సుకావ్యసుకన్యగ్రహింపవే ప్రభూ! 19

చ. ప్రవిమలరూపశీల గుణభవ్యల-నా నవకన్యలన్ విభూ!
ప్రవిమలరూపశీలగుణభవ్యులకు త్తమవంశవార్ధి సం
భవులకుదారధీరగుణవంతుల కిచ్చితి త్వత్కృపన్నికన్

ప్రవిమలభక్తి భావ వరవర్ణి నిరమ్యసుపర్ణ భూషితన్ .
 కవికులజాత! పూత నవకావ్య నముజ్వలకన్యకామణిన్
 రవికులరామ! గైకొను పరాత్పర! జన్మతరించి పోయెడిన్ . 20

చ. మనముగ కట్టుకానుకలు కాంచనవస్త్రములంగదమ్ములున్
 మణిగణకిరీతప్రచురమంజులభూషణజాల మీయ నే
 జనకుడ గాను రామ! దివిషద్గణపూజితపాదపద్మ! ని
 ర్ధనుడను త్వత్పదాబ్జములదాసుడ భూరికుటుంబినోయి! ఓ
 యనఘదరిత్ర! నెక్కుది అనన్యమతిన్ వరియించె నిన్నె దా
 మనసిజరూప! ఈ మధురమంజులభాషిణి సౌకుమార్య స
 ద్గుణమణిభూషిరాంగి నిదె కొమ్మ! చుడియసుకావ్యకన్యకన్
 జననుత! జానకీశ! మనసా వచసా శిరసా భజించెదన్ . 21

గీ. ఏకవర్ణీప్రతుండను-ఎట్టు లేను
 స్త్రీకరించునటంచు-భావింపవలదు
 కావ్యకన్యక-కామిని గాదు రామ !
 కాన గైకొమ్మ! ప్రతము భంగమ్ము గాదు. 22

క. సదమలచరితా! రాఘవ !
 పదియవ అల్లుండవైతి భాగ్యము వండెన్
 కొదవేమి మాకు, సుఖ సం
 పదలును అంత్యమున ముక్తి పదమున్ గల్గున్ . 23

శ్రీ గణపతి స్తుతి

సీ. ఎవ్వని చేతిలో నెనఁగు గంటపుముల్లు
 వ్యాసు వాగ్దోరణి త్రోసిపుచ్చె
 ఎవ్వని కడకంటి యిందు కెట్టని జీర
 చవితి జాబిలికి దోషంబు తెచ్చె
 ఎవ్వని పూజ వాగేశాదిసురకోటి
 సర్వార్థసిద్ధికి సాయ మిచ్చె
 ఎవ్వని క్రేగంటి యెలిమి చల్లని చూపు
 వేదవేదాంగాది విద్య లిచ్చు
 అట్టివేలుపు వ్రేలుడు పొట్టవాని
 గట్టుదొరపట్టి కూరిమి కడుపుపంట
 గుఱ్ఱవేలుపు వాకసిద్ధి గోరి గొలుతు
 రమ్యగుణసాంద్ర! శ్రీరఘరామచంద్ర!

శ్రీవాణీ స్తుతి

సీ. సవరత్పభుచిత వీణాదండతుంబిక
 స్తనయుగ్మపీనవక్షమున మెలగ
 కంకణకింకిణీకలనాదమేదుర
 స్వరవర్ణగీత నిస్వనము తెనగ
 మధురమంజులగాన మాధుర్యమునఁ జొక్కి
 దరమీలితాక్షి వద్మమ్ము లలర
 ముఖపద్మవాసనోన్ముఖ శిలీముఖపాళి
 పంజుగుంజారతి మారుమ్రోగ
 గానమునఁజేలు దివ్యశృంగారమూర్తి
 నీరజాసనురాణి సునీలవేణి
 వాణి గొలిచెద ప్రాథసద్వాణి గోరి
 రమ్యగుణసాంద్ర ! శ్రీరఘరామచంద్ర !

భక్త్యంజలి

సీ. శ్రీరామపాదసంసేవామృతాత్మండు
 రుద్రాంశధారి మరుత్పుతుండు
 వానరాధీశనమ్మానితనవివుండు
 బ్రహ్మజ్ఞుఁ డాజన్మబ్రహ్మచారి
 అంభోధిలంఘనోజ్జ్వలభీతవేగుండు
 మైనాకశైల సంభావితుండు
 లాంగూలవహ్నికిబాదగ్ధలంకుండు
 రావణగర్వనిర్వాపణుండు
 రామదాసుండు సర్వదా రామనామ
 గానలోలుండు జానకీప్రాణదాత
 ఆయిన హనుమంతు నద్భక్తి నంజలింతు
 రమ్యగుణసాంద్ర ! శ్రీరఘురామచంద్ర !

25

గీర్వాణకవి ప్రశంస

సీ. కమరామాయణ కల్పశాఖాకవి
 కోకిలప్రథిత వాల్మీకిసుకవి
 భారతసంహితాభ్యాసు - అష్టాదశ
 పౌరాణకల్పనాప్రౌఢు వ్యాసు
 రూపకనిర్మాణరూఢ సత్కవితాఢ్య
 భవ్యకిర్తిప్రభాభాసు భాసు
 కావ్యనాటకకళాకల్పనాచాతుర్య
 కవికులాలంకారు కాళిదాసు

భాణ భవభూతి మాఘ సుబంధు హర్ష
 చోర భారవి భోజ మురారి ముఖ్య
 సరసనంస్కృత కవికోటి సంస్మరింతు
 రమ్యగుణసాంద్ర ! శ్రీరఘరామచంద్ర !

26

ఆంధ్రకవి ప్రశంస

సీ. భారతాంధ్రీకృతిప్రథిత మూర్తిత్రయ
 సన్నయతిక్కనెఱ్ఱన్నకవుల
 రామాయణగ్రంథరచన విశ్రుతిగన్న
 భాస్కరామాత్యాది ప్రౌఢకవుల
 భాగవతమ్ము సదృక్తి భావావేశ
 మన సంతరించు పోతనకవీంద్రు
 ప్రౌఢవాక్కవిసార్యభాము నైషధకావ్య
 కర్త శ్రీనాథశృంగాంకకవిని
 ఆంధ్రకవితాపితామహు అల్లసాని
 పెద్దనామాత్యకవి వినవీరభద్రు
 తిమ్మనామాత్య భట్టు నుతించువాడ
 రమ్యగుణసాంద్ర ! శ్రీరఘరామచంద్ర !

27

రామాయణ ప్రశస్తి

సీ. ఎన్ని కవికోకిలా లెన్ని కంఠము లెత్తి
 పాడెనో దివ్యప్రబంధసరణి
 ఎన్ని వీణాతంత్రు లెన్ని వేలేండ్లుగా
 కీర్తించెనో దివ్యగేయఫణితి

ఎన్ని భూర్జత్వక్కు లెన్ని వైష్ణవవక్త
సతతుల్ సతతంబు చదువుకొనెను

ఎన్ని శ్రీతాళమ్ము లెన్ని తాళమ్ములు
వ్రాసెనో తాము గీర్వాణవాణి

అట్టి తావక భవ్యదివ్యప్రబంధ
కోటి మించెను శతకోటి కోటిదాటి
ఎంత చదివిన తనియ నే నెంత వినిన
రమ్యగుణసాంద్ర ! శ్రీరఘరామచంద్ర !

28

క థా ర ం భ ము

క. శ్రీరమణీమణి హృత్సర
నీరుహమధులుబ్ధ భృంగ ! శ్రితమునిసంగా !
కారుణికోత్తమ ! రామా !
శ్రీరఘువంశాద్ధిస్తోమ ! సీతారామా !

29

క. వినిపించెద నీ కథ నిక
వినుమోయా ! చవులు చెవుల విందులు గొలువన్
గనుమోయా ! దయతో మము
మనుమోయి ! కోటిమదనమంజులమూర్తీ !

30

శ్రీ వై కుంఠము

సీ. క్షీరవారాశివీచీశికరాసార
శీతమందానిల సేవితంబు
భానుచంద్రాగ్ని సంభాసితంబును గాని
దివ్యప్రకాశ సందీపితంబు

సాలోక్య సామీప్య సారూప్య సాయుజ్య
ముఖ్యదతుర్విధ ముక్తిదంబు
సనకాది వారిజాసనతనూభవ గమ్య
మపునరావృత్తి సమందితంబు
ముక్తికన్యాస్వయంవరాసక్త సకల
భక్తజన సేవితైక్యైక భుక్తిసీమ
అయిన వైకుంఠ మేలు రాజాధిరాజ !
రమ్యగుణసాంద్ర ! శ్రీరఘురామచంద్ర !

31

శ్రీ శేషశాయి

సీ. శ్రీభోగిభోగశయ్యాభోగ యోగ ని
ద్రాసక్త భద్రనేత్రద్వయుండు
కామోదకీ శార్దూలబద్ధద్రాదిక
దుర్వారశస్త్రదతుర్బుజుండు
కోటిసూర్యప్రభాకుంఠకాంతిచ్ఛటా
రాజిత తేజోవిరాజితుండు
శ్రీకామసీమణి శృంగారవజ్రోజ
వీణా సమాన క్తపీషణుండు
అద్వితీయుం డనంతుం డనాదిమధ్య
లయుఁ డమేయుండు నాదినారాయణుండు
సీవె కావొకా లక్ష్మీశ ! నిగమమినుత
రమ్యగుణసాంద్ర ! శ్రీరఘురామచంద్ర !

32

శ్రీపతి హజారము

సీ. ప్రణవాదినిగమమంత్రములు రూపము దాల్చి
 నీ దివ్యచరిత వర్ణించుచుండ
 అనమాన చక్రశార్ఙ్గాది శస్త్రాస్త్రముల్
 మూర్తిమన్నైజ పిన్నూర్తి మెరయ
 భర్తవక్షోద్ధూత బ్రహ్మాండనిచయుండు
 వైనతేయుండు గురుభక్తి గౌలువ
 పశ్వరజాదక్షవేత్రహస్తుండు వి
 ష్వక్సేనుఁ డెలమి బార్హమన నిలువ
 మహితవైకుంఠ దివ్యధామంబునందు
 గౌలువు తీరిచియున్న నిన్గౌలువ రారె
 పద్మసంభవశర్వ దిక్పాలవరులు
 రమ్యగుణసాంద్ర ! శ్రీరఘరామచంద్ర !

సీ

రావణుని తపస్సు

సీ. పౌలస్త్యుఁ డకలంకభక్తితోడుత దివ్య
 వర్షముల్ ఘోరతపంబు నేయ
 తత్తపోవహ్నివిస్తారకీలావళుల్
 ఆక్రమింపఁగ భూనభోంతరముల
 అఖిల గీర్వాణు లాహాకారముల్ నేయ
 లోకంబులల్లకల్లోలమయ్యె
 ఇంద్రాదిదిక్పాలురెల్ల సంక్షోభించి
 వారింప వేడ రావణుని తపము

అజుఁడు ప్రత్యక్షమై వరమడుగు మనిన
 వరద ! దయచేసి నడులు వానరులు దక్క-
 నకలసురకోటి యక్షరాక్షసవిశాచ
 గరుడగంధర్వసిద్ధకిన్నరులవలన
 చావులేనట్టి వరము నా కివె యనఁడె
 రమ్యగుణసాంద్ర ! శ్రీరఘరామచంద్ర !

34

వరదానము

గీ. “తత్తథాస్త”ని వరమిచ్చి ధాత చనిన-
 వరబలంబున నతఁడు గర్వమున మించి
 ఎక్రమమ్మున త్రైలోక్య మాక్రమింప
 రావణుని కోడి నర్వగీర్వాణవరులు.

35

గీ. పద్మభవు జేరవచ్చి యావన్నశరణ !
 దేవ ! రక్షించు మమ్ము రావణునివలన
 ఈవె కాకింక దిక్కు మా కెవ్వ రనిరి
 రమ్యగుణసాంద్ర ! శ్రీరఘరామచంద్ర !

36

శరణాగతి

సీ. వాణీశు ముందు శర్యాణీశుఁడవల
 ఇంద్రాణీశుఁ డఖిలగీర్వాణవరులు
 కోణేశ రోహిణీప్రాణేశ వాగీశ
 వరుణవాయుకుబేరవసువు లవల
 యక్షకిన్నరగారుడాశ్వనేయులు సాధ్య
 సిద్ధగంధర్వాద్యశేషసురులు

సప్తర్షిబృందమ్ము సనకాదిమునికోటి
 వారదాదిక సర్వనాకమునులు
 శరణుశరణంచు వచ్చి త్వచ్చరణయుగము
 ఆగమోక్తుల వినుతించి ఆ దశాస్యు
 మోరకృత్యాలు వర్జించినారు గాదె !
 రమ్యగుణసాంద్ర ! శ్రీరఘరామచంద్ర !

37

భగవద్వాణి

సీ. అబ్జ ! వాసవాద్యఖిలదిక్పతులార !
 సనకాదిదివిజనన్మునులు ! వినుడు
 తపముచే నాడు పుత్రత్వమ్ము తమితోడ
 అర్థించి రదితికశ్యపులు మున్ను
 సరవిని వారె కౌసల్యాదశరథులై
 జన్మించి రా పుణ్యదంపతులకు
 పుత్రుండనై భువి పుట్టి రాక్షసకోటి
 ఖండించు ధర్మరక్షణము పొంటె
 నేను శ్రీరాముఁ డనఁగ జన్మించువాఁడ
 శ్రీసతీమణి పుట్టు తా సీతగాగ
 మీరు వానరు లౌచు జన్మించుఁ డంటి
 రమ్యగుణసాంద్ర ! శ్రీరఘరామచంద్ర !

38

అయోధ్యాపుర పర్ణనము

ఉ. ఉత్తరభారతోర్వి సరయానది తీరమునం దయోధ్య నా
 ఉత్తమపట్టణం బొకటి యొప్పును అయ్యది రాజధానిగా
 ఉత్తరదక్షిణావని సముజ్వల విక్రమశౌర్యసాహసో
 దాతులు ఛానువంశజులుదారులు పాలనసేసి రున్నతిన్. 39

కా. సప్తద్వీపవసుంధరాస్థలి మహాసామ్రాజ్యమై యొప్పు, ఆ
సప్తాశ్వాన్వయజాతు లెల్లడు మహాసమ్రాట్టు లొచున్ జగ
ద్వ్యాప్తోద్ధీ పువరాక్రమక్రమమునన్ ధర్మైకనిష్ఠారతిన్
దీప్తి గాంచిరి సత్యపాలనవిధిన్ దానై కదీశామతిన్. 40

సీ. ఏ పురం బీ భువి-ఇనవంశసంజాత
రాజేంద్రులకు నెల్ల రాజధాని
ఏ పురం బిల నలకాపురంబును బోలి
బహుభోగభాగ్యనంపదల మించు
ఏ పురం బేవేళ - ఇభరాజహయరాజ
రథరాజినుభటనంరంభశోభి
ఏ పురం బేపొంది ఇత్తాకుఁ డాదిగా
బహుసార్యభౌమసంపాలితమ్ము
సారసరయునదీరమ్ముతీరభూమి
సరసకేదారఫలితసస్యప్రళస్త
గాంచి, కాంచనసౌధాః మించె నేది
అదియె పిఖ్యాతమౌ అయోధ్యాపురమ్ము. 41

సీ. ఏ పురం బేఁను ఇనతుల్యతేజస్వి
లోకవిఖ్యాతుఁ డిత్తాకవిభుఁడు
ఏ పురం బేఁను - ఎల్లదిక్కుల గెల్చి
దాతృమూర్ధన్యమాంధాతృన్యవతి
ఏ పురం బేఁను - ఇంద్రాదులున్ మెచ్చ
సత్యవాగ్రతహరిశ్చంద్రన్యవతి
ఏ పురం బేఁను - ఇలకు గంగను దెచ్చి
క్తిగిగన్నట్టి భగీరథుండు

ఏ పురం బేలెను - ఇంద్రాదులన్ గెల్చి

రణధీరరఘుమహారాజవిభుడు

అట్టి పురరాజమౌ అయోధ్యాపురమ్ము

దశదిగంతరసంవ్యాప్త విశదయశుడు

దశరథేశుండు విమలనద్ధర్మమూర్తి

పూర్వరాజేంద్రులనుఁ నెల్ల పోలి యేలె

రమ్యగుణసాంద్ర ! శ్రీరఘురామచంద్ర !

42

దశరథమహారాజు

ఉ. రాజితవిక్రమక్రమపరాజితశాత్రవరాజమౌళి నీ

రాజితపాదపీఠుఁడు, నిరంతరధర్మవిధారతుండు, వి

భ్రాజిత నద్యశోవిభవరాజిత సర్వదిగంతరుండు, నై

రాజదయోధ్య నేలె జనరంజనపంక్తిరథుండు ధీరుఁడై . 43

గీ. కోసలాత్మజ కౌసల్యకోమలాంగి

కేకయాధీశుపుత్రి కై కేయిసుదతి

మితసుఖాషిణి వినుత సుమిత్రసుమతి

అతని రాణులు ముప్పురు నమలగుణులు.

44

ఉ. వారలు చారుగాత్ర లనవద్యచరిత్రలు కోమలాంగు లం

భోరుపావత్రనేత్రలు అపూర్వసురూపతనూవిలాసినుల్

చాడుచిశాలఫాలలు ప్రసన్నముఖుల్ సవలాసహాసశృం

గారవచోభిరామలు ప్రగాఢవతిప్రణయైకలాలసల్ . 45

ఉ. చారల ముప్పురన్ దశరథక్షితిపాలుఁడు కూర్మిపేర్మి దై

వారగ నోక్క రీతిగను వారల గాంచుచు సత్రయాగముల్

భూరి సువర్ణనాణెములు భూసురకోటికి నిచ్చి చేసి, ఈ

ధాడుణి నేలె ధర్మమును దప్పక తా జయవెట్టగా ప్రజల్ . 46

- చ. బిరుదుమగండు శత్రుగణభీకరుఁ డాహవదోహుఁడునై
ధరణిపుల్లె గొప్పగ నుదారచరిత్రుఁడు ధర్మనిష్ఠ భూ
సురులకు దాతృతాగరిమ శుద్ధసువర్ణము లిచ్చి యిచ్చమై
సురుచిర దూపశీలగుణసుందరరాజులు కూర్చి గొల్వగా
అణువదివేలవర్షము లనంతను నేలె ననంతకీర్తితో. 47
- గీ. ఆ నరేశ్వరు రాజనభాంతరమున
అర్థశాస్త్రాదివిదులు రాజ్యాంగవేత్త
లమలగుణశీలయుతులు విద్యానిర్మతులును
ప్రాజ్ఞసామ్రాజ్యరక్షాసురేజ్యనములు
మంత్రదక్షులు గల రక్షమంత్రివరులు. 48
- ఉ. అందఱు రాజభక్తియుతు లందఱు రాజహితాభిలాషులున్
అందఱు మంత్రదక్షులును అందఱు సర్వప్రజాభిమానులున్
అందఱు రాజనీతివిదు లందఱు షడ్గుణశాస్త్రవేత్తలున్
అందఱు పంచతంత్రవిదు లందఱు సర్వసమర్థు లెన్నగన్. 49
- గీ. అమరగురుతుల్యులగు అష్టమంత్రులందు
మహితమతిశాలియైన సుమంత్రమంత్రి
రాజహితకారియౌచ నిరంతరమ్ము
నిరతప్రభుభక్తి రాజనన్నిధిని నుండు. 50
- ఉ. ఆతతపిత్రమస్ఫురణ ఆతఁడు గెల్పెను దైత్యకోటి, వి
ఖ్యాతపదాన్యతాగరిమ ఆతఁడు మించె దధీచిముఖ్యులన్
ఆతతభోగభాగ్యముల ఆతఁడు గేరు సురేభుభోగముల్
పూతచరిత్రుఁ డాతనికి పుత్రులు లేమియె లో ~~పుత్రులు లేమియె~~

గీ. దశరథేశుండు పుత్రసంతాన మొకటి
తనకు లేకుంట మదిని సంతాప మంది
గురువశిష్ఠుం థ క్తిమై గొల్చి వేడ
పుత్రకామేష్టి చేయమో భూమిపాల
నీకు నుదయింతు విష్ణుసన్నిభులు సుతులు
అనుచు వదియించె ఆనందమంద విభుడు.

52

పుత్రకామేష్టి

సీ. దశరథేశ్వరుడు వృద్ధత్వమ్మునన్ దన
సంతులేమికి చాల చింతఁజిక్కి
పుత్రార్థియై తాను - పుత్రకామేష్ఠినన్
యజ్ఞంబు నేయ నాయ త్తమయ్యె
ఋష్యశృంగాదిక ఋత్విక్కులం గూడి
శాస్త్రోక్తవిధిని యజ్ఞమ్ము చేసె
తద్యజ్ఞమూర్తి ప్రత్యక్షమై అమృతాన్న
మందింప ఆనందమంది లేడు
అందుకొని కూర్చి తన రాణులందఱకును
పందియిచ్చిన వా రతిభక్తితోడ
దాని భుజియించి గర్భముల్ దాల్చినారు
రమ్యగుణసాంద్ర ! శ్రీరఘరామచంద్ర !

53

అంతర్వత్సులు

సీ. అన్నాదులన్ బుట్టె అరుది అతంతకు
మట్టిపై దోచె - కమ్మందనమ్ము
వీంత కోర్కెలు పుట్టె వేఁళ్లు తఱవయ్యె
తకుకుచెక్కుల వెల్లదనము దోచె

నడుములు బలుపొందె నడలు మందమయ్యె

అలతంత నడువ నాయానమయ్యె

చూచుకమ్మల చుట్టు చూపట్టె నీలిమ

శౌందర్యగరిమ విస్తారమయ్యె

విశ్వనేతలు నిజగర్భవీధినుంట

పట్టమహిషుల గర్భముల్ భారమయ్యె

నిండుచూలాండ్ర కంతంత నెలలు నిండె

దశమమాసమ్ము వచ్చె సందడులు మించె.

54

గీ. మంత్రసానులతోఁ జేసి మంతనమ్ము

ప్రసవగృహమున నన్నియు భద్రవఱచి

సఖులు నీటునటు రాణివాసమ్మునందు

నడఃవజొచ్చిరి మునిముసి నవ్వులొలయ.

55

భగవదవతరణము

సీ. గ్రహపంచకం బుచ్చగతిఁ దాము చరియింప

కర్కటప్రథితలగ్నమ్మునందు

స్వక్షేత్రగతుఁడౌచు చంద్రుండు గురుతోడి

సాహచర్యంబున సందరింప

రవి - ఉచ్చపదమేషరాశినంగతుఁడుగా

నవవసంతపు చైత్రనవమితిధిని

వసుమతిప్రద పునర్వసుతార - మధ్యాహ్న

కాలంబునన్ బుణ్యవేళయందు

దుష్టశిక్షణదక్ష చతుర్ముఖములు

స్వర్ణచేలమ్ము రత్నభూషణగణమ్ము

శ్యామలాంగమ్ము దివ్యతేజమ్ము వెలయ
కల్గితివి గాదె కౌసల్య - గర్భమందు
రమ్యగుణసాంద్ర ! శ్రీరఘరామచంద్ర !

66

సీ. మందరధ్వని దేవదుందుభుల్ దివి మ్రోగె
అప్పరస్త్రీల నాట్యమ్ము లెసగె
గంధర్వకిన్నరగానముల్ వినిపించె
బ్రహ్మాదిసురలు సంబరమునందె
జల్లున కల్పవృక్షములు పూవులు రాల్చె
మునిబృంద మత్యంతముదము చెందె
దశదిక్కులును విశదంబులై! కాంతిలై
పుడమి తా సన్యసంపూర్ణమయ్యె
పద్మనాభుండు వైకుంఠవల్లభుండు
పుడమి జన్మించె నని దేవమునియు చాటె
నాడు నే జెందినట్టి ఆనంద మెంతొ
రమ్యగుణసాంద్ర ! శ్రీరఘరామచంద్ర !

57

కౌసల్య - పౌరవశ్యము

సీ. నిను గాంచి తను గాంచి నిజమొ కల్లా యటంచు
కౌసల్య మిపుల దిగ్గ్రాంతిచెంది
ఇట్టి పుత్రుండు పుట్టు లేమి ! నా గర్భాన
శిశురూపమున దా వసించు లేమి !
నా పూర్వజన్మపుణ్యంబునన్ శ్రీవతి
ఆవిర్భవించె కృతార్థనైతి
ఆని భక్తిపౌరవశ్యమున మేన్ పులకింప
కన్ను లానందాశ్రుకణము లొలుక

ప్రస్తుతించుచు పుత్రభావంబు వేడ
నీలడుచులొల్కు సుందరణాలరూప
మందీతివి గాదె తల్లి యానందమంద
రమ్యగుణసాంద్ర ! శ్రీరఘరామచంద్ర !

58

భరతాదుల జననము

గీ. మరుదినంబున కై కేయి మహితదరిత
పుత్రు గాంచెను అంబుజోర్పుల్లనేత్రు
అమలగుణశీలవతి సుమిత్రాంబ వీదప
మధురగుణరూప పుత్రయుగ్మమ్ము గాంచె.

59

గీ. దివ్యతేజోవిరాజితదీప్తతనుల
పుత్రులన్ గాంచి దశరథభూవిభుండు
కనుల నానందదాష్పముల్ గ్రమ్మి కురియ
కోటివరహాలు భూసురకోటి కిచ్చి
వసుధ యంతట పుత్రోత్సవమ్ము చేసె
రమ్యగుణసాంద్ర ! శ్రీరఘరామచంద్ర !

60

జాతకర్మ - నామకరణము

గీ. గురువశిష్ఠుల పూజించి గొలిచి భక్తి
జాతకర్మాది సకలసంస్కారవిధులు
జేయుడని వేడ దశరథక్షితివిభుండు
శాస్త్రవిధి సల్పె బాలుర జాతకర్మ.

61

కోసలాత్మజ తాఁ గన్న కొడుకు లోక
రంజనుండును మునిలోకరమణుఁ డనుచు
రమ్యగుణరూపశీలపారమ్యుఁ డనుచు
“రాముఁడని” దివ్యరమణీయనామ ముంచె. 62

కేకయాధీశునుత యగు కైక గన్న
సుతుని భూభారభరణపక్షతను నెఱిగి
శిష్టమునిజనపూజ్య వశిష్టమౌని
“భరత” నామమ్ము నిదె మోదభరితుఁడగుచు. 63

అల సుమిత్రాంబ పుత్రులందగ్రజుండు
మహితలక్షణుఁడగుట లక్ష్యణుఁ డటంచు
అతని తమ్ముండు తా శత్రుహంత అగుట
మనసునం దెంచి “శత్రుఘ్నుఁ” డని వచించె. 64

రామ నామ మహిమ

అరసి - అష్టాక్షరీమంత్రమందు వెలయు
‘రా’ను గ్రహించి బీజాక్షరమ్ముగాగ
అమలపంచాక్షరీమంత్రమందు నొప్పు
‘మా’ను జోడించి ‘రామ’నామమ్ము నుంచె. 65

‘రా’ను స్మరియింప సర్వాఘరాశి యెల్ల
భస్మమైపోవు ఎల్ల శుభంబు లబ్బు
‘మా’ను స్మరియింప కైవల్యమార్గ మబ్బు
‘రామ !’ త్వన్నామ తారకనామమయ్యె
రమ్యగుణసాంద్ర ! శ్రీరఘరామచంద్ర ! 66

బాలరాముడు - ఆత్మానుభూతి

సీ. గునగున నేల బంగుడలాడగా వచ్చి
తమతోడ నెత్తిముద్దాడినానా !
ఊయలలోఁ బెట్టి ఊచి జోలలు పాడి
వట్టుపరువుల బొడ్డాపెట్టినానా !
బంగారుగిన్నెలో పాలు బువ్వను గల్చి
మంచిమాటల తినిపించినానా !
మొలచుట్టు బంగారుమువ్వలు రవళింప
పరువెత్తు నిను గాంచి పట్టినానా !
తానమాడించి చక్క ముస్తాబుచేసి
బొజ్జనిండుగ పాల్వోని బుజ్జగించి
దానిగా ఎంత నీ సేవ చేసినానా !
రమ్మగుణసాంద్ర ! శ్రీరఘరామదండ్ర !

67

సీ. పాలమీగడలవనల్ పరిమళమ్ములు గ్రమ్ము
తళతళలాడు బుగ్గలపనందు
అలికథాగము గప్పి అల్లాడు నలకల
ముద్దుగారెడు నవ్వుమోము సొంపు
పులిగోళ్ల పతకంపు ముత్యాలనరులతో
పొలుపారు నునుపారు బొజ్జతీరు
సిరిమించు బంగారు చిఱుమువ్వగంటల
కలరవంబులు గుల్కు కటిబెడంగు
గజ్జెమువ్వల రవళించు కల్లబెడంగు
ముద్దుటుంగరములక్రేళ్ల మురుపు హరుపు

దాచపెట్టిన సొగసెల్ల దోచుకొన్న
చిట్టిరాముని నిను గాంచినట్టి తల్లి
చూచి ముద్దాడు మే మెంత నోచినామో !
రమ్యగుణసాంద్ర ! శ్రీరఘరామచంద్ర !

68

సీ. కౌసల్య నిను ముద్దుగా నెత్తి ఆడింప
తిలకించి పులకించి పీలిచినానా !
దశరథేశ్వరుఁ డంకతలమందు నిను జేర్చి
ముద్దులాడఁగ జూచి మురిసినానా !
తమ్ముక్కుట్టల గూడి తగ బంతులాడుచో
తెచ్చి మీ చేతి కందిచ్చినానా !
అస్త్రశస్త్రాదివిద్యల నేర్వబోవుచో
బాలుర మిము గూడి వచ్చినానా !
భద్రకంచుకినై రాజభవనమందు
మంచికత లేవో వెప్పి ఆడించినానా !
అటులుగాకున్న నీ భక్తి యెటులు గ
రమ్యగుణసాంద్ర ! శ్రీరఘరామచంద్ర !

69

సీ. రావె నా బంగారు రఘరామ వేరావె !
రమణీయరత్నాలరాశి రావె !
రావె నా చిన్నారి రామచిలుకా రావె !
ముద్దుల వరహాల మూట రావె !
రావె నా ముద్దారు రాకాశశీ రావె !
రావె నా నోముఫలమ్ము రావె !
రావె నా అందాల రామచంద్రా రావె !
రావె నా ముత్యాలకోవ రావె !

అనుచు ముద్దుగ నిను బిల్చి ఆదరించి
అక్కునను జేర్చి ముద్దాడి చెక్కునొక్కి
చొక్కు మీ తల్లి కౌసల్య చక్కగంటి
రమ్యగుణసాంద్ర ! శ్రీరఘరామచంద్ర !

70

రామాదుల సౌదర్యము

గీ. నీవు లక్ష్మణు లిర్వురు నిరత మైత్రి
ఒకరి నొక్కరు విడువకయుందు రెవుడు
భరతశత్రుఘ్ను లటు లాటపాటలందు
ఒకరి నొక్కరు పాయకయుందు రెలమి.

71

గీ. పాయసాంశానుసారమ్ము పరగి మీడు
సఖ్యభావంబు లోకవ్రశ న్తి గాంచె
పరమమైత్రిని భ్రాతృభావంబునందు
మీర లాదర్శసౌదరులై రి జగతి.

72

గీ. అందు నీయందు బాల్యంబునందు గూడ
అనుజులుందురు సతతమత్యంతభక్తి
దాని గనుగొని మీ తల్లిదండ్రు లెంతో
ముగ్ధులగుచును మదిలోన మురియుచుంద్రు
రమ్యగుణసాంద్ర ! శ్రీరఘరామచంద్ర !

73

అక్షరాభ్యాసము

గీ. పంచవర్ణాత్మకంబయిన ప్రాయమందు
అక్షరాభ్యాస కృత్యంబు నాచరించి
గురువశిష్ఠులు విద్యల గణపువేశ
ప్రాక్తనంబైన విద్యలు ప్రాప్తమయ్యె
రమ్యగుణసాంద్ర ! శ్రీరఘరామచంద్ర !

74

- గీ. పరమపంచాక్షరీమంత్రపఠనమహిమ
వివిధవిద్యలు నుపదేశవేశలందె
పట్టువడె మీకు బ్రహ్మర్షివరునివలన
రమ్యగుణసాంద్ర ! శ్రీరఘరామచంద్ర ! 75

రామాదుల కుపనయన సంస్కారము

- క. మీదట మీ నల్వరకున్
ద్వాదశవర్షంబులందుఁ దగ నుపనయనం
బా దశరథభూకాంతుఁడు
వేదవిధిన్ సల్పె మహితవిభవంబెనగన్. 76

- క. గాయత్రీమంత్రము, నా
మ్నాయరహస్యమ్ము, మూలమంత్రము, విద్యా
దాయకముల్ సంధ్యాదుల
ధ్యేయము గురుదేవుఁ డిచ్చె దీక్షావిధిమై. 77

- క. శ్రద్ధామేధాప్రజ్ఞా
బుద్ధింద్రియశక్తు— లాఙ్యపూర్ణాహుతులన్
శుద్ధార్చుల వెల్గొందు న
మిద్దాగ్నులు మీకు నిచ్చె ఇష్టార్థంబుల్. 78

విద్యాభ్యాసము

- సీ. విద్యుక్తముగ చతుర్వేదమ్ములన్ నేర్చి
నిగమార్థబోధలు నియతిఁ జేసి
విశదంబుగా జరుగ్దశవిద్యలం దెల్చి
షట్శాస్త్రముల పరిజ్ఞాన మిచ్చి

నీతిశాస్త్రము రాజనీతిశాస్త్రమ్మును
 మనువర్మశాస్త్రనమ్మతిని దెల్పి
 క్షత్రియోచిత దివ్యశస్త్రాస్త్రవిద్యలు
 వివిధరీతుల ధనుర్విద్య నేర్పి
 అఖిలవిద్యావిశేషరహస్యములను
 బాల్యమునఁ దెల్పి మీముఁ జేసె ప్రాజ్ఞులుగను
 బ్రహ్మలేఖనస్వి బ్రహ్మక్షి వరతపస్వి
 గురువడుండై న మీ కులగురువడుండు
 రమ్యగుణసాంద్ర ! శ్రీరఘరామచంద్ర !

79

గీ. వివిధ శస్త్రప్రయోగాదివిద్యలందు
 విశ్వవిఖ్యాతమౌ ధనుర్వేదమందు
 శిక్షణము నంది నీవు వశిష్టవలన
 పండితుడ వైతి గాదె కోదండవిద్య.

80

గీ. మహితశస్త్రాస్త్రవిద్య - సమంత్రకముగ
 ఇదృమై మీకు నుపదేశ మిచ్చునంత
 వింత - మంత్రాధిదేవత లంతరిక్ష
 మందు నిలుచుండి ప్రత్యక్షమైరి గాదె.

81

గీ. అందు జ్యేష్ఠుండ వగుట నీ వఖిలవిద్య
 లందు శ్రేష్ఠుండ వన్న విఖ్యాతి గాంచి
 గురుల తెల్లర కామోదకరుడవైతి
 రమ్యగుణసాంద్ర ! శ్రీరఘరామచంద్ర !

82

సీ. జననియై అమితవాత్సల్యంబునన్ బెంప
కౌసల్యగన్న భాగ్యం బదేమొ !
జనకుడై ఆనందజనకుడై లాలింప
దశరథుఁ డొనరించు తప మదేమొ !
గురువౌచుఁ దాఁ గులగురుగౌరవంబంద
ముని వసిష్ఠుని పూర్వపుణ్య మేమొ !
దాసులై నీ పాదదాసులై సేవింప
పరిచారకుల భవ్యభాగ్య మేమొ !
సకలపౌరులు చేసిన సుకృత మేమొ !
పురములో నున్న ప్రాణుల పుణ్య మేమొ !
అందులో నేను ఒక ప్రాణి నొడు నేమొ !
రమ్యగుణసాంద్ర ! శ్రీరఘురామచంద్ర !

83

సాకేతపురము

సీ. ఏ పురం బేనాడు గోపురంబును మించి
కమనీయభోగవిఖ్యాతి మించె
ఏ పురం బేనాడు ఈరేడు లోకాల
కేశకశ్రయమ్మౌచు ఏపు గాంచె
ఏ పురం బేనాడు ఇంద్రాదిదిక్పాల
బృందారకులతోడ నందడించె
ఏ పురం బేనాడు - ఇహలోకవైకుంఠ
ధామమై పావనత్వమున మించె
అట్టి సాకేతపురిలోన - అవతరించి
దివ్యదీధితివెలుగొందు దినములందు
ఏను నీ పాదరేణువునైన గానొ !
రమ్యగుణసాంద్ర ! శ్రీరఘురామచంద్ర !

84

సీ. సాకేతపురపీఠి సౌధగోపురకోటి
 నీడల నొక కొంత నిలిచినానా !
 సరయునదీపుణ్యనలిలధారలలోన
 వాసిగా స్నానంబు చేసినానా !
 పురమేగు త్వద్రథతురగరింఖాదూళి
 రేణువుల్ తలను ధరించినానా !
 పద్మ-వజ్రాంకుశ-భద్రరేఖాంకిత
 త్వత్పాదముద్రలు తడవినానా !
 భూతలస్వర్గదామ సాకేతపురిని
 మానవులలోన నే నొక్క మానవుడనా !
 అట్లుగాకున్న నీ భక్తి ఎట్లు గల్గు
 రమ్యగుణసాంద్ర ! శ్రీరఘురామచంద్ర !

85

విశ్వామిత్ర ఆగమనము

సీ. ఘనతపోవహ్ని సుజాత్రంబు కరిగించి
 బ్రహ్మలేఖస్ఫుర్తి బడసె నెవఁడు
 స్వర్గద్యుతఁడౌ త్రిశంకు నింపుఁగఁ గోరి
 స్థాపించె దీవి ప్రతిస్వర్గ మెవఁడు
 సత్యవాగ్రతు హరిశ్చంద్రభూపతి పరీ
 షించి సర్వీర్తి ఘటించె నెవఁడు
 అతులశస్త్రాస్త్రవిద్యాసార మఖిలంబు
 పరమేశు శుభ్రూష బడసె నెవఁడు
 అట్టి గాఢేయుఁ డర్థియై యడుగుదెంచి
 భవనగతుడై న మీ తండ్రి పరమభక్తి

దశరథేశ్వరుఁ డర్ఘ్యపాద్యంబు లిచ్చి
స్వాగతము వల్కి కొల్చె సుస్వాంతుఁ డగుచు
రమ్యగుణసాంద్ర ! శ్రీరఘరామచంద్ర !

86

సీ. స్వస్త్వస్తు ! దశరథఞ్జాపాల ! సర్వత్ర
విజయోస్తు ! తే నదా విశ్వవినుత !
శ్రీరస్తు ! ఘనయశః శ్రీరస్తు ! భూమీశ !
సవిత్పవంశాధీశ ! సార్వభౌమ !
యజ్ఞార్థ మేను నాయత్తమా తరిని మా
రీదాది ఘోరరాత్రిచరాళి
రక్తమాంసాస్థివర్షంబులన్ గురిపించి
విఘ్నముల్ చాల గావించుచుండ్రు
వారి వధియింప సమరదుర్వారబలుల
రామలక్ష్మణులను బంపు రాజచంద్ర !
అనుచు వచియించెనో లేదో అంతలోనె
భయముతో నీడు జనకుండు వలీకె నిట్లు
రమ్యగుణసాంద్ర ! శ్రీరఘరామచంద్ర !

87

గీ. ఓయి ! మునిచంద్ర ! శ్రమియింపుమోయి నన్ను
వార్ధకంబున పుట్టినవారు వీరు
క్షణము విడనాడి యుండగా జాల నయ్య !
చెక్కునొక్కిన పొల్లారు చిఱుతవారి
నెట్లు వంపింతు మునిరాజ ఇదిగొ యిపుడ
నేన వచ్చెద వారి మన్నింపు మనఁడె
రమ్యగుణసాంద్ర ! శ్రీరఘరామచంద్ర !

88

గీ. రాముఁ దీతండు త్రిజగత్ రక్షకుండు
 ధర్మరక్షార్థ మిట్లవతారమైతై
 పూర్వజన్మార్థితోర్జిత పుణ్యగరిమ
 పుట్టె నాతండు మీ కిట్లు పుత్రుఁ డగుచు
 పంపు లక్ష్మణుతోడ శంకింపవలదు
 కలుగె కల్యాణ మంచును కౌశికుండు
 పలుక గురునాజ్ఞ మిమ్ముఁ దాఁ బంపెఁ గాదె
 రమ్యగుణసాంద్ర ! శ్రీరఘరామచంద్ర !

89

కౌశికుని పారపశ్యము

గీ. జనకునకు - యదుంధతీజాని కధిక
 భక్తి ప్రణమిల్లి - తనవెంట వచ్చు మిమ్ము
 కాంచె మదిలోన మురియుచు కౌశికుండు
 పరమపురుషుండు శ్రీరామభద్రుఁ డిట్లు
 మనుజురూపంబు ధరియించి మమ్ముఁ గొల్చి
 వచ్చుచుండెను నాదు తపంబువందె
 జన్మ తరియించె ఆనుచు సంజాతహర్ష
 పులకకంచుకితాంగుడై ముగ్ధుఁ డగుట
 ఆరసితిని మౌనిశిష్యుండ నై న నేను
 రమ్యగుణసాంద్ర ! శ్రీరఘరామచంద్ర !

90

బల - అతిబల విద్యాప్రదానము

సీ. ఎష్టశేషాంశరోదిష్టతా మిము గాంచి
 తనలోన తన్మయత్వమును జెంది
 సరయూనదీ గాంగసంగమస్థలఁ జేరి
 స్నానాదివిధులెల్ల నలిపి - మౌని

శ్రీరామ లక్ష్మణుల్ శీఘ్ర మీ రీ నదీ
 సంగమస్థలిని సుస్నాతులగుచు
 రండు - మీ కేను మార్గశ్రాంతి పోద్రోచి
 కుత్పిసాసాదినఁజ్ఞోభ ముడిపి
 బలమొసంగెడు - అతిబల - బలయు నాగ
 పిద్య 'తానఁగెద - అతిలోక పీఠశౌర్య
 ధుర్యులై మింతు రని మునివద్యుఁ డిచ్చె
 రమ్యగుణసాంద్ర ! శ్రీరఘరామచంద్ర !

91

గీ. అచట - ఆ రాత్రి గడవి కామాశ్రమంబు
 చేరఁబోవుచు మార్గాన ఘోరవనము
 దఱిసి రాఘవ ! - ఇయ్యెడ తాటకాఖ్య
 క్రూరరాక్షసి వసియించు నారి - అనుచు
 సంశయింపక వేవేగ సంహరింపు
 మనుడు నెటనుండొ ఘోరభయంకరాట్ట
 హాన మొకరించె వచ్చె విహాయసమున
 రమ్యగుణసాంద్ర ! శ్రీరఘరామచంద్ర !

92

తాటకావధ

సీ. మానవావళిముండమాలికావృథుకంఠ -
 ఘనదేహ పర్వతాకారశీర్ష -
 సాంధ్యమేఘావళినదృశ కర్బురకేశ -
 అగ్నిగోళభయంకరాక్షియుగళ -
 కటిఁదృశవవేలికాభీకరాకార -
 తాళాభదీర్ఘదోర్దండభీమ -

కుంభికుంభాకారకుచకుంభ - గజకర్ణ -
 వక్రదంష్ట్రాభీలవక్త్రకుహర -
 అయుతగజబల - తాటకాహ్వయ - సుకేతు
 తనయ యెదురొడ్డి మార్గరోధంబు నేయ
 రామచంద్రమ ! అదె క్రూరరాక్షసి సుమ
 నంహరింపుము - అనుచు హెచ్చరిక నేయ
 గురువు నాజ్ఞను ఒక కోలఁ గూల్చినావు
 రమ్యగుణసాంద్ర ! శ్రీరఘరామచంద్ర !

93

గీ. కనుల నానందబాష్పముల్ గ్రమ్మ నిన్ను
 కౌగిటను జేర్చి దీపించి కౌశికుండు
 భవుని మెప్పించి తాఁగొన్న భవ్యదీవ్య
 సకలశస్త్రాస్త్రముల్ మంత్రసహితముగను
 దేశికుండొచు దా నుపదేశ మిచ్చి
 మిమ్ము - ఆశీర్వదించుట నెమ్మి గంటి
 రమ్యగుణసాంద్ర ! శ్రీరఘరామచంద్ర !

94

గీ. అవల వయనించి పుణ్యనిధాశ్రమంబు
 చేరి - జన్మంబు - దీక్షమై చేయఁబూనె
 ఋత్విజులఁ గూడి కౌశికఋషివరుండు
 దవురై మీరు తద్యజ్ఞ రక్ష నేయ
 రమ్యగుణసాంద్ర ! శ్రీరఘరామచంద్ర !

95

యజ్ఞారంభము - మారీచ-సుబాహుల వధ

సీ. హోమాగ్నిధూమం బహారాత్రముల్ లేచి
 వృష్టికై ఘనరాజి సృష్టిసేయ
 ఆజ్యధారాభవ్యహవ్యగంధము వీచి
 అమృతాంధసుల నానకానగొల్పు

స్వాహానినాదముల్ సర్వామరత్రేణి
 కర్ణముల్ సొచ్చి యుత్కంఠఁ బెంప
 ఉచ్చాత్స సామవేదోదీర్ణగానంబు
 యజ్ఞేశ్వరునకు - ఆహ్వాన మీయ
 బుల్బిజుల గూడి కౌశికబుష్పవరుండు
 యజ్ఞమును జేయ - తద్విష్ణు మాచరింప
 తాటకేయులు రెచ్చి యుద్ధండలీల
 ఘోరరక్తాస్థిమాంసముల్ గురిపినాడు
 రమ్యగుణసాంద్ర ! శ్రీరఘరామచంద్ర !

96

గీ. వాయుదివ్యాస్త్ర మీపు దుర్వారబాహు
 దర్పమున నేయ మారీచదనుజు తరిమి
 తరిమి శతయోజనంబులు శరధి ద్రోచి
 శరము తా వచ్చి మరల నీ శరధిజొరుట -
 పావకాస్త్రాగ్ని బఱపి సుబాహు భన్మ
 మొనరించి తక్కిన దనుజవరుల
 క్షణములోఁ జంపి యజ్ఞరక్షణము నేత
 భేదరుఁడ నౌచు అపుడు వీక్షించినాను
 రమ్యగుణసాంద్ర ! శ్రీరఘరామచంద్ర !

97

మిథిలాగమనము

గీ. యజ్ఞకార్యంబు సంపూర్ణమైన విదవ
 నీదు బలచిత్రమములు వర్ణించి మెచ్చి
 కౌగిటను జేర్చి దీవించి కౌశికుండు
 ఇట్లు వచియిందె - ఆనంద ముట్టివడగ.

98

గీ. జనకభూజాని తాను యజ్ఞం బొకండు
చేయగా నెంచి మమ్ము విచ్చేయుడంచు
వంపె నాహ్వనవ్రత మీ భటులజేత
పోయివత్తమె ఆతని పురికి రామ !

99

గీ. జ్ఞానభనియైన జనకభూజాని జూడ
అడుగుచుంటిమి నేడు మేమతని పురికి
ఆ వ్రమితుండు మీ తండ్రి కతఁడు సుమ్మి
రండు మీదును మాతోడ రామచంద్ర !

100

గీ. యజ్ఞభూమిని చదునుచేయంగ నందు
కలిగెనట సీత యజ్ఞభూగర్భమందు
'సీత' అని యామె లోకవిభ్యాతి గాంచె
జనకరాజన్యపుత్రి యా జానకమ్మ.

101

గీ. జనకు నింటను ముక్కుంటిధనువు గలదు
దాని నెక్కిడువానికిఁ దనదు పుత్రి
సీత సీయంగ శపథంబు చేసె నృపుడు
శివుని ధనువును జూడ విచ్చేయుమోయి !

102

గీ. కొమడఁద్రాయంపు రారాజుకొమరు లెల్ల
పెల్లు కదలింపలేకనే వెల్లబోయి
తరలిదానట సిగ్గదే తలలు వంచి
దాని చూడంగ రమ్ము- కల్యాణమస్తు !

103

చ. అని పయనించె కౌశికమహర్షియు మీ రడుగంగ- శ్రోవతో
తన చ-తంబు- ఆతని యదాత్తతపక్రియ లెల్లఁ దెల్పుచున్
జులయర గాంగెనర్కథలు సాగరపుత్రుల శాపమక్తియున్
మీర చక్రిమీర పనిపించెను గాదదె- రామచంద్రమా !

క. మునివెనుకను జనుచును ని
 ర్జనవనమును గాంచి మౌనినంద్రమ ! ఇది యే
 మునియాశ్రమమై తగు ని
 ర్జనమై ఫలపుష్పతరువిశాలంబగుచున్. 105

క. కత మేమని నీ వడుగగ
 సుతపఃక్రమమౌనిలోకసోముఁడు తా న
 న్నుత గౌతమముని ప
 స్త్రుతచరితము దెల్పె మౌనిశేఖరుఁ డంతన్. 106

అహల్యా శాపవిముక్తి

గీ. అదియె గౌతమమౌనిపుణ్యాశ్రమమ్ము
 అమరరాజేంద్రవంచితార్థాంగలక్ష్మి
 మౌని శపియించె కోపాగ్ని మండివడుచు
 అబ్జభవపుత్రి - ఆ అహల్యామతల్లి. 107

గీ. భర్తకోపాగ్ని అశ్మరూపంబు దాల్చి
 తపము గావించుచున్న దా తపసిగృహిణి
 నీదు పాదాబ్జసంస్పర్శ నెగడెనేని
 నై జరూపంబు దాల్చు నా నాతిమిన్న. 108

గీ. రమ్మ రమ్మొయి శ్రీరఘరామచంద్ర !
 మునిసతీమణి శాపవిముక్తఁ జేసి
 పతితపావన సత్కిర్తిబడయుమయ్య
 బ్రహ్మమానసపుత్రి ఆ వడతిమిన్న. 109

గీ. గౌతముని ఘోరశాపాగ్నిక్రాగియున్న
 గౌతముని పత్ని బ్రోవ నుత్కంఠమీర
 కౌశికప్రేరణమ్మున కదలివచ్చి
 పాదసంస్పర్శ- శాపమ్ముఁ బావినాపు
 రమ్యగణసాంద్ర ! శ్రీరఘునామచంద్ర !

110

అహల్యా స్తుతి

గీ. పతితపావన ! త్వత్పాదపద్మరజము
 సోఽహిసంతనై వ్రతు ! పరిశుద్ధనైతి
 నీలనీరదసుందర ! నీరజాక్ష !
 భర్తృశాపంబు వరముగా- పరిణమించె.

111

గీ. ధీరగంభీరమూర్తి ! సుదీర్ఘబాహు !
 కర్ణచుంబితసుంహితస్కంధశిఖర !
 శ్యామసుందర ! వీనాశాలవక్ష !
 భన్వనైతిని రామ ! తద్దర్శనమున.

112

గీ. గౌతముని ఘోరశాపాగ్ని కరగి కరగి
 శుద్ధనైతిని ఏమొ పశుద్ధవశిత !
 ఎన్ని జన్మాల పుణ్యమో నిన్ను నేడు
 గాంచగల్గితి దివ్యశృంగారమూర్తి !

113

గీ. బ్రహ్మమానసప్రతిగా వ్రథవమంది
 ఆమఁగౌతమమాని కర్థాంగినైతి
 ఏమి పాపమ్ము చేసితో ఎదుగ నేను
 వాసపుడు తాను నన్నట్లు మోసగించె.

114

గీ. భర్తృశాపాగ్నిలో అట్లు భస్మమయ్యు
మరల రూపంబు గఁటి నీ చరణమహిమ
పూర్వవాసన లుడిగి నే పుణ్యనైతి
జన్మసాఫల్యమై పునర్జన్మ గంటి. 115

గీ. గౌతముం డంత వచ్చి ఆకాశపీఠి
అమలరూపంబుగన్న అహల్య గాంచి
అతిథినత్కారములు మీస అచరించి
నతియు దానును బహువిధస్తుతులు చేసి
ఆశ్రమమ్మున కేగె - అహల్యతోడ. 116

గీ. రాతి నా రీతి చక్కని నాతి జేసి
పతితపావనబిరుదమ్ము బడసినావు
గాంచితడియెల్ల దివి సిద్ధగణముతోడ
రమ్యగుణసాంద్ర ! శ్రీరఘరామచంద్ర ! 117

నావికుని భక్తి

గీ. గౌతమాశ్రమమును వీడి కౌశికుండు
మిథిలమార్గంబుపట్టంగ మీమ్ము గూడి
గంగ ఎదురయ్యె పోవుమార్గమ్మునందు
నదిని దాటింప వచ్చెను నావికుండు. 118

గీ. దండమో రామ ! "నీదు పాదముల ధూళి
తగిలినంతన - అది యొక్క 'తరుణి' యగును"
అనుచు మా పల్లెవారెల్ల రసంగ వింటి
వాడవాడల ప్రాతె నీ వార్త రామ ! 119

గీ. రామచంద్రమ ! నీ పాదరజము సోకి
మగువగా పెద్దశిలగూడ మారె నంట
దారు ఓది యెంత నీను పాదముల ధూళి
పడతి అదియైన నా కింక బ్రతుక దేది ? 120

గీ. కాన నీ పాదధూళిని గాంగవారి
కడిగి తడియొత్తి ఆ మీద గడపువాడ
అయ్య ! రామయ్య ! రావయ్య ! అడుగుదోయి
కడుగనీవయ్య !” అని చక్క గడిగి యొత్తి. 121

గీ. నదిని దాటించి మీదు మన్ననను గాంచి
మురిసిపోవుచు చేతులు ముడిచి నిలిచి
కనుల నానందబాష్పముల్ గ్రమ్మి జార
నతులు నల్పుచు నేగె నా నావికుండు. 122

ఆ. పల్లెవాని ముగ్ధభక్తిని మది మెచ్చి
నదిని దాటి మీరు కదలినారు
పల్లెవాడ నగుచు ఎల్లను గనుగొంటి
రమ్యసుగుణసాంద్ర ! రామచంద్ర ! 123

మిథిలాగమనము

ఉ. గంగను దాటి మీరలును గాధితనూజుడు కొంతదూర మే
గంగ విదేహపట్టణము కన్నడె దా కనుచూపుమేరలో
గాంగజలాభివర్ధితసుగంధమనోహరపుష్పవాటికల్
బంగరుపంటభూములను వండిన గోధుమళాలనన్యముల్. 124

- క. కనుచున్ జనకుని గనుగొన
మన మురి యాదంగ మిమ్ము మౌనియు గని ట
జనసుతగుణగణరామా |
కను మల్లదె మిథిల చేరఁగాదగు మనకున్, 1215
- చ. అదె - మిథిలాపురం బదె విహాయసపీఠితి నంటు గోపురం
బదె - పురపీఠి సౌధపరిహాసితరాజతలైలరాజ మ
ల్లదె - జనకేళు దుర్గము మహాపరిభ్రాతసాగరావృతం
బదె - చతురంగి నైన్యము రథాశ్వగజేంద్రభటప్రదారమున్, 1216
- క. ఇది పురబాహ్యోద్ధానం
బదె లలితలతాకుటీర మల్లదె గుంజత్
మదమ త్తపట్నదాంచిత
నదమలజలహర్ణ చారిజాతాకరమున్, 1217
- క. గిరిమల్లెలు విరజాజాలు
గురువిందెలు కురవకములు గొజ్జుగి జారుల్
సురపొన్నలు గను మల్లవె
అరవిచ్చిన బొండుమల్లె లందము త్రొలుకున్, 1218
- గీ. శీతకాసారపీడికాశీకరముల
నకలపుష్పైఘసుకుమారసౌరభముల
మోసికొనివచ్చు ఈ వాతపోతములను
నేడదీర్చుక పురమును జేరవచ్చు, 1219
- గీ. నరనకాసారతీరసంస్థాపితమ్ము
చంద్రకాంతాశ్మబద్ధమౌ చప్పరమున
కొంత అలసటదీర విశ్రాంతి చెంది
విపులఘంటావధమ్మున వెడలుచుండ 1220

పురుకాంతల ముచ్చటలు

సీ. ఇతఁడటే ! పదునాలుగేండ్లప్రాయమువాఁడు
 ఘోరతాటిక నొక్క కోలఁ గూల్చె
 ఇతఁడటే ! మారీడు నేలి వాయవ్యాత్మ
 మున నూలుయోజనంబులకు ద్రోచె
 ఇతఁడటే ! చూడఁ దా నెంత వీరుఁడో గాని
 భస్మమ్ము చేసె సుఖాహుదనుజు
 ఇతఁడటే ! పాప మా - ఇంద్రవంచితయైన
 అల - అహల్యాళాప మపనయించె
 ఎంత చక్కని వాఁడమ్మ ! ఎంత బలుఁడె
 ఎంత మహిమాన్వితుండె తా నెంత ఘనుఁడె
 శివుని విట్లును నెక్కిడి నీత నితఁడు
 పెండ్లియాడంగ వచ్చిన పెండ్లికొడుకె !

131

గీ. ఇంద్రసీలాభదేహుండు చంద్రముఖుఁడు
 వినవక్షోభిరాముఁ డాజ్ఞానుబాహుఁ
 డర్కతేజుండు నింహసంహనుఁ డితండు
 ఇంత చక్కని రాచవా డెందుఁ గలఁడె !

132

గీ. ఎంత సొగసమ్మచెల్లరా ! ఇతని జూడ
 వేయికన్నులు చాలవే వీని గన్న
 తల్లిదండ్రు లదెంతటి ధన్యులమ్మ
 చూడ ముచ్చటగొలిపెడు సుందరుండు.

133

గీ. వీరలిద్దరు అతిలోకచారుమూర్తు
లందు— ఆ యింద్రసీలాభుఁ డమ్మచెల్ల
కొదమసింగంపు నడకల కోడెకాఁడు
అవరమన్మథుఁడమ్మ సీతమ్మ కీడు. 184

గీ. పీనవక్షుండు సంహతాపీనభుజుఁడు
కృష్ణవర్ణుండు విష్ణురోచిష్ణుఁ డీతఁడు
ధీరగమనుండు అర్థిగంభీరుఁ డీతఁడు
చూడఁదగువాఁడు సర్వాంగసుందరుండు. 185

ఉ. అమ్మకచెల్ల ! వీనిదగు అందము చందము చెప్పలేము— సీ
తమ్మకు నీడుజోడగు నితం డీక రెండవవాఁడు లక్ష్మణుం
డమ్మరొ ! రూపురేఖలకు అన్నిట— అన్నకు తీసిపోవఁ దో
అమ్మరొ! ఊర్మిశమ్మ కితఁడబ్బిన ఎంతటి భాగ్యమో గదే! 186

క. అని సౌదోపరి యువతీ
జనమును మదిలోన పుణ్యసతులును బొగడన్
మునివెంటను జనుచును జన
కుని పావనయజ్ఞశాలకుం జని రంతన్. 187

అత్మానుభూతి

సీ. కౌశికయజ్ఞరషాదీక్ష చనువేశ
నిను గాంచి పులకించి నిలిచినానో !
ఘోరతాటక నొక్క నారసంబునఁ గొట్టు
శూరాగ్రణిని నిన్ను జూచినానో !
గాధేయముని గాంగగాఢ విన్నించుచో
కించిత్తుగా ఆలకించినానో !

అల - అహల్యాశాపమపనయించిన నీదు

ప్రదాబ్జములు చేతఁబట్టినానో !

నావికుఁడు తాను తన నావ నాదీగాను

మారు నను శంక త్వత్పాదమార్జనంబు

నలుపు నవు డేను నీను జూడఁగలిగినానో !

కానిచో నాకు నీ భక్తి కలుగు నెట్లు

రమ్యగుణసాంద్ర ! శ్రీరఘరామచంద్ర !

138

విశ్వామిత్రునకు స్వాగతోక్తి

గీ. మునికులోత్తమురాక ఆ జనకవిభుఁడు

భటులు దెల్పంగ భక్తిసంభ్రమము లెనగ

ఎదురుగాఁబోయి తన వురోహితులతోడ

అతులభక్తిని సాష్టాంగనతులు చేసి.

139

గీ. అర్హ్యపాద్యాదివిభుల సమర్ప చేసి

దివ్యరత్నాంచితాననస్థితులఁ జేసి

భక్తి దళకౌత్త గాఢేయుఁ బ్రస్తుతించి

విమలహృదయుండు జనకభూవిభుఁడు నంత.

140

గీ. మౌనితో వచ్చు రాజకుమారవరుల

మదనసుందరులను సుకుమారతనుల

సూర్యచంద్రప్రకాశవిస్ఫుర్తియుతుల

గాంచి మిమ్ముల తగ నత్కరించి పలికె.

141

విశ్వామిత్రుడు రామలక్ష్మణులను పరిచయము సేయుట

గీ. మౌనిచంద్రమ ! ఈ రాకుమారు లెవరు ?

భువికి దిగివచ్చునట్టి యే దివిజవరులౌ !

సూర్యచంద్రులౌ ! అనమానకురు లెవరౌ !

అనిన- కౌశికముని నన్నీరాస్మఁ దగుచు.

142

గీ. ఇతఁడు రాముండు - లక్ష్మణుం డీతఁడు - నీకు
పరమసఖుడైన దశరథేశ్వరుని సుతులు
యజ్ఞరత్నార్థమై వీరి ననుపు మనుచు
దశరథేశుని గోర నాతండు పంపె. 143

ఉ. మా చనుమార్గమందు - వినుమా అల తాటక నీతఁడొక్క నా
రాచముతోడ జంపె - ఘనరాక్షసు యజ్ఞఘోరు నల్ల మా
రీచును ద్రోచె వారిధి - అరిందముడై యిక పాని తమ్ము ఆ
నీచు సుబాహు మాడ్చె దివి నిర్జరు లెల్లరు మెచ్చ నీతఁడే. 144

గీ. భటులచే మాకు నాహ్వానవత్ర మీవు
పంపఁగా వీరు మాతోడ వచ్చినారు
వద్దుచున్ గౌతమాశ్రమవని - అహల్య
శాపముం బాపె పాదసంస్పర్శ నితఁడు. 145

గీ. వీరి రక్షను అట్లు నిర్విఘ్నగతిని
యజ్ఞకార్యంబు దీరె - ఓ అధిప వినుమ
రాముఁ డీతండు త్రైలోక్యరక్షకుండు -
అతని తమ్ముడె - ఈతఁడు నంతవాడె. 146

గీ. మీ గృహంబున నున్న ఆ షేరుధన్యు
ధనువు చూడంగ వచ్చె నీతండు రాజ !
అనుచు వినిపించినంతనే జనకవిభుండు
మహితసంతోషమున మయి మఱచిపోయె. 147

గీ. విశ్వకర్మవినిర్మిత - విశ్వవినుత
త్రిపురసంహారుధనువు దర్శించి దాని
సార మదియెంతో చూచి ఓ జనకరాజ
పోవువారలు సాక్షేతపురికి వీరు. 148

శివధనుస్సును సఖామండపమునకు గొనితెచ్చుట

- క. అని ముని యన విని జనకుడు
 ఘనమగు ఆనందమంది కౌశికముని ! ఆ
 ధను పీతం దెక్కిడ నా
 తనయను సీతమ్మ నిత్తు తప్పదు సుమ్మీ ! 149
- చ. అని జనకుండు తా భటసహస్రము వంపఁగఁ బోయి వారలున్
 కనకవినిర్మితంబు - మణికాంచనభూషితమంజుకింకిణీ
 స్వనయుతమున్ - సుమేరుగిరిసారముఁ దెచ్చి సఖాంతరంబునన్
 మనతరవేదికాస్థలిని కార్ముకరాజము నుంచి రంతటన్. 150

రాజకుమారుల పరాభవము - సభలో కలకలము

- ఉ. రాజతలైంభారము పరాజితరాక్షసపీఠపారమున్
 బ్రాజితరత్నకాంతిపరిభావిత గోపతిదాపరాజమున్
 రాజతలైలనాథభుజరంజితమున్ గురుశక్తిమద్ధనూ
 రాజము సంభ్రమమొనఁగ రాజకుమారులు చూచి రాదటన్. 151
- గీ. కొదమసింగంబులట్టి రాకొమరు లెల్ల
 మీనముల్ త్రిప్పి వీరవిన్యాస మొప్ప
 ఒకరి వెంటను నొక రహమికలు మించ
 ధనువు నెక్కిడఁబోయి దుద్ధండబలులు. 152
- గీ. వేటికాంతరసంస్థితభీమధనువు
 దాని కొందరు దాని కదల్చలేక
 ఎత్తగాఁబోయి మణి కొందఱెత్తలేక
 బలలు వాల్చిరి సిగ్గు సుత్తలము చెంది. 153

గీ. శైవచాపంబు నెక్కిడఁ జాల రెవడు
శైవవైష్ణవబలశక్తిశాలు రెవరొ
తక్క— అన్యుల కిది సాధ్యమ్ము కాదు
అనుచు కలకల మెసఁగె సభాంతరమున. 154

గీ. అంతిపురికాంతలందఱు— అవనితనయ
సౌధభాగంబునందుండి జాలకముల
చూచి రది యెల్ల దానినై జూచినాను
రమ్యగుణసాంద్ర ! శ్రీరఘురామచంద్ర ! 155

గీ. మౌనికనుసన్న లేచితో మానధనుఁడు
చేతిధనువును తమ్ముని చేతి కిచ్చి
వీరశృంగారరసములు వియ్యమంద
కొదమసింగంపుగతితోడ కదలివచ్చి. 156

శివధనుర్భంగము

సీ. గాఢేయమునికడకంటిసంజ్ఞను గాంచి
కటిచేలమును గట్టిగా బిగించి
కలభంబుగతి మించు గమనభంగిని దాసి
అభవుచావము భక్తి నంజలించి
లస్తకంబును వామహస్తంబునన్ బట్టి
వలకేల మౌర్విని బట్టి తివిచి
ఆకర్ణముగ ధనురాశోపణము సేయ
ఫెళఫెళధ్వనితోడ ఫెళ్లు మనుచు
పిల్లు విడిగెను బ్రహ్మాండ మెల్ల తిరిగె
జనకనందిని యొడలెల్ల జల్లు మనియె
ఎల్ల రాజుల మోములు వెల్లనయ్యె
రమ్యగుణసాంద్ర ! శ్రీరఘురామచంద్ర ! 157

సీ. జనకుండు సంతోషజలధి నోలలనాడె
 కౌశికుండానందకలితుడయ్యె
 సౌమిత్రి కౌతుకోత్సాహమ్మునన్ మించె
 భూదేవి పులకించి మురిసిపోయె
 అంతఃపురం బెల్ల అనందమునఁ దేలె
 వందిమాగధజయధ్వనులు మీరె
 అభిలసన్మునిభూసురాశీస్సు లేపొందె
 తూర్వనాదమ్ములు తోరమయ్యె
 దేవదుందుభు లొక్కట దివిని మ్రోగె
 పుష్పవర్షంబు లాస్థానభుజిని గురిసె
 అంతలంతల కన్నుల అవనిజాత
 నిన్ను తిలకించి పులకించి నిలిచిపోయె.

158

జానకీ స్వయంవరము

సీ. బంగారుజలతారు వట్టుపొడ గట్టి
 చిట్టిముత్యాల జాకట్టు తొడిగి
 కలహంసకులశిల్పకళ మించు సంవాసన
 మవకుంతనంబుగ అవధరించి
 వీడికిట నడగు నెన్నడుము— క్రిక్కిరిసిన
 చనుదోయి పయ్యెద బాటువలది
 కబీభారమున మందగతి మించ రాయంద
 నడకల బెడగుతో నడచివచ్చి
 చెలిమికలైలు ఇరువంక చేరి కొలువ
 సిగ్గు దళకొత్త శృంగారసీమ సీత

కమ్మపూదండ కోమలకరము లెత్తి
 వీరశృంగారమూర్తి దీపించు నీదు
 కంఠసీమను వైచె సుత్కంఠమీర
 రమ్యగుణసాంద్ర ! శ్రీరఘురామచంద్ర ! 159

దశరథునకు శుభవార్త నందజేయుట

గీ. శానకిదేవి— శ్రీరామచంద్రునకును
 లక్ష్మణున కిత్తు నా యూర్ధ్వశాకుమారి
 తమ్ముడైనట్టి మా కుశధ్వజుని సుతల
 మాండవీశ్రుతకీర్తికుమారికలను. 160

గీ. భరతశత్రుఘ్నులకు నిచ్చి పరిణయంబు
 నలుపువాడను నాడు నిశ్చయ మిదోయి !
 అనుచు మునితోడ బలికె నా జనకవిభుడు
 రమ్యగుణసాంద్ర ! శ్రీరఘురామచంద్ర ! 161

గీ. ఉభయపక్షంబులకు నెన్న ఓ మునీంద్ర !
 కార్యసంధానకర్తవు గావె నీవు
 మంచి సుముహూర్తమును నిశ్చయించె నీవె
 పెండ్లికార్యంబులన్ నడిపించుమయ్య. 162

గీ. ఓయి మునిరాజ ! వేగ నయోధ్య కిపుడె
 పంపు దూతల ఆహ్వానపత్ర మిచ్చి
 దశరథేశుండు బంధుసంతతులతోడ
 తాను రావలె సుతుల కల్యాణమునకు. 163

గీ. వాయువేగంబునన్ బోవు వారువముల
 దూత లెగిరి వేగ సాకేతపురికి
 పంక్తిరథుఁ గాంచి చేరి నదృక్తి మ్రొక్కి
 పరగ నందించి రాహ్వనపత్రికలను. 164

గీ. అందుకొని జేఁడు మిగుల నానందమంది
 పనదనం బిచ్చి వారలఁ బంపి కూర్చి
 రాణులకు నెల్ల సుతుల కల్యాణవార్త
 తెలుప వారలు సంతోషకలితతైరి. 165

దశరథుఁడు కుమారులపెండ్లికి తరలివెళ్ళుట

గీ. హితుల మంత్రుల గురు పురోహితులఁ బిల్చి
 వారి కెల్లర కీ కుభవార్త దెల్చి
 “తరలిపోవలె జనకుని పురికి రేవు
 తగిన నన్నాహములకు నుత్తరువు లిండు.” 166

గీ. అని- వసిష్ఠుని గాంచి ఓ మునివరేణ్య
 తేరుపై మీ రరుంధరీదేవితోడ
 వాద్యమౌషలు పుణ్యాహవాచనముల
 అరణులగ్నులు గొని ముందు నడుగవలయు. 167

సీ. చతురంగబలములు నైన్యాధిపతులును
 తూర్యనాదంబులతోడ నడువ
 సర్వతోలంకృతస్యందనంబులమీద
 మంత్రులున్ సుతులు సామంతు లేగ
 స్వర్ణమౌక్తికరత్నచతురంతయానాల
 ఆంతుపురాంగన లందఱరుగ

రాజలాంఛనరత్నరమణీయరథమువై
 దశరథేశుం దంత తరలిరాగ
 పౌరముఖ్యులు పండితప్రౌఢకవులు
 నటవిదూషకగాయకనర్తకులును
 వందిమాగధకంఠకీవైణికులును
 అరిగి రెల్లడు సుచిత్రవాహనము లెక్కి.

168

ఎదురుకోలు

సీ. మండలాధీశసామంతరాజేంద్రులు
 దండనాథులును వేదండఘటలు
 న్యందనాశ్వపదాతిచతురంగబలములు
 తూర్వనాదంబులతోడ నడువ
 పటహమర్దశశంఖపణవాదిబహువాద్య
 ఘోషముల్ దిగ్గిరి గుహల దూర
 పుణ్యాంగనల్ స్వర్ణపూర్ణకుంభంబులు
 ధరియించి ముందర తాము నడువ
 ఎదురుకో లిచ్చి జనకభూమీశ్వరుండు
 స్వాగతము పల్కె దశరథేశ్వరున కంత
 పురమునకుఁ దెచ్చి సత్కారపూర్వకముగ
 భవ్యసౌధమ్ములను విడిపట్టుచేసె.

169

గీ. మహితభక్తిని నీవు లక్ష్మణుండు నేగి
 తల్లిదండ్రుల పాదపద్మముల కెఱుగ
 శిరము మూర్కొని కౌగిట జేర్చి మిమ్ము
 వారలానందముగ్ధులైనారు గాదె !
 రమ్యగుణసాంద్ర ! శ్రీరఘురామచంద్ర !

170

మిథిలాపుర అలంకరణము
(పెండ్లిపందిరి - కల్యాణమండపము)

సి. బంగారుకంబాల పగడంపువట్టెల
పెండ్లికై పెద్దపందిండ్లు వైచి
పట్టుబట్టల మేలు కట్టులు నవరించి
రత్నదీపాల నలంకరించి
తోరగపురత్నాల తోరణంబులు గట్టి
దంబయిన జీలుగుజెండాలు నిల్పి
బుక్కెను చందన కస్తూరికల యంపి
అరికి ముత్యాలముగ్గులను దీర్చి
మణిమయ బగు కల్యాణమండపమున
భర్మనిష్ఠతమైన చప్పరము నిల్పి
'త్తుమార్తె కలితతోరణము తెల్ల
చక్క పై నేసి రల శిల్పచతురు తెల్ల.

171

పంపువైపు వచ్చువారెల్ల రాకవంక
చచ్చువరుని బంధు లొక్క వంక
రమ్మకనకదివ్యరత్నాలననంబులఁ
గూరుచుండి రెల్లవారు తీవి.

172

ప్రేరామచంద్రుడు కల్యాణవేదికకు వచ్చుట

పంపులిదదివ్యమణిపుణిజాలమ్ము
సువరాజదావనిస్ఫూర్తి వెలుగ
పట్టభూషణత్తుకనకకుండలకాంతి
గండస్థాన నూత్నకాంతి నింప

అజానులంబహాహుబద్ధకేయూర

రత్నముల్ కాంతివర్షంబు గురియ
కటిసద్ధపరిశుద్ధకనకచేలద్యుతి

విమలపిద్యుత్కాంతి వెల్లి గొలువ
కమనీయపీసవక్షమునందు నవరత్న

హారముల్ శబలశృంగార మొలుక
అతను సుందరమూర్తి తా నచ్చువడగ
అనుజులను గూడి మధురకల్యాణమూర్తి
సఖుల కైదండ పెండిలిచపితే కీవు
వచ్చుటది నేను గాంచి తా వంకనుండి
రమ్యగుణసాంద్ర ! శ్రీరఘరామచంద్ర !

173

గీ. పెండ్లిపీటను గూర్చుండఁ బెట్టి నిన్ను
పుణ్యపుణ్యాహవాచనపూర్వకముగ
విఘ్ననాయకపూజాది విధులు దీర్చి
వధువు రాకకు అందఁ జా వైపు చూడ.

174

గీ. అవట నఖి లెల్ల వైదేహి సంతిపురిని
కనకకలశాల తెచ్చి సుగంధవారి
స్నానమాడింది పెండ్లిముస్తాబు చేయ
హారతిచ్చిరి పెద్దముత్తైదువులును.

175

గీ. నయవిదుండగు అల శతానందగురువు
క్రమము తప్పక ఉభయపక్షములవారి
ప్రవరలన్ దెల్పి జానకివధువుచేత
గౌరిఁ బూజింపఁ జేసె బంగారుపూల
రమ్యగుణసాంద్ర ! శ్రీరఘరామచంద్ర !

176

సీతాదేవి కల్యాణమండపమున కేతెంచుట

1. చలువవెన్నెం కాయు జాబిల్లిదొరతోడ
వదనబింబం బేదో వాడునేయ
అశకుంబుల నేలు అంకంబుల రేగి
మోముదామరతోడ ముచ్చటింప
2. విదలోన నిండి పెల్లెగనిన కోరికల్
విడిగిన చనుదోయి తెదురు తిరుగ
విదలోన గునిసి సందడినేయు మలెమొగ్గ
దంతవంక్రి నెయ్యంబు వేడ
3. పుష్పంబుల దీపంపుకళల లెగయ
విహారి అనువల్లడి ప్తి నిడగ
అంగద నీ చెరువు కైదంప లీయ
నొలిపిచ్చి నీరమ్మ తల్లివెంట
4. " సుసాంద్ర ! ప్రేరఘరామచంద్ర !

177

5. " సుసాంద్ర ! ప్రేరఘరామచంద్ర !
గట్టి గుత్తంపు జొరట్టు తొడిగి
6. " తీ. శ్రీరామచంద్రాబంధులన్
" విమల బంగ వాల్చడను వైచి
7. " వాల్చడను నిండ కాటుకపెట్టి
" మరీయ నాన మంగరను చాల్చి
8. " ప్రేరఘరామ కల్యాణలింగమ్ము
" తన్నెగా నుడుటివై తీర్చి దిద్ది

మణిగణాంచితకల్యాణమండవముకు
సఖులు గొనిలేర జనకాత్మజాత సీతఁ-
గాంచితిని నాదు కన్నుల కటవుదీర
రమ్యగుణసాంద్ర ! శ్రీరఘరామచంద్ర !

178

సీతాకల్యాణము

గీ. పసిడివల్లెమ్మునన్ నీదు పాదయుగము
పైడిగిండియఁ దన నతి వారి వోయ
కడిగి తడియొత్తి త్వత్పాదకమలజలము
తలను ధరియించి జనకుండు ధన్యుడయ్యె.

179

గీ. సీతమెత్తనికరమును- చేతఁబట్టి
సాక్షతోదకపూర్వకశాస్త్రవిహిత
దానవిధితోడ సీతమ్మ ధారవోసె
క్షీరవారాశి మున్ను లక్ష్మీకుమారి.

180

గీ. విష్ణునకు ధారవోసిన విధము దోప
జన్మ ధన్యంబుగాగ నా జనకవిభుఁడు
దివ్యదుండుభు లంతట దివిని మ్రోగె
రమ్యగుణసాంద్ర ! శ్రీరఘరామచంద్ర !

181

గీ. వామదేవర్షికౌశికవరవసిష్ఠ
యాజ్ఞవల్క్యశతానందులాది మునులు
యాజ్ఞికులు నొచు దీర్ప కల్యాణవిఘ్న
రమ్యగుణసాంద్ర ! శ్రీరఘరామచంద్ర !

182

శో. సీతా మమ సుతా తుభ్యం
నానాలంకారభూషితా,
దీయతే విష్ణురూపాయ
గృహాణ వరవర్ణి నీమ్.

184

వధూ పరిచయము

సీ. యాగార్థమై భూమి సాగుచేయుచునుండ
భూగర్భముననుండి పుట్టె నీమె
అమ్మ హేళుని విల్లు - బొమ్మరిల్లును గట్ట
వలకేలఁ దాఁ బట్టి వంచె నీమె
సకలవేదపురాణశాస్త్రముల్ పఠించి
చిననాడె జ్ఞానమార్జించె నీమె
రోకకల్యాణంబు చేకూర్చగానెంచి
పుట్టినట్టుయిగఁ గన్పట్టు నీమె
శ్రీకరమ్మగు జానకీశ్రీకరమ్మ
పట్టుకొమ్మాయి నీ కీమె పట్టుగొమ్మ
అనుచు నందించె - తండ్రి సీతమ్మకరము
రమ్మగుణసాంద్ర ! శ్రీరఘురామచంద్ర !

185

గీ. తనకు - ఔరసపుత్రిక వినుతచరిత
లలితగుణరూప శీలోర్మిళాకుమారి
మహితబలశౌర్యధైర్య లక్ష్మణున కిచ్చి
పరిణయము చేసె జనకభూపాలకుండు.

186

గీ. తనకు సోదరుడగు కుశధ్వజుని సుతల
మాండవీశ్రుతకీర్తికుమారికలను
ధరతశత్రుఘ్నుభవ్యసోదరుల కిచ్చి
పెండ్లిగావించె వాద్యముల్ వెల్లు మ్రోగ.

187

గీ. సుతల నల్వర నల్వరుసోదరులకు
ఇచ్చె- వచ్చిన బాంధవు లెల్ల మెచ్చ
నీడు జనకుండు నెంతయు మోదమందె
ఎంత ధన్యుడో జనకభూమీశుఁ డరయ
రమ్యగుణసాంద్ర ! శ్రీరఘరామచంద్ర !

168

తలంబ్రాలు పోసుకొనుట

సీ. మందాక్షమందాక్షమధురాననంబుల
చిఱునవ్వువెన్నెల చివురు లెత్త
సురుచిరతరపరస్పరకరస్పర్శచే
తనువులు పులకాచితములు గాగ
కరములమోక్తికాక్షతము లెత్తెడు వేళ
స్వేదాంబువుల మేను చెమ్మగిల్ల
తలంబ్రాల తరగదొంతరలందు తమిమీర
మోముదామరులు దోబూచురాడ
తమిని తలంబ్రాలు వోయ- వందెములు పైచి
ఒకరి చేతులు తప్పించి ఒకరు వోయ
కంటి నా నాడు కనుదోయి కరవుదీర
రమ్యగుణసాంద్ర ! శ్రీరఘరామచంద్ర !

169

గీ. తూర్యనాదంబుతోడ నాతోద్యములును
మ్రోసె దిక్కులు నభము మార్మ్రోయ నొకట
నర్తకులు నంత మిగుల విన్నాణ మొప్పు
పురులు విప్పిన మాయూరములను బోలి
నాట్యములు సేసి రెల్ల రానందమంద.

170

గీ. పసిడిపీటలు బంగారుపల్లెరములు
బంతిబీరిచి వచ్చిన బంధుతతికి
పంచభజ్యాన్నభోజనభాజనముల
విందు గావించె జనకభూపిభుఁడు పేర్చి. 191

గీ. మంజుమంజీరకింకిణీశింజితములు
కనకకంకణవలయనిస్వనము లొలయ
హాస్యచతురోక్తులను మందహాసరుచుల
వారిజాక్షులు వడ్డించి నారు గాదె
రమ్యగుణసాంద్ర ! శ్రీరఘరామచంద్ర ! 192

అరణ్యము

సీ. మణిమయపస్త్రసంభారమ్ము మౌక్తిక
హారముల్ దివ్యరత్నాంబరములు
దాశ్రీజనమ్మును దాసదాసీనివ
హమ్మును స్వర్ణభాండాదికములు
స్వర్ణభూషాంచితస్యందనగజవాజి
సాహస్రముల్ భటనందయమ్మా
కామధేనుసదృశకాంతగోలక్షయు
నాడెంపు కోటిదీనారములను
అరణ్యముగ నిచ్చి కూతుల కల్లురకును
జనకభూజాని దశరథేశ్వరుని బిగ్గ
కొగిటనుఁ జేర్చి గద్గదకంఠుఁ దగుచు
తనయలట్టుల కోదండఁ దలపుమనియె
రమ్యగుణసాంద్ర ! శ్రీరఘరామచంద్ర ! 194

గీ. దశరథేశున కతని బాంధవుల కెల్ల
రత్నమౌ క్తికభూషాంబరమ్ము లిచ్చి
విమలసూక్తుల ధన్యవాదములు దెల్పి
వీడుకొల్పెను జనకభూవిభుఁడు పేర్కొని. 195

గీ. గురుజనమ్మును— పూజ్యభూసురగణమ్ము
మునిజనమ్ముల భక్తిమై పూజచేసి
స్వర్ణభూషాంబరాదుల సత్కరించి
వినయవినమితగాత్రుఁడై వీడుకొల్పె
రమ్యగుణసాంద్ర ! శ్రీరఘరామచంద్ర ! 196

అ. బంతితిర్చి నేను బ్రహ్మర్షిగణముతో
పంచభద్రభోజ్యభరితమైన
విందు లారగించి య్యాలవా రిచ్చు
చందనాంబరాదు లందుకొంటి
రమ్యసుగుణసాంద్ర ! రామచంద్ర ! 197

తనయలకు ఉద్బోధ

సీ. జనకుఁడు సాశ్రుతోచనుఁ డౌచు గద్గద
కంఠుఁడై మిగుల నుత్కంఠతోడ
తనయల శీర్షముల్ తమితోడ మూర్కొని
చెక్కులు నొక్కి ఆశీర్వదించి
అప్పులూ ! ఉభయవంశమ్ముల కీర్తివ
తాకలమనుడి ! ఉత్తమము పిడుడి
శృంగూశ్వశురులకు శుక్రావ గామింపుఁ
డతిభక్తి గురువుల సరయుఁ డమ్మ

పరుల కనునన్న మెలగంగవలయు సుండి !

పరులు కోపింప నెదురాడవలదు సుండి !

దాసదాసీజనమ్ముల దయను గనుడి !

కలిమిగలదన్న గర్వమ్మువలదు సుండి !

అనుచు నెన్నెన్నో బోధించి అనిచె సుతల

రమ్మగుణసాంద్ర ! శ్రీరఘరామచంద్ర !

198

వీడ్కోలు సంబరము

౬. దంతురంగభాసురశతాంగవదాతిదళప్రచారముల్
దంతురచూర్యనాదనినదంబులు దిక్కుల మారుమ్రోయ శు
ద్ధాంతజనంబు లందఱు నుదాత్తగతి స్ఫురణంబుమీరగా
కాంతసువర్ణరత్నశిబికాముఖయానములందు సాగ - అ
త్యంతమనోహరాకృతి వియచ్చరికాంతలబోలు నర్తకుల్
కంతు విచిత్రనైర్యమటు కమ్రగతిన్ నటియింప ముందు - సా
మంతనృపాలకోటియును మాగధులున్ నడువంగ మైథిలం
డెంతయుఁ బేర్చి - తాదశరథేశ్వరు నల్లర వీడుకొల్పినన్. 199

మార్గమున ఉత్పాత దర్శనము

- గీ. క్రొత్తకోడంద్ర - కొడుకులఁ గూర్చి గనుచు
ఆత్మ కౌసల్య తన్మయత్వమ్ము నంద
ముగ్ధుడగుచును మిథిలేశుపురము దాటి
దశరథేశుండు యోజనత్రయము నేగ. 200
- గీ. దుమ్ము సుడిగాలి - కన్నుల ధూళిపడగ
సివమువట్టిన యట్టులు చెట్టులాగ
సేనలన్నియు నిటునటు చెదరిపోవ
ప్రళయమట్టులు వీచె - ప్రభంజనమ్ము. 201

గీ. గురువశిష్టుల దశరథనవవడుండు:
గాంచి దుశ్శకునమ్ములు గను డివేమి
చూడ మార్గాన నెదొ కీడు మూడునేమొ
తలఁకు పుట్టెడు నాదు డెందమున మోని 202

గీ. ఆన- వశిష్టుఁడు రాజేంద్ర! ఆశుభ వేదొ
గలుగు నూచన లున్నవి గాని విదవ
మేలె గలిగెడు నదె జంతుజాల మెల్ల
తాము పరుగిడుచుండెఁ బ్రదక్షిణముగ. 203

గీ. అనుచు వచియిందుచుండంగ అంతలోనె
తామ్రనేత్రుండు- భయదకోదందపాణి
బ్రహ్మతేజస్వి- విస్ఫురత్-పరశుధారి
అగ్రభాగమ్మునందు వ్రత్యక్షమయ్యె. 204

పరశురామ గర్వభంగము

సీ. భార్గవగోత్రసంభావితచరితుండు
రేణుకాజమదగ్నిప్రాణసుతుఁడు
కార్తవీర్యార్జునకరసహస్రచ్ఛేది
బాహులేయా దినబ్రహ్మదారి
బ్రాహ్మ్యసుజాతనందంభశుంభన్మూర్తి
క్షత్రియాంతకమహాశపథకర్త
ఏకవింశద్వారవృధ్విశనంహర్త
విష్ణ్వంశసంభూతవీరమూర్తి

పరశురాముండు క్రోధనంధరితుఁ డగుచు
వచ్చినంతనె దశరథేశ్వరుఁడు భీతి
మానిచంద్రుని పాదపద్మముల వ్రాలి
వినయవినమితగాఁత్రుఁడై విన్నవించె.

205

గీ. పరతపోధన ! నవవధూవరులు వీరు
వీరి నాశీర్వాదింపంగ వేడికొందు
అనెడి మీ తండ్రీమాటలు వినక ఆతఁడు
నిప్పు తొలఁగెడు కన్నుల నిన్ను గాంచి.

206

గీ. క్షత్రియాంతకుడైన ఈ జామదగ్ని
ఏకవింశతివారమ్ము లేకదాటి
క్షాత్రకులములఁ గూల్చి ప్రళిగ్ధుఁడై
రామ ! ఎఱుగవె భార్గవరాము నన్ను !

207

గీ. ప్రాతవడి త్రుప్పువట్టిన భవుని పిల్లు
పిఱచినందుకు మదిని గర్వింపఁబోకు
హరిశరాసన మియ్యది అందుకొమ్మ !
దీని నెక్కిడ నీ శక్తి తెలియుగాదె.

208

గీ. అనిన నీవును మందర్పితాననమున
కోపరేఖలు సుంత కన్గొనలఁ దోవ
ఆతని హస్తమ్మునందుండి హరిశరాస
నమ్ము గైకొన నతని విష్ణ్వంశశక్తి
ఆతని విదనాడి వచ్చి నీయందుఁ గలసె.

209

గీ. అమ్మహాచాపమున నీవు అమ్ముదొడిగి
రామబాణమ్ము మోని వ్యర్థమ్ముగాదు
బ్రాహ్మణుడ వొట నీయందు బరుపరాదు
దీని కెయ్యది లక్ష్యమో తెల్పుమనిన. 210

గీ. భార్గవుండెంతో ఆశ్చర్యభరితుఁ డగుచు
విన్నదనమున మోమెల్ల వెల్లబాట
దేవ ! విష్ణుండ వీవు గుర్తించినాను
పరమపూరుష ! నా తపఃఫల మదెల్ల
లక్ష్యమో నీదు బాణకీలమ్మునకును
అనుచుఁ జేదోయిమోడిచి అంజలించి. 211

గీ. ఆదిమధ్యాంతరహిత ! వేదాంతవేద్య !
భక్తమందార ! నా తపఃఫలము నీకు
ధారవోసితి నా జన్మ ధన్యమయ్యె
భవ్యతావకనిర్మలపాదభక్తి
కలుగ వరమిమ్ము ! ఇదియె నా కాంక్షితమ్ము
అనుచు వేదోక్త ఫణితుల వినుతి చేసి
ఏగె మోదమ్ముతోడ మాహేంద్రగిరికి. 212

ఆత్మానుభూతి

సీ. మిథిలేశుపురపీఠి మెదలుచుండెడివేశ
సోరణగండ్ల నిన్ జూచినాను
జనకభూపాలుండు స్వాగత మీడుతటి
కౌతుకంబున నిన్ను గాంచినాను

శివధనుర్భంగమ్ము చేసి మించినవేశ
 ముదమొప్ప నినుగని మురిసినాను
 కమనీయజానకీకల్యాణమహమందు
 తీయని కైత నుతించినాను
 హరిశరాసన మెక్కిడి అశ్రమమున
 పరశురాముని గర్వమ్ముభంగవఱచి
 మించు నిను గాంచి ఎంతో స్తుతించినాను
 రమ్యగుణసాంద్ర ! శ్రీరఘరామచంద్ర !

213

సాకేతపుర ప్రవేశము

సీ. వసుపుపుట్టంబుల పచ్చనికోడండ్రు
 తనయులు వసిడి అందలము లెక్కి-
 బోయీలు “హెవ్వొకెవ్వొంపు” పాటల నడువ
 అంతఃపురాంగన లనుసరింప
 చతుంగబలపాళి సమ్మర్దమున రేగు
 ధూళి-యుల్లాభంబుతోడ నడువ
 భూసురాశీస్సులు భూనభోంతరసీమ
 చూర్యనాదంబులతోడ నిండ
 పురము వారెల్ల రెదురుసంబరము నడువ
 కిరము ముదమున సాకేతపురము చేరి
 క్రొత్తకోడండ్రు కొడుకులు కోర్కె నెసగ
 క్రొత్తవలపుల సొంపుల కూర్మినుండ
 అరసి మీ తల్లిదండ్రులు మురిసినారు
 రమ్యగుణసాంద్ర ! శ్రీరఘరామచంద్ర !

214

యుధాజిత్తు - తనమేనల్లుని భరతుని గొనిపోవుట

గీ. కేకయాధీశునుతుఁడు కై కేయిభ్రాత
 శ్రీయుతుండగు నల యుధాజిద్విభుఁడు
 భరతు మేనల్లు దనతోడఁ బంపు మనఁగ
 దశరథేశుండు నతని కాదనగలేక
 పంపె మాతులుతోడ నా భరతు ప్రీతి
 భరతునిం గూడి క్షణ మెడబాయకుండ
 సతత ముండెడి శత్రుఘ్నుఁ డతనితోడ
 కదలి తానేగె ఆనందకలితుఁ డగుచు
 రమ్యగుణసాంద్ర ! శ్రీరఘరామచంద్ర !

215

ఆదర్శదాంపత్యము.

సీ. శ్రీజానకీదేవిచెక్కుటద్దములందు
 నిజరూపరేఖలు నిండ చూచి
 దిగి - అయోధ్యామందిరోద్ధానసీమల
 పూపొదరిండ్ల దోబూచులాడి
 శ్రీమైథిలీనమాశ్లేషసౌఖ్యములందు
 సోలి ఆనందాబ్ధి తేలియాడి
 సరయానదీతీరనైకతస్థలులందు
 వైదేహి కెగిట వాలి వాలి
 ద్వాదశాబ్దంబు లిర్వు రద్వైతభంగి
 ప్రకృతిపురుషుల కై కృతావంబు చూపి
 ధర్మరతినుంటి రాదర్శదంపతులుగ
 రమ్యగుణసాంద్ర ! శ్రీరఘరామచంద్ర !

216

క. రామా ! రమణీయగుణా
 రామా ! సౌందర్యకామ ! రణభువిభీమా !
 రామాజనమణి సీతా
 భామాహృద్రాజ్యసార్యభోమా ! రామా !

217

కాండాంతగద్యము

శ్రీమదాకుండ్యనవ్యయపవిత్ర, ఆశ్రేయనగోత్ర మహాకవివేంకటకవి
 ప్రపాత్ర, జగన్నాథశాస్త్రిపాత్ర ఉద్దండవండితగోపాలశాస్త్రి
 పుత్ర, విద్వజ్జనవిధేయ ఉభయభాషాప్రవీణ -
 సూర్యనారాయణశాస్త్రినామధేయ ప్రణీ
 తంబయిన ప్రత్యక్షరామాయణ
 మహాకావ్యమున బాలకాండము
 సర్వము సమాప్తము
 ఓం తత్ సత్
 శ్రీరామచంద్రార్పణమస్తు

శ్రీః

శ్రీ ప్రత్యక్ష రామాయణము

ప్రత్యక్షాత్మానుభూతి రామాయణము

అ యో ధ్యా కా ం డ ము

క. శ్రీరమణీమణిహృత్సర
సీరుహమధులుబ్ధభృంగ ! శ్రీతమునిసంగా !
కారుణికోత్తమ ! రామా !

శ్రీరఘువంశాబ్ధిసోమ ! సీతారామా !

1

గీ. దశరథాత్మజ ! రణధీర ! ధర్మపీర !
అవనిజానాథ ! సర్వలోకాధినాథ !
ఆవలి కథ నింక విన్నింతు నవధరింపు
రమ్యగుణసాంద్ర ! శ్రీరఘురామచంద్ర !

2

నిత్యకృత్యములు

సీ. ప్రతిదినంబును రామ ! ప్రరూపమున లేచి
స్నానసంధ్యాపిఠుల్ సరివి నియతి
నిజకులదైవమ్ము నిగమస్వరూపుని
భాస్కరు నత్యంతభక్తి గొలిచి
ధ్యానముద్రను నాత్మతత్త్వమ్ము పరికించి
ఆత్మానుసంధాన మరసి బుద్ధి

గురువులతో శాస్త్రగోష్ఠి చర్చలు నల్పి
మునిజనమ్ముల భక్తి పూజ చేసి
తల్లిదండ్రులపాదపద్మములు గొలిచి
తమ్ముకుఱ్ఱులయెడల నాదరము చూపి
తనువుదాల్చినయట్టి సద్ధర్మ మట్లు
నంచరింతువు నీ వెల్ల జనులు పొగడ
రమ్యగుణసాంద్ర ! శ్రీరఘరామచంద్ర !

3

సీ. జనకునితో రాజనభ కీవు చనుదెంచి
అఖిలసామ్రాజ్యకార్యమ్ము లరసి
సామంతనృపులతో సల్లాపములు నల్పి
మంత్రులతోఁ జేసి మంత్రణమ్ము
పౌరముఖ్యులు జానపదవాసు లొనరించు
మనవులున్ వారి సమన్య లెఱిగి
మృగయావిధిన్ క్రూరమృగహాని తొలగించి
కర్షకలోకరక్షణము సేసి
ప్రాజ్యసామ్రాజ్యరక్షణపాలనముల
జనకునకు నెల్ల రీతి విశ్రాంతి గూర్చి
అఖిలజనపాశినన్నుతు లందినావు
రమ్యగుణసాంద్ర ! శ్రీరఘరామచంద్ర !

4

పౌరప్రశంస

సీ. రాముండు జగదభిరాముండు-సౌందర్య
కాముండు జలధరశ్యామలుండు
చండదోర్దండ కోదండాభిరాముండు
పరిణతకోదండపండితుండు

వేదవేదాంగాది విద్యాప్రపీణుండు
సారశాస్త్రాంబుధిపారగుండు
వీరుండు - స్వర్ణాద్రిధీరుండు - శరధి
గంధీరుండు శాత్రవభీముడంచు

పౌరు లెల్లరు నిన్నెంతో ప్రస్తుతింప
దశరథుం డాత్మ సమ్మోదవశుడు నగుచు
శిష్టకులగురువైన వసిష్ఠతోడ
మంత్రణముచేసె నల్ల సుమంత్రుతోడ
రమ్యగుణసాంద్ర ! శ్రీరఘరామచంద్ర !

5

పసిష్ఠ - సుమంత్రులతో దశరథుని మంతనము

గీ. మౌనిచంద్రమ ! మంత్రిసుమంత్ర ! వినుడి
భవ్యమౌ మీదు మంత్రణాబలము కంపి
నేల ఏలితి అణువదివేలయేడ్లు
వృద్ధుడను నైతి భాగ్యసమృద్ధి గంటి.

6

గీ. సురుల గంటిని ప్రజల నన్నుతులు గంటి
రాము డగ్రజుఁ డఖిలసామ్రాజ్య మేల
దక్షుడయ్యెను పాలనాదక్షుడయ్యె
ప్రజల ఆమోద మన్నిట బడసినాడు.

7

గీ. రమ్యగుణరత్నఖని - పుత్రు రామచంద్రు
ప్రాజ్యరాజ్యమ్మునకు యువరాజు చేసి
రాజ్యభారమ్ము తీర విశ్రాంతిగొందు
అనుచు వారల ఆమోద మంది రాజు.

8

- గీ. మరుదినంబున ఆస్థానమండవమున
ప్రకటనము సేయగానెంచి పౌరవృద్ధ
మందలాధీశ సకలసామంతస్సవుల
కంపు డాహ్వనవత్రిక లనుచు పనిచె
రమ్యగుణసాంద్ర ! శ్రీరఘురామచంద్ర !

9

దశరథుని ప్రకటన

- గీ. వేరవేదాంగాదివిదులార ! షట్పాత్ర
నిఘటార ! షట్కర్మనిరతులార !
రఘువంశరాజన్యరాజ్యరక్షాదక్ష
మందలాధీశ - సామంతులార !
ఛనధాన్యసంతతి కుబేరుని గేరు
వాణిజ్యనిపుణ సర్వణిజులార !
దుర్భిక్షదోషంబు తొలగి సస్యావళి
పండించు కర్షకప్రవరులార !
వీలితిని రాజ్య మణువదివేల యేండ్లు
నిండఁబండెను శిరము వృద్ధుండ నయితి
రాము యువరాజుడేసి విశ్రాంతి గొందు
లనుచుఁ బ్రకటించె నానందమంద ప్రజలు
రమ్యగుణసాంద్ర ! శ్రీరఘురామచంద్ర !

10

- గీ. రాజు - ప్రకటింప సర్వసామ్రాజ్యప్రజలు
సకలసామంతమండలేశ్వరులు నెల్ల
అమితమై చెల్లు ఆనందమందినారు
రమ్యగుణసాంద్ర ! శ్రీరఘురామచంద్ర !

11

- గీ. శిల్పవిద్యాప్రవీణులౌ శిల్పు లెల్ల
రాజు నానతి అత్యంతరమ్యముగను
పుర మలంకృతినేయంగఁ బూనినాడ
నూతనోత్సాహ మందె సౌతపురము -
రమ్యగుణసాంద్ర ! శ్రీరఘరామదండ్ర !
- 12

కౌసల్య చెందిన ఆనందము

- క. రాజితగుణు రాముని యువ
రాజును జేయంగ పౌరరాజన్మలతో
రాజనభన్ నేడు మహా
రాజులు ప్రకటించినారు రాష్ట్రీ వినుమా !
- 13

- క. అని చెలికత్తెలు దాసీ
జనమును వినిపింప నీదు జననియు మోదం
బున హారాదులు వెనఁ బస
దనముగ నందఱకు నిచ్చె దా నంతిపురిన్.
- 14

పురాలంకరణము

- సీ. తగడుబంగరుపోత స్తంభాలు నెలకొల్పి
తీరుగా పెద్ద పందిళ్లు వైచి
కలువడంబులు మేలు కట్టులు నవరించి
భర్మాంబుపూర్ణ కుంభములు నిల్పి
తోరంపు రత్నాల తోరణంబులు గట్టి
ముంగిట ముత్యాల ముగ్గు తీర్చి
పురపీఠి సౌధగోపురపీఠులం దెల్ల
మేల్తై న పట్టుజెండాలు నెత్తి

అంతకంత మించ పురము నలంకరించి
 పౌరులెల్లడు యువరాజపట్టభద్రు
 నిన్ను జూడంగ రేయి నిర్జీద్రవృత్తి
 గడవినార ఒడెంతో సందడులు మించ
 రమ్యగుణసాంద్ర ! శ్రీరఘరామచంద్ర !

15

దేవసభ

సీ. పద్మాసనాది సుపద్య లెల్లడు సత్య
 లోకంబునందు నేకైకమతిని
 సభదీర్ఘ శ్రీరామచంద్రుండు యువరాజు
 పట్టాభిషేకసంపన్నుడైన
 రావణు లోకైద్రావణు నే రీతి
 వధియించు నెట్లు భూభార ముడుపు
 నారాయణుండె లా శ్రీరాముడై పుట్టి
 మన మొట్టలన్నియు మరచె నేమొ !
 నారదుని వేగ మన రాయదాదిగాగ
 బంపి కార్యంబు నెట్లు సాధింపవలయు
 అనుచు యోచించి నారదు ననిదినారు
 రమ్యగుణసాంద్ర ! శ్రీరఘరామచంద్ర !

16

నారదాగమనము

సీ. శ్రీజానకియు సేవు శ్రీరామ ! యేకాంత
 మందిరంబున నుండ మహతి మీటి
 నారాయణస్తుతి నారదుం డేతెంచి
 అభిముఖస్థుడు తానై న— అంత

భక్తితోడుత రామభద్ర ! ఆ సురమాని
 సింహాసనాసీను జేసి తమిని
 రంగాడుబంగారుభృంగారమున సీత
 సరయానదీ పుణ్యసలిలధార
 పోయ నారడు పాదాబ్జములను గడిగి
 తజ్జలంబును శిరమున దాల్చి, మౌని !
 దయచు జూపితి మా జన్మ ధన్య మనవె
 రమ్యగుణసాంద్ర ! శ్రీరఘరామచంద్ర !

17

సీ. కమలాక్ష ! త్వత్పాదకమలనిస్సృతవారి
 ముద్దుగా జడలలో ముడిచె శివుడు
 పద్మాక్ష ! త్వత్పాదపద్మసంభూతాంబు
 జలకుండికను జేర్చె జలజభవుడు
 జలజాక్ష ! త్వత్పాదజలరుహోద్ధతగంగ
 సగరాత్మజులకు మోక్షం బొసంగె
 వనజాక్ష ! త్వత్పాదవనజసంభవధార
 త్రైలోక్యపావనత్వమున మించె
 అట్టి శ్రీరామ నీ పెట్టు లనగఁ దగునె !
 మాయతో నన్ను ముంపంగ న్యాయ మగునె
 దేవదూతగా వచ్చితో దేవ యనుచు
 విన్నవించెను విబుధుల విన్నవంబు
 రమ్యగుణసాంద్ర ! శ్రీరఘరామచంద్ర !

18

సత్యదీక్ష

సీ. బ్రహ్మమానసపుత్ర ! బ్రహ్మాదిగీర్వాణ
 వరుల కిచ్చిన వరము మరువలేదు
 రావణాదికదుష్టరాక్షసులను జంపి
 మునిగణంబును దేవగణముఁ బ్రోచి
 శిష్టరక్షణ-దుష్టశిక్షణంబును జేసి
 ధర్మంబు నాలుపాదముల నిలిపి
 ధర్మరాజ్యంబు సంస్థాపనంబును జేసి
 దేవకార్యంబు సాధించుపొంటె
 జనకజాతను- తమ్ము లక్ష్మణుని గూడి
 శ్వః ప్రభాతంబుననే వనస్థలికి నేగి
 చక్కఁజెల్లెద సర్వంబు సత్య మనవె
 రమ్యగుణసాంద్ర ! శ్రీరఘురామచంద్ర !

19

మంథర - దుర్బోధ

సీ. “మంథర”యను దాదీ మదిలోఁ బ్రవేశించి
 వాణి ప్రేరేప నవ్వామనాంగి
 కైకేయి గాంచి యేకాంతమందిరసీమ
 దుర్బోధగావించె దుష్టబుద్ధి
 ఓ యమ్మ ! రాముండు తా యువరాజౌను
 కౌసల్య కి వింక దాని వాడు
 భరతుండు యువరాజవట్టభద్రుండైన
 రాజమాతగ నిన్ను రాజు చూచు

దశరథేశుండు మును వరద్వయము నీకు
ఇచ్చె గాదమ్మ ! సమయమ్ము వచ్చె నిపుడు
కోరుకొమ్మంచు చెవిలోన పోరుపెట్టె
రమ్యగుణసాంద్ర ! శ్రీరఘురామచంద్ర !

20

దశరథుండు కైక నాశ్వాసించుట

సీ. మంథరాదుర్భోధ మతిచెడి కై కేయి
శృంగారవేషమ్ము భంగపఱచి
కోపమందిరమునకుం బోయి తలకట్టు
కొని నేలపై పండుకొనియె నంత
దశరథుం డేతెంచి దయిత నాలోకించి
తరుణి ! ఈ రీతి భూతలమునందు
శయనింపగా నేల ? నఖి ! నీదు మదిలోన
కోరిక లెవయిన్ను - కోరుకొనుము
ఏది కోరిన నవి యెల్ల నిచ్చువాడ
సందియం బేల అడుగు నిశ్శంకవృత్తి
అడితప్పుట మా వంశమందు లేదె
అనిన కైకేయి లేచి ఆతనిని గాంచి.

21

కైక పరముల గోరుట

గీ. దేవదానవులకు మున్ను దివమునందు
రాజు ! జరిగిన ఘోరసంగ్రామమందు
ఆర్యపుత్రుల కేను సాహాయ్యపడితి
లపుడు నను మెచ్చి మీరు నత్యంతప్రీతి.

22

గీ. రమణి ! ఇచ్చెద నీకు వరద్వయమ్ము
కోరుకొమ్మన్న నే నష్ట కోరుకొనక
అవసగంబైనచో అప్పు డడుగుదాన
న్యాసముగ నుండు మీవద్ద నంత దనుక. 23

గీ. అంటి నా నాడె అవసరంబయ్యె నేడు
గానఁ గోరెద నిప్పుడు కాదు నాక
సత్యవదనుండ వనుచుఁ బ్రశస్తిగన్న
వసుమతీనాథ ! ఆ వరద్వయము నిమ్ము. 24

గీ. మొదటి వరమున- నీ విష్ణు మొట్టమొదట
భరతు నా పుత్రు యువరాజుపట్టభద్రు
చేసి, రాముని అరణ్యసీమ కంపు
మదట నాతండు పదునాల్గుబిడ్డములను
అజినవల్కలధారి - మున్యన్నభుక్తి
అవుచునుండుట ఇదియె రెండవ వరమ్ము
అట్లు పదునాల్గు వర్షము లచట గడవి
వసుమతీనాథ ! అతఁడు రావచ్చు పురికి. 25

గీ. అనిన తోడనె రాజు మూర్ఛను మునింగి
కొంతవడి లేచి ఎదుటను క్రూరదృష్టి
తైకయుండుట గాంచి దుఃఖమున క్రుంగి
నీదు జనకుండు కన్నుల నీరుకార
సొంత్యనోక్తుల నామె ప్రసన్నఁ చేయ
ఇట్లు వలియించె దీనత్వ ముట్టివడగ. 26

దశరథుడు కైకను వేడుకొనుట

గీ. భరతునకు నిత్తు రాజ్యమ్ము వరతనూజు
రాము నంవగఁ జాల నరణ్యములకు
అన్యవరమును గోరుకొ మ్మతివ ! నీకు
రాముఁ దొసరించినట్టి నేరం బదేమి. 27

గీ. 'భరతుకంటెను నాయందు భక్తికలిగి
రాముఁడుండు' నటందును రాము నీవు
ఎపుడు పొగడెద వింతలో ఏమి వచ్చె
ఎవరు బోధించినారె నీ కిట్టి బుద్ధి
శత్రుభావంబు దగునటె పుత్రునందు
మగువ ! యోచించి మనసును మార్చుకొమ్మ ! 28

గీ. అనుచు ఎంతయు దా వేడుకొనుచుఁ బలుక
తరుణి కైకేయి యిని ఆడుత్రాచువోలె
కన్ను మనుచును లేచి అక్కను చెలంగ
సత్యవచనుండవగుదేని జాగులెక
వసుమతీశ్వర ! ఈ వరద్వయము నిమ్ము.
అటులు కాదేని నీదు ప్రత్యక్షమంద
'ప్రాణముల వీడుదును విషభక్షణమున. 29

గీ. రాక్షసీ ! కైక ! నీకు శ్రీరాముఁ డేమి
కీడు చేసెనె ? మౌఠ్యమ్ము వీడవేమి ?
రాము నెడదాసి నే నింక బ్రతుకలేనె
"రామ ! శ్రీరామ ! నను జూడ రావె తండ్రి !"
అనుచు నేలను వ్రాలె నీ జనకుఁ డంత. 30

- గీ. తెల్లవారకముందె మంత్రివరుఁ డంత
వచ్చి అన్యస్థు దశరథేశ్వరుని గాంచి
అమ్మ ! ప్రభువులు తాము మాటాడ రేమి ?
అనిన కై కేయి రామ రామా ! అటంచు
రాజు మూర్ఛిల్లె వేవేగ రాము దెమ్ము
అనిన ఆతండు వేవచ్చి అంత దెలిపె
రమ్యగుణసాంద్ర ! శ్రీరఘులాపచంద్ర !

81

శ్రీరామచంద్రుని సత్యప్రతిజ్ఞ

- గీ. మంత్రివరుడైన అల్ల సుమంత్రుఁ డంత
వచ్చి తెలువంగ నీవు వే వచ్చి తండ్రి
నంకమున జేర్చి కారణం బడుగ - కై క
సర్వమును దెప్పె దాన నిశ్చంకవృత్తి.

82

- గీ. తండ్రి ! దీనికి ఇంత సంతాప మేల ?
అనుగుతముని యౌవరాజ్యాభిషిక్తుఁ
జేయు మే నేగుదును వనసీమ కిపుడ
తీర్తు నీవైన సత్యప్రతిజ్ఞ నేను.

83

- గీ. రాజ్యమేలును భరతుం డరణ్య మేను
పాలనము నేతు నా కీమె మేలు చేసె
రాజ్యపాలన మన్న భారమ్ము గాదె !
అనక ! దుఃఖమ్ము నాకు లేశమ్ము లేదు
అనిన నిను గౌగిటను జేర్చి ఆ ర్తిచెంది
కనుల నక్షరలు గురియ దుఃఖమ్మునంది.

84

ఉ. మానితరూపశీలగుణమండన రామ ! మనోభిరామ ! నిన్
గానల కెట్లు లంపుదును కన్నసుతున్ విడనాడి యే గతిన్
ప్రాణముతోడ నుండు నిక పాపిని నే నతి కష్టజన్ముడ౯
మానినికోడి యిట్లు దయమాని అకుంతిత సత్యదీక్షకై
ప్రాణసమానపుత్రు నెడబాయుదు నెట్లు శరమ్ము లా గతిన్
దానము చేయు నవ్వు డయ్యె తత్పరిణామ మ దిట్లు లౌట నా
మానసమందు లేశ మనుమానము దోచ ది కేమి చేయుదున్. 35

గీ. అనుచు నెంతయు విలపించు జనకుఁ గాంచి
దీనికై తండ్రి ! ఇంత చింతింప నేల ?
నీదు సత్యవ్రతంబును నిల్పువాఁడ
కాన కేగెద డుఃఖమ్ము మాను మనుచు. 36

గీ. తండ్రి సత్యంబు- కై కేయితల్లి కోర్కె
తీర్చగా నెంచి సత్యవ్రతిజ్ఞ చేసి
తండ్రి నోదార్చి అతని సంతాప మడచి
తల్లి కౌసల్య కెఱిగింపఁ దరలినాపు
రమ్మగుణసాంద్ర ! శ్రీరఘరామచంద్ర. 37

గీ. అచట మీ తల్లి కౌసల్య అంతిపురిని
మదిని నెంతయు తనయు సభ్యుడయ మెంచి
ప్రవరులను రావించి విష్ణుపూజ
చేయుచుండంగ నీవు విచ్చేసినావు. 38

గీ. తల్లి కౌసల్య పాదపద్మముల కెరఁగి
మందహాసమ్ము మోమున నందగింప
ధీరధావాభిగోభి గంభీరమూర్తి
ఇట్లు లంటివి కలతలేనట్టి ఫణితి 39

శ్రీరామచంద్రుడు తల్లి నోదార్పుట

- గీ. అమ్మ ! భరతుని యౌవరాజ్యాభిషిక్తుఁ
జేయ వరమును గోరె కైకేయి మాత
నయము తప్పక నే పదునాలుగేండ్లు
వనము నందుండ రెండవ వరము గోరె. 40
- గీ. అనుచు వచ్చియించితివా లేదో అంతలోనె
ధరణి వ్రాలెను కదళికాతరువు వోలె
మూర్చు పడి లేచి దుఃఖాబ్ధి మునిగి యామె
కంతరుద్ధాశ్రు గద్గదకంఠి యగుచు, 41
- గీ. అగ్రజుండవు నీవుండ అవరజునకు
రాజ్య మెట్లిచ్చె- కైక వరమ్ముఁ గోర
రాజ్య మిచ్చిన ఈగాక రాజు నిన్ను
అడవులకుఁ బంపఁ గారణం బరయఁజాలః 42
- గీ. తనదు సుతునకు రాజ్యమ్ము తాను గోరె
కైక కానిమ్ము నా సుతు కాన కంప
ఆమె కధికార మెక్కడి దదియుగాక
జనకుఁ డెట్టులు దానికి నమ్మితిందె ? 43
- గీ. తనయ ! నిను వీడి నే నొక్కక్షణము గూడ
బ్రతుక- ననుగూడ గొనిపొ మ్మరణ్యమునకు
డండ్రీ యాజ్ఞను శిరమున దాల్చు వార !
తల్లి బ్రతుకును మదిలోనఁ దలప వేమి ? 44

గీ. తల్లి ! జనకుండు వృద్ధుఁ డాతని సవర్య
చేయు టిది నీకుఁ దగును యోచింపుమమ్మ !
సత్యదీక్షావ్రతుండు మా జనకుఁడమ్మ !
దాని దీర్చుట పుత్రకృత్యమ్ము గాదె ! 45

గీ. ఏల చింతింతు విటు పదునాలు గేండ్లు
ఇట్టె గతియించునమ్మ ! నే నిట్టె పత్తు
రాజులకుఁ జూడ రాజ్య మ్మరణ్య మొకటె
అంపు మో యమ్మ ! ప్రేమ దీవింపు మమ్మ ! 46

గీ. అనిన నీ మాట రుదకు కాదనగలేక
కన్నుగవ అశ్రుజలములు కారి పార
ఎట్టకేలను మనసును గట్టిపఱచి
గొంతు గద్గదికము చెంద పంత మునిగి
తలను నిమిరుచు దశము కొందలము నడచి
శిరము మూర్కొని ఇట్టు లాశీర్వదించె. 47

గీ. పంచభూతమ్ము లష్ట దిక్పాలవరులు
సూర్యచంద్రులు నాదివిష్ణుండు శివుఁడు
నిన్ను రక్షించుగావుత ! నిండు కూర్మి
లరిగి రావో యిదే శుభమస్తు ! నీకు. 48

గీ. తల్లి నోదార్చి భక్తి వ్రదక్షిణించి
శీర్షమును వంచి ఆమె ఆశీస్సు లంది
జనకరాజన్యతనయ భూజాత సీత
చూడ నేగితి గాదె విశ్రుతచరిత్ర !
రమ్యగుణసాంద్ర ! శ్రీరఘరామశంద్ర ! 49

లక్ష్మణుఁడు కోపపారవశ్యమున ఆడినమాట

గీ. కైక కోరిన వరముల కాదునాక
సత్పదీజానువర్తి భూజాని యిడుట
తల్లికానల్య శోకనంతప్త యగుట
కాంచి కోపమ్ము చెంచి లక్ష్మణుఁడు నంత. 50

గీ. అన్న ! అగ్రజుడవు నీవ అవుదు గదె !
మహిరవైతృకప్రాజ్యసామ్రాజ్య మెల్ల
జన్మతోడుతనే నీకు నంజ్మించె
కైక కది కోరుటకు నధికార మేది
తండ్రికైనను— ఈయ సాధ్యమ్ముగనె ? 51

గీ. ఖడ్గమును దూసి ఆ కైకకంఠ మిపుడ
ఖండనము చేసి తండ్రిని గట్టివైతు
మాతృహంతకుఁ డౌర ! లక్ష్మణుఁ డటంచు
మచ్చ వచ్చిన అది నాకు వచ్చుగాక
అధివసించుము రాజసింహాసనమున. 52

గీ. భరతుఁ డౌకవేళ ఎదిరించి వచ్చునేని
దారుణంబైన ఈ ఖడ్గధారతోడ
వాని శిరమును ఖండించి వాని బంధు
వర్గమును గూల్తు ఈ కరివాలధార. 53

శ్రీరాముడు లక్ష్మణుని కోపమును చల్లార్చుట

గీ. అనుచు కనలున బల్కు లక్ష్మణుని గాంచి
ఏమి తమ్ముడ ! మతి చలయించె నేమి ?
తల్లి కైకను జంప— చిత్తమున దలప
రండ్రి బంధింపఁ దగునె సద్ధర్మమూర్తి. 54

గీ. మాతృపీతరుకంటె సామ్రాజ్యలక్ష్మి
ఎక్కువందును నీ మది కెట్లు తోచె !
ప్రాజ్యరాజ్యమ్ము బుద్ధుడప్రాయ మరయ
తనువులా చూడ- ఇది శాశ్వతములు గావు. 55

గీ. ఆరయు మృత్యువు ఎదుట తర్జనము చేయ
క్షణసుఖంబులు భోగభాగ్యములు గావె
ప్రబలకోపమ్ము నిరయకూపమ్ము సుమ్ము !
శాంతిమించిన ప్రాజ్యరాజ్యమ్ము లేదు
చాలు చాలింపు నీదు ప్రజ్ఞాబలమ్ము. 56

గీ. అనిన లక్ష్మణుఁ డెంతో భయమ్ము నంది
అన్న ! మన్నింపు మన్న ! నీయందు భక్తి
లంటి నా రీతి కోపమ్ము నావలేక
అజ్ఞభావంబు నీదు దివ్యవ్రబోధ
తొలగె మదిలోని కలతయు తొలగిపోయె. 57

గీ. తమ్ముఁ డా రీతిఁ బల్కి పాదముల వ్రాల
ఆతని భక్తికి మది మెచ్చి ఆదరమున
కొగిటను జేర్చు టది నేను గాంచినాను
రమ్యగుణసాంద్ర ! శ్రీరఘరామచంద్ర ! 58

శ్రీజానకి నిరీక్షణము

సీ. శ్రీజానకిదేవి శృంగారసౌధగో
పురపాళి చెలిమిపూఁబోండ్లు గొలువ
రాముండు తా యౌవరాజ్యాభిషిక్తుఁడై
చత్రాదిరాజులంఘనము తొలయ

మహితసామంతభూమండలేశులు గొల్వ
 భటవర్గములు బరాబదులు సల్ప
 విరుబోణు లిరువంక వీచోపు లిడుచుండ
 రథికుడై బహుళ సంరంభమెసంగ
 ఎలమి నేతెంచునందుఁ దా నెదురుచూడ
 మోముదమ్మిని చిటునవ్వు మొలకలెత్త
 పాదచారిగ రావె భూపాలమౌ?
 రమ్యగుణసాంద్ర ! శ్రీరఘరామచంద్ర !

59

జనవాసమునకు రాఁదగదని రాముడు సీతను వారించుట
 సీత - అభ్యర్థనము

సీ. జానకీ ! నన్ను భూజాని దండకరాజ్య
 పరిపాలనార్థంబు వంపుచుండె
 పదునాలుగేడ్లట పాలించి మునికోటి
 మరలి వచ్చెద మాటతిరుగ నెవుడు
 శ్వశ్రూశ్వశుడులకు శుశ్రూష - అతిథి క్తి
 చేయుమా ! అనుచు వచ్చిందునంత
 ముఖపద్మమున కోవముద్ర యించుక తోవ
 మనుజేంద్ర ! పెక్కురామాయణముల
 పెంటి నెందును సీతను వీడి రాముఁ
 దొక్కఁ డడవికి పోయిన చక్కి గలదె ?
 కార్యసాధనమగుదునే గవ్వపెట్ట
 ధర్మచారిణి వీడిపో ధర్మమగునె?
 నేను వచ్చెదననియె దా నిండుమదిని
 రమ్యగుణసాంద్ర ! శ్రీరఘరామచంద్ర !

60

గీ. అడవి కెట్టులు వత్తువో అవనితనయ !
 ఘోరరాక్షసు బుందుడు - క్రూరమృగము
 లెల్లెడన్ సందరించును యెఱుగ వకట
 అంతిపురి గాదు సాంద్రమో అడవి సుమ్మ.
 రాజభవనంబు గాదది రాళ్లు ముళ్లు

61

గీ. ప్రభులు మీరుండ నన్ ఘోరరాక్షసులును
 క్రూరమృగములు దరికై న చేరగలవె !
 ముళ్లు రాళ్లుండు నంటిరి మునులు లేరె !
 అనుమతించుడు మిమ్ము నే ననుసరింప.

62

గీ. నాథ ! మీ రేగ - పుర మరణ్యంబు నాకు
 రామ ! మీరున్న వనమె పురమ్ము నాకు
 కార్యమల్ దీర్తుగాక ! నన్ గాదు నాక
 వనికి గొనిపొండు నాకు నీ వరము నిండు.

63

లక్ష్మణుని అభ్యర్థన

గీ. అన్న ! నన్నును గొనిపొమ్ము ! అచట నేను
 నిన్ను వదినెను నేవించు నిండు భక్తి
 నిన్ను విడనాడి ఒకడ నే నెన్నడైన
 ఉన్నవాడనె ! మీతోడ నుండు వనినీ.

64

గీ. అసుగు తమ్ముడ లక్ష్మణా ! ఔను గాని
 పూజ్యమాత సుమిత్రను, పుణ్యశీల
 లలితగుణరూపవతి ఊర్విశావధూటి
 నడిగి వారల అనుమతినంది రమ్ము.

65

౧౧. అంత సొమిత్రి తా సుమిత్రాంబ కెరగి
అన్నతో నేను నేగెద నమ్మ ! వనికి
అనుమతింపవె ! ఆశీస్సు లమ్మ ! యీవె
అనుచు వేదంగ ఆ తల్లి అతని కనియె.

66

సుమిత్ర అనుమతి - సందేశము

౧౨. రాము గొంచుము దశరథరాజు నట్లు
నీతఁ గొంచుమ ! నన్నుగా మాతృబుద్ధి
ఓయి ! గనుమోయి వనము నయోధ్యగాను
పొమ్ము లక్ష్మణ శుభమస్తు ! పోయి రమ్ము.

67

౧౩. అన్న లక్ష్మణ ! ఊర్మిశ చిన్నదోయి !
నీదు విరహంబు నహింపలేదు గాదె !
నేను నీ కోర్కె యెట్లా మన్నించినాను
కాని ఊర్మిశ ఒప్పునే కానకేగ.

68

౧౪. చావగారన్న ఆమెకు భక్తి మెండు
ఆక్క జానకి తానును ఒక్కె తనువు
కనుక ఊర్మిశ తా నొప్పుకొనునో యేమొ
ఆమె అనుమతి గొని మీద నరుగుమోయి !

69

లక్ష్మణుఁడు ఊర్మిశ అనుమతి గొనుట

౧౫. అమ్మ అనుమతి ఆశీస్సులంది అతఁడు
ఊర్మికానతి నొదార్చి కూర్మి వలికె
చావగారన్న నీ కెంతో భక్తి గాదె
అనుమతింపవె నే నచ్చ ననునరింప.

70

గీ. వత్తు- ఊర్మిశ ! పదునాల్గువత్సరములు
దాటినంతనె నీవు నందాక- వినుమ
అత్త మామల సేవించు మమల భక్తి
ఇట్టె గడచును పదునాలుగేం డ్లదెంత !

71

గీ. ఏను మీ దాన ఎదురాడుదాన గాను
అన్నవదినెల సేవించుఁ డధికభక్తి
అదను చిక్కిన వేశ మీ హృదయమందు
“ఊర్మిశ”ను గాంచుఁ డనుచు నిట్టార్పు పుచ్చి
సొశ్రులోదన అగుచుఁ దా ననుమతించె.

72

సీతారాములు వనవాసమున కేగునపుడు తమ ధనమును
బ్రాహ్మణులకు- దాసదాసీజనమునకు దానము సేయుట

గీ. గురువసిష్ఠులవారిని గురుని సతిని
వేదవేదాంగవిదులైన విప్రతతిని
దాసదాసీజనంబు లందఱిని బిరిచి
జానకీదేవి నీవు లక్ష్మణుడు మువ్వరు.

73

ఉ. మీ సకలార్థసంపదలు మీవగు మౌక్తికరత్నహారముల్
భూసురకోటి కందఱకు భూరిధనంబులు పంచి యిచ్చి ఆ
దాసజనాళి కందఱ కుదారగతిన్ ధనరాశు లన్నియన్
దోసిట నెత్తియిచ్చి పరితుష్టులఁ జేయుచు దండకాటవీ
వాసము చేయ మువ్వరును వచ్చిరి తండ్రిని కైక జూడగన్.

పై కేయి ముప్పువరకు వల్కలముల నిచ్చుట

- ఆ. పైక మీమ్మ చూచి కఠినాత్మయై లేచి
వల్కలాజినములు వచ్చి యాయ
వాని నంది స్వర్ణవస్త్రముల్ విడనాడి
దాల్చినారు నీవు తమ్ముఁ డెలిమి.

75

- ఆ. కాని వానినంది జానకి నానదే
కట్టక నిన్ను గాంచుదుండ
నీవ ఆమె మేన నిండుగ జుట్టిన
చూచి దశరథుండు సొమ్మసిల్లే.

76

- గీ. అంతిపురిలోన నున్న ఆ కాంత లెల్ల
కన్నుదోయిని అశ్రులు కార్చి పొక్క
గురువశిష్ఠుఁడు కనుగొని కోపమంది
పై క! రాముని నొక్కనిన్ గానకేగ
వరము కోరితి నీతకు వల్కలములు
తగునె యాయఁగ తా సతీత్వమునఁ జేసి
జనకనందిని పతితోడ వనితి నేగు
మహితసౌదర్యగరిమ లక్ష్యింఁడు నేగు
వారి కీయంగఁ దగు నొకో వల్కలములు ?

77

- గీ. అనిన మీ తండ్రి దశరథజనఁడు
అమలమౌక్తికరత్నహారాదులెల్ల
దాల్చి విమలంపు స్వర్ణవస్త్రములతోడ
జానకిన్నువ యేగ నాజ్ఞల నొనంగి
రథముకొడుత నేగు దరణ్యములకు

అని సుమంత్రుని గనుగొని అజ్ఞసేయ
రత్నరంజితమౌ స్వర్ణరథము తెచ్చి
ఎదుట నిల్పెను దుఃఖమ్ము మదిఁగలఁప
నీదు జనకుండు కన్నుల నీరుజార
నిలువక క్రియు లేక తా నేల గూఁచె
అంతిపురినుండి నే నిదియంత చూచి
కలతచెందితి మిగుల దుఃఖమునఁ గుంది.

78

దండకపన గమనము

సీ. నత్యవాదాబద్ధు జనకు నాశ్వాసించి
తల్లి కౌనల్య ఉత్తలమడంచి
క్షణకోపరూక్షలక్ష్మణుని శాంతిల జేసి
జనకాత్మజాత నిశ్చయ మెఱింగి
శ్రీమత్యరుంధతీ శ్రీవసిష్ఠులవారి
పాదాబ్జముల వ్రాలి ప్రణతి చేసి
శ్రీవామదేవాది శిష్యభూసురకోటి
నేవించి వారి ఆశీస్సు లంది
మంత్రివరుడైన అల్ల సుమంత్రుఁ డల్ల
రథము నడువంగ ఆరణ్యరాజ్య మేల
జానకీదేవి అనుజులక్ష్మణులతోడ గూడి
వెదలితివి గాదె దారుణవివినములకు
రమ్యగుణసాంద్ర ! శ్రీరఘురామచంద్ర !

79

పౌరుల దుఃఖము

సీ. రాజాధిరాజు శ్రీరామభద్రుండదె
 వల్కలంబులు దాల్చి వచ్చునేమొ !
 శ్రీదేవి కెనయైన సీతామహాదేవి
 పతివెంట నడచిరా కత మదేమొ !
 శస్త్రాస్త్రములు దాల్చి సౌమిత్రి తలవాల్చి
 అగ్రజువెంట దాఁ నరుగునేమొ !
 దశరథేశ్వరుని యంతఃపురమ్మున కైక
 రోసింది విఘ్నంబు చేసెనేమొ !
 అనుచు పౌరులు పురవీధులందు నిలిచి
 తిట్టిపోసిరి కైకమ్మ తీరులెంచి
 కంటి నదియెల్ల పీనుల వింటినయ్య !
 రమ్యగుణసాంద్ర ! శ్రీరఘరామచంద్ర !

80

సీ. ఎంద కన్నెఱుంగని ఇల్లాలు సీతమ్మ
 నడివీధి పడి తాను నడచె నకట !
 రాజవేషం బుడ్డి రామచంద్రుం డేమి
 వల్కలంబులు గట్టి వచ్చె నకట !
 లక్షణాన్వితుడైన లక్ష్మణుం డిది యేమి
 వనసీమ కరుగంగ వచ్చె నకట
 భరతుండు సద్గుణభరితుండు పురిలేమి
 ఎట్టిది నగరులో బుట్టె నకట !
 ఏమి విధివై పరీత్యమ్ము ఎంత తెచ్చె
 అనుచు గన్నీడు కార్చినా రభలజనులు
 రాముతోడుత మనము పురమ్ము వీడి
 అడవి కేగుద మనుచు నాయత్తవడరె
 రమ్యగుణసాంద్ర ! శ్రీరఘరామచంద్ర !

81

గీ. రథము నిల్పుమ ఓ సుమంత్రా ! యటంచు
రాజు వారింప తాను దూరముననుండి
రథము పోనిమ్ము వే సుమంత్రా యటంచు
హెచ్చరించుచు పురపీఠి నేగినావు.

82

గీ. అంతిపురికాంత లెల్ల సౌధాంతరముల
నిలిచి మీ రేగు రథము కాన్పించుదాక
కనుల దుఃఖాశ్రుకణములు క్రమ్మి జార
కాంచినారలు మిగుల దుఃఖించినారు.

83

గీ. పోరులెల్లరు... శ్రీరామభద్ర ! యిట్లు
మమ్ము పెదనాది చనుట న్యాయమై నీకు
ఏము వచ్చెద మారణ్యసిను కినుచు
వచ్చువారల వారించి పుచ్చి చనవె
రమ్యగుణసాంద్ర ! శ్రీరఘురామచంద్ర !

84

గీ. రాజభవనములన్ దాటి రాజపీఠి
బాట కిరువంక పోరులు జరుగిరి
బోరు బోరున ఏడ్చి కన్నీడు కాపు
గవనులన్ దాటి శృంగాటకములు దాటి.

85

గీ. రాజపీఠులు పురమందిరములు దాటి
వనములన్ దాటి తిద్దానవసులు దాటి
పోడిమిన్ వీడు సాకేతపురము దాటి
రథము గమియించి గాంగతీరమ్ము చేర.

86

గంగాతీరము - భాగీరథి స్వాగతము

సీ. కమలకల్పార్జునగుంధబంధురమైన
 మందానిలంబును ముందు బంపి
 కలహంసకోయష్టికవికులంబులు నల్పు
 కలకల స్వనముల వలుకరించి
 అలికులమ్ముల మంజు కలర్పుంకృతమ్ముల
 తనదైన పూర్వభాంధవము దెల్పి
 రంగదుత్తుంగతరంగహస్తము లెత్తి
 గంగాన్రవంతి స్వాగతము పల్క
 చేరి యానందమెనఁగ తత్తీరభూమి
 జానకీదేవి తమ్ములశృంగులతోడ
 న్యందనముడిగి భక్తి జాహ్నువికి మొక్కి
 జలములన్ గ్రోలి కొంత విశ్రాంతి గొనవె
 రమ్యగుణసాంద్ర ! శ్రీరఘరామచంద్ర !

87

గీ. ఓయి ! దొర ! వచ్చె రాము డయోధ్యనుండి
 తమ్ము లచ్చన్న ఆలు సీతమ్మతోడ
 తేరుదిగి గంగగట్టన- నీరుత్రాగి
 కూడుచున్నారు లేమాపిగున్న క్రింద.

88

క. అని తనవారలు దెల్పఁగ
 వినినంతనె గుహుఁడు వచ్చె వినయం బెనఁగన్
 తన దొరసానియుఁ జెలులును
 జనుదెంచిరి పూలుపండ్ల సజ్జలతోడన్.

89

గుహుని రాక

సీ. నెమిలి పింధముల గుచ్చముల శీర్షములందు
మురువుగా నుష్ణిషములను జుట్టి
వై యాఘ్రచర్మముల్ వల్కలాటినములు
ముచ్చటగా గట్టి మొలకు జుట్టి
బిరునైన యరముల గురివెంద దండలు
గవ్వపేరులతోడఁ గలయ గట్టి
పిల్లమ్ము ఓటెలు పిచ్చకత్తులు బల్లె
ములు కోలలున్ హస్తములను బట్టి
కాటుపోతుల కొమ్ముబాకాలతోడ
శబరయోధులు గొలువంగ సంభ్రమమున
నతులు సాష్టాంగదండప్రణామములను
నలుపుచును వచ్చె గుహఁ డల్ల శబరగాజు
రమ్యగుణసాంద్ర ! శ్రీరఘరామచంద్ర !

90

సీ. గుహఁడు తృత్యాదాంబురుహము లానందాశ్రు
జలముల మునుముందు— చక్క గడిగి
కమలసౌగంధసుగంధబంధురమైన
గంగాంబువులతోడఁ గడిగి యొత్తి
మందరకల్హారమల్లికామాలతీ
పుష్పంబులను భక్తి పూజచేసి
మణిగణంబులు శుభ్రహక్తికంబుల నెన్నొ
తెచ్చి బత్తిని కాన్కలిచ్చి మెచ్చి
కమ్మదనమును గ్రమ్ము ఫలమ్ము లిచ్చి
కందమూలమ్ము లందించి విందునేసి
మురిసిపోవుట గాంచి నే మురిసిపోతి
రమ్యగుణసాంద్ర ! శ్రీరఘరామచంద్ర !

91

గీ. రమ్మ శ్రీరామ ! మా మందిరమున కీవు
పావనము నేయుచున్న నీ పాదధూళి
నీదు రాజ్యంబె ఇది గాదె నిర్మలాత్మ !
పాలనము నేయుచున్న భూపాలమౌళి !

92

గీ. అనుచుఁ ద్రార్థింప నీవును అతని గాంచి
నబుడ ! నీ భక్తి మెచ్చి తే జనపదమున
వాసమును జేయ - పదునాల్గు వత్సరములు
నాదు వ్రతమిది నమ్ము మన్యమ్ము గాదు.

93

గీ. అడట నా రేయి దర్శశయ్యలను బండి
వేకువను లేచి స్నానాదివిధులు తీర్చి
స్నిగ్ధలైశబ్దములను వటక్షీరములను
ఉడలు నవరించినాడు లక్ష్మణుఁడు నీవు
రమ్మగఁగసాండ్ర ! శ్రీరామరామచంద్ర !

94

శ్రీరామచంద్రుడు - మంత్రుని సుమంత్రుని
అయోధ్యకు పంపి వేయుట

సీ. మంత్రుఁడగు నా సుమంత్రుఁ జేరఁగ బిల్చి
విలపించు నతని చేరులను బట్టి
జలజలమని బొప్పజలము కన్నుల రాల
కంఠమ్ము గద్గదికమ్ము గదుర
జననీ - జనకులకు - సాష్టాంగనరు లేము
చేసినట్టులు మనవి చేయుమోయి !
చుముగూర్చి దుఃఖాభిషున్నతై విలపించు
తల్లిదండ్రులను ఓదార్చుమోయి !

వదియునాలుగేడ్లు వసియించి వనములోన
తిరుగ వచ్చెదమని నీవు దెల్పుమోయి !
మరలు మీచింత శోకమ్ము మానుమోయి !
అనుచు నాతని పురికి నీ వనిచినావు
రమ్మగుణసాండ్ర ! శ్రీరఘురామచంద్ర !

96

గంగాపతరణము

గీ. గంగఁ దరియించి అవ్వలిగట్టు కేగి
లల భరద్వాజు దర్శింపవలయు మేము
అనుడు గుహఁ డేగి నౌక నాయత్తపఱచి
తెచ్చి నిల్పెను వేగ తత్తీరమందు.

96

గీ. జానకీదేవి నీదు భుజులు నూని
నౌక దా ముందు నధిరోణంబు నేనె
తమ్ముడున్ నీవు గుహదాహుదండమాని
నావ నారోహణము చేసినాడు గాదె
రమ్మగుణసాండ్ర ! శ్రీరఘురామచంద్ర !

97

సీ. శబరాధినాథుండు స్వయము లెడ్డును బట్టి
నడువ రాజోచితనౌక నెక్కి
రంగదుత్తుంగతరంగగంగసు దాటు
నవసరంబందున— అవనిజాత
పసుపుకుంకుమపూజఫలములు నర్పించి
“చల్లగా గంగమ్మతల్లి ! మేము
పదునాలుగేడులు వనవానమును సల్పి
తిరుగ రా నాశీర్వాదింపు మమ్ము”

అనుచు గురభక్తి ప్రార్థించి అంజలించి
 గాంగజలముల కన్నీరు కడిగికొనియె
 ఓడ అంతట అవ్వలియొడ్డు చేర
 అవతరించిరి మువ్వు రాయాన ముడిగి
 రమ్యగుణసాంద్ర ! శ్రీరఘురామచంద్ర !

98

గుహుని భాగ్యము

క. ఇనకులతీలకా ! రామా !

విను మీ లక్ష్మణునియట్ల వివినమ్ములకున్
 నను గొనిపోవగ వేడెద

అనయము మీ సేవజేయ నానతి నిమ్మా !

99

అ. అనుడు గుహునిభక్తి కాశ్చర్యమును జెంది

గాఢముగను నతని కౌగలించి

వత్తు మరల నిటకు వనవానమును దీర్చి

అగు మనుచు నతని నాపి చనవె.

100

గ. మునులకై నను ఎంతటి ఘనులకై న

అబ్బునే నీదు కౌగిలి అనఘచరిత !

గుహుని కబ్బెను నీ యువగూహనమ్ము

ధన్యతను గాంచె నాతఁ డనన్యభక్తి

రమ్యగుణసాంద్ర ! శ్రీరఘురామచంద్ర !

101

భరద్వాజాశ్రమము

సీ. పరిసరంబుల లేళ్లు పచ్చిక మేయుచు

మోమెత్తి జానకిమోము చూడ

పురికిప్పి తమదు సొంపుం బెంపు రూపింప

నెమ్ములు నెమ్మి నృత్యమ్ము సేయ

పరివర్త్యఫలములు భక్షించి చిలుకలు
 రామ ! రామ ! యటంచు రక్తిఁ బలుక
 కెంపాడు క్రొమ్మావి కిసలయమ్ములు మెక్కి
 గొంతె త్తికూయ పుంస్కోకిలములు
 ఆశ్రమోపాంతభూమిగా నరసి మీరు
 ద్వారముననుండఁ గని భరద్వాజమౌని
 అర్ఘ్యపాద్యాదు లందిచ్చి అధికభక్తి
 స్వాగతము పక్కగాదె సుస్వాంతుఁ డగుచు
 రమ్యగుణసాంద్ర ! శ్రీరఘరామచంద్ర !

102

సీ. తమితోడ నట భరద్వాజమౌనీంద్రుఁడు
 తన శిష్యగుణము నన్మునులు గొలువ
 ఆశ్రమంబున మీకు ఆతిథ్యమును జేసి
 తన జన్మ ధన్యమంచును వచించె
 మునిజనగోష్ఠి నా దినమెల్ల గమియించి
 మునియొద్ద సెలవు గైకొని కడంక
 మరునాడు ముని శిష్యవరులతో వటువాత
 పయనించి యమునాత్రవంతి గాంచి
 తరణయోగ్యంబు నందొక తరణి గాంచి
 మునికుమారుల సాహాయ్యమునఁ దరించి
 వారలం బంపి మువ్వు రా దారి నడచి
 చిత్రకూటాద్రిపాదంబు చేరినారు
 రమ్యగుణసాంద్ర ! శ్రీరఘరామచంద్ర !

103

అగుచు చెయివొందు వాల్మీకి ఆశ్రమమ్ము
చేరి తపరాక గురులకుఁ జెప్పఁ దనుచు
శిష్యులను బంప వాల్మీకి శీఘ్రగతిని
వచ్చి స్వాగత మతిభక్తి నిచ్చె గాదె
రమ్యగుణసాంద్ర ! శ్రీరఘరామదండ్ర !

105

సీ. శ్రీరామ ! రఘరామ ! శ్రీజానకీరామ !

ధన్యుండనైతి త్వద్దర్శనమున
పూర్వజన్మార్జిత పుణ్యంబు ఫలియించె
పావనంబయ్యె తపోవనంబు
ద్రాహ్మణబ్రువుఁడనై పతితుండనౌ నేను
త్వన్నామజపశక్తి తపసి నైతి
తాపక నామప్రభావంబునకు సర్వ
జగతికి నేన సాక్ష్యమ్ము సుమ్ము
అనుచు స్వాగతమును బల్కి- ఆదరించి
అర్ఘ్యపాద్యాదు లిచ్చి అర్చనేసీ
కొంతకాలమ్ము అందుండఁ గోరె గాదె
రమ్యగుణసాంద్ర ! శ్రీరఘరామదండ్ర !

106

పర్వశాల

సీ. మొదలంటఁబండి గుమ్మున వాసనల్ గ్రమ్ము
పండ్లతో నిండిన పనసతరులు
నిండారఁబండిన నిలువెత్తు గెలలతో
కమ్మవలపులు గొలుపు కదళికలును
దళమైకమ్ము నందువ్రేలు గొలలతో
చెలువారు చేయెత్తు చెన్నగులును

కమ్మనివాసనల్ క్రమ్మి ఆనల రేపు
 కమ్రఫలమ్ముల ఆమ్రములును
 కుండమందారసిందూరకోవిదార
 కనకకరవీరమాలతీకాంచనాది
 తరులతాదులు వెలయు ప్రాంతమ్మునందు
 ఆశ్రమమ్మున మునియాజ్ఞ నశ్రమమున
 వర్ణశాలలు నిర్మింపఁబడియె మీకు
 రమ్యగుణసాంద్ర ! శ్రీరఘరామచంద్ర !

107

సౌమిత్రి పరిచర్య

సీ. మాల్యవతీనదీమధురాంబువులు దెచ్చి
 ఫలపుష్పములు కోసి భద్రపఱచి
 పరిపక్వపఱసామ్రఫలములు గొనితెచ్చి
 ద్రాక్షారసంబులు ద్రావనిచ్చి
 కందమూలంబుల నెందెందో గొనివచ్చి
 తేనియ దొన్నెల తెచ్చియిచ్చి
 చివురుమొత్తమ్ముల సెజ్జలు నవరించి
 ఐణేయచర్మమ్ములందు పఱచి
 వదినె సీతమ్మ - తల్లిగా మదిని దలచి
 అన్నవో నిన్ను జనకునియట్ల గొలిచి
 భక్తిసేవించు సౌమిత్రి భద్రమూర్తి
 రమ్యగుణసాంద్ర ! శ్రీరఘరామచంద్ర !

108

సీ. తెలతెలవార పమల కలకలరావ
 ముల మేలుకొని కాలకృత్యములను దీర్చి
 ఆనతిదూరస్థ మాల్యవతీనదీ నిర్మ
 లాంబుధారలను స్నానంబు చేసి

సవితకర్ణము లై త్రి సాంధ్యకృత్యము దీర్చి
 పూజాదివిధులను బూర్తి నేసి
 తమ్ముఁ జూడఁగనెంచి శమితోడ నేతెంచు
 మునిపుంగవులతోడ ముద్బడించి
 పుణ్యమునివల్లె సాకేతపురముగాగ
 పర్ణశాలయె రాజభవనముగాగ
 చిత్రకూటాద్రినె త నిశ్చింతవృత్తి
 నెమ్మిగదవరె కొంతకాలమ్ము మీరు
 రమ్యగుణసాంద్ర ! శ్రీరఘరామచంద్ర !

109

శ్రీ జానకీదేవి

సీ. రేపాడి పసుపాడి శ్రీజానకీదేవి
 అర్థోదితాదిత్యకర్ణ్య మిచ్చు
 తనుగాత్రి క్షేమవస్త్రము నిండుగా గట్టి
 శ్రీగౌరి తాను పూజించు భక్తి
 మాంజీమల్లికామఁజులమాలల
 లలిమీరగా ని న్నలంకరించు
 పూవుచెత్తులను గొప్పను జక్కనవరించు
 హరిణప్రోతములతో నాటలాడు
 శారికాకీరములవల్కు చక్కదిద్ది
 రక్తి పరికించు 'శ్రీరామ రామ' అనుచు
 అంతిపురిలోన నున్నట్లు చెంతనుండి
 సరసవచనోక్తి నీకు విశ్రాంతి గూర్చు
 రమ్యగుణసాంద్ర ! శ్రీరఘరామచంద్ర !

110

సుమంత్రుఁ డేతెంచుట

శిష్యాననంబుతో న్విన్ననేత్రములతో

ప్రత్యక్షదై న్యభావంబుతోడ

కుంభమనోరథశుష్కద్రుగ్వక్షణ

మూర్తీ భవదైన్యమూర్తితోడ

చింతమానంగవైక్లబ్యభావోద్వేగ

నల్లపగ్గదనస్వరముతోడ

కవేగోద్విగ్నశుష్కతాలోష్ఠప్ర

సప్తచైతన్యానమ్ముతోడ

మృత్యు అశ్రు కన్నుల వణదలెత్త

మంట దుఃఖమువలన దగ్గుతివడగ

పాత రెట్టింప నంత రాజాంతికమున

మనసుకుంపంగఁ బడితె సుమంత్రు డిట్లు

చమ్మగొనసాంద్ర ! ప్రియరామచంద్ర !

111

ఏమి చెప్పుదు దశరథభూమిపాల !

దామోదుగును జనులెల్ల బారుతీరి

నీ చి రాముని గాంచి కన్నీరుకార్చి

హృక్కినారలు చాలగా స్రుక్కినారు,

112

మూర్తీ పోయి సాయాహ్నమునకు

చెల్లె చల్లని జాపువీరీరభూమి

చిముడిగి వారు గంగసేరమ్ము గ్రోలి

హని ఆలిచ్చుచును నందుకొనిరి ప్రీతి.

113

గీ. గంగ - తరియించుముందు నన్ గాంచి రాము
డశ్రుకణములు కన్నుల నావరింప
తల్లిదండ్రుల ఆర్తి నోదార్చుమోయి
అతులభక్తిని సాష్టాంగసతులు మేము
చేసిసట్టులు వారికి చెప్పమోయి 114

గీ. అదట నారేయి దర్భశయ్యలను పండి
వేకువను లేచి సంద్యాది...లు తీర్చి
గారవమ్మన నన్నటఁ గాంచి పలికె
కంతమించుక గద్దదికమ్ము చెంద. 115

గీ. మాతృపితరుల పాదపద్మముల కేము
భక్తి గావించు వ్రణతులు పల్కామోయి !
మా వియోగమ్ముచే శోకమగ్నులైన
తల్లిదండ్రుల చేరి యోదార్చుమోయి ! 116

క. అని కనుగొలుకుల దాష్పత్ర
కణములు దిగజార ననువగా వచ్చితి నో
జనవర ! జానకి యా ల
క్ష్యము లట్టులై పల్కి రశ్రుకణములు దొరలన్. 117

గీ. పదియనాలుగేండ్లు గడచిన పిదప మేము
తిరుగవచ్చెద మనుచును దెల్పామోయి !
అని వచించుచు నన్ను దా ననిచె రాజ !
రమ్యగుణసాంద్ర ! శ్రీరఘరామచంద్ర ! 118

గీ. రాముఁ దేమనె ! ఏమనె లక్ష్మణుండు ?
 సీత కౌన్య కేమని నెప్పుమనియె ?
 లతుంభక్తిని సాష్టాంగనతులు మాకు
 తెల్పుచునినారె ! ఎంతటి ధీరమతులు. 110

గీ. పాపకర్ముండ త్రిరాముఁ బంపి వనికి
 బ్రదుకు దెట్టుల నే నింక బ్రతుకజాల
 అనుచు - కౌన్యగాంచి బాల్యంబునాటి
 అంధమునిశాపవృత్తాంత మంత తెలివె. 120

అంధముని శాపవృత్తాంతము

గీ. యౌవనంబున నే మృగయార్థ మేగి
 మాపువేశసు నే పొదమాటునుండి
 ఆలకించితి బుడ బుడ మనెడి రవము
 వేటతమకంబునన్ వెనువెంట నేను 121

గీ. ఇంతు వేదియొ ననుదెంచె జలము గ్రోల
 అనుచు మదిసెంచి ఆ శబ్ద మనునరించి
 శబ్దభేదిని నే శితశరముఁ బరువ
 ఆర్తనాదము లెంటిని “హ” యటంచు. 122

గీ. పరుగునన్ బోయి నేనట వడిన పడుచు
 మునికుమాటని గనుగొని తనువు వజ్రక
 వింత పాపిష్ఠుడను నైతి ఎంత వనిని
 చేర తనుచును మునిపుత్రు డెంతజేరి
 దశరథుండను నే నయోధ్యాభుండ
 తప్పు చున్నింపు మో మునితనయ” యనుచు
 ప్రార్థనము నేయ ఆతండు పంకె నిట్లు. 123

గీ. రాజ ! వేవేగ నీవు నీరంబుగొనుచు
దప్పిగొనియున్న నా తల్లిదండ్రులకును
ఇచ్చి వారికి జరిగినదెల్ల దెలుపు
అజ్ఞభావాన ఈరీతి అగుటజేసి
నీదు దోషంబు వారు మన్నింపగలరు. 124

గీ. జలము గొనిపోయి నే నెల్ల దెలువ వారు
పుత్రశోకాన మిక్కిలి పొక్కియేడ్చి
పుత్రుకడకును మము గొనిపోమ్ము రాజ !
అతనితోగూడ మమ్ము దాహమ్ము చేయు. 125

గీ. అనిన వారల గొనిపోయి అట్ట జేర్చి
చితిని బేర్చితి వారి యానతిని జేసి
అగ్ని జొచ్చుచు మునివృద్ధుఁ డంత నన్ను
గాంచి ఈరీతిఁ బలికె దుఃఖమున మునిగి. 126

గీ. పుత్రశోకమ్ముతో మమ్ము బోలి నీవు
మరణ మొందెద వనుచును తిరుగులైని ,
శాపమిచ్చెను నే దది దాపురించె
దేవి ! పోయెద నే నింక దివికి నేడె. 127

గీ. రామ ! శ్రీరామ ! రావె శ్రీరామ ! యనుచు
తనయు నిన్నెంతో మదిలోనఁ దలచి దలచి
మౌనముననుండి తుదిని రామా ! అటంబు
తనువు విడనాడె దశరథధరణివిభుఁడు
అంతిపురినుండి నే నంత అరసినాను
రమ్యగుణసాంద్ర ! శ్రీరఘరామచంద్ర ! 128

- క. అంత వసిష్ఠం డది విని
అంతఃపురి జొచ్చి హణులందఱ దుఃఖా
క్రాంతల నోదార్చుచు దా
నెంతయు దుఃఖించె దశరథేశ్వరు మృతికిన్.

129

దశరథుని మృతికి హిరుల దుఃఖము

- క. అత్యవసర సభదీర్ఘ- అ
మాత్యులతోఁ జర్చ చేసి మంత్రిసుమంత్రున్
అత్యవసరమగు నా యా
కృత్యంబులన్ జేయ బనిచె కృత్యవిదుండై .

130

- చ. పురజనులందఱున్ మిగుల పొక్కిరి స్రుక్కిరి, రాజివాస మం
దిరములు చిన్నవోయినవి, దీనత యెల్లెడఁ దాండవించె, సుం
దరమగు నా పురం బపుడు నాగుడుపోయిన కాంతనా నలం
కరణవిహీనమయ్యెనట క్రందునెడెల్ పురపీఠులంతటన్.

131

- క. తిట్టిరి కై కను గొందఱు
వట్టగరానట్టి కోవభారముతోడన్
కొట్టిరి మంథరఁ గొందఱు
అట్టుదికినయట్టు నగరమంతయు నయ్యెన్.

132

వసిష్ఠులవారి ఆదేశము

- శా. రాజత్కాండనపేటికాంతరమునన్ రాజేంద్రుదేహంబు నన్
రాజశ్రీ చెడకుండ నుంచగవలెన్ రాసాయనప్రక్రియన్
రాజన్యులు బహుమండలాధిపులు- ఈ రాజేంద్రు దేహంబుపై
పూజాపుష్పములుంచి భక్తిమెయి దా పూజింతు రెంతేనియున్.

గీ. రాజు లేనట్టి రాజ్యమం దరాజకములు
పుట్టవచ్చును - శత్రువు ఓట్టితరిని
ఎత్తిరావచ్చు రాజ్యమం దెల్లయెడల
నైన్యముల నిల్పుడయ్య విస్తారముగను. 184

క. రషాదక్షుల నైనిక
రషాదశముఖ్యులెల్ల రాజదయోధ్యా
రషారము నియమింపుడు
రషణతో భరతు వేగ రప్పించవలెన్. 185

గీ. అని వసిష్ఠుడు మంత్రుల కాజ్ఞ శీయ
అక్షరాలను బాటించి రతని యాజ్ఞ
భరతుఁ గొనితేర ఆశ్వికబలములోన
దక్షులగువారిఁ బంపి రుద్దండబలుల. 186

గీ. వాయుజవమున నేగెడు వారువముల
ఆశ్వికులు దాము వేవేగ నరిగినారు
భరతుఁ దచ్చట మాతుల భవనమందు
ఏదో దుస్స్వప్నమును గాంచి యెరియుచుండె. 187

భరతుని కలతపాటు

గీ. అనుజ ! శత్రుఘ్న ! నేడు నా మన మదేమొ
కలతపడఁజొచ్చె తెలియదు కారణంబు
ఓయి ! మన తల్లిదండ్రు లయోధ్యలోన
ఎట్టులున్నారో ! ఇక మన మేగవలయు. 188

ఉ. అంత నయోధ్యనుండి జవనాశ్వము లెక్కి
 హుటాహుటన్ భటుల్
 శ్రాంతియులేక కేకయపురంబు బిఱాన గమించి చేరి, సా
 యంతనమందు మాతులగృహంబున నా భరతున్ నమించి, సం
 భ్రాంతినిపిడి వాకొనిరి భవ్యవస్థిఫలవారి ఆనతిన్. 139

గీ. రాజధానికి వేవేగ రమ్మటంచు
 శీఘ్రగతి బంచినారు వసిష్ఠగురులు
 తడవునేయక ఇపుడ మీ తమ్ముతోడ
 రావలయునయ్య శీఘ్రమ్ము రాకుమార ! 140

స. భరతుఁ డంతట మిగుల విభ్రాంతి చెంది
 తండ్రిదశరథరాజమూర్ధన్యునకును
 ఏమి వచ్చెనో ! తల్లుల కేమి యయ్యె !
 రామచంద్రున కే కిడు రాదు గాదె ! 141

క. అని మనమున శంకించుచు
 తన తమ్మునితోడ గూడి తక్షణమందే
 దని భరతుఁడు మాతులు గని
 వినిపించె వసిష్ఠ నాజ్ఞ విహ్వలుఁ డగుచున్. 142

అయోధ్యకు భరతుని ఆగమనము

క. కరితురగమ్ములు రథములు
 వరమణిగణభూషకనకవస్త్రాదులు నా
 దరమున కైకకు మేన
 ల్లరకును దా నిచ్చి వంపె లోకులు మెచ్చన్. 143

చ. కరిఫటలున్ విచిత్రమణి కాంచనభూషణభూషితమ్ములొ
 తురగములున్ రథమ్ములును తూర్యనినాదములొప్ప పెల్లుగా
 సురుచిరవేషలొ గణికసుందరు లెందఱొ నాట్యమాడ, ఆ
 భరతుని బంపె మాతులుఁడు భర్మరథమ్మున బంధురాజితో. 144

గీ. ఎదురుగాలులు పీచెడు ఎడమకన్ను
ఎడమభుజమును నదరెడు ఏమి కీదో !
పుడమి కంపించు దిక్కుల పొగలు క్రమై
పరగ చుక్కలు దివి పట్టపగల దోదె
ఏమి అశుభమ్యై తమ్ముడా ఎటుగమాయి ! 145

క. అనుచున్ మన మురియాడఁగ
చని చని ముందటను పాటు సరయూనది ని
స్యనములు రోదనమట్టులు
వినిపించిన మదిని జాల విచలితుఁడగుచున్. 146

గీ. గిరులు వనములు నదులు నిర్ణరులు దాటి
జాగుసేయక మార్గవిశ్రాంతి గొనక
ఏడుదినములు పయనించి ఏకధాటి
తా నయోధ్యను జేరె - కొందలముతోడ. 147

చ. ఎదుట నయోధ్య చూడు మదియే సరయూనది, యూపకోటి, అ
ల్లదె, పురగోపురం బదియె, అంబరచుంబివిశాలసౌల మ
ల్లదె, గను రాజవీధి పురమంతయు నేదో విషాదమగ్నమై
ఎద కెదో బాధగొల్పు, అది యేల పతాకల దింపినారటల్. 148

భరతుఁడు జననిమందిరంబునకు వచ్చుట

సీ. భరతుఁడు సద్గుణభరితుఁడు శత్రుఘ్న
సహితుఁడై వ్యాకులస్యాంతుఁడగుచు
స్యందనారూఢుఁడై చనుదెంచి నిజపురి
నష్టలక్ష్మీకిమౌ నగరు గాంచి

అంతఃపురమున నేకాంతమందిరసీమ
 భిన్నయైయున్న కైకేయి గాంచి
 అమ్మ ! ఇట్లేల ఏకాంతమందిరమందు
 ఉద్విగ్నహృదయవై యుచివేల
 జనకు లియ్యెడ నున్నట్టి జాడలేదు
 చిన్నపోయెను నగరెల్ల చెన్నుదరిగి
 అన్న శ్రీరామచంద్రుడు అవనిజాత
 లక్ష్మణుండును గానంగరా రివేమి ?

149

అ. కన్నకొడుకు భరతు గనుగొని కైకేయి
 హారతిచ్చి వాని నక్కుజేర్చి
 కేకయాధిపతుల క్షేమంబు వృద్ధించి
 రాజు వైతి వీవు రమ్మటందు.

150

స. జరిగిపోయిన కథ యెల్ల జనని చెలువ
 క్రోధనమ్మార్చితుండయి కూడురాల
 జనని వెట్లొడు సీవు రాక్షసిని గాక
 కనగ రాదింక సీదు ముఖమ్ము గూడ.

151

స. అమ్మ ! ఎందును శ్రీరామనంతవాడు
 లేడు లేదని గదె కొనియాడుచుందు
 అట్టి రాముని వనమున కంపి తేల ?
 కొడుకుకై యిట్లు రాజ్యమ్ము కోరనేల ?

152

గీ. ఇట్టి దుర్భేధ చేసినా రెవరు తల్లి !
 వారి శిరమును ద్రుంతు నెవ్వారు గాని
 దాది మంథర ఎక్కడ దాగియుండె
 కుటిలబుద్ధుల బోధ గైకొనగఁ దగునె ?

153

క. ఇంతకు మంథర కారణ
మంతయు నిదె చేసెనందు అంతఃపురిలో
అంతట నందఱు దెలుపఁగ
సంతాపము చెంది యంత శత్రుఘ్నుండున్. 114

గీ. మంథరన్ గాంచి కోపించి మండిపడుచు
చంపఁబోయిన నది చూచి జనని కైక
అడ్డుపడి నిల్చి శత్రుఘ్న ! ఆగుమోయి
ఆడుదానిని జంపరా దనుచు నాపె. 115

భరతుడు తల్లికైకపై కోపము నందుట

చ. భరతుడు కోపతాపములఁ బట్టఁగలేకట లుస్సురస్సురై
చురచురఁ జూచి కైక నయ్యె ! సుంత విచారము లేకపోయెనే
వరగుణు రామచంద్రు వనవాసము సేయఁగఁ బంపినా వెటుల్
వరుసదనంబునన్ జనకుఁ బంపితి వెట్టులు స్వర్గసీమకున్ ? 116

ఆ. కేకయేశుక్తిర్తి గీర్వదఁ జేసితి
సూర్యవంశయశము శూన్యమయ్యె
పుట్టినంటి కిటులు మెట్టిన యింటికి
ఎట్టి మచ్చ తెచ్చివెట్టినావె ? 117

గీ. నీదు గర్భఘ్నునందు జన్మించుకతన
నాదు కీర్తివ్రతిష్ఠలు నష్టమయ్యె
కష్టజన్మండనైతి నో కన్నతల్లి !
ముఖము నెట్టులు చూపు దీ పురమునందు. 118

1. అని ! ఏగెద నేను లక్ష్మణుని యట్ల
వన్యదీరమ్ములన్ దాల్చి వనికి నిపుడె
భర్త యిచ్చిన ఈ రాజ్యవట్ట మెల్ల
కైకొమ్మవ తలవై పట్టుకొమ్ము.

159

భరతుడు కౌసల్య గాంచ నేగుట

మ. అని - కౌసల్యను జూడఁబోయి భరతుండా తల్లిపొరమ్ములన్
పస శిష్యమ్మును మోపి భక్తి జననీ ! నా దోష మిం దేమియున్
గనలే దమ్ము ! ఎఱుంగనమ్మ యెదియున్ గాదేని భూదేవియున్
జననీ ! లావకపాదపద్మములు సాక్ష్యమ్మమ్మ సూర్యులున్.

మ. పుట్టించులు గట్టి నేను నిపుడే వన్యస్థలిం జేరి ఓ
జననీ ! అగ్రజు పాదము ల్గడిగి రాజ్య మెల్ల నొప్పించి, రా
ముని దోడైచ్చెద - చూడు మమ్మ ! యిచటన్ మోసమ్ము
లేదమ్మ ! ఈ

తనయున్ దీవెన లిచ్చి పంపు మదె నా తల్లిన్ నన్ను
మన్నింపుమా ! 161

కౌసల్య భరతునితో ఆదిన మాటలు - భరతుని శపథము

1. -ని భరతుం డన విని - ఆ
రని గని కౌసల్య యెత్తి తద్దయు దుఃఖం
లున నేడిచి తనయా ! నీ
పంచ మట్టిద యగును వంతమానుము వినుమా !

162

2. చనుదేనియు రాముని గన
వనముచకున్ నన్ను గొనుమ వానిని జూచున్
తనయుని రాముని జూడని
దని మొక యుగమగును నాకు దీనన్ గనుమా !

163

- గీ. ఈపు లేనప్పు డో భరత ! ఇట్టులయ్యె
అమె నీ తల్లి చేసిన దేమి లేదు
దైవనిర్ణయ మట్లుండె తనయ ! వినుమ
విధిని తప్పింపఁ దరమె అ వ్వేధకైన.

164

వసిష్ఠులవారు భరతు నోదార్చుట

- క. అంత వసిష్ఠుఁడు వచ్చిన
సంతాపము మీర భరతుశత్రుఘ్నలు దా
స్వాంతమ్ములు బహుదుఃఖా
క్రాంతమ్ములు గాగ నశ్రుకణములు గురియన్.

165

- గీ. అతులభక్తిని సాష్టాంగసతులు చేసి
బాష్పజలముల గురుపాదపద్మములను
కడిగి తడియొత్తి నిలిచిన కౌగలించి
వారి నోదార్చె వేదాంతవాక్యసరణి.

166

- చ. భరతకుమార ! మృత్యు వనివార్య షడెంతటివారికైన— ఈ
ధరణివిభుఁడు సర్వవసుధాస్థి అర్వదివేల యేడ్లు సత్
గురుభర ధర్మనిష్ఠను లకుఁగిత విక్రమరూఢి నేలి తా
సురపురిఁ జేరె దానికయి శోకము చెందక, ధైర్య మూనుమా !

దశరథునకు సాంపరాయిక క్రియలు జరుపుట

- గీ. సామ్రదాయక దేహసంస్కారవిధులు
సార్వభౌమున కుచితమౌ సరణి దీర్చి
బంధుజనములతోఁ గూడి బంధురముగ
సాంపరాయికకార్యముల్ నలుపుమయ్య !

168

- ... మంత్రివడ్యులతో సభామండపమున
మంతనమును జేసి సామంతసృపుల
కభిలషైన్యాధిపతులకు నిఖిలవైభుల
అట్టి లీయంగవలెను రాజాజ్ఞ గాగ. 169
- ... రాజదేహంబు స్వర్ణవస్త్రములతోడ
రత్నభూషణములతో నలంకరించి
రాజరాజేంద్రయోగ్యమర్యాద లొప్ప
పుష్పమాలాద్యలంకృతపుష్పరథము 170
- ... సిందు జేరిచి పుష్పమాలాను లుంచి
రాజశీఘ్రి హయభటరాజి నిల్చి
లంకయాత్రకు సన్నాహ మాచరించి
చక్రముకొన్నట్టి చూర్యనాదములతోడ. 171
- ... సకలనైకరాజన్యసచివబంధు
సంకులమ్ముగ పురయాత్ర సాగవలయు
అని వలించె వసిష్ఠుడు నంత వింటి
చమ్యగజసాంద్ర ! శ్రీరఘురామచంద్ర ! 172
- ... భరతుఁ డా రీతి గుర్వాజ్ఞ జరిపి, బంధు
జనములన్ గూడి రాజశ్మశానమందు
ఉనకు వేహని కగ్నిసంస్కారవిధులు
జరిపి శత్రుఘ్నుతో శోకభరితుఁడయ్యె. 173
- ... ద్వారాణాహమ్ము బొందశదానవిధులు
భూమిదానమ్ములున్ జేసి భూరిసంఖ్య
స్వర్ణముద్రాన్నదానముల్ సలిపె భక్తి
బ్రహ్మవిదులై స ఉత్తమద్రాహ్మణులకు. 174

వసిష్ఠులవారు భరతుని రాజసభకు రప్పించుట

ఉ. రాజపురోహితుండు మునిరాజు వసిష్ఠుఁడు - మంత్రులున్ మహా
రాజులు మందలాధిపులు రక్షణదక్షులు వాహినీపతుల్
రాజితరాజ్యపాలనఘరంధరు లెల్లరు దన్నుఁ గొల్వ వి
భ్రాజితనగ్గణున్ భరతరాజును బిల్వ సుమంత్రు బంచినన్.

గీ. మంత్రరక్షణదక్షసుమంత్రమంత్రి
భరతుఁ గొనితేరఁ జని రాజభవనమునకు
రాజమర్యాద మెయి దన రాక దెల్పి
భరతు దర్శించి యిటు విన్నవమ్ము చేసె. 176

చ. గురువులు - మిమ్ము రాజసభకున్ గొనితేరగఁ బంపినార లో
భరతకుమార ! మంత్రులును పండితవర్యులు మందలాధిపుల్
నరపతులున్ వణిగ్వరులు నాగరముఖ్యులు నైనికాధిపుల్
వరగుణ! మిమ్ముఁ గాంచుటకు వచ్చి నభాస్థలి నుండి రందఱున్.

గీ. భరతుఁ బంతుట - తలదాల్చి గురుల యాజ్ఞ
మంత్రితోఁ జేరె వరసభామందపమును
సంభ్రమము దోవగా నభాసదులు లేచి
స్వాగతము తెల్పినారు సుస్వాంతు లగుచు. 178

క. లంత వసిష్ఠుఁడు భరతుని
చెంతను గూర్చుండజేసి శ్రీదశరథభూ
కాంతుఁడు సత్యవ్రతుఁ డ
శ్రాంతము, నీ కిచ్చె సకలసామ్రాజ్యమ్మున్. 179

1. చేయవలె నీకు— వట్టాభిషేక మిపుడె
 లభిలరాజస్వయన్ మందలాధిపతులు
 ముగ్ధిపడులును నిఖిలసామంతనృపులు
 పౌరముఖ్యులు నిదె వచ్చినాడు గనుమ !

180

2. పురుషుడు తన అభిప్రాయమును సభలో ప్రకటించుట

1. భరతుడు లేచి నమ్రత సభానదులన్ గలయంగఁజూచి— ఈ
 సుపరమన్ సుమంత్రులును నాగరముఖ్యులు మందలాధిపత్
 వనగణభూసురోత్తములు వందులు శ్రీగురుపాదు లంద చీ
 భరతుని రాజుగాఁ దలవ భావ్యమె శ్రీరఘరాముఁ డుండగా.

2. రాజసర్పం బెఱింగిన రాజులార !
 అగ్రజన్ముడె గాదె రాజ్యార్థుఁ డెపుడు
 లగ్రజానుండు ప్రాజ్యరాజ్యాధినేత
 రాముఁ డుండగ నెట్లు నే రాజునగుదు ?

182

3. పురుషుడు బారుమూర్తి పరిశుద్ధపవిత్రచరిత్రుఁ డబ్ధిగం
 పీఠండు మేరుధీరుఁ దరివీరభయంకరబాహువీర్యుఁ డం
 భోరుహదోదనుండు వరభూరిగుణుండు విశాలవక్షుఁ డా
 శ్రీరఘరాముఁ డొక్కడె వరిపుండు దక్షుండు రాజ్య మేలగన్.

4. రాపున రామచంద్రునకుఁ గట్టుండు వట్టము నాకుఁ గాదు నే
 నా పసనీమ కేగి యట నగ్రజుఁ బ్రార్థనచేసి తెచ్చెదన్
 పోవగనున్నవాఁడను ప్రభాతమునందున తమ్ముతోడుతన్
 రాజకొన్న మీరలును రండు ప్రయాణము గండు సత్వరన్.

చ. భరతుని భ్రాతృభక్తికి నభానదులెల్లరు నిచ్చ మెచ్చి, ఆ
వరగుణు రామచంద్రు ప్రభువర్యుని దామును జూడనెంచి రా
మరుదినమంద యేగ వనమార్గము నెల్ల నమంబు సేయఁగా
త్వరితగతిన్ జనన్ సుభటవర్గము కాజ్ఞ లొసఁగి రంతటన్.

భరతుఁడు రాముని గొనితేర వనమున కేగుట

మ. వరశత్రుఘ్నుని నేతృతన్ సుభటు లవ్వారెల్ల నన్నాహముల్
జరువన్ రాణులు మండలాధిపులు రాజస్యుల్ మహామండ్రులున్
పురముఖ్యుల్ గురుముఖ్యులున్ గౌలువగా

పుణ్యస్వభావుం దహా

భరతుం డేగెను వన్యచీరముల తా భద్రదాత్ముఁ నిస్సన్ గనన్.

క. చని గంగాతీరమ్మున

తన బలగముతోడ విడిసె తమ్మునితోదన్

వనచరు లిది యెల్లను గని

వినిపించిరి గుహుని కంత విస్తరఫణితిన్.

187

గుహుని ఆశంక

గీ. భరతుఁ డా రీతి చతురంగబలముతోడ

వచ్చుటది చూడ అతని భావం బదేమొ

తల్లి రాజ్యమ్ము కోరగా- తాను నిట్లు

దండయాత్రకు వెడలె నుద్దండరీతి.

188

గీ. ఇతని భావం బదేదో ముందెఱుంగవలయు

తప్పుగా నెంచు టదియెల్ల తగదు మనకు

వన్యచీరంబులన్ దాల్చి వచ్చునేమొ

అన్నఁ గొనిపోవ వచ్చిన యట్ల తోచు.

189

- గీ. అనుచు మదిని దలచి ఆతని గనబోయి
 పినయభావ మెసగఁ పినతి చేసి
 తాను దెచ్చినట్టి కానుక లప్పించి
 స్వాగతమ్ము పలికె శబరరాజు.

190

భరతుఁడు గుహుని సంభావించుట - వారి సంభాషణము

- క. భరతుం దంతట సంత్రమ
 భరితుండై లేచి రామభక్తుడ వోయీ !
 వరగుణు రామున కియ్యెడ
 పరిచర్యలు చేసినావు భవ్యచరిత్రా !

191

- .. ధన్యుడవు సేపు గుహా ! రామధరణినాథు
 గాంచి నదృక్తిదోహ బూజించినావు
 నాకు కారణమున జగన్నాథుఁ డతఁడు
 రాజ్యమును వీడి వచ్చె నరణ్యములకు.

192

- .. ఎత్తెనుకుమారమ్మదులతల్పమ్మునందు
 నిదురవోయెడు సుకుమారి వదినె అయ్యో !
 కలకుదర్శన గూర్చిన కఠినశయ్య
 ఎటులు నిద్రించెనో కష్ట మెంత వచ్చె
 క్రూరురాలైన మాతల్లి కారణమున.

193

- గీ. తమ్ముఁ డా లక్ష్మణుం డెంత ధన్యతముఁడొ
 తల్లిదండ్రుల - ఊర్మిశ ధర్మపత్ని
 పిడిచి వచ్చెనె అన్నఁ సేవెవ వనికి
 కష్టజన్ముండ నే నైతి - కఠినచిత్త
 కైకకడుపున పుట్టిన కారణమున.

194

గీ. నన్నుఁ గొనిపోమ్మ ! అన్న తా నున్న వనికి
వారి గొనిపోవ వచ్చినవాడ నేను
అన్యథా ఎంచఁబోకు మో అమలచరిత !
నఖ్యభావంబు చూపు మో శబరరాజ ! 115

గీ. లక్ష్మణుని కంటె నీవె శ్రీరామునందు
భక్తి భరితుఁడ వాడు నో భరతరాజ !
గంగ దాటింప వీరె నరంగు లెల్ల
వందనొకలు వే గొని వచ్చినారు. 196

గీ. రాజవాహక మైన ఈ రాజనొక
రాజమాతలు మీదును రాజగురులు
రోహణము నేయుఁ డయ్య నా బాహువ్రాని
నడపువాడను నేనె యీ నొక నోయి ! 197

క. అని గంగను దాటించిన
చని రందఱు వేడ్క రామచంద్రుని జూడన్
తన తమ్ముఁడు శత్రుఘ్నుఁడు
వెనువెంటను గుహుఁడు రాగ వినయాన్విరుఁడై . 198

భరద్వాజాశ్రమము - భరతుని రాక

సీ. పరివర్త్య సుమధుర ఫలభారమునఁ జేసి
ఆనమ్రశాఖలౌ ఆమ్రతరులు
మూలమ్ములందుండి వ్రేలాడు కమ్మని
ఫలముల నిండిన పనసతరులు
నిండార పండిన నిలువెత్తు గెలలతో
కదలాడు కర్పూరకదళికలును

కొమ్మనందుల వ్రేలు గొలలతో చేయెత్తి

కోయంగఁ జాలెడు కొబ్బెరలును

పుల్లపుష్పాభిరౌభితపుష్పలతలు

హిమనోదకపూర్ణసరోవరములు

అనటి మునులకు ఆతిథ్య మాచరించు

అది భరద్వాజమాసింద్రు నాశ్రమమ్ము.

201

భరత - భరద్వాజుల సంభాషణము

భరద్వాజుని ఆతిథ్యము

భరతుఁడా యాశ్రమముఁ జొచ్చి పరమభక్తి

మానినఁడ్రుని పాదపద్మముల కెరగి

అమలబాష్పాంబుధార పాదములు గడిగి

వినయమున వంగి నిలిచిన మునివరుండు.

202

రాజమర్యాద చేసి అవ్యాజఫణితి

భరత ! కుశలమె మీకు మీ ప్రజల కెల్ల

రాజ్య మేలుదు గదె ప్రజారంజకముగ

రాజు వయ్యును ఏల ఈ యోజ నుంటి ?

203

అని ముని యడిగిన సంత్రమ

మున భరతుఁడు కేలుమొడ్చి మునివర ! సర్వం

మను దెలిసిన మీ రిటు అనఁ

జనునే ! నే నేమనందు సర్వజ్ఞులతోన్.

204

రాముఁడు శత్రుభీకరపరాక్రమభీముఁడు; భోగభాగ్యసు

త్రాముఁడు, రూపసంపదపరాజితకాముఁడు, సర్వసద్గుణ

ప్రోముఁడు సుప్రసన్నముఖసోముఁడు, నిస్తులభాముఁడైన శ్రీ

రాముఁడు, రాజ్యపాలనపురంధరుఁ డుండగ నేను రాజునా! 205

గీ. అగ్రజన్మందు పూజ్యరాజ్యాద్భుడైన
రామచంద్రుని గోసేపోయి రాజ్యమునకు
భక్తితోడుతూవట్టాభిషిక్తుఁ జేసి
హరి పాదాబ్జముల గొల్పువాడ మౌని ! 206

క. అని పలికిన పిని ముని తన
మనమున లక్ష్మణునికంటె మానితభక్తిన్
ఘనుఁ డీతం దని మెచ్చుచు
వినుతింది విశిష్టదృష్టి శ్రిందులు చేసెన్. 207

గీ. బ్రహ్మమానసపుత్రుండు బ్రహ్మవేత్త
శిష్టజనపూజ్యుడైన వసిష్ఠమునికి
అర్చ్యపాద్యాదివిధులతో అర్చ చేసి
దివ్యమృష్టాన్నభుక్తి నాతిథ్య మిచ్చె. 208

క. మునిరాజు భరద్వాజుని
ఆనుమతి గోసే రామచంద్ర ! అగ్రజన్మిన్ను
గన - తల్లులు గురువులు వరి
జనములు తన్ను గొల్పి భక్తిసంభ్రమయుతుడై. 209

శ్రీరాముని ఆశ్రమము
గీ. దూరమునుండి గాంచె భరతుం డట్టి హావనజాహ్నుపీఠద్.
హరితరంగవర్ధితసువర్ణలతాంతనితాంతకాంతిమడ్
వీడుధమంజుకుంజకల్పవింకశ్చూడాదిసుపక్షపక్షీసం
చారము, చారు పక్ష్యులసారసుగంధతరువవారమున్. 210

గీ. కాచి ఫలియించి వంగిన కమ్రతరులు
 పూచి పూవుల నిండిన పుష్పలతలు
 ఏచి గంతులు వైచెడి ఏణగణము
 చూచి గుహః దంత భరతుని జూచి వలికె. 211

క. అదె గాంగనదీతీర
 మృదె సుందరపుష్పవాటి, అదె వటఁటవం
 బదె పండిన తరుషండం
 బదె రాముని వర్ణశాల అదిగో గనుఁడి ! 212

చ. అనుజుఁడు లక్ష్మణుం డడుగొ ఆతని పాదము లొత్తుచుండె, ఆ
 జనకజ చెంతనే నిలిచి చామరమున్ గొని వీచుచుండె, ఆ
 వనలత లెల్ల పుష్పములు వారి పయిన్ గురియించుచుండె, ఆ
 మునివరు లెల్ల రాముఁ గని ముచ్చటలాడుచు నుండి రయ్యెడన్

క. అని నిన్నటఁ జూపించిన
 గని భరతుఁడు మోదబాష్పకలిరుండయ్యెన్
 జననీవర్గము హర్షం
 బున మేనులు పులకరింప ముగ్ధం బయ్యెన్. 214

చ. రథతురగప్రభూతచతురంగబలంబును నిల్పి యచ్చటన్
 ప్రధితయశుండు నీదు పదభక్తుఁడు నా భరతుండు చా మనో
 వ్యథ తొలగంగ - త్వచ్చరణపద్మశభాంకసుశోభినద్యసీ
 పథమును గాంచి మోదభయభక్తి నమన్వితచి త్తవృత్తఁడై. 215

భరతుడు శ్రీరాముని దర్శించుట

గీ. పరుగునను వచ్చి నీదగు భవ్యదివ్య
చరణయుగమును జేపట్టి శిరము వంచి
బాష్పజలముల త్వత్పాతపాదపద్మ
ములను గడిగెను దనువెల్ల పులకరింప. 216

చ. భరతుని గాంచి నీవు నిజబాహువులన్ బైకెత్తి సందిటన్
జేరిచి కౌగించుకొని జేమమె మీకు సయోధ్యవారికిన్
గురులు వసిష్ఠులున్ సుఖులై కూరిమి మాతలు స్వస్థఁడైత్రులౌ
దురే" అని యడ్గుడున్ గురుని తోడుత వచ్చిరి
మాత లందఱున్. 217

శ్రీరాముడు తల్లులను - పసిష్ఠులవారిని పూజించుట

గీ. శుక్లవస్త్రాదిధారిణుల్ శుష్కతనులు
తిలకహన్యలలాటలు దీనముఖులు
లశ్రుహర్షాక్షులై మాతలందఱు
వచ్చినారలు శోకదేవతలు వోలె. 218

గీ. వచ్చు మాతలఁ గాంచి అవ్యక్తమైన
కలఁత యేదియొ మనసునుఁ గలఁచివేయ
ధీరభావంబుతో దానిఁ దెలియనీక
ఆత్మనిగ్రహశక్తిచే నణఁచి వైచి. 219

ఉ. మాతలఁ గాంచి లేచి బహుమానపురస్కృతి నీవు లక్ష్మణుం
దాతతథక్తి వారల పదాబ్జములం బడి మ్రొక్కినార లా
నీతయు వారి పాదముల చేతులు మోచ్చి నమస్కరించె సం
జాతవిషాదబాష్పములు జారగ కన్నులనుండి ధారలై. 220

- క. గురులు వసిష్ఠులు వచ్చిన
పరవశతన్ వారి పాదపంకజములకున్
విరులన్ బూజులు సేయుదు.
చరితార్థుడ ననవె మోదకాతాశ్రులతో.

221

దశరథుని మరణవార్తను వసిష్ఠులవారు శ్రీరామునకు
దెల్పుట. - వారిని ఓదార్చుట

- క. భరతుడు వచ్చుట - మాతలు
గురువులు విచ్చేయ నీవు గురుతరభక్తిన్
పరితర్యలు సేయుటయును
వరగుణ! కమగోచి మౌనివరుడను నగుచున్.

222

- అ. అంత ముత్రివర్యులాదిగ జనులెల్ల
వచ్చి చేరి నిన్ను భక్తిగొలుపు
దశరథుండు స్వర్గరామమ్ము చేరుట
చేప్పే గురువుకనులు చెమ్మగిల్ల.

223

- అ. తండ్రిమరణవార్త తల్లల దైన్యవృత్తి
విన్నయంత మీరు వివశులగుదు
తోరు మనుచు బాష్పధారలు గురియంగ
శోకభరముచేత స్రుక్తిపోవ.

224

- గీ. చేరి యోధార్పి గురువు దుర్భారమైన
దుఃఖభారమ్ము నదోధరదొలగఁ జేసి
జ్ఞానఖనివైన శ్రీరామచంద్ర! నీకు
తగునె ఈ రీతి శోకనంతాప మంద.

225

- ఉ. రాజితక్తి ర్నిశ్చలైః సుతరాజును మించిన భోగశాలి, వి
 భ్రాజితవిక్రమక్రమప్రభాసిత్వదై సురరాజచేతనం
 పూజితకీడయ్యె యజ్ఞము లపూర్వగతిన్ శతసంఖ్య జేసె, ఆ
 రాజును గూర్చి యుట్టు రావవ! చెందుట నీకు జెల్లునే!
- చ. సురవడు కల్లమెచ్చ - అతిహారత రాజనకోటి గెల్చి, ఆ
 సురవతిపూజ బిడ్డిన యశోనిధి, యజ్ఞమహిమన్ జేసి, భూ
 సురులకు భూదిదశిణలు శుద్ధసువర్ణము లిచ్చె మెచ్చగా
 నటువడివేలె వత్సరము లనంతను సేద ననంతకీర్తి, దా
 సురపురి జేరె నిన్నె మది జూచుచు నీ జనకుండు రావవా! 227

వశిష్ఠులు : తండ్రి దశరథునకు విత్తకర్మ చేయుమని

శ్రీరామునికి చెప్పుట

- గీ. జ్యేష్ఠుడవు నీవు విత్తకర్మ చేయవలయు
 గాన తమ్ములతో గూడ గంగలోన
 స్నానమును జేసి వన్యవీణ్యాకములను
 విండదానంబు గాఢించి వితరులకును.

228

- గీ. అనుజులం గూడ్చి యట్లు నివాపాంజ లిచ్చి
 విమలభక్తిని వైత్తకపిదుల తీర్చు
 మనుడు రాముండు లక్ష్మణుల దనుజు లెల్ల
 గంగలో స్నానమును జేసి గాంగతీత
 మందు గురువులు చెప్పిన యట్లు లెల్ల
 వైత్తకమ్ముల ధీర్చిరి భవ్యభక్తి
 హర లెల్లరు నా ధువవాన ముండి
 గడవి రా రాత్రి దశరథుకథలతోడ.

229

భరతుఁడు రాముని పాదములన్ బడి ప్రార్థించుట

మ. మరునా డవ్చట మంత్రపుంగవులు సొమంతుల్

మునుల్ పౌరులున్

వరివేష్టించి భజింప నిన్నట సభాభవ్యస్థలిన్ భక్తి సం
భరితుండై భరతుండు త్వద్విమలసత్పాదాబ్జముల్ బట్టి, తా
శిరమున్ జేర్చి నమస్కరించి వినయశ్రీ మించగా నిట్లనెన్. 220

క. పూజ్యుండవు జ్యేష్ఠుండవు

ప్రాజ్యంబగు నీ యయోధ్య-రాజన్యులు సా

ప్రమాణ్యజనుల్ జయవెట్టగ

రాజ్యంబును నేలు రాజరాజశ్రీతో,

221

చ. గురులు వసిష్ఠమౌనులును కోవిదులై న అమాత్యవర్యులున్
పురజనముఝులున్ పిబుధపుంగవులున్ జననీగణమ్ము నిన్
పురికి నయోచ్య కిష్ట గొనిపోవగ వచ్చినవారమోయి ! ఈ
భరతుని వేడుకోలు గుణభవ్య ! గ్రహింపుము కూర్మిపేర్మిమై.

శ్రీరామచంద్ర - భరతుల సంవాదము

క. అస విని నీవును భరతుని

మనభక్తికి మెచ్చుకొనుచు కర మనురక్తిన్

ఎను మో తమ్ముడ ! జననీ-

జనకుల- ఆ యాజ్ఞ తప్పఁ జనునే మనకున్.

222

చ. ధరణివిభుఁడు తా దశరథశితిపాలుఁడు పూర్వమందునన్
వరముల నిచ్చె రెండు జనవంద్యుఁడు కేకయరాజపుత్రి కా
వరములు న్మానరూపమున వర్తిలె నింతకుఁ దండ్రియొద్దనే
భరతకుమార ! వాని వరవర్ణిని కోరుట దోష మేమిటన్. 224

గీ. జనని తా నంత నీకు రాజ్యమ్ము కోరె
వన్యవృత్తిని వదునాల్గువత్సరములు
పసమునందుండ నన్నంపు మనియు గోరె
సత్యనిరతుండు తండ్రియు సమ్మతించె. 285

గీ. అన్న ! మన్నింపుమయ్య ! మా అమ్మ దొనగు
జన్మతోడనె వచ్చె రాజ్యమ్ము నీకు
అగ్రజుడవైన నీ పుండ అనుజుఁ డెట్లు
రాజ్యమును జేయ నర్హుండు రామచంద్ర ! 286

గీ. రాజు దశరథుఁ డన్ననో స్త్రీజితుఁడు
ఆతని ఆజ్ఞను గొనుట భావ్యంబు గాదు
అగ్రజన్మండె ప్రాజ్యరాజ్యంబు సేత
మనువు చెప్పిన రాజధర్మమ్ము గాదె ! 287

క. స్త్రీజితుఁడు గాడు సత్య
స్త్రీజితుఁ డాతండు విమలచిత్తుఁడు భరతా !
రాజన్యుఁడు దశరథుఁ డవ
రాజితలేజుఁడు రాజరాజౌ గాదే ! 288

గీ. తండ్రి నిందింపఁ దగునె ? ఆతండు నిత్య
సత్యనిరతుండు పూజ్యసౌజన్యధనుఁడు
ప్రాణములకంటె సత్యవాక్ పాలనమ్మె
ముఖ్య మని యెంచు రాజన్యముబ్బుఁ డతఁడు. 289

గీ. రాజు నియమించె నిన్ను సామ్రాజ్య మేల
రాజె నను బంపె ఆరణ్యరాజ్య మేల
రాజు నాజ్ఞను మనము శీర్షమున దాల్చి
పాలనము నేయగావలె భవ్యచరిత ! 240

గీ. సత్యయుగమున మన అల హరిశ్చంద్రవిభుడు
సత్యవాక్ దీక్ష నైజరాజ్యము వీడె
సూర్యవంశియు లేరై న నూనృతోక్తి
తప్పినారటె నే నెట్లు తప్పవాడ ? 241

గీ. తండ్రియైదుటను నేను సత్యవ్రతిజ్ఞు
చేసి వచ్చితి ఆరణ్యసీమ కిటు
వదియునాల్గేండ్లు నే జనిపదము ద్రొక్క
అడితప్పట వంశమర్యాద గాదు. 242

గీ. పదియునాల్గేండ్లు నిండిన విదవ గాని
నే నయ్యోధ్యకు తమ్ముడా ! రా నటంచు
చెప్పినంతన భరతుండు చిన్నవోయి
నిరళనవ్రతమును బూన నిశ్చయింబో. 243

గీ. ప్రాజ్ఞాభియుగ దర్శలు పఱచి యందు
దీక్షతోడన కూర్చుండె ధీరవృత్తి
అంత భర్తను ఆ నిరాహారదీక్ష
కుద జెంతయు గొందల మందిస్తారు. 244

శ్రీరాముఁడు సాకూతముగ వసిష్ఠులవారిం గాంచుట

గీ. భరతుదీక్షకు మదిని సంభ్రాంతి చెంది
గురువసిష్ఠుల సీపు సాకూతదృష్టి
గాంచినంతనె భరతు నేకాంతమునకుఁ
జీరికొనిపోయి యిట్లు వచించె గురువు. 245

ఉ. ఓయి కుమార ! దీక్షపెడుమోయి ! గ్రహింపుము రాము నాదినా
రాయణుఁ గాగ - అల్ల జనకాత్మజ శ్రీవరలక్ష్మిగాగఁ దా
మాయను బూని వార లిటు మానుషభావము బూనినారు దై
తేయులఁ గూర్చి ఈ వసుమతిభరమున్ దొలగించు రీ గతిన్.

భరతుఁడు రాముని పాదుక లిమ్ముని గోరుట

ఉ. దేవరహస్య మియ్య దిటు దెల్పితి నేరికి దెల్పరా దిఁకన్
గావున దీక్షవీడు మనగా భరతుం డతి విస్మితాత్మఁడై
పావనతావకీనపదపద్మములన్ శిరమందు దాల్చి, ఓ
దేవ ! అయోధ్య నేల - భవదీయసుపాదుక లమ్ము కూర్చి మై.

గీ. భవ్యమైనట్టి నీ దివ్యపాదుకలను
భద్రవీరమునుండుంచి భక్తిమీర
పూజ సేయుచు నే నందిపురిని బ్రహ్మ
చర్యదీక్షను బూని రాజ్యము నేరు. 248

గీ. పవిత్రునాల్గేడ్లు నిండిన పరదినఁబె
నీ వయోధ్యకు రాకున్న నిర్మలాత్మ !
అగ్నిలో జొచ్చి నాదు దేహమ్ము విడుతు
శవభ మియ్యది వినుమ రాజన్యగణ్య ! 249

గీ. భరతుఁ డా రీతి గురుభక్తిభరితుఁ డగుచు
శపథమును జేయ ఆశ్చర్యచకితుడై రి
భరతు పరివారమున నొక్క భటుడ నగుచు
కంటి నిది యెల్ల వీనుల వింటి నయ్య !
రమ్యగుణసాంద్ర ! శ్రీరఘులామచంద్ర ! 250

గీ. సత్యనిష్ఠుండవగు నీవు సమ్మతించి
పాదుకల నిచ్చి భరతుని బంపినావు
మాతృగణమును— పౌరులు మంత్రివరులు
ఆర్ద్రసయనాలతో నంద అరిగినారు. 251

ఉ. తావకపాదుకల్ దలను దాటించి నీకుఁ బ్రదక్షిణించి యెం
తో వగతోడ నేగె భరతుం డీక మంత్రులు తల్లు లెంతో వా
పోవుచుఁ గన్ను లొత్తుకొని పొక్కుచు నిన్ విడువంగ లే కెబో
పోవగలేక తా మరలిపోయిరి ఏగిరి పౌరులున్ భటుల్. 252

నందిగ్రామంబున భరతుఁడు శ్రీరాముని పాదుకల
పూజించుట

క. నందిగ్రామంబున నిజ
మందిరమున రత్నరాజిమండితపీఠం
బందున పావనతావక
సుందరపాదుకల నుంచి శుచిహృదయుండై . 253

క. ప్రతిదినమును త్వత్పాదుక
లతిభక్తిని బూజిచేసి ఆపై నీకున్
ప్రతినిధులుగ పాదుకలన్
మతి నెంచుచు దైనికములు మనవులు సేయున్. 254

తే.గీ. భూరిభోగానురాగానుభూతు లుడిగి
పండ్లుపాలును గొని నేల బండుకొనుచు
బ్రహ్మచర్యంబు పాటించు బ్రహ్మనిష్ఠ
భరతు సంతటి భక్తుఁ డీ దరణి లేడు
రమ్యగుణసాంద్ర ! శ్రీరఘరామచంద్ర ! 255

క. దినములు లెక్కించుచు, దా
ననయము నీ పాదుకలను అర్పించుచు, న
జ్జను లెల్లరు మది మెచ్చఁగ
నినె ధ్యానించుచును నుండు నిరుపమభక్తిన్. 256

శ్రీరాముడు చిత్రకూటమును వీడి దండకావనితి
ప్రయాణించుట

ఉ. నిచ్చలయోధ్యనుండి తగ నీవును సీతయు లక్ష్మణుండు మీ
రిచ్చట నుండుటల్ దెలిసి ఎందఱో పౌరులు బంధుమిత్రులున్
వచ్చుచుఁబోవుచుంట అనివార్యముగాఁ గొనసాగ గాంచి, మీ
రచ్చొటు బాసి నిర్జనమహావని కేగుచు మార్గమందునన్. 257

అత్రైమహాముని ఆశ్రమము

ట. శాంతమృగప్రదారము, ప్రశాంతము వర్షఫలప్రళాభికా
ప్రాంతము, ప్రాంతపర్వతశిరస్సరదూర్మిచిత్రిలవాహినీ
కాంతము, కాంతపుష్పవనికాపరిపుల్లసుపుష్పవల్లికా
క్రాంతము, కాంచి రత్రిముని కమ్రతపోవనవాటి సయ్యెదన్.

గీ. గుఱ్ఱజేమావిగున్నల కొమ్మలందు
'కో' యటంచును గూయు పుంస్కృతిలములు
లలితసుకుమారవీడుధలతిక లెల్ల
స్వాగతము వల్కె శ్రీరామచంద్ర ! మీకు. 259

అత్రిమూనించు దర్శించుట - సీత అనసూయన్
గాంచుట

- గీ. తరులనీడల శాద్యలస్థలములందు
వేదపన్నంబులన్ వల్లెవేయుచున్న
మునికుమారుల చెంగట ముద్దుగురియ
గంతులిడుచున్న మృగమృగీగణము గాంచి. 260
- గీ. ఆశ్రమద్వారదేశంబునందు నిలిచి
భాతృముఖమున మీ రాక అత్రిమునికిఁ
దెలియఁజేయంగ నాతఁ డుద్వేషి
స్వాగతము వల్కి గొనిచని స్వాశ్రమమున. 261
- గీ. అర్హ్యపాద్యాదివిధులతో ఆదరించి
రామచంద్రమ ! పరమపురాణపురుష !
మనుజువేషమ్ము ధరియించి మమ్ము జూద
తరలివచ్చితె ! మా జన్మ ధన్యమయ్యె ! 262
- గీ. అసుచు వేదోక్తరీతుల విసుతినేయ
వినయవినతుండవై అత్రిమునిని గాంచి
సప్తఋషులందు మహితవ్రతస్థిగన్న
ఋషివరుండవు మమ్ము వర్ణింపఁదగునె ! 263
- అని జానకిని గాంచి—
- గీ. దేవి ! లోనుండు-పరమసాధ్వీమతల్లి
అత్రిమునిచంద్రు గృహలక్ష్మి అమలదరిత
త్రిభువనారాధ్య- అనసూయ దివ్యచరిత
ఆమె దర్శించి ఆశీస్సు లందుకొమ్మ ! 264

- గీ. బ్రహ్మవిష్ణుమహేశ్వరప్రభుల ముపుర
పుత్రులుగ గాంచి పెంచిన పుణ్యసాధి
ఇనుపగుగ్గిళ్ల సుదికించి ఇంపుడుచుల
అమరముని కిచ్చె నామె భక్త్యమ్ముగాగ. 265
- గీ. ప్రణుతసాధ్వీమతల్లిప్రపంచమండు
గణననేయంగఁ జన నగ్రగణ్య యామె
సుకృతపరసీమ ఈ అనసూయ సుమ్మ
ఆమె దర్శింప జన్మధన్యమ్ము గాదె ! 266
- క. అని నీ వన- విభ్రాంతను
అనసూయను అత్రిమాని అర్ధాంగి, తపో
ధన, సాధ్వీజనన్ముత
గన సీతకుఁ గల్గె మిగుల కౌతూహలమున్. 267
- క. మునివత్నిని అనసూయను
గన లోనికి నేగి సీత కడు వినయమునన్
ప్రణరుల్ వినుతుల్ నేసిన
అనసూయయు నామె గాంచి సాదరమతియై. 268
- ఆ. పుణ్యచరిత పీపు పూఁబోలులందున
పరమపుడుమఁ బతిగఁ బడసినావు
ఏది నీదు పెండ్లి ఎట్లయ్యెనో తెల్పు
ఁనగ మాకు చాల వేడుకయ్యె. 269
- ఆ. అనిన జానకమ్మ అవనతవదనయై
సిగ్గు కనులలోన చిందులైత
మందమందమఘరమంజులభాషల
ముచ్చటించె పెండ్లిముచ్చ బెల్ల. 270

అ. నీతనోట నామె శ్రీరామ ! నీదగు
శౌర్యచైర్యపీర్యసౌకుమార్య
ఓనుతరూపశీలగుణముల నాలించి
మెచ్చి కౌగలించి మేను నిమిరి.

271

అనసూయ నీతకు క్షేమ-అంగరాగాదుల నొసంగుట

గీ. విశ్వకర్మనిర్మిత విమలదివ్య
కర్ణభూషణులు అంగరాగములు మరియు
క్షేమవస్త్రమ్ము లొసంగె ఆశాననముల
కంటి నది యెల్ల నే మునికన్య నౌచు
రమ్యగుణసాంద్ర ! శ్రీరఘరామచంద్ర !

272

గీ. కల్పవృక్షప్రదత్త మీ క్షేమయుగము
అంగరాగమ్ము- ఇదియు దివ్యమ్ము సుమ్ము !
దీని ధరియింప ద్విగుణమౌ దేహకాంతి
తన్వి నీదగు తనుశోభ తరుగదనుచు.

273

గీ. మహితసాధ్వీజనోక్తధర్మమ్ము నూని
వతిని నేపించు దైవభావమ్ముతోడ
నియతి ఆరణ్యవాసమ్ము నిస్తరించి
విభునితోగూడ సామ్రాజ్యవిభవ మందు.

274

గీ. అనుచు దీపించి అనసూయ- అవనితనయ,
గొగిటను జేర్చి మూడు లోకముల నేలు
రాముఁ బతిగాగఁ బడసిన రామ వీపు
ధన్య వీ వమ్ము ! సాధ్వీమతల్లివమ్ము !

275

క. అని వినుతించిన— జానకి
అనసూయకు వినతి చేసి అట్లనఁ జనునే
తనయులుగా ముమ్మారులఁ
గనిపెంచిన తల్లి వీవు గాదే ! అనుచున్ . 276

గీ. ఆరులభ క్తిని సాష్టాంగనతులు నేసి
ఆమె అనుమతి గొనివచ్చె అవనిజాత
ఈవు సత్భక్తి అత్రిమాసిండుపాద
నశిసములఁ బట్టి ఆమంత్రణమ్ము వడసి. 277

గీ. మునియు— శిష్యులతో మిమ్ము ననుసరింప
ఆశ్రమద్వారమందున నతని నిలిపి
మానిచంద్రమ దండకమార్గ మేది ?
అనుడు ఛాత్రుల సత్రి తాఁ బనిచె గాదె
అత్రిమునిశిష్యుడను నొచు నంత గంటి
రమ్యగుణసాంద్ర ! శ్రీరఘరామచంద్ర ! 278

మాలిని —

ఇనకులసుచరిత్రా ! ఇంద్రనీలాభగాత్రా !
ప్రణతదివిజయాత్రా ! పాపవర్జిలవిత్రా !
కనకవిమలచేలా ! కంధిగాంభీర్యహేలా !
జననుతగుణశీలా ! జానక్రీమలోలా ! 279

కాండాంతగద్యము

శ్రీమదాకుండ్యన్వయపాత్ర, అత్రేయసగోత్ర మహాకవివేంకటకవి

ప్రపాత్ర, ఇగన్నాథశాస్త్రిపాత్ర ఉద్దండపండితగోపాలశాస్త్రి

పుత్ర, విద్యజ్ఞనవిధేయ ఉభయభాషాప్రవీణ -

సూర్యనారాయణశాస్త్రినామధేయ ప్రణీ

తంబయిన ప్రత్యక్షరామాయణ

మహాకావ్యంబున ఆయోధ్యాకాండము

సర్వము సమాప్తము

ఓం తత్ సత్

శ్రీరామచంద్రార్పణమస్తు

శ్రీః

శ్రీ ప్రత్యక్ష రామాయణము

ప్రత్యక్షాత్మానుభూతి రామాయణము

ఆ ర ణ్య కాం డ ము

క. శ్రీవల్లభ ! ప్రాప్నోత్థున
లావణ్యతనూవిలాస ! రవిశతభాసా !
భూవల్లభ ! భూమీజా
తా వల్లభ ! దైత్యకోటిదర్పనిరాసా ! 1

క. అవలి కథ వినిపించెద
పావనగుణరూపశీల ! పాపవిదూరా !
భూవనితాతనయాహృత్
శ్రీవసజాతాధివాస ! సింధుగభీరా ! 2

అత్రిమునిశిష్యులు- దండకవనమార్గమును చూపించుట

గి. దండకావనమార్గసందర్శనార్థ
మత్రిమాసింద్రుఁ డంపిన ఛాత్రగణము
విమలనదృక్తి మీకు మార్గమును జూప
ముందు నడువంగ మీర లానంద మెనఁగ. 3

గీ. వారివెంటను జనుచు నవ్వనమునందు
 తటము తొరయుచుఁ బాటెడు తటిని గాంచి
 దీని దాటు నుపాయ మేదైన గలదె ?
 అనుడు వారలు నిట దృఢమైన నౌక
 గలదు రాఘవ ! దాటింపగలము మేము
 నౌక యిదె మీర లధిరోహణమ్ము నేయుఁ
 డనుచు మిమ్ములఁ గొనిపోయి రవలిదరికి
 అందుకొనినారు మీ అభినందనముల
 రమ్యగుణసాంద్ర ! శ్రీరఘరామచంద్ర !

4

దండకావన గమనము - ప్రకృతి రాముని సేవించుట

గీ. లక్ష్మణా ! ఇదె దండకారణ్యసీమ
 ఘోరరాక్షసగణములు క్రూరజంతు
 జాల మిటనుండు ధనువు నజ్యంబుసేసి
 జాగరూకులమై యికఁ జనఁగవలయు .

5

సీ. జడగుంపువనలతన్ ముడిచుట్టి శిరపై
 ముడిచుట్టు పూదండ పొదివిగట్టి
 కమనీయమైన వల్కలచేలమును గట్టి
 కటిచుట్టి రా శాటి గట్టిచుట్టి
 దా కేల నిడుదకోదండంబు ధరియించి
 భుజముపై నమ్ములపొదిని గట్టి
 వలకేల తఱుకొత్తువాలమ్ము కీలించి
 గంభీరమైమించు గమనభంగి

మొందునడువంగ నీవు నందందు గనుచు
వెనుకతట్టున తమ్ముడు విలువట్టి
నడువ నడుమను సీతమ్మ నడువ గంటి
ఆత్మపరమాత్మమధ్య మాయావిధాన
రమ్యగుణశీల ! శ్రీరఘరామచంద్ర !

6

గీ. రామ ! మీసోదరులమధ్య రమణి సీత
ఆత్మపరమాత్మమధ్య మాయావిధాన
నడచివచ్చెను నీవెంట నడుగుజాడ
మాయయే గాదె ! ఆ జగన్మాత సీత
రమ్యగుణసాంద్ర ! శ్రీరఘరామచంద్ర !

7

సీ. కలుకురంపపు సూది గాజు రా నేలలు
శశికాంతమ్మదుశిలాస్థలములయ్యె
ముట్టినంతనె గ్రుచ్చు ముండ్లల బాటలు
నడునై న శాద్వలస్థలములయ్యె
ఖరరశ్మినంత వ్రగురువాలుకాన్దలుల్
చల్లని కపురంపు సరణులయ్యె
అసిపుత్రికలవంటి అశ్మినంతరులెల్ల
చిగురాకుమెత్తని నెజ్జలయ్యె
కాలు మోపినయంత ఆ షణ్ముసందె
పుడమిపైదలి యొడలెల్ల పులకలెత్త
అడుగులకు నెల్లతావుల మడుగులొత్తె
రమ్యగుణసాంద్ర ! శ్రీరఘరామచంద్ర !

8

సీ. కొమ్మనందుల నిల్చి కోకిల మ్ముత్కంఠ
'కో కో' యటంచును కూతవెట్టు
నెమ్మి తండంబులు నిండుగా పురివిప్పి
నాట్యముల్ సల్పు విన్నాణమొప్ప

శుకసంతతులు మృదుసూక్తులన్ బచరించి

రామ ! రామ ! యటంచు రక్తిబలుక
శారికాదికవన్యశకునసంతతులెల్ల

కలకలస్వనముల వలుకరింప
చండదండకవని- సాధ్వి జానకమ్మ
వెంటనడువంగ- తమ్ముఁ డావెంటరాగ
కోర్కె వనలక్ష్మి తా నెదుర్కోలు నడివె
రమ్యగుణసాంద్ర ! శ్రీరఘరామచంద్ర !

9

సీ. ద్విజరూపములు దాల్చి దివిజాళి యేతెంచి
కొమ్మకొమ్మల నిల్చి కోర్కె చూచు
ప్రకృతిపురుషులంచు భావించి లో నెంచి
మునికోటి మదిలోన మురిసిపోవు
శబరకాంతలు మీదు సౌందర్యమును గాంచి
కనుదోయి దొప్పల కాండజుట్టు
తకుకు పుత్తడిసీత తనుకాంతి- నిను గాంచి
నెమ్ములు పురివిప్పి నెమ్మియాడు
గిరులు సమ్మోదబాష్పముల్ ఝరుల విరియు
తరులు చలియించి కమ్మని విరుల గురియు
కూర్మి చేసాచి లతలు పూగుత్తు లిచ్చు
రమ్యగుణసాంద్ర ! శ్రీరఘరామచంద్ర !

10

సీ. గిరినిర్ఘరములు తా పరుగు పరుగ వచ్చి
అర్ఘ్యపాద్యంబుల అర్ఘలిచ్చు
వనజాతఘనవనస్పతులు శాఖలు సాచి
డట్టంపు నీడల తాపమడచు

తరువు చెల్లెడ కల్పతదులట్లు ఫలియించి
 కోరినఫలములఁ గొర్కె నిచ్చు
 మలయానిలంబులు మందంబుగా వీచి
 శ్రమపారినార్చి విశ్రాంతిఁ గూర్చు
 కొండకొమ్మల విహరించు కోయదొరలు
 తేట తేనియదొన్నెలు తెచ్చి యాయ
 కొండగరితలు కమ్మపూదండ లీయ
 కంటి నా నాడు నే బోయకన్నె నగుచు
 రమ్యగుణసాంద్ర ! శ్రీరఘరామచంద్ర !

11

గీ తరువు శాఖాగ్రమ్మదులహస్తములు సాచి
 మఘరఫలములఁ గొమ్ము రామా ! యటంచు
 భక్తితోడుత శీర్షముల్ వంచి యిచ్చు
 రమ్యగుణసాంద్ర ! శ్రీరఘరామచంద్ర !

12

గీ. లతలు భృంగాళిమధురసల్లావములను
 పలుకరించుచు కమ్మపూవులను బత్తి
 తలరువేతులు సాచి సీతమ్మ కిచ్చు
 రమ్యగుణసాంద్ర ! శ్రీరఘరామచంద్ర !

13

గీ. మునులు మునికాంత లెడనెడ ముందునిలిచి
 స్వాగతము పల్కి మఘరవాగ్వైభవముల
 ప్రకృతిపురుషుల మిమ్ము నదృక్తి గొలిచి
 అల్లఁల్లన గొనుచు దు రాశ్రమముకు.

14

ఉ. గండకపుండరీకహరి శుద్ధవరాహశృగాల మత్తవే
 దండవిహారధిమమతి దారుణజంతువిహారఘోరము
 ద్దండ-భుజంగ-భోగవిషదంష్ట్రవిలోలమహాగ్నికీలమౌ
 దండక-భీషణాటవిని దాటుచు మీరు విశోషతాలురై .

15

౧. ఇమ్మహోటవి గిరినిర్విరమ్ముగాని
 వారిహారమ్మునౌ సరోవరముగాని
 కలదె లక్ష్మణ ! అనుచుండ- కమలసౌర
 భమ్ముతో పీచె వాతపోతమ్ము సంత. 16

౨. పుల్లనరోజరాజిపరిహార్థ వినిర్మిలవారిహారమై
 వల్లవపుష్పవక్త్రఫల భాసురభూరుహచాచుతీరమై
 సల్లలితప్రచారబహుసారసహంసరథాంగవారమై
 ఉల్లము కెంతో హాయి నిడు ఒక్క-నరస్సును గాంచి రయ్యెదన్.

౩. వాంజాకరశీతలవారి గ్రోలి
 తరులనీడల గూర్చుండ- తరులు కమ్మ
 పరులు గురిపించి పండుల విందుచేసె
 శీతవాతమ్ము పీతెంచి నేదతీర్చె. 18

౪. కమలకల్పారకుముదనుగంధరజము
 విచిత్రాశీకరమ్ములు మోచి పీచు
 మందపవనాంకురమ్ము లానందమెసంగ
 కొంత విశ్రాంతి గొనుచుండ సంతతోస 19

౫. మనుజవాసన పసికట్టి మానవాదుః
 డవ్వంబున జరియించువాఁడు మిమ్ము
 దూరమున గంచి దొరకె నాహార మనుచు
 వేగఁ జనుదెంచె ఆకాశవీధి కెగసి. 20

విరాధ వధ

శా. మోరాకారుఁడు, మానవాదుఁడు మహాకూరుఁడు, నైలోన్నతా
కారుఁడు, జ్వలనేత్రగోళుఁడు, మహాకాలాంతకాలుఁడు నా
భూరుఁ డాహవదోహుఁడు నిలిచెన్ భూలాయుధాభిఁదో
స్సారుం డొక్క నిశాదరుఁడు నవిధన్ సక్రోధరూఢాఘఁడై . 21

ఉ. ఎవ్వరు మీర లిచ్చటకు ఎచ్చటనుం డిటు వచ్చినా రహో !
ఇవ్వని వీడి మానిజను లెల్లరు వోయిరి మద్యయంబునన్
జవ్వనితోడ వచ్చితిరి సాహసమా గదె ! న న్నెఱుంగరే !
ఇవ్వనభూమిఁ జొచ్చి జను లెవ్వరు ప్రాణముతోడఁ బోదురే? 22

గీ. మూఁడులోకమ్ము లొక్కముద్ద చేసి
మ్రుంగఁజాలుదు బాలురు మీర లెంత !
దారుమోహనసుందరాకారుడై న
మిమ్ము గని జాలిగొని నేను మ్రుంగలేదు. 23

గీ. మునికుమారులు కాబోలు ఘనులువోలె
ధనువు కేలను బట్టి రుద్దండలీల
బ్రదుకఁదలఁచితిరేని ఈ వదతి విడిచి
పాటిపోవుఁడు లేకున్న బ్రతుక రనిన. 24

గీ. ఏను రాముండ లక్ష్మణుం డితఁడు నాదు
భ్రాత - ఈ కోమలాంగి నా ప్రాణదయిత
తండ్రి దశరథు నాజ్ఞ నీ దండకమను
వనికి వచ్చితి నీవంటివారిఁ గూల్చు. 25

గీ. అటులు సీవన కహకహార్పటుల నతఁడు
జానకిని బట్ట దీర్ఘహస్తములు సాచె
శాతశరముల వానిహస్తములు రెండు
ఖండితమ్ములు చేసి తుద్దండలీల. 26

గీ. క్రోధఘూర్ణితనేత్రుఁ డుగ్రుండు నగుచు
పాదఘట్టన ఫణిరాజు పదగలదఁగ
పరుగునను వచ్చు దనుజుని పాదయుగము
ఖండనముచేసినా పుగ్రకాండములను. 27

గీ. అసురుఁ డంతట ఆకాశమంత నోరు
తెరిచి నర్పంబు వోలె నేలేర వాని
శిరము ఖండించితివి వాడిశరముతోడ
దేవదుందుభు లొక్కట దివిని మ్రోగ. 28

విరాధకృత స్తోత్రము

గీ. దనుజదేహమ్ము నుండి గంధర్వుఁ డొకఁడు
బయలువడి వచ్చి నీ పాదపద్మయుగము
పట్టి సాష్టాంగనతులు నద్భక్తి చేసి
కరములను మోడ్చి గద్గదకంఠుఁ డగుచు. 29

గీ. రామ ! పూర్వము నేను దుర్వాసమాని
శాపవశమున ఘోరరాక్షసుఁడ నైతి
పూర్వజన్మార్జితంబైన పుణ్యగరిమ
శాపముక్తుఁడనైతి నీ శస్త్రమహిమ. 30

గీ. రామదండ్రమ ! నీవు నారాయణుండ
వఖిలలోకైకనాథుండ వాత్మరూప !
జన్మనాశాదిరహితవిజ్ఞానమూర్తి
ధన్యుఁడనునైతి దేవ ! త్వద్దర్శనమున. 31

గీ. త్రిగుణరహితుండవయ్యును సగుణమూర్తి
అవతరించిన మనుజుడివ్యావతార !
ఇట్టి నీ దివ్యరూపమ్మ ఎల్లవేళ
ధ్యాన మొనరించుచట్టి విజ్ఞాన మిమ్ము. 32

గీ. చేతు లెప్పుడు నీ పూజ చేయునట్లు
కన్ను లేవేళ నీ రూపె కాంచునట్లు
వీనుగవ యెప్పు నీ కథల్ వినెడునట్లు
వరము దయచేయు విదియె నా వాంఛితమ్ము. 33

గీ. అనుచు వినుతించి గంధర్వుఁ డమితభక్తి
విమలమౌ నీదు పాదపద్మముల వ్రాల
కరుణాన మొల్కు కన్నుల గాంచి యతని
నీదు భక్తికి మెచ్చితి నిర్మలాత్మ ! 34

గీ. దివిజలోకమ్మునకు నేగి వివిధ భోగ
భాగ్యముల నంది నిర్మలభక్తిగరిమ
జననమరణాదిరహితమోక్షమ్ము గనుమ !
అనుచు వర మిచ్చి పంపినా వతని దివికి
రమ్యగుణసాంద్ర ! శ్రీరఘరామచంద్ర ! 35

ఉ. దారుణఖడ్గదాపశరధారుల మిమ్ముల గాంచి భీతిమై
క్రూరమృగమ్ములున్ జెదరి కొండగుహల్ వడిఁజొచ్చుగాని మీ
చేరువకై న రావు గద ! చెంగునదాటి కురంగశాబముల్
దూరమునుండె పాటెడిని దూరు భుజంగములెల్ల పుట్టలన్. 36

- గీ. పట్టపగడైన రవిరశ్మిపడని కతన
చిట్టచీకటి గ్రమ్మెడు చెట్లనీడ
ఏశ్రమించుచు వీనుల విందుగొలుపు
వివిధపక్షుల రుతములు వినుచుఁ జనుచు.

87

శరభంగమౌని ఆశ్రమము

- గీ. సరసఫలభారనమ్రవృక్షములతోడ
లలితపుష్పితసుకుమారంతలతోడ
సవిదప్రవహించు విమలనిర్దురిణితోడ
వెలయు శరభంగునాశ్రమస్థలిని జేర.

88

- గీ. మానసంబున నిన్నె సంస్మరణ సేయు
యోగనిరతుండు శరభంగయోగి మదిని
నిన్నుఁ గనుగొని నద్భక్తినిరతి వచ్చి
అర్ఘ్యపాద్యాదివిభులతో నర్చచేసి.

89

- గీ. మానవాకృతి ధరియించి మాయఁబూని
శిష్టరక్షణమును - దుష్టశిక్ష సేయ
అవతరించిన - ఆదినారాయణుఁడవు
ధన్యుడను నేను దేవ ! త్వద్దర్శనమున.

40

- శా. లీలామాసుషవిగ్రహా ! నిజమహాలీలావీలినా ! జగ
ల్లీలానాటకసూత్రధార ! విగుణా ! లేభేశలోకేశు లీ
లీలాజాలరహస్యముల్ దెలియగా లేరన్న నేనెంత ! ఓ
వేలాతీతమహానుభావ ! ఇటు నన్ వీక్షింప నేతెంచితి !

41

గీ. ఎంత కాలమ్ము నుండియో ఎంతో భక్తి
ఎదను నీ దివ్యరూపమ్ము చెదరకుండ
నిలిపి ధ్యానింతు సర్వత్ర నిన్నె గాంతు
ఎంత పుణ్యుండ నా తపమైల్ల పండె. 42

గీ. ఎంత పుణ్యంబు చేసితి నేమొ గాని
నన్నుఁ జూడంగ నిటు వచ్చినావు నీవ
నేను జేసిన తపమెల్ల నీకు రామ !
ఆర్పణము చేసి ఇప్పుడ దేహంబు విడుతు. 43

గీ. నిన్నె ఎదుటను గాంచుచు నిన్నె మదిని
ధ్యానమున నిల్చి నీలోన లీనమగుదు
అనుచు యోగాగ్ని దేహదాహంబు చేసి
జననమరణాదిరహితమోక్షమ్ము గాంచె. 44

గీ. యోగవహ్నిని బుట్టించి యోగశక్తి
ఆహుతిని జేసి ఆత్మదేహమ్మునందు
దివ్యదేహమ్ము ధరియించి దివికి జనుట
అచటి మునినైన నేను గన్నార గంటి
రమ్యగుణసాంద్ర ! శ్రీరామరామచంద్ర ! 45

దండకారణ్యవాసులైన మునులు శ్రీరాముని
జూడపచ్చుట

మ శరభంగుం డటు ముక్తి గాంచుట మహాశ్చర్యంబు సంధింప దా
శరథిన్ నిన్ను గనంగ - దండకతపస్యానిష్ఠతా నస్మనీ
శ్వరులెల్లన్ జనుదేర మీరలు నమస్కారంబులన్ జేసి త
చ్చరణాబ్జంబులఁ బట్టి వారలును నాశానించుచున్ భక్తిమై. 46

- క. నరరూపము ధరియించిన
పరమాత్మవు రామ ! నీకు భావ్యమె యిటు మా
చరణంబులఁ బట్టుట నిన్
స్మరియించుచు ముక్తి గనఁడె శరభంగుఁ డిటన్. 47
- గీ. నాడు తాటక నొక్క బాణమునఁ గొట్టి
శాపము క్తను జేసి తాశ్చర్యమెనఁగ
రామ ! నే డిట ఘోరవిరాధ దనుజు
శాపముక్తుని జేసె నీ శస్త్రవహ్ని. 48
- గీ. శాపవశమున అటులు పాషాణమైన
అల్ల గొతమవత్ని నహల్య నపుడు
పాదధూళిని శాపంబు బావినావు
పాదరజమును నీ శాత బాణ మొకటె ! 49
- గీ. రామ ! దండకమునిజనాశ్రమము లెల్ల
పరమపావన త్వత్పాదపద్మధూళి
పావనము సేయ రావోయి ! పరమపురుష
మునిజనమ్ముల ఆతిథ్యములను గొమ్మ ! 50
- గీ. మునుల వెంటను జనుచు నవ్వనమునందు
ఎంపప్రోవులఁ గని యివి యే మనంగ
రఘుకులోత్తమ ! ఈ అస్థిరాశులెల్ల
అసురభక్షితమౌనిజనాస్థిచయము. 51
- గీ. మనుజుభుక్కుల నెల్ల భస్మమ్ము సేయ
శక్తి గలిగియు మును లిట శాప మీరు
శాప మిచ్చిన నిజ తపశ్శక్తి యెల్ల
పోవునని శాప మీయంగఁ బోము మేము. 52

గీ. రాక్షసులఁ జంపి మునిజనరక్ష సేయ
అవతరించితి వీవు రామావనీశ !
కాన శ్రీరామ ! సకల రాక్షసుల గూర్చి
సకలసజ్జనమౌనిరక్షణము సేయు. 58

చ. అని మునులెల్లఁ బల్కుఁగ మహాకరుణాన్వితమానసుండవై
దనుజుల నెల్లఁ జంప శపథంబును జేసి మునీంద్రులార ! మీ
మనమున భీతిశంకలను మానుఁడు దండక నిర్భయమ్ముగా
మనుఁ డని వల్కి మౌను లిడు మన్నన లందితి గాదె రాఘవా!

గీ. జనకనందిని - అనుజలక్ష్మణుల తోడ
అమ్మునీంద్రుల పుణ్యాశ్రమమ్ములందు
కొన్ని వర్షంబు లట నుండి కోర్కెదీర
మునుల అనుమతి వదసి అవ్వనము వీడి. 55

శ్రీరాముడు - సుతీష్ణాశ్రమమునకు వీగుట

గీ. అటులు నని నని అల సుతీష్ణాశ్రమమ్ము
చేర నాతండు మిము గాంచి శీఘ్రగతిని
వచ్చి కడుభక్తి తన్మయత్వమ్ము చెంది
అర్ఘ్యపాద్యాదు లిచ్చి సమర్ప చేసి. 56

గీ. ఆశ్రమమ్ముకుఁ దెచ్చి దర్శననముల
సముపవిష్టుల గావించి నన్నుతించి
దివ్యఫలమూల వితతి నాతిభ్య మిచ్చి
భక్తి గద్గదకంఠుడై పలికె నిట్లు. 57

- గీ. రామ ! త్వ న్మంత్రజవము నిరంతరమ్ము
చేయుటను జేసి యిటులు పిచ్చేసినావె !
పూర్వభవముఁ జేసిన పుణ్యమెల్ల
వందె నాదగు జన్మ సాఫల్యమందె.

58

సుతీష్ఠునకు మోక్షప్రదానము

- గీ. వేదవేదాంతముల నిన్ను వినుతినేయఁ
జాలవన నేను వినుతింపఁ జాలు దెట్లు ?
నీదు భక్తుండ నిరతమ్ము నిన్నె గొలుతు
నిన్నె ధ్యానితు మదిలోని నిన్నె గాఁతు.

59

- క. అనుచు సుతీష్ఠుఁడు జలజల
కనుగొలుకుల మోదబాష్పకణములు రాలన్
నిను గాంచుచు రామా ! నా
మనమున ఈరీతి నుండుమా ! అని వేదన్.

60

- క. మునిభక్తికి మది మెచ్చుచుఁ
గనుగొని కరుణార్ద్రనేత్రకలరుండ వగుచున్
విసుము సుతీష్ఠా ! నీ విక
జననాదులు రేనియట్టి నద్గతి గనమా !

61

- చ. వర మిటు లిచ్చి ఓ వరమపావనజన్మ ! సుతీష్ఠా ! మేము మీ
గురుని నగస్త్యమౌని గనఁ గోరికమై యిటు వచ్చినార మా
తెరువును జూపుమన్నఁ జనుదెంతును నేనును రామ ! రేపు మా
గురుఁడు జూడఁ బోవుదము కూర్చి వనింపుమ నేడు మా కుటిన్.

- గీ. అనుచుఁ బ్రార్థింప నాతని ఆశ్రమమున
నాడు సద్గోష్ఠి గడవి మర్నాడు మీడు
కాల్యకృత్యములను దీర్చి కదలినారు
రమ్యగుణసాంద్ర ! శ్రీరఘరామచంద్ర ! 63

అగస్త్యభ్రాతను దర్శించుట

- గీ. అటుల నేగుచు మార్గమధ్యమునందు
అల అగస్త్యుని భ్రాతృ సదాశ్రమముఁ
గాంచి ఆతని దర్శించి కరఁడు భక్తి
అతఁడు గావించు ఆతిథ్య మందుకొనిరి. 64

- గీ. శాంతిపదమౌచు మిగుల విశ్రాంతి గూర్చు
అమృహాముని రమ్యాశ్రమమునందు
నాటి దినమెల్ల హానిజనము గోష్ఠి
గడవి మఱునాడ ఏగి రగస్త్యుఁ జూడ
రమ్యగుణసాంద్ర ! శ్రీరఘరామచంద్ర ! 65

అగస్త్యమౌనీంద్రుని ఆశ్రమము

- చ. సురుచిరపత్రపుష్పఫలశోభిత వృక్షలతాపితానమున్
సరసఫలావనప్రసురసాలవిశాలవనప్రదేశమున్
వరమవవిత్రమున్ - వరతపస్విజనాచిత వర్ణశాలమున్
కరఁము మనోజ్ఞమై తగు నగస్త్యమునీంద్రు తపోవనం బటన్.
- గీ. ఒకచోటఁ గాన్పించు— ఉన్నతస్థాయిని
వేదముల్ నెప్పెడు వేదవిదులు
ఒకవంకఁ గన్పడు— ఉచ్చైస్వరమ్మున
గానమ్ము నేయు సుధాతృవడులు

ఒక క్రేవఁ గనిపించు హామవేదికలందు
హామముల్ చేసెడి హాత్మగణము
ఒక దెనఁ గనపడు ఉత్తరమీమాంస
మంత్రార్థములు దెల్పు మంత్రవిదులు
బ్రహ్మలోకమొక్క ! అది పరబ్రహ్మపదమొ
మరికి వచ్చిన అల సప్తభువనచయమొ
అనఁగ చెలువొందు ఆ అగస్త్యాశ్రమమ్ము
గాంచినారలు మీర లుత్కంఠమీర
రమ్యగుణసాంద్ర ! శ్రీరఘరామచంద్ర !

గీ. సహజశత్రుత్వమును వీడి జంతుగణము
కలసి చరియించు నచటి సఖ్యంబుతోడ
భాత్రగణములతో నెల్ల శాస్త్రములను
చర్చ చేసెడు నట శుకశారికములు.

గీ. తరుల నీడల అందందు గురులయొద్ద
వేదవేదాంగశాస్త్రాదిపద్య లెల్ల
చదివి చర్చింతు రయ్యెడ భాత్రగణము
ఆశ్రమ మ్మది విశ్వవిద్యాలయమ్ము.

గీ. శాంతిపదమైన యట్టి ఆశ్రమము చూచి
అదియె జానకి ! కను మగస్త్యాశ్రమమ్ము
పుణ్యపురుషుండు త్రైలోక్యపూజితుండు
అతని చరితంబు వినుము మహాద్భుతంబు.

అగస్త్యమౌనీంద్రు మహిమూదులు

సీ. మేరువుపై లీర్ష్య మిన్నంట నెదిగిన
పింధ్యాద్రిగర్వంబు పిరిచె నితఁడు
అంభోధిగర్వంబునందు దాగిన క్రూర
దనుజులతో వార్ధిఁ ద్రావె నితఁడు

ఇంద్రవదని గాంచి ఇంద్రాణి గోరిన
 నహుషుని శవీయించినా డితండు
 మునులవేషము దాల్చి మునులను హింసించు
 వాతాపి మ్రింగినవాఁ డితండు
 అఖిలలోకేశు లెల్ల వియచ్చరులును
 అచ్చెరువు చెందునట్టి కార్యంబు లెన్నొ
 చేసి లోకమ్ము లెల్ల రక్షించె నితఁడు
 ఇతని కీడైన మునిచంద్రుఁ డెందులేడు.

71

శ్రీరామచంద్రుడు అగస్త్యమునీంద్రుని దర్శించుట

క. అనుచు సుతీష్ఠుం గనుగొని
 మునిచంద్రమ ! మీ గురూత్తములకున్ మా రా
 కను దెల్పుడి- అనగాఁ దాఁ
 జని సాగిలిమ్మొక్కి గురుల చరణంబులకున్.

72

క. మునిపూజిత ! శ్రీరాముఁడు
 జనకజసౌమిత్రి గూడి చనుదెంచెను- పా
 వనచరితుఁడు మిఱుఁ జూడగ
 ననినంత నగస్త్యమాని అతిమోదమునన్.

73

గీ. అర్హ్యపాద్యాదులం గొని అడుగుదేర
 మునినగస్తుని గనుగొని ముందునిలిచి
 అతులభక్తిని సాష్టాంగనతులు మీరు
 సేయఁగా నిన్ను గొగిటఁ జేర్చి మౌని.

74

గీ. పరమకారుణికోత్తమా ! పరమపురుష !
 శిష్టరక్షార్థమును - దుష్టశిక్షసేయ
 అవతరించిన ఆదినారాయణుడవు
 మనుజురూపమ్ము దాల్చిన మాధవుడవు. 75

గీ. ఆదిలక్ష్మియై సీతయై అవతరించె
 ఆదిశేషుడె లక్ష్మణుండయ్యె గాదె !
 లోకకల్యాణకాండ - త్రైలోక్యనాథ !
 అవతరించినవాడ వీ వజ్రుడు వేద. 76

గీ. ఎఱిగి యెఱుగనె యట్టులె ఏము నుండు
 మతిరహస్యము పరమగోప్యంబు సగుట
 రమ్ము దయచేసి మా ఆశ్రమమ్ము నెల్ల
 పావనము సేయుమోయి ! నీ పాదధూశి. 77

క. అని మిమ్ముల తన యాశ్రమ
 మునకున్ గొనిపోయి పీఠములనిడి విధిమై
 ఘనభక్తిని ఆతిథ్యం
 బొనరించె నగస్త్యుఁ డాత్మయోగముతోడన్. 78

అగస్త్యుడు శ్రీరామునితో నాడిన మాటలు

సీ రామ ! ఈ దంకారణ్యసీమను నీవు
 వసింపవలె శేషవత్సరములు
 ఈ వనినుండి నీ వింక నెన్నెన్నియో
 దేవకార్యములు సాధింపవలయు
 ఓ దేవ ! ఇటనుండి యోజనద్వయ మేగ
 వన మున్నదట పంచవటి యనంగ

ఆ పనిక్రేవ గోదావరి ప్రవహించు

దివ్యవాఃపూర్ణ నదీమతల్లి

ప్రకృతిసౌందర్యవిలసితభవ్యసీమ

అవనిజాతకు నెంతో ప్రేయమ్ము గూర్చు

అనట వసేయించి ఎల్లకార్యములు దీర్చు

రమ్యగుణసాంద్ర ! శ్రీరఘరామచంద్ర !

79

ఉ. రాక్షసకోటిఁ ద్రుంచుటకు రామున కిమ్మని- ఇంద్రుఁ డిచ్చె ఈ

అక్షయదాణతూణయుగ మాహవభీమధనుఃకృపాణముల్

రూక్షతరాస్త్రశస్త్రములు రూఢమహాకవచాదులన్నియున్

దక్షుఁడ పీవ ! పీని గొని దారుణరాక్షసులన్ వధింపుమా ! 80

క. అని తెచ్చి ఇంద్రుఁ డిచ్చిన

ఘనకాఠ్మకశస్త్రతూణకవచాదికముల్

ముని యిచ్చిన వానిని గై

కొని, వా రాశీస్సు శీయఁ గొంటివి గాడే !

81

జటాయువుతో పరిచయము

క. మునిచంద్రుని ఆమంత్రణ

మును గొని చనుదెంచు మీరు ముందట నొకచో

గనుగొంటిరి శైలము నా

ఘనదేహముతోడ నొప్పు కంకణగేశున్,

82

క. కని దనుజుండని కేలన్

ధనువును గొనునంత నేను దనుజుఁడ గా నో

ఘనసుందర ! నే దశరథ

జననాయకుసఖుడ, గృధ్రజాతిని గనుమా !

83

క. అన- గృధ్రము గని నే నా
జననాథుని సుతుడ- రామచంద్రుడ విను మీ
జనకాత్మజ నా నతి, ఇతఁ
దనుజుడు నీ వెవరవోయి ! అందజరాజా ! 84

గీ. అనిన ఆ గృధ్రవల్లభుం దధికభక్తి
అనఘ ! కనుగొంటి నిన్ను పుణ్యమ్ముకలిమి
ఏ జటాయువు ననువాడ ఇనకులేశ !
సూర్యసారథియైన- అనూరుసుతుడ. 85

గీ. ఇటుకు మీ తండ్రి దశరథుఁ డెపుడు వేడ్క
వేటకై వచ్చి పోయెడి వేశలందు
అతనితోడను గూడె సఖ్యంబు నాకు
పందవటియందు నేను వసించువాడ. 86

గీ. మీర లెపుడైన వేటకై దూర మేగ
జనకజాతకు నేను రక్షణగ నుందు
అని జటాయువు పల్కగా నతని గాంచి
అటులె చేరువుగా నుండుమంటి పీపు
రమ్యగుణసాంద్ర ! శ్రీరఘురామచంద్ర ! 87

పంచవటి - పర్ణశాల

గీ. అరుణపుత్రు జటాయువు ఆమలించి
అతని పీడ్మొని చని చని అమలవారి
పూరగోదావరీనదీతీరభూమి
సాంద్రతదుషండశీతలచ్ఛాయ నడచి. 88

ఉ. అంచితపత్రపుష్పఫలహరిలతాతరుశోభితమ్ము, ప్రా
పంచికచింతనామలినభావవిదూరము, పుణ్యనీరమున్,
సంచితపుణ్యమౌనిజనశాంతము, కాతమృగప్రచారమున్
కాంచనవృక్షశోభితము, కాంచిరి పంచవటీప్రదేశమున్. 89

సీ. ఒకవంక - ప్రవహించు ఉజ్జ్వాతలూగుచు
దక్షిణగంగ గోదావరమ్ము
ఒకచోట - గనిపించు ఒయ్యారపుం గతి
తాండవించు మయూరమండలమ్ము
ఒకక్రేవ - పెనుపించు శుకశాంకరాన్వర
కలపింకకుల కల కల రవమ్ము
ఒకచోట - నినదించు ఒజసి కొందలదాటు
నిర్దురీపాత నిస్సనమ్ము
ప్రకృతిసౌందర్యపిలసితభవ్యసీమ
అరసి అచ్చట నిర్మించె నాశ్రమమ్ము
లక్షణమ్ముగ అనుజూడు లక్ష్మణుండు
రమ్మగుణసాంద్ర ! శ్రీరఘరామచంద్ర ! 90

సీ. అన్నకు - వదినెకు అందమ్ముగా నందు
ప్రాక్పశ్చిమమ్ముగా - పర్ణశాల
తీరిచి, దక్షిణోదీచిగా తన కొక
పర్ణకుటీరము భవ్యమణిని
నిర్మించి, చుట్టును నెలకొల్పి కంచెను
రమణీయమైన ద్వారమ్ము నెత్తి
మల్లికాకురవకమాలతీవకుళాది
బహుపుష్పలతలను పాదుకొల్పి

సారకద్భూరకదశీరసాలపనస
నారికేళాదివృక్షసంతతుల నాటి
అందములు చింద మీర లానంద మంద
ఆశ్రమము దీర్చె లక్ష్మణుం డశ్రమమున.

91

పంచవటిలోన శ్రీరాముని దినచర్య

సీ. ప్రతిదినంబును సీవు పావనగౌతమీ
జలముల వటువాత స్నానమాడి
అర్ధోదితుండైన ఆదిత్యునకు మ్రొక్కి
అతిథి వైలయ అర్ఘ్యంబు లిచ్చి
సాంద్యకృత్యము దీర్చి సావిత్రి జపియించి
పూజాదికమ్ములు పూర్తి చేసి
అఖిలలోకమ్ముల కాదర్శమూర్తివై
నిత్యకర్మాచారనిష్ఠ నిలిచి
నకలమౌనులతోడుత నభసు దీర్చి
వేదవేదాంగదర్శ గావించు వెవుడు
పంచవటి మీ కయోధ్యగా పరిణమించె
పర్ణశాలయై శ్రీరాజభవనమయ్యె
రమ్యగుణసాంద్ర ! శ్రీరఘరామచంద్ర !

92

సీతాదేవి - దినచర్య

సీ. రేపాది పసుపాది శ్రీజానకిదేవి
లిలకమ్ము నుదుటను - దీర్చి దిద్ది
తగడు బంగరుకాంతి తళుకులీనెడు మేన
రమణీయ క్షౌమచీరంబు గట్టి

గంధాక్షతముల సౌగంధ్యపుష్పమ్ముల
 లలితాంబికాపూజ నెలమిఁ జేసి
 నీ పాదములపూజ నిఁడుభక్తిని జేసి
 సేవించు మఱది నాశీర్వదించి
 తన్ను జూడంగవచ్చు తత్రత్యలైన
 మునులకాంతలతోడుత ముచ్చటించి
 అంతిపురిలోనఁ దా నున్నయట్లె యుండ
 కంటి నా నాడు నే మునికాంత నౌచు
 రమ్యగుణసాంద్ర ! శ్రీరఘరామచంద్ర !

93

లక్ష్మణుఁడు గావించు పరిచర్య

గీ. వన్యఫలములు - గౌతమీవారి దెచ్చి
 పూజ గావించ - కమ్మనిపూలు తెచ్చి
 వదినె నీతకు నీకు సేవలను జేయు
 అనుగుఁ డమ్ముఁడు లక్ష్మణుఁ డనుదినమ్ము.

94

ఉ. తేనియలూరి కారు కడు తీయనివండులు కమ్మనైన పూ
 దేనియవట్టుదొన్నెలును తీయని ద్రాక్షఫలంబు లిక్షుపుల్
 కానల కోనలన్ వెదకి కమ్మని ఆశ్రమఫలంబు లెల్ల నెం
 తేనియు భక్తితోడుతను దెచ్చును లక్ష్మణుం దెల్లవేళలన్. 95

ఉ. అన్నపు నీకు నా వదినె కాతరథావముతోడ నిచ్చయన్
 క్రొన్నన మొత్తముల్ నునుపుఁ గ్రొంజిగురాకులు దెచ్చి నెఱ్ఱలన్
 విన్నను వొప్పగా నిదురవేళ కమర్చుచు రాత్రులందుఁ దా
 గన్నును మూయకుండ మీముఁ గాచును గాదలె

లక్ష్మణుం డటన్. 96

- సీ. ఆనఁడు సౌమిత్రి మిమ్ము నహర్నిశంబు
 అట్లు నేపింప పంచవట్యాశ్రమమున
 హాయిగా నుండిరటఁ గొన్ని హాయనములు
 రమ్యగుణసాంద్ర ! శ్రీరఘరామచంద్ర !

భూర్వణఖ రాముని గొంచుటు

- సీ. మా హేంద్రమణినీలమంజులదేహుండు
 ఇందివరశ్యామసుందరుండు
 నద్యోనిర్విన్ననరసిజమ్ముల నేలు
 అంభోజపత్రనేత్రాంచితుండు
 కరికరంబుల నేలగా జాలు దీర్ఘమౌ
 ఆజాసులంబి బాహుద్వయుండు
 భావజ్ఞాసురభద్రపీఠము నేలు
 దారుశృంగారవక్షస్థలుండు
 రఘుకి సిద్ధైన తేజోవిరాజిరుండు
 ఎంత చక్కనివా డహా ! ఈతఁ డెవఁడా ?
 కంఠుడౌ నేమొ లేక వనంతుఁ డేమొ
 ఈతనిం బోలు సుందరుం డెందు లేఁడు.

9

- గీ. పూర్ణచంద్రుని - పురుడించు మోముతీరు
 కమలదళముల నేలును - కనులసౌఖ్యగు
 కాముపీఠమ్ము గెలుచు వక్షమ్ముసౌంపు
 తీవి చూడంగ తోచు కంఠీరవమ్ము.

91

గీ. అనుచు నిను జూచి మోహమ్ము నావలెక
సిగ్గు పెడనాడి దివి నుండి డిగ్గివచ్చి
కామరూపమ్ము గొని దివ్యకాంతవోలె
చెంత నిలిచిన ఆ వింతకాంతిఁ గాంచి
అంటి విట్టులు సుంత హాస్యమ్ము దోవ. 100

గీ. భువనసుందరి ! దివి నుండి భువికి డిగ్గి
వచ్చుటది చూడ ఆ సురవనిత వేమొ !
ఎవరిదానవు ? నీ మది నేమి గోరి
వచ్చితివో తెల్పు తెల్పుగా వచ్చునేని. 101

గీ. అనుచు నీ విట్టు లడిగిన- అంత నామె
భువనసుందరి అనుచు సంబోధనమ్ము
చేయుటను జేసి మొగమంత చేసికొనుచు
సొలుపుఁ జూపుల నిన్నుఁ దాఁ జూచి పలికె. 102

గీ. రాక్షసేశ్వరుఁడైన- ఆ రావణునకు
అనుగుసోదరి నగుచు ననంతమూర్తి !
శూర్పణఖ అంద్రు నన్ను నో సుందరాంగ !
నీదు చరితమ్ము చెప్పమా నీరజాక్ష ! 103

గీ. అనిస నీవును మందస్మితాననమున
ఓ యసురకాంత ! విను నే నయోధ్య నేలు
దశరథేశ్వరు తనయుండ ! తండ్రియాజ్ఞ
వసుమ నేలంగ వచ్చినవాడ నేను. 103

గీ. రాముడను నేను, ఈమె నా రమణి సీత,
 లనుజుఁ డాతండు— లక్ష్మణుం డెందు వాని
 అనుచు నీ వంటి వాసురవనితతోడ
 రమ్యగుణసాంద్ర ! శ్రీరఘరామచంద్ర !

గీ. అంత నా శూర్పణఖ కొంత చెంతఁ జేరి
 కామవరవశనైతి నిన్ గాంచి నంత
 రామ ! నాతోడ విహరింప రమ్మటంచు
 సెగ్గు విడనాడి పల్క విస్మితుడ వగుచు.

గీ. పడతి ! నే నేకవర్షప్రతుడను, నాడు
 తమ్ముఁ డాతండు నీకును దగినవాఁడు
 లక్ష్మణుం డాతఁ డెంతో సులక్షణుండు
 అతనిఁ గోరుము పోయి నీ వనుచెతదపు

లక్ష్మణుఁడు శూర్పణఖ ముక్కు సెపులు గోయుట

గీ. లక్ష్మణున్ డాసి ఆమె సులక్షణుండ !
 వలచివచ్చినదాన నో వన్నెకాడ !
 రమ్మ క్రిడింత మిందు నీ రమ్యభూమి
 అనిన నాతండు సప్తచ ననియె నిట్లు.

గీ. అతఁడు రాజాజు— నే నన్న అతనిపాద
 దాసుడను, తన్ని ! ననుజేరి దానివగుదు
 రాజరా జాతఁ డేలిన రాణివగుదు
 మరల ప్రార్థించు మతని నో మగువ ! అనిన.

ఆ. మరులుగొన్నదగుట మరల నీ దరిజేరి
కామవశను నన్ను గాదునాక
ఏలుకొమ్ము రామ ! ఇంక నిన్ విడఁజాల
మగువ దాడవెట్టఁ దగునె ? యనుచు, 110

ఉ. కామపరీత శూర్పణఖ కామముమోహము నావలేక, ఓ
కామసహస్రసుందర ! సకామను సన్గని ఏలుకొమ్ము, ఈ
భామిని యున్నదంచు మది భావననేయుదువేని ఇవ్వ డీ
భామను మ్రింగు దే ననుచు రాక్షసి సీతను బట్టవచ్చినన్. 111

ఆ వె అంత లక్ష్మణుండు అన్నవో నీ యాజ్ఞ
ముగుద జుట్టువట్టి ముఁదుకీడ్చి
ముక్కుంసెవులు గోసి రక్కసి ! పొమ్మంచు
కసరి మెదనువట్టి వినరినెట్టె, 112

శూర్పణఖ భరదూషకాదులతో తన భంగపాటును
చెప్పికొనుట

ఉ. బోరున నేడ్చుచున్ జెవుల ముక్కున నెత్తురులోడి గిల్లుచున్
ధారలుగట్టి జార అతి దారుణరూపము దాల్చి సోలుచున్
దూరమునందు నున్న భరదూషణసోదరు లున్న కానకున్
పారెను వేగ శూర్పణఖ బంధురకోపభరాభిభూతయై, 113

క. ఉరమును శిరమును దబ దబ
కరములతో మోదుకొనుచు భరదూషణసో
దరులను గాంచి,వగర్చుచుఁ
బరుషంబుగ నిట్లు కోపభరమునఁ బెక్కిన్. 114

ఉ. అన్నలు ! మీర తెన్నగ మహాబలక్రమబహదర్పనం
 వస్తులు - మీర లుండగను మానవుఁ దొక్కఁడు కిన్నుగాన
 తెన్నున ముక్కునున్ జెవులు లేకువతోడుత కోసినాడు
 చ్చన్నట వాఁడు - వాని నటు ఆ ఖలు రాముని జంపుఁ
 డీ వెనన్.

ఆ. చేతగానివారు చేంతన యున్నట్టి
 మానవుండు జంప మరచినారు
 రామ-లక్ష్మణు లను నామముల్ గలవారు
 రాముఁ డందు - తా విరాధుఁ జంపె.

ఆ. ఇంత యెటుకలేక ఇన్నాళ్లు లుంటిమి
 కాంతతోద దండకావనమ్ము
 చేరి దనుజకోటి శిక్షింప శపథమ్ము
 చేసె రాముఁ డంట చెప్ప వింటి.

క. అని యేడ్చుచు వినిపించిన
 సనరోషాక్రాంతులగుచుఁ గార్ముకధరులై
 పను మిప్పుడ ఆ నరులను
 దునిమెద మింతింత తనువు తునియలు గాగన్.

భరదూషణాదులు దండువెడలి పచ్చుట
 రామచంద్రుడు వారిని పథించుట

ఉ. వారు క్రోధమూర్తు లనివార్యపరాక్రమకాలు లందఱున్
 దాసుజుగధకులములు దాల్చి వెనన్ - వదునాల్గువేలకున్
 మీరిన సైన్యమున్ గొనుచు మిన్నును మున్నును నాక్రమించి, దు
 ర్వారరణాభిలాషలయి వచ్చిరి మీవయి దండయాత్రకున్. 119

మ. అదిగో- లక్ష్మణ ! ధూళి రేగె దివిపై ఆ దిక్కునన్
 గంచుమా !
 అదె- కోలాహల మాలకింపు మదిగో- ఆ రాక్షసీప్రేరణన్
 కదనాపేక్షను- క్రూరరాక్షసులు వేగన్ వచ్చుచున్నారు- మీ
 వదినెన్ జూడుము నీవు, నేను దనుజవ్రాతమ్ము గూల్తున్
 వెనన్. 120

క. అని అనుజున కానతి నిడి
 ధనువును జేపట్టి మేరుధరణీధరమో
 అన నిలిచి యెదురు దనుజుల
 ఘనశస్త్రాగ్నులను గాల్పఁగాఁ గని కినుకన్. 121

చ. ఖరుఁడును దూషణుండు ఘనకాఠ్యకముల్ ధరియించి వీరకమై
 ఖరతరశస్త్రముల్ గురియగా వెన వానిని దున్ని నీవు నీ
 కరమగుమూర్తి ఉగ్రుఁ డగఁగాఁ దగి దివ్యమహాస్త్రజాలముల్
 వరపి క్షణమ్ములో నపరివారముగా ధరఁగూల్చి నంతటన్. 122

క. కనుగొని త్రిశిరుఁడు వీరకన్
 ఘనకూలము పట్టి నిన్నుఁ గవిసిన యంతన్
 సునిశితశరమున శిరమును
 దునుమగ దివి మ్రోగె దేవదుందుభు లంతన్. 123

గీ. క్షణములో నీవు సర్వ రాక్షసులఁ గూల్చి
 వచ్చినంతనె- జానికి మెచ్చి నిన్ను
 గాఢముగఁ గొగిటను జేర్చి గారవింబె
 లక్ష్మణుండును నిన్నెంతొ ప్రస్తుతించె
 రమ్యగుణసాంద్ర ! శ్రీరఘరామచంద్ర ! 124

శూర్పణఖ రావణుని యొద్దకు వచ్చుట

క. అది గని ఆ శూర్పణఖయు
మదిలో భయమంది మింటిమార్గము వెంటన్
వదములు తొట్రిలఁ జని దశ
వదనుని పాదముల సోలి వాఁడెన్ వెతమై. 125

క. వచ్చిన శూర్పణఖను గని
అచ్చెరువును జెంది రావణాసురుఁ డెదలో
నొచ్చి, యిదేమని యెంతయు
రెచ్చిన కోపమున సోదరిం గని పలికెన్. 126

క. ఎవఁ డిటు సోదరి ! నీదగు
చెవులును నాసయును గోనెఁ జెప్పమ నాకున్
ఎవరంబుగ - ఆతని యమ
భవనంబున కతిథిగాగఁ బంపెద నిపుడే. 127

శూర్పణఖ రావణునకు తన పరిభవాదులను చెప్పుట

సీ. దశరథేశ్వరు జ్యేష్ఠతనయుండు రాముండు
జన కాఙ్గ దండకవనికి వచ్చి
త్రైలోక్యసుందరి తన సతి సీతతో
అనుజన్ముడైన లక్ష్మణునితోడ
చారుగోదావరీతీరంబునందున
వటవృక్షవృతపంచవటిని జేరి
చక్కగ నట పర్వతాలను నిర్మించి
తమ్ముండు సతియును దన్ను గొల్వ

హాయి నుండగ నేను విహారమునకుఁ
బోయి గాంచితి నాతని పుణ్యసతిని
అమరగంధర్వసిద్ధసౌధ్యాదిదివిజ
కాంత లేరును బోల రా కాంత కెందు. 128

క. అపురూప మ్మా రూపము
త్రిపురమ్ముల మనుజునాగదేవాంగన లే
రుపమింప సాటిగాగా
నృపవల్లభ కహహా ! ఆమె నీకుం దగుగా. 129

క. అట్టి తరుణుని నీకు నర్థాంగి సేయ
అపహరింపగ డాసితీ - అన్న యాజ్ఞ
అతని తమ్ముడు లక్ష్మణుం డంత నాదు
ముక్కు సెపులను గోసె నా చుష్కరుడు. 130

చ. పరిభవ మంది ఆ గతిని పాటి ఖరాదుల కెల్ల బెల్లుగా
ఖరఖరదూషణత్రికిరు లఖర్వపరాక్రమ ఘోరమూర్దులై
పరిభుగదాత్రిశూలఘనవట్టినకార్ముకశస్త్రధారులై
ఆరిగిరి వే చతుర్దశనహస్రబలంబులతోడ శూరతన్. 131

ఉ. వచ్చిన రాముఁ డొక్కరుడె వారలతోడుత పోరు నల్పగా
వచ్చి ధనుర్ధరుండయి ఆవార్యపరాక్రమశౌర్యధుర్యుడై
వ్రచ్చె మహాశ్రుతముల వారల నెల్లర నొక్కవేట్కిడిన్
అచ్చెరు వంది దివ్యులు జయధ్వనులన్ వినుతించి రాతనిన్.

గీ. ఇంత జరిగిన నీ వేమి ఎఱుగ వయ్యె
చారు లెవ్వరు తెలువంగ లేరె నీకు
ఘోరరణమునఁ జచ్చిరి వార లెల్ల
ఔర ! రాజువు నీ వెట్టు లొదొ చెవు. 132

- గీ. రాముఁ డాతండు ఘోరవిరాధుఁ జంపి
మునులు ప్రార్థింప తమ కష్టములను దెల్పి
శపథముం జేసె సర్వరాక్షసులఁ జంప
పాసమత్తుండవయి ఏమి కాన వీవు. 184
- క. అనిరంతనె దశకంఠుఁడు
కనుగొనఁడుండి అగ్నికణములు రాలన్
ఎను సోదరి ఆ నరులను
ఘనభగ్గముతోడ ఖండఖండము నేరున్. 185
- గీ. అట్టి ఖరదూషణాదుల ఆతఁ డొకఁడె
క్షణములోఁ జంపె నతఁడు సాక్షాచ్చివుండొ !
రాముఁ డాతండు చూడ నారాయణుండొ !
అతని నెదిరింప నీకు సాధ్యంబు కాదు. 186
- క. ఆ వనజాక్షిని సీతను
కావడులగు వారిఁ జంపి కదకన్ దెత్తున్,
పో విడుపుము దుఃఖమ్మును
రావణుడను లెక్కనేయ రామున్ గీమున్. 187
- గీ. మూఁడు లోకాల గెలిచినవాఁడ నేను
వీరవరుడను అనుచు గర్వింపరాదు
మూఁడులోకాలు ఏకమై మొనసీవచ్చి
రాముఁ గెలువంగలేవు దుర్వాడుఁ డతఁడు. 188
- గీ. రామ-లక్ష్మణు లుండంగ రమణి సీత
అవహరింపంగ నీకు శక్యమ్ముకాదు
బూమెచే వారి నెదొ దూరభూమి కంపి
మాయచే నామె నవహరింపంగవలయు. 189

అని సోదరి పల్కగ నా
మెను దా నోదార్చి పంపి మీదున్ గనుచున్
జని మారీచుని ఆశ్రమ
ముసకున్ మాయావి గాంచె మునివేషధరున్.

140

రావణ మారీచుల సంవాదము

రావణుని గాంచి అతఁడు సంభ్రాంతి చెంది
ఎదురుగాఁ బోయి ఆసన మిచ్చి నిలిచి
అర్హ్యపాద్యాదివిధులతో అర్చనేసి
భయము భక్తియు— వెనగొనఁ బలికె నిట్లు.

141

రాక్షసేశ్వర ! ఏమి కార్యంబు గలదో !
అరుగుదెంచితి విట్లు స్వయమ్ముగాగ
కబురు పంపిన రానె ఏకాంతమునకు
ఆజ్ఞ దయచేయుఁ డేమి సేయంగవలయు.

142

లనిన మారీచ ! కలదు కార్యం బొకండు
రాముఁ డనువాఁడు దశరథరాజసుతుఁడు
తండ్రి యాజ్ఞను దలఁ దార్చి తరుణిలోడ
లనుజుఁడౌ లక్ష్మణునితోడ నరుగుదెంచి

143

దండకాటప నుండె ఆ చండబలుఁడు
అతఁ డీనాడు క్రొవ్వి నిర్హేతుకముగ
నాడు సోదరి ఆ శూర్పణఖను గొట్టి
ముక్కు సెవులను గోయించె ఉక్కులుండు.

144

గీ. ఈవు మాయామృగమ్మవై ఇపుడ పోయి
మాయలం బన్ని రామలక్ష్మణుల నెట్టో
దూరభూమికి గొనిపోమ్ము తోడ నేను
అపహరింతును మాయచే నతని సతిని. 145

గీ. అసురవల్లభ ! వరదార నవహరింపఁ
దగునె యిట్టులు ? వరతపోధనుడ వీవు
ఓయి దనుజేంద్ర ! నీ కి ఓపాయ మెవరు
చెప్పినారయ్య ! దీనిచే చేటు వచ్చు. 146

సీ. కౌశిక యజ్ఞరక్షణము సేయఁగ వచ్చి
పదునాలుగేడుల ప్రాయమందు
నా తల్లి తాటక నాగాయతబలాధ్య
లీల నాతం దొక్క కోలఁ గూల్చె
బలశాలియైన సుబాహు నా తమ్ముని
శస్త్రాగ్ని నితఁడు భస్మమ్ము చేసె
వాయుస్రమున నన్ను వారిధిఁ బడఁద్రోసె
క్షణములో నకల రాక్షసుల జంపె
పూర్వవైరమ్ము మదిలోనఁ బూని నేను
దండకాటవి వారిట నుండ - పొంచి
మాయచే వానిఁ జంపంగఁ బోయి - అతని
శస్త్రపూతమ్మువడి వనస్థలినిఁ బడితి. 147

గీ. రాము నెఱుఁగుదు నేను పూర్వమ్మునుండి
అజుఁడు ప్రార్థింప ఆదినారాయణుండె
దుష్టరాక్షసులను జంపి శిష్టరక్ష
సేయ భువి పుట్టె ననుచును - చెప్పవించి. 148

గీ. మానవుడు గాఁడు రాముండు - మాధవుండు
అవతరించెను దనుజవధార్థ మతఁడు
రాముతోడుత నిట్లు వైగమ్ము గొనుట
కొఱచితోడుత తల గోకికొనుట గాదె ! 149

గీ. అతని పే ర్విన్నయంత భయంబు గదురు
రాముతోడుత నీకు వైరమ్ము తగదు
అతని భార్యను మాయచే నపహరించి
దాపు కొనితెచ్చుకోకు రాక్షసగణేశ ! 150

మ. అని మారీచుఁడు వల్కు రావణుఁడు కోపావేశరూఢుఁడై
పనమం దించుక శంకలేక యిటులన్ మా శత్రువర్జితు నీ
జననిన్ దమ్ముని జంపి, వారినిధి నిన్ జావన్ద్రోసి కారించు నా
మనుజున్ స్తోత్రముచేయు దిట్టు లహహ! మా ముందె నీచాత్మకా!

గీ. రాముఁ డాతండు నిజము నారాయణుడె ?
మమ్ముఁ జంపంగ ఎచ్చిన మాధవుండె ?
అయిన నాతండు మ మ్మవశ్యమ్ము చంపు
మానవుండైన ఆ సీత మాకుఁ దక్కు. 152

గీ. పొమ్ము శీఘ్రమ్ము మాయామృగమ్మ వోచు
మాకు నీతులు నెప్పుట మాను మింక
ఆలసించిన ఈ చంద్రహాసధార
శిరము ఖండింతు నింక దుశ్చింత మాను. 153

గీ. రావణుం డింక వినఁడు దుర్మార్గగామి
ఇతనిచే నింక నిపుడు నే హతుఁడనైన
నిగయలోకమ్ముఁ జేరుట నిశ్చయమ్ము
కానఁ బోయెద మాయామృగమ్ము నగుచు. 154

గీ. రాముఁ డాతండు తాను నారాయణుండ
లతని బాణాగ్నిచే నేను హతుడనైన
జననమరణాదిరహితమోక్షమ్ము గందు
అనుచు దలపోసి మారీచుఁ డనియె నిట్లు. 155

గీ. రాక్షసేశ్వర ! ఇదె పోదు, రాముచేత
చావుతప్పదు నాకు నిశ్చయము నేడు
ఎంత చెప్పిన వినపు నే నేమి నేతు
సీతఁ దెచ్చిన లంకకే చేటువచ్చు. 156

క. అని తా నంతర్ధానం
బును జెంది గమించి మాయ పుత్తడిమ్మగమై
తనుకాంతులు విరజిమ్ముచు
వనమున దిరుగాడి పంచపటికిన్ వచ్చెన్. 157

శ్రీరామచంద్రుడు భావి నెఱింగి సీతతో ఆడిన మాటలు

గీ. రామచంద్రమ ! నీవు సర్వంబు నెఱింగి
జానకిం గాంచి అతిరహస్యంబుగాగ
పనికి తీరితి- భిక్షురూపమ్ము దాల్చి
రావణుఁడు వచ్చు నిన్ గొనిపోవు నింక. 158

గీ. వసుమతీపుత్రి ! నీ వొక్క వత్సరమ్ము
పావకునియందు నైజరూపమ్ము నిల్చి
మాయమైపోయి ఛాయగా మాత్ర ముండు
రావణుని జంపి ఆమీద పావనాంగి !
పావకుని నుండి గ్రహియింతు వరమసాధి ! 159

గీ. లక్ష్మణుఁడు గూడ నెఱుగంగరాదు దీని
అతిరహస్యమ్ము వరమగోప్యమ్ము సుమ్ము !
అని వచించితి నీత కి యంత కథను
రమ్యగుణసాంద్ర ! శ్రీరామురామచంద్ర ! 160

గీ. అటులు నీ వన్న - అంతనె అవనిజాత
తనదు రూపమ్ము అగ్నిహోత్రమున నుంచి
మాయమైపోయి ధాయగా మా-పోయె
వ్రకృతి-పురుషులు మీ కిది వ్రకృతి గాదె ! 161

గీ. అడుగొ మారీదుఁ దపుడె మాయామృగమ్ము
రూపమును దాల్చి వచ్చెను - పావబుద్ధి
మనము నటియింపవలె నింక మాయబూని
నాంది ఆరంభమయ్యె నీ నాటకమున. 162

మాయామృగమ్ము రాక

ఉ. బంగరుమేను రౌవ్యమయభాసురబిందులు - ఇంద్రసీలపుం
రంగుల జిమ్ము శృంగములు - రత్నఖరంబులు - నీలికన్నులున్
హంగగు నింద్రచాపము విహాయనమున్ దిగివచ్చినట్టు లా
బంగరులేడి వచ్చె నటు పంచవటిం దగు వర్ణశాలకున్. 163

సీ. తగడు బంగరుమేని ధగధగదీపులు
విద్యుదుద్యత్కాంతి వెల్లిగొలువ
రౌవ్యబిందుచయమ్ము రంగారుమేనిపై
వజ్రముల్ పొదిగిన వడుపు దోవ
సీలశృంగము లింద్రసీలకాంతుల సీన
రత్నంపు ఖరముల రంగు లొలయ

సచ్చమ్మ బహురత్నపుంజకాంతిచ్చటా
 వలయమై ఇంద్రదాపమ్మ విరియ
 చెంగు చెంగున దాటుచు నింగి కెగసి
 రత్నదీధితి దిశల వర్షమ్మ కురియ
 పూర్వ మెన్నడు లేని అపూర్వమృగము
 పంచవటిలోన - అందందు సంచరించె.

164

సీ. ఒకచోట - మో మెత్తి ఒయ్యారముగ నిల్చి
 నీలాలకన్నుల నింగి చూచు
 ఒకతర - జిగిమించు నొలుపు బంగరు తక్కు
 తొరసి దిక్కులఁ బర్వ నుడుకువెట్టు
 ఒకపరి - కుప్పించి యుజ్జికి నింగికి రత్న
 భురములకాంతి దిక్కులకుఁ జిమ్ము
 ఒకమాటు - లేదపచ్చిక మేయునట్టులు
 నటియించి వచ్చి చెంగటను నిల్చు
 సీత దగ్గర కించుక చేరవచ్చు
 పట్టదోయిర సంతత పరుగువెట్టు
 కొమ్ములను కొమ్మ రెమ్మల చిమ్మి రేగు
 పొడవదాటున నిలుచుండి పొంచి చూచు.

165

సీత బంగరులేడిని పట్టి తెమ్మని గోరుట

సీ. నాథ! కనుగొమ్మ! అదిగో యెన్నడుగాని
 అట్టి మృగమును జూడ మీ అడవియందు
 తగడు బంగరువన్నెను తెగడు మేను
 సొక్కంగమ్ము లవి యింద్రసీలమణులె.

166

సీ. కుప్పించి యొగసిన ఋరచతుష్కమునుండి
 రమణీయ రత్నవర్షంబు గురియు
 పరుగులు పెట్టుచో బంగారుజిగివేను
 మెఱపుటీవలు వోలె మెఱసిపోవు
 నింగికి దాటుచో నీలంపు శృంగముల్
 ఇంద్రనీలపుకాంతు లెల్ల జిమ్ము
 నిలిచి మీదికి జూడ నీలంపుఁ గన్నులు
 నల్లకలువలదండ లల్లుచుండు
 ముద్దు లొక్కెడు ఆ చిట్టిమోము సొంపు
 ఎంత చక్కని దహహ ! ఈ వింతమృగము
 నెమ్మి గొనితెమ్ము క్రీడామృగమ్ము గాగ
 అనుచు జానకి ని స్వేదినంత నీవు.

167

ఇది మాయామృగము - మారీచుడు కావచ్చును
 అని లక్ష్మణుడు హెచ్చరించుట

గీ. క్షణములోఁ దెత్తు ననగ - లక్ష్మణుడు వచ్చి
 అన్న ! ఈ వన్నెమృగ మిందు నెన్నడైన
 కాంచినారమె ! ఇద్ది రాక్షసులమాయ
 అనుచుఁ దోచెడు నాకు నీ వరయు మయ్య !

168

గీ. ఎన్ని మృగములఁ జూడలే దిందు నందు
 కాని కనలేదె ఎందు బంగారులేడి
 ఆసలను గొల్చి మనలను మోసగింప
 వచ్చె- మారీచుఁ డితఁడు కావచ్చునేమొ !

169

శ్రీరామచంద్రుడు బంగారులేడిని గొనిరా బయలుదేరుట

గీ. ఇంతవఱ కీమె నన్ను దా నేమి గాని
కోరి యెఱుంగదు లక్ష్మణా ! కోరె నిపుడు
కానఁ- కొనిదెత్తు క్రిడామృగముగాగ
ఆమె కోర్కెను దీర్ప భావ్యము గాదె ! 170

గీ. అనుజ ! లక్ష్మణ నే వచ్చునంతదాక
వదినె నీతను రక్షింపవలయు సుమ్మ
మాయరక్కసు లియ్యెడ మలయచుండ్రు
జాగరూకుడవై వారి జాడ గనుమ ! 171

గీ. రక్కసులమాయ లియ్యెడ నెక్కువయ్యె
పాపచిత్తలు మారురూపములు దాల్చి
వచ్చి మాయల వంచింపవచ్చు జుమ్మ
భసువు చేబూని యివట సిద్ధముగ నుండు. 172

క. అని హెచ్చరించి తమ్ముని
భసువును జేపట్టి జనకతనయన్ గనుచున్
విను జానకి మాయాపుల
గనుమా ! ఇదె పట్టి తెత్తు కాంచనమృగమున్. 173

న కదలక అట్టె చేరువను గన్నడి చెంగున దాటిపోవు - పూఁ
బొదలను జొచ్చి దాగుచును పుట్టల గట్టల నెక్కి పాటుచున్
వదలకవచ్చు నిన్ను గని వాయుజవంబున దొడు తీయచున్
తుద కది ఆశ్రమమ్మునకు దూరముగాఁ గొనిపోయె నిన్నటల్.

క. అది మాయామృగమే యని
మదిలోఁ దలపోసి వాడిమార్గణ మేయన్
వదలుచుఁ బ్రాణంబుల - ఆ
అదనున హా కాపు లక్ష్మణా అని అజచెన్. 175

గీ. అట్లు మాయావి హా లక్ష్మణా అటంచు
ప్రాణములు వాసి నైజరూపమ్ము దాచె
నొచ్చి రాజాజ్ఞ పాలించి చచ్చెఁ దుదకు
పుట్టువున వచ్చు బుద్ధులు పోవ వెవుడు. 176

క. మాయామారీచుం దటు
మాయామృగమౌచు నిన్ను మాయాతీతున్
మాయల దూరముగాఁ గొని
పోయెన్ దుది చచ్చి కలసిపోయెన్ నీలో. 177

గీ. నీదు భయమున నెపుడు నిర్ణీద్రవృత్తి
నిన్నుఁ దలచుచు సర్వత్ర నిన్నె గనుచు
నీదు బాణాహతుండయి నిన్ను గలనె
నీదు మాహాత్య మెవరు వర్ణింపఁగలరు ?
రమ్యగుణసాంద్ర ! శ్రీరఘురామచంద్ర ! 178

నీత లక్ష్మణుని నిందాలాపమ్ము లాడి పంపుట

క. ఆ యజ్ఞును విని జానకి
'హా' యని భువి వాలి లేచి హా లక్ష్మణా నీ
వా యజ్ఞును వినలేదా
ఆయది మీ యన్న గొంతె అరుగ విడేమి ! 179

౮. అమ్మా ! దసుజుం డెవ్వఁడొ
 ఇమ్మాదిరి అఱచి చచ్చె ఈరెడొ లో
 కమ్ములు ఏకమ్మయి నమ
 రమ్మున నిలువంగలేవు రాముని తెదురై . 180

౯. భయము వలదు రాము బలము నీ వెఱుగవే
 అన్న వచ్చువేళ అయ్యె నమ్మ !
 ఏను బోయినంత దానవుం డెవఁడెని
 వచ్చెనేని కీడు వచ్చునమ్మ ! 181

మ. అనిసన్ - కోపమునంది సీత అనురా 'హ' లక్షణా కాపు న'
 న్నుని మీ యన్నయె కేకవెట్టె వినలేదా ! అన్న కీడెంరవే !
 చను శీఘ్రమ్ముగ - పోవవేని ఇదె - నీచా ! కేశపాశమ్ములన్
 వినుమే విప్పడ పోసికొందు సురి నీవే గాంతు విప్పట్టునన్.

క. అని లా కోపావేశ
 మ్మునఁ బల్కుగ భక్తియుక్తి ముకుళితకరుణై
 చను దిప్పడ అన్నంగన
 జననీ నీ కిట్టు లనఁగఁ జనునే యనుచున్. 182

గ. మంత్రరేఖాత్రయ మ్మాత్రమమ్ము చుట్టు
 గిని ఓ తల్లి ! దాట కి గీటు ననుచు
 అఖిల వనదేవతల కామె నప్పగించి
 రాముఁ గొనితెట్టు నీకు శ్రీరామరక్ష ! 184

౧. అనుచు మనమున - అన్న ఏమనునొ అనుచు
 భయముచే మేను చమరి కంపమ్ము నొంద
 కనుల బాష్పాంబుకణములు గ్రమ్మి జార
 లక్ష్యం దేగె మోము విలక్షణముగ.

రావణుఁడు భిక్షరూపమ్మున వచ్చుట

గీ. లక్ష్మణుం డేగి నంతనే రావణుండు
చెట్ల చాటున నుండి ఆ నీతఁ గాంచి
ఇట్టి రూపని లోక మందెందు లేదు
అదను వచ్చెను నే నీమె నవహరింతు.

186

సీ. పున్నమచందరున్ - పురుడింపగాఁ జాలు
అందమ్ములను జిందు ఇందువదన
ఉత్పల్లవదృమ్ము లుపమింపఁ జాలని
నిడుద వాల్గన్నుల నీరజాక్షి
అవరంజి బంగారు నుపమింపఁ బోలని
ద్యుతిమతిస్సిగ్ధచంద్యుల్లతాంగి
రాజహంసల సడల కోజ తాననఁ జాలు
అందంపు సడకల హంసయాన
ఇంత చక్కనికాంత నే నెందుఁ జూడ
లలితరూపణ్యసౌందర్యలక్ష్మి యీమె
సుదతు లందరి చక్కని చుక్క లీమె
కారిగోటికి సాటి కాజాల రెన్న.

187

గీ. భిక్షరూపమ్ము ధరియించి భిక్ష కొఱకు
అశ్రమోపాంతవీధికి అడుగుదెంచి
'భవతి భిక్షాం ప్రదేహి సౌభాగ్యమస్తు'
అనుచు నిలిచెను - పర్ణశాలాంగణమున.

188

గీ. అవనిజాతయు అది విని అతులభక్తి
పక్వఫలమూల గంధపుష్పములతోడ
అర్హ్యపాద్యాదులను దెచ్చి అర్చ సేయ
వచ్చి గాంచెను అద్భుతవ్యక్తి నెదుట.

సీ. తామ్రవర్ణపు జడల్ తలనిండ ముడిచుట్టి
గడ్డమ్ము మీసముల్ గలసి వ్రేల
పసిమి బంగరుకాంతి పరిహసింపఁగఁ జాలు
మేనికాంతులు మిఱుమిట్లు గొలువ
వక్షమునందు రుద్రాక్షమాలలు గ్రాల
కర్ణమ్ములందు చొకట్లు లూగ
జేగురురంగునన్ జెలువారి మడమలఁ
బడుచు జీరాడు కుప్పనము చాల్చి
బూది మెఱుఁ బూసి నొసటను బొట్టు తీర్చి
కక్షకకపాల ధరియించి కరములందు
దండ - జలకుండికలు చాల్చి తపసి యొరఁడు
అదిభిక్షువు వోడ ప్రత్యక్షమయ్యె.

190

సీత మాయాభిక్షువునకు స్వాగతము పల్కుట
పూజాద్రవ్యముల గొనివచ్చుట

గీ. స్వాగతము మీకు - ఓ పుణ్యజనవరేణ్య !
ఆర్య ! దయచేసి పూజాదు లందుకొనుఁడు
నాదు నాథుండు వచ్చు క్షణమ్ముతోన
అంతదనుకను వేడి విశ్రాంతి గొనుఁడు.

191

- గీ. పుణ్యజన ! అంచుఁ బల్కె నీ పూవుబోడి
మాయ బయలయ్యెనేమొ సుమ్మా ! యటంచు
మదిని తడఁబాటు చెంది ఆ మాయజోగి
తరుణి ! చెప్పమ ! నీదు వృత్తాంత మేమొ. 192
- క. అని యడిగిన— ఓ పూజ్ఞా !
విను లేఁ బుట్టితిని యజ్ఞవేదిన్ సీతన్
జనకుం డా మిథిలేశుడు
జనవంద్యుడు దశరథగ్రజన్ముఁడు పతియౌ. 193
- గీ. తండ్రి యాజ్ఞను— తలదాల్చి ధర్మదీక్ష
దండకారణ్యభూమికి తరలివచ్చె
నాదు నాథుండు త్రైలోక్యనాథుఁ డెన్న
నీదు చరితమ్ము చెప్పమా నిగమవేది ! 194
- గీ. రమణి ! లంకాధిపతిని నే రావణుండ
నిన్ను— కామించి వచ్చితి నీరజాక్షి !
బడుగు పతితోడ నిడుమలు పడగనేల
రమ్ము గొనిపోయి నిన్ను నా రాణి సేతు. 195
- గీ. మూఁడు లోకాలు గెలిచినవాఁడ నేను
రాణివై నాదు ప్రేమసామ్రాజ్య మేలు
మానవుఁడు— రాజ్యహీనుండు— హీనబలుఁడు
రాముతోడుత పనియేమి రామ ! నీకు. 196
- గీ. పాపచిత్తుఁడ భయమేది పలికె దిట్లు
సాధ్వి— నను ముట్టగా నీకు శక్యమగునె ?
మూఁడులోకమ్ము లేకమై ముట్టివచ్చి
రాము గెలువంగలేవుగా రాక్షసేశ ! 197

- గీ తమ్ము లక్ష్యము తోడుత దాడివచ్చి
నిన్నుఁ బరిమాడ్చి వ్రేల్చిది నీచహృదయ !
చెరిటి శునకమ్ము సింహమ్ము - చెనకఁగలదె
హమ్ము ! పోకున్న చావు నిక్కమ్ము సుమ్ము ! 198

రావణుఁడు సీత నపహరించుట

౧. ఆసనఁ గోపించి పర్వతమంత యెదిగి
పడి శిరంబులు వింశతి బాహువులను
దాల్చినంతనె భూదేవి దద్దరిల్లె
భీతి భూతమ్ములెల్ల స్తంభించిపోయె. 199

౧. భూమి పెకలించి వింశతి భుజము లెత్తి
ధరణిఖండమ్ముతోడుత ధరణితనయ
రథము నందుంచి లోకజిద్రావణుండు
లతిజవంబున నేగె విహాయనమున. 200

- గీ. ముది లక్ష్యము ! నిన్నట్టి మాటలాడి
పంపిచైచిత ఆ పాపఫలము గంటి
ఈవె యిటునున్న నన్ జేర నెవరి వశము ?
నన్ను మన్నించి కావ నో యన్న రావె. 201

సీత - ఆర్తనాదము

- సీ. హా రామ ! కావవే హా లక్ష్యణా ! రావె
రావణుండట ఘోరరాక్షసుండు
నను గొనిపోవుచున్నాఁడు శీఘ్రమ రాఁ
నాథుఁ డుండియు నే ననాథనైతి

వసదేవతలు ! మీరు ననుగూర్చి చెప్పరే
మహిమలౌ రామలక్ష్మణులతోడ

చోరుడౌ ఈ దురాచారు రాక్షసరాజు
దండింపజేరె భూతమ్ములార !

అద్భవదరారె వేగ ఓ ఆమరులార !

పాపు శిక్షింప రారె దిష్టులులార !

వేగ సన్నావరే ఇయివేల్పులార !

చారణులు ! రారె ఓ సిద్ధసామ్యులార !

202

గీ. జనరరాజేంద్రసుత రామచంద్రు పత్ని
దశరథేభుని తోడ లీ దశకు వచ్చె
పట్టపగ లిట్లు స్త్రీజాతి భంగవంతు
రాక్షసుల వీడ తొలగింప రాజు లేదె !

203

జటాయువు రావణునితో పోరునల్పుట

క. లను సీతారోదనమును
విని వచ్చెను పక్షిరాజు ఎనువీధి వెనన్
దనుజాధమ ! ఎట కేగెదు
జనకాత్మజఁ గొనఁగ నీకు శక్యంబగునే !

204

క. ఎదురై చని పీకన్ దన
పదములఁ బడఁ దన్ని విఱచి పడగల్ గొడుగుల్
ఎదళించి తనువు నఖముల...
పదిశిరములు దన్ని మకుటపంక్తిని రాల్చెన్.

205

క. శ్రీరాముని సతి నిట్టులు

చోరుని గతిఁ గొనుట యిద్ది శూరతె ? విను ల

జారహిత ! బలము గలిగిన

పోరుము నా తోడ నీడు పొంక మదంతున్.

206

ఉ. ముక్కునఁ జీర్చి పాదముల మూర్ధము దన్ని పరాక్రమించి వే

తెక్కలతోడఁ గొట్టి అరరే దనుజాధమ ! ఎందుఁబోవు దే

దిక్కును లేని దంచుఁ గొనితెత్తువె ! చోర ! జటాయు వుండఁగా

దక్కునఁ రావ.వేంద్రు సతి దానవ ! ప్రాణముతోడఁ బోవుదే !

గీ. అసురు వే వచ్చి ఆతని ధనువు తునిమి

రథ్యములఁ జంపి తెక్కల రథము విఱచి

ఆక్కజంబై న శౌర్యధైర్యములఁ జూప

అసురుఁ డంతట క్రోధతామ్రాక్షుఁ డగుచు.

208

గీ. సమరదుర్వారదండహాసమ్ము పట్టి

పక్షముల్ రెండు తెగనేయ పక్షిరాజు

పక్షహినుఁడు తా నొట పడియె ధరణి

రక్తధారలు నింగి వర్షమ్ము కురియ.

209

గీ. దసుజ రాజంత అన్యరథమ్ము నెక్కి

నీత నందుంచి పాతెను శీఘ్రగతిని

అవనిజాతయుఁ పక్షిరా జట్లు నేలఁ

గూలుటను జూచి మదిలోనఁ గుందె మిగుల.

210

క. నీలాకాశము మీదను
నీలసముద్రమ్ము క్రింద నీలవనంబుల్
నీల మదంతయు నీవని
నీలాలక గాంచు నిన్నె నీలశుభాంగున్. 211

గీ. సీత యేడుపు రాముని చెని వడిన
వచ్చు నాతండు వేగ బోవలయు ననుచు
అరుగుచుండంగ నొక్క నగాగ్రమందు
కాంచె జానకి వానర పంచకమ్ము. 212

గీ. చీరచెరగును వే చించి సీత కొన్ని
నగలు ముడివైచి పిడిచె నా నగమునందు
రావణుడును వేవేగ లంకఁ జొచ్చి
శోకసీతను నుంచె సశోకవనిని
కాంచి తడియెల్ల నే వనకాంతనగుచు
రమ్యగుణసాంద్ర ! శ్రీరామురామచంద్ర ! 213

మాయామారీచుని వధించి శ్రీరాముడు మరలివచ్చుట
లక్ష్యణుడు ఎదురగుట

ఆ. మాయలాడి లేడి - మారీచుడే యిటు
లాశ్రమమ్మునుండి అవసయించి
నన్ను దెచ్చి తుదకు నా బాణహతిఁ జచ్చు
నపుడు నాదు గొండు ననుసరించి 214

ఆ. అటచె - మాయలాడు 'హా సీత ! హా లక్ష్య
ణా !' యటంచు అచ్చనన్ను బోలె
ఇట్టి అటపు విన్న ఏమానా నా సీత
తమ్ముఁ దచటనుండి తరలనేమొ ! 215

క. అని మరలి నీవు వచ్చుచు,
గని ఎదురుగ వచ్చుచున్న గాదిలితమ్మున్
చనునే లక్ష్మణ ! ఈగతి
జనకజ నొక్కతెను వీడి చనుదెంతు విటుల్ ? 216

క. ఏమయ్యెనో నా ప్రేయసభి
ఏ మాయాదనుజు లామె నెటకుం గొనిరో !
నా మాటను పాటింపక
ఆమెను ఏదనాడి వచ్చితాహ ! తగునే. 217

గీ. అట్లు మాయావి 'హా లక్ష్మణా' యటంచు
అబద్ధినంతనె భయమంది ఆమె వంపె
అన్న ! ఏమందు వదినె తానన్న నుడులు
ఎన్ని చెప్పిన నమ్మలే దేమిసేతు. 218

గీ. స్త్రీలు మితిమీరి కోవమ్ము చెందినపుడు
మనసు నొవ్వంగ కఠినపు మాటలంద్రు
వాని పాటింపదగునె ఎవ్వారుగాని
అనుచితమ్మును గావించి తనుజ ! నీవు. 219

రామలక్ష్మణులు - సీత నన్వేషించుట

గీ. త్వరితగమనమ్మునన్ పంచవటికి వచ్చి
జానకీహస్యమౌ పర్జళాల గాంచి
అయ్యో ! లక్ష్మణా ! సీత ఏమయ్యెనోయి !
మాయదానపు లెటు గొనిపోయినారొ ! 220

గీ. జానకీ ! వర్ణశాలను గానరావె !
ఎచట నుంటివి గౌతమి కేగినావె
పొదలమాటున ఎందేని పొంచియుండి
ఇంతి ఈగతి నను బరీక్షింతువేమొ ! 221

గీ. అకట ! ఏమైతి కానరా వయ్యో యెచట
అట్లు మాయావి మారీచుఁ దలచినంత
భయము నందితె ! లక్ష్మణు బంపినావె !
రాక్షసులు నిన్ను గొనిపోవ రాదు గాదె ! 222

గీ. వనదేవతలు ! మీరు వనమందు నెందేని
కాంచిరే నా దేవి— కాంచనాంగి !
భూతమ్ములార ! ఆ భూజాత నా సీత
చూచితిరే మీరు సుందరాంగి !
మల్లికామాలతీమాధవీలతలార !
మీలోన దాగెనే నా లతాంగి !
గిరిరాజులార ! హా తరులార ! రుచులార !

కన్నారె ఇందు నా నన్నుతాంగి
కమలగంధిని గనరె భృంగమ్ములార !
కమ్రకలకంతి కనరె పికమ్ములార !
మృగవిలోచన చూడరే మృగములార !
కలసుభాషిణి గనరె శుకమ్ములార ! 223

గీ. దివ్యగోదావరీ ! నీదు తీరమందు
వచ్చి విహరించు గాదె నా వనిత సీత
ఆమె సీనాడు గాంచినావమ్మ ! ఇందు
సాక్షిభూతపు నీవొచు సాగిపోదు. 224

గీ. కర్మసాక్షివి మా వంశకర్త వీవు
తరణి ! గాంచితె ఎందు నా తరుణి సీత
ఈవు గానని చోటు లేదెందు గాదె !
కాంచియుందువు చెప్పవే కరుణ బూని.

క. హా సీతా ! హా జానకి !
హా సన్నత సుగుణశీల ! హా సుచరిత్రా !
హా సహధర్మిణి ! ప్రేయసి !
హా సతి ! ఎందుంటి రావె హా మము గనవే !

లక్ష్మణుఁడు అన్న నోదార్పుట

గీ. తల్లిపోలిక ఆమిత వాత్సల్య మెనఁగ
తన్నుఁ గాంచెడు తల్లి సీతమ్మ గనక
అదవి గ్రుమ్మరి ఓ వదెనా ! అటంచు
ఎల్లదిక్కుల నరసి గొంతెత్తి విళివి
కాన కెందును మిగుల లక్ష్మణుఁడు గుంది
కోకభారాన కనుల నశ్రువులు గురియ
నీదువెంటనె చనుచుఁ గన్నీరు గురిసి
దైర్యమును దాల్చి నిన్ను నోదార్చె నిట్లు.

గీ. మేరుశైలేంద్రధీర ! గంభీరమూర్తి !
అన్న ! ఈరితి దుఃఖింపఁ నగునె నీకు
వనమునం దెల్లయెడలను వదినె వెదకి
తీసికొనివత్తు తల్లి దాత్రీతనూజ.

గీ. అసురు దెవరైన మాయచే నపహరించి
 రేని వారల నిదె సంహరించి దెత్తు,
 త్రిభువనంబుల న న్నెదిరింపగలరె !
 బ్రతుకు నెవ్వఁడు మన కవకృతిని జేసి
 శాంతి పహియింపుమన్న విశ్రాంతి గొనుమ ! 229

రాముని శోకమును గాంచి ప్రకృతి కన్నీరు గార్చుట

గీ. రామ ! ఆ రీతి దండకారణ్యసీమ
 సీత గానక యెందు నిస్సీమదుఃఖ
 భారమునఁ గ్రుంగు మిము గాంచి ప్రకృతియెల్ల
 కార్చె కన్నీరు మిగుల దుఃఖమున - కుండి
 కంటి నదియెల్ల నే వనకాంత సగుచు
 రమ్యగుణసాంద్ర ! శ్రీరఘరామచంద్ర ! 230

రామలక్ష్మణులు నేలఁగూలిన జటాయువు గాంచుట

గీ. కదఁగి జానకి వెదకు చా యదవియంద
 పడిన గొడుగులు రథమును నిరఘ్న గాంచి
 తరుణిక్తై యిందు నెవరొ యుద్ధమ్ము చేసి
 జానకిన్ బట్టి వనిరి లక్ష్మణ ! నిజమ్ము. 231

గీ. అదిగో లక్ష్మణ ! కనుగొమ్ము ! అసురుఁ దెవఁడొ
 పండుకొనియుండె హాయి సీ కొండవరియ
 సీత భక్షించెనేమొ ! ఈ మాతృకుండు
 దనువు గొనితెమ్ము పదియింతు దనుజు నవిక. 232

గీ. రఘుకులేశ్వర ! మాయావి రావణుండు
 సీతఁ గొనిపోవుచుండ నే శీఘ్రగతిని
 వాని నెదిరించి పోరాడి వానిచేత
 హతుఁడనైన జటాయువు నరయు మయ్య ! 283

గీ. నిన్నుఁ గనుగొని ఈ వార్త సీకుఁ దెలుప
 ఉంటి నిట్టులు రామ ! కుట్టుసురుతోడ
 నీదు కరమున ముట్టవే నీరజాక్ష !
 అంతమున నిన్ను జూచు భాగ్యమ్ము గలిగె. 284

గీ. అనిన సీవును కరమున నతని నిమిరి
 ఆయు విచ్చితి పీపు జటాయు ! మాకు
 బంధు వౌటను— ఇక రామబంధు లనుచు
 నీదు జాతికి నామమై నెగడు గాత ! 285

గీ. ఆనఘ ! ఎవ్వఁడు జానకి నపహరించె ?
 దెలుపవే వాఁడు పోయె నే దిక్కువట్టి
 అనిన శ్రీరామ ! రావణుం డపహరించె
 దక్షిణాశకు నేగె రథమ్ముతోడ. 286

రామచంద్రుఁడు జటాయువునకు మోక్ష మొసంగుట

గీ. మాటలాడంగఁజెను 'రామా !' అటంచు
 ప్రాణములు వాసె దయనీయ పక్షిరాజు
 కనుల బాష్పమ్ము లొలుక దుఃఖమ్ముతోడ
 వగచితివి గాదె సీవు నా భగము గూర్చి. 287

గీ. అతని కంతట దహనకృత్యమ్ము తీర్చి
పక్షికులరాజ ! స్వర్గాది భవ్య దివ్య
లోకముల మించు వైకుంఠలోకమునకు
పోయెదవు గాక ! అని పరి మిచ్చినావు
రమ్యగుణసాంద్ర ! శ్రీరఘరామచంద్ర ! 238

జటాయువు రామచంద్రుని స్తుతించుట

గీ. పాంచభౌతికదేహమ్ము భన్మమయిన
దివ్యదేహమ్ము ధరియించి దీవ్యమాన
నవ్యనవరత్నమయ విమానమ్మునుండి
ప్రస్తుతించెను నిన్నిట్లు పక్షిరాజు. 239

గీ. రఘుకులాధిప ! నీవు పరాత్పరుండ
వఖిలలోకాధినాథ ! నారాయణుడవు
భవ విరించి సుపూజితపాదపద్మ !
వేద వేదాంగవినుత ! ఓ విశ్వమూర్తి ! 240

గీ. నిన్ను వినుతింప శక్తుండనే రమేశ !
అగమమ్ములె వినుతించి మూగవోయె
నత్త్వగుణపూర్ణ ! నీ కరస్పర్శ వలన
ముక్తి గాంచితి నీ దివ్యమూర్తి గంటి. 241

గీ. అని జటాయువు వినుతించి అంజలించి
అరిగె వైకుంఠమునకు- నీ యాజ్ఞ వడసి
ప్రాణదానమ్ము చేసిన పక్షి కీవు
మోక్ష మిచ్చితి కరుణానముద్ర రామ !
రమ్యగుణసాంద్ర ! శ్రీరఘరామచంద్ర ! 242

కబంధోపాఖ్యానము

- గీ. మరల మానుష భావంబు మదిని దాల్చి
హా నభీ ! జానకీ ! అని అవనిసుతను
వెదకుచున్ బోయి వేరొక్క వివినమందు
కాంచితిరి మీరు వికృత రాక్షసుని నొకని. 243
- గీ. పాద—మ స్తకహీన కబంధుఁ డతఁడు
యోజనాయామసుదృఢబాహుద్వయండు
అతని ఆయత బాహుమధ్యమ్మునందు
ఓక్కి లక్ష్మణ ! ఇతఁడు భక్షించునేమొ ! 244
- గీ. ఒక్కసారిగ నితని బాహుద్వయమ్ము
తీక్షణకరవాలధార చేదింత మనుచు
అతని బాహుల ఖండింప నంత సతఁడు
బాహుబలదర్పయుత—మహాబాహులార !
దేవదాసపులకును నా దివ్యబాహు
ఖండనము సేయ శక్యంబు కాదు గాదె !
మీరు మానవమాత్రులు గారు చూడ
మీర లెవ్వరొ చెప్పఁడి మీ చరిత్ర ! 245
- గీ. రాముఁడను నేను దశరథరాజ సుతుఁడ
తమ్ముఁ డీతండు— నేను నా తరుణిశోడ
తంద్రియాజ్ఞను చచ్చి యీ దండకవని
పంచవటియందు సుంటిమి పర్ణశాల. 246
- గీ. ఏము వేటకునై దూర మేగినపుడు
అవహరించెను నా సతి నసురుఁ డెవఁడొ !
ఆమె వెదకుచు వచ్చి ఈ అడవియందు
వడినవారము నీ బాహు బంధమందు. 247

గీ. నీదు ప్రాణ రిరక్షచే నీ భుజమ్ము
లసిని ఖండించితిమి తెల్పు మెవడ పీవు
అనిన ఆశ్చర్యమంది ఆ అసురుఁ డంత
రామ ! వచ్చితే నీవు నారాయణుడవు
అరుగుదెంచితె - ఇట్లు మహానుభావ !
ఆలకింపుము నా కథ ననుచుఁ బలికె.

248

సీ. రామ ! నే గంధర్వ రాజేంద్రుడఁను మున్ను
రూపయావనదర్పరూఢమతిని
సకలలోకంబులు సంచరించుచు భూమి
గాంచి తష్టావక్ర ఘనతపస్వి
అతని రూపము గాంచి అవహేళనము సేయ
కోపించి ఆతండు క్రూరచిత్త !
గంధర్వ ! సౌందర్యగర్వాంధ ! మూఢాత్మ !
గర్వమ్ము తొలఁగ రాక్షసుడ వగుము
అనుచు శపియింప భయమంది అతని పూజ్య
చరణముల వ్రాలి వేడ - ప్రసన్నుడగుచు
రాముఁ డను పేర త్రేత నారాయణుండు
అవతరించును దుష్టశిఖార్థ మవని.

249

గీ. యోజనాయతమౌ బాహుయుగము నతఁడు
తీక్షణిన్త్రింశధార భేదించునంత
శాపముక్తుడవై నైజరూప మంది
అంతమందున మోక్షమ్ము సందగలవు.

250

- క. అని పల్కి మునిప్రపదుఁడు
చనినంతనె నాకు రాక్షసత్వము వచ్చెన్
ఘనదేహము వికృతానన
మును వచ్చెను మౌరమైన మునిశాపమునన్. 251
- గీ. రాక్షసుఁడనైన నే గురరాజు గాంచి
వెంట తరిమితి నొకనాడు - వేల్పుజేఁడు
అడరి శిరమున వ్రేయ వజ్రాయుధమున
ఉదరమునఁ జొచ్చె నా పొదయుగము - శిరము. 252
- గీ. ద్రుహిణు వరమున నే నవఘృంఠనగుట
దివిజులెల్లరు తెల్పుగ దేవఁభుఁడు
యోజనాయామదీర్ఘబాహుద్యయమ్ము
జతరమందున ముఖ మిచ్చి చనియె నతఁడు. 253
- గీ. అంత నే నాడు బాహుమధ్యమునఁ బడిన
ప్రాణికోటిని భక్షించి బ్రతుకుదుంటి
నేడు నా కరచ్చేదము నీవు చేయ
శాపముల్లిని గాంచితి నచ్చరిత్ర ! 254
- గీ. అనఘ ! నా దేహ మగ్నిదాహమ్ము సేయు
భవ్యమౌ నాడు నైజరూపమ్ము దాల్చు
అనిన మీ రట్లు సేయంగ నంత నతఁడు
తనదు గంధర్వరూపమ్ము దాల్చి నిల్చి. 255
- గీ. త్వత్పదమ్ముల వ్రాలి నిస్తండ్రభక్తి
నతిశతమ్ములు సాష్టాంగనలులు సేసి
హర్వభవకృతవిపులమౌ పుణ్యగరిమ
నిన్ను గనుగొంటి ధన్యుండ నీరణాక్ష ! 256

క బంధకృతస్తోత్రము

- డి. పాపనలావక్తీనవదపద్మపరాగము గోరి నమ్రుడై
భావజువైరిపద్మభవవానవ వాసుకి నారదాదులై
కేవలభక్తి గొల్చి నిను క్తిరన నేయగణేశ మూకలై
పోవగ నే నదెంత! నను త్రోవుము దేవ! త్వదీయభృత్యుడన్.
- ఆ. నిగమనూ క్తులెల్ల నిను వర్జనము నేయ
నేరవన్న దేవ! నేను నేర్తె?
భావమంద నిన్ను భక్తిమై గొత్చెడ
నుతులు నేయఁ జాల నతులు నేతు. 258
- క. ఈ నీ రూపము నా మది
ధ్యానమునన్ నిలుచునట్లు దగ వరమిమ్మా!
దీనజనావన! పావన!
మానవరూపమున నున్న మాధవ! వినుమా! 259
- ఆ. ఇటకు... కొంతదూర మేగిన... తావక
భక్తురాలు శబరి భవ్యచరిత
కలదు నిన్నుఁ జూడ కలకాలముననుండి
ఎదురుచూచుచుండె- ఏగు మటకు. 260
- అ. శబరి మీకుఁ దెల్పు సర్వము రాఘవ!
సర్వపిదుఁడవైన- శబరిఁ గనుమ!
అజ్ఞ యిచ్చెదేని అరిగెద నో రామ!
అనుచు నీదు నాజ్ఞ- అరిగె డివికి. 261

రామలక్ష్మణులు శబరిన్ గనఁబోవుట

- పా. మరలన్ మానుషభావ మూని మది రామా! నీవు సౌమిత్రి భీ
కర జంతువ్రజఘోరపన్నగ సమాక్రాంతాతిసాంద్రాటవీ
సరణిన్ బోవుచు- సాధుజంతుగణసంచారాభిరామమ్ము, నుం
డరపుష్పాఘనుగంధవాసితము శాంతహృదయం బయ్యెకన్.

- క. కని- ఆశ్రమమని లోనికి
 జని- ముండట నొక్క పర్వతాలాంగణ మం
 దున- గాంచిరి నీ నామ
 మ్మును జపముం జేయుచున్న ముడుసలి శబరిన్.
- క. అనయము నీ నామమ్మును
 మనమున స్మరియించుచున్న మానితమూర్తిన్
 కను లానందము చెందగఁ
 గని రయ్యెద పలితపలితకబరిన్ శబరిన్.
- ఉ. కామసహస్రసుందరుని, కంజవిలోచను, నీలనీరద
 శ్యాముని, స్వర్ణచేయిని, విశాలలలాట, జటాకిరీటునిన్,
 కోమలదేహు, రాజితకకుత్సకులాంబుధిసోమునిన్, పరం
 ధాముని నిన్నుఁ దా గని పదంబులు తొట్రిల వచ్చి భక్తిమై.

శబరి భక్తి - ఆతిథ్యము

- గీ. స్వాగతము పల్కి స్వాశ్రమస్థలికిఁ దెచ్చి
 ఆననము లిచ్చి అర్ఘ్యపాద్యమ్ము లిచ్చి
 మంచిఫలములు డబి చూచి యెంచి యిచ్చి
 పదము లొత్తుచు డగ్గుత్తి పలికె నిట్లు.
- ఆ. పట్టు వీండి యొడ్చి పెట్టిన డీ తేనె
 కమ్రకందమూలకమ్ము లివ్వి
 చెట్టులందె వండి చిలుకైన ముట్టని
 పనసకదళికామ్రఫలము లివ్వి.

ఆ. అడవియెల్ల తిరిగి ఆకలిదప్పుల
వచ్చినారు చాల నొచ్చినారు
రామచంద్ర ! నీవు లక్ష్మణ ! గొనుడయ్య !
అనుచు తెచ్చి యిచ్చె అమలభక్తి. 268

ఆ. పరమనిర్మలమ్ము పంపాజల మ్మిది
త్రాగుడయ్య ! వేయు దాహకాంతి
పల్లవములు పూలు పలుచిన మెత్తని
శయ్యలందుఁ గొంత శ్రాంతి గొనుడు. 269

గీ. నీదు మనసాతిమ్మదుపాదసీరజములు
కంటకావృత కర్కశ కాననమున
ఎంత నొచ్చెనొ ! ఈ సూది యినుపతాల
పదము లొత్తెద రామయ్య వట్టనిమ్ము
సరగవచ్చితే ఈ వృద్ధశబరిఁ జూడ. 270

గీ. చదువునందెలు లేని దీ శబరి రామ !
అక్షరజ్ఞానకూన్య నే నజ్ఞురాల
అక్షరబ్రహ్మ వీవు ప్రత్యక్షమైన
ఎట్లు వర్ణింతు చదువన్న దేమి యెరుగ. 271

ఉ. చీమచిటుక్కు మన్న యదె శ్రీరఘురాముడు వచ్చె నేడు నా
కామితముల్ ఫలించెనని కాంక్షను జూడగ వత్తు నిచ్చలున్
రామ ! త్వదీయరూపమును వ్రాయుచు పూవుల పూజచేయుదున్
కామసహస్రసుందరసుగాత్ర ! స్వయమ్ముగ వచ్చినావతే. 272

గీ. రామనామమ్ము తక్కన్యనామ మెఱుగ
 మాధభక్తిని నీ నామమున్ జపింతు
 అయిన వచ్చితి వీవు స్వయమ్ముగాగ
 అహహ ! నాదైన పూర్వపుణ్య మ్మదేమొ ! 273

గీ. నాదు గురువులె నిన్ను గానంగలేక
 అరిగి రందఱు నేన ఈ యాశ్రమమున
 పాడుగుడిసెను కునుకు దీపమ్మువోలె
 ప్రాణములనుండి నిన్నటి పరమపురుష !
 బ్రదికియుండిన శుభముల బడయవచ్చు. 274

గీ. అడుదానను అందును అడవి నుండి
 శబరకులమునఁ బుట్టితి - చదువు లేదు
 సీదు నామమొ జపియుంతు నాదు మదిని
 అదియే నే జేసినట్టి పుణ్యమ్ము రామ ! 275

గీ. దానధర్మమ్ములను జేయ ధన మదేడి ?
 బీదతన మెన్న నే నిరుపేదదాన
 తీర్థయాత్రల నెఱుగను దీనురాల
 వృద్ధగురులను భక్తి సేవించినాను. 276

గీ. ముదిమి వచ్చెను - తనువెల్ల ముడుతలెక్కె
 అక్కచిక్కితి నెత్తురుచుక్క లేదు.
 బడుగుదేహమ్ముతో నెట్లా బ్రతికియుంటి
 నెన్ను గనుగొంటి ఎంత పుణ్యమ్మొ రామ ! 277

శ్రీరామచంద్రుడు శబరికి ముక్తి నిచ్చుట

గీ. శబరి భక్తికి రామ ! ఆశ్చర్యమంది
శబరి ! భక్తికి ముక్తికి చదు వదేల ?
చదువు వేరమ్మ ! ఆత్మజిజ్ఞాస వేరూ
చదివినంతనె ఎవఁడు విజ్ఞాని కాఁడు
జ్ఞాని యైనంత మాత్ర మోక్షమ్ము రాదు. 278

గీ. మూఢభక్తియే ఇచ్చును ముక్తి సుమ్మ !
భక్తి అందఱి తెన్న లభ్యమ్ము కాదు
పూర్వజన్మార్జితంబైన పుణ్యగరిమ
భక్తి అలవడు దానిచే ముక్తి వచ్చు. 279

గీ. అమ్మ ! ముక్తికి జాతిభేదమ్ము లేదు
లింగభేదమ్ము నదియు నెన్నంగ లేదు
స్త్రీలు-పూరుషులని గాని బాలవృద్ధ
వయసులవి గాని వర్ణవివక్ష గాని
కారణమ్ములు ముక్తికి గావు తల్లి !
భక్తి గలవారె గాంతురు ముక్తి శబరి !
భక్తురాలవు నీ కింక ముక్తి గలుగు
శబరి శంకింపవలదు నిశ్చయము సుమ్మ ! 280

గీ. అసుచు మాయాన్వితుఁడవౌచు సంతలోన
మానుషత్వము మదిబూని మాటమార్చి
జానకిని నీవు గాంచితే శబరి యిదట
నీత ఎచ్చట నున్నదో చెప్పగలవె ! 281

గీ. అనుచు నడిగిన - ఆశ్చర్యమంది శబరి
సర్వ మెఱిగిన శ్రీరామచంద్ర ! యిట్లు
మానవత్వము నూని సామాన్య నట్లు
సన్ను నడిగెదవౌ గాదె ! విన్నవించు.

గీ. రఘుకులప్రభు ! మాయావి రావణుండు
అవహరించెను మీరు లేనప్పు డామె
అసురవల్లభుఁ డతఁడు లంకాధిరాజు
లంకలో నున్న దా నిష్కలంక నీత.

సుగ్రీవుతో సఖ్యము సేయుమని శబరి చెప్పుట

సీ. ఇటనుండి యొక క్రోశ మేగిన నచ్చట
రమణీయ పంపానరస్సు గలదు
దానికి ప్రక్క నత్యంత శోభాభాసి
కమనీయ ఋశ్యమూకమ్ము గలదు
ఆ యద్రీ సుగ్రీవుఁ డనెడి వానరరాజు
నూర్యపుత్రుఁడు మహాశూరవరుఁడు
వాలిచే రాజ్యనిర్వాసీతుండై యుండు
హరియాధవులు మంత్రివరులు గొలువ
అతనితోడుత రామ ! సఖ్యమ్ము సేయు
మతఁడె అన్నిట నీకు సాహాయ్యమగును
వాని సాహాయ్యమంది రావణుని గెలిచి
జానకిని గొందు వీవు నిస్సంశయమ్ము.

శబరి యోగాగ్నితో దేహదాహము గావించి
ముక్తి నొందుట

స. అనివదియించి - ఒక్కక్షణ మగుము రాఘవ! నిన్ను గాంచుచేసి
తన్నువును - పొంపుభౌతికము దాహ మొనర్చి ననాతనమ్మునున్
జననమృతాదికమ్ములగు సంస్కృతిబంధము లేవి లేని - ఆ
మునిజనకామ్యమైవెలయు ముక్తి పదమ్మును గాఢమునో ప్రభు!

గీ. రామ! శ్రీరామ! శ్రీరామ! పరంధామ! రామ!
నిన్ను గనుగొంటి నా పున్నె మెన్నదరమె
అనుచు యోగాగ్ని దేహదాహమ్ము సేసి
శబరి - దివ్యలు పొగడ మోక్షమ్ము గాఢచే
కాంచి తిథియెల్ల నే జోయగరిత నగుచు
రమ్యగుణసాంద్ర! శ్రీరఘరామచంద్ర!

286

అ. అట్లు శబరి చేసినట్టి ఆతిథ్యమ్ము
అమె మృగభక్తి నరసి మదిని
మెల్లి వర్జమపుడువ! ఇచ్చితి మోక్షమ్ము
రమ్యగుణసాంద్ర! రామచంద్ర!

287

ఉత్సాహ:-

భానువంశవార్ధిచంద్ర! భానుతుల్యనిక్రమా!
జ్ఞానగమ్య! సూర్యవంశసూర్యభౌమరత్నమా!
జ్ఞానకిమనోభిరామ! జ్ఞానుదగ్గినిగ్రహ!
దాశవీర! ధర్మవీర! ధర్మరక్షణాగ్రహ!

288

కాండాంతగద్యము

ఇతి శ్రీమదాకుండ్యన్వయపిత్ర, ఆత్రేయసగోత్ర మహావివేకబ్రతుని

ప్రపిత్ర, జగన్నాథశాస్త్రిపిత్ర ఉద్దండశండితగోపాలశాస్త్రి

పుత్ర, విద్వజ్జనవిధేయ ఉభయభాషాప్రవీణ -

సూర్యనారాయణశాస్త్రినామధేయ ప్రణీ

తంబయిన ప్రత్యక్షరామాయణ

మహాకావ్యంబున ఆరణ్యకాండము

సర్వము సమాప్తము

ఓం తత్ సత్

శ్రీరామచంద్రార్పణమస్తు

శ్రీః

శ్రీ ప్రత్యక్ష రామాయణము

ప్రత్యక్షాత్మానుభూతి రామాయణము

కిష్కింధాకాండము

క. శ్రీకర ! సీతాహృత్కమ
లాకర - చరరాజహంస ! ఆశ్రితపోషా !
లోకేశ వినుతగుణర
త్నాకర ! స్మితపూర్వమంజులామృతభాషా !

1

గీ. భాసువంశాబ్ధిసోమ ! శ్రీభవ్యనామ !
అవనిజానాథ ! సర్వలోకైకనాథ !
మదనసుందరరూప ! ధర్మస్వరూప !
వినుము తరువాయి నీ కథ విస్తరింతు.

2

పంపా సరోవరము

గీ. శబరి చెప్పినయట్లు లాసన్నవర్తి
పద్మసౌగంధభరిత పంపాసరస్సు
చేరి జలములు గ్రోలి తత్తీరభూమి
చల్లగాలుల - కొంత విశ్రాంతి నంది.

3

చ. అమలినవారిపూరము నహస్రదళాంబితపుల్లవద్యమున్
కమలసుగంధవాసితము కచ్చవనక్రయప్రచారమున్
భ్రమదళిపుంజయుంకృతి విరావసుమంజులగీతనాదమున్
అమలతరంగడోలనవిహారసమాదర రాజహంసమై.

గీ. రమ్యమై యెప్పు వరపానదస్సు మీకు
మందవవనాంకురముల నానంద మెనంగ
కలరవంబుల సత్కవికులముతోడ
స్వాగతము పల్కె భ్రమరనిస్సౌనపణితో.

గీ. కమ్రఫలభారసమ్రవృక్షప్రజమ్ము
పండి రోమంధమును జేయు పశుగణమ్ము
వృక్షశాఖల విహరించు పక్షిగణము
ప్రకృతిశోభకు శుభ్రదర్పణము పట్టె.

సీ. పిల్లగాలుల లేచు చల్లని కెరటాల
తూగుటుయ్యాలల తూగియాడి
పద్మనాళము నోటఁ బట్టి హరినీని డాసి
ముక్కున నునుచెక్కు ముద్దుపెట్టి
తెక్కులు విదళించి ముక్కున నవరించి
పద్మపత్రంబుల పవ్వళించి
తోడిరాయంచలతో వినోదము నల్పి
హంసీగణమ్ముతో నాటలాడి
వివిధగతుల నీట్లు పహరించు రాయంచ
గాంచి దాని సౌఖ్యంబు లెంచి మదిని
నీత మదిని మెదల చింతించి హా నీత !
అనుచు రామ ! మోహ మందినావు.

ఋశ్యమూకము.

చ. వరతగుళోభితమ్మను సువర్ణసుపుష్పసుగంధ మంజరీ
చరదళిపుంజయుంకృతివిసర్పితకుంజగుహాంతరంబునున్.
కరిఘటహూతనిర్దళితగండవిచూర్ణిత జంతుజాలమున్
గిరిఘోరశీతరప్రకరనించితవప్రము ఋశ్యమూకమున్. 8

క. కనుగొని తడిరిశోభకు
మనమున నానందమంది మంజునికుంజం
బున నుండగ సుగ్రీవుడు
గనె మిమ్ముల ఋషతూణకార్ముకధరులన్. 9)

సుగ్రీవుడు రామలక్ష్మణులను గాంచి శంకించుట.

చ. ఘనభుజవీర్యసంయుతులు కర్ముకధారులు వీనవక్షులున్
సునిశితబాణపూర్ణవరిశోభితతూణమహానిధారులున్
వనజవిశాలనేత్రు లనవద్యశుభాంగులు సింహమధ్యముల్
జననుతరాజవంశజులు నంశయ మించుక లేదు చూడఁగా. 10)

గీ. అమృతంగుని శావవశమ్ముచేత
ఆతడు రాజేక ఋశ్యమూకాద్రి కిట్లు
వీరవరులైన వీరి దుర్వారబలుల
వాలియే పంపియుండు నవశ్యమనుచు. 11)

గీ. మంత్రివరుడైన ఆ హనుమంతు జూచి
మహితమతిశాలి ! ఆ మహామహులఁ గాంచి
వార లెవ్వరొ ! ఎందుకై వచ్చినారొ !
అరసి శీఘ్రమ్ము ! పోయి రమ్మనుచు బనిచె. 12)

పటురూపమున హనుమంతుఁడు శ్రీరామలక్ష్మణులను
గన పచ్చుట

- క. పటురూపం బెంతయు వి
స్ఫుటమై గనుపింప నేగి సుందరమూర్తిన్
పటుశబ్దార్థస్ఫుటవాక్
పటుతయు వెలయంగ నిట్లు పలికెన్ వారిన్. 13
- క. సృష్టిసీతలయకర్త !
శిష్టుల రక్షింప దుష్టశిషార్థంబై
స్రష్టయ కోరగ వత్తురా !
స్పష్టఁబుగఁ దెలుపుఁడయ్య ! పార్థివవరులో ! 14
- గీ. మీర లెవ్వరో ! అతిలోకవీరవరులు
శౌర్యగాంభీర్యధైర్యసౌందర్యయుతులు
దివ్యలేజోపరాజితదీప్తతనులు
మూర్తిగాంచిన శాత్రువిస్ఫూర్తిగతులు. 15
- గీ. వేషమదీ చూడ మునిజనవేష మొప్పు
శిష్యకార్ముకతూణాదికమ్ము లరయ
శాత్రుభావమ్ము - అదియు విస్పష్టమగును
తెలియ శక్యఁబె మాకు మీ ధివ్యచరిత. 16
- గీ. దివ్యలేజమ్ము చూడ - ఆదిత్యులేమొ !
భువికి దిగివచ్చినట్టి - ఆ దివిజులేమొ !
లోకకల్యాణమునకు భూలోకమునకు
సరుఁడు నారాయణుఁడు వచ్చినారలేమొ ! 17

గీ. అనుచు నడిగిన నీవు లక్ష్మణుని గాంచి
లక్ష్మణా ! వింటె వల్కు నలక్షణమ్ము
ఇతఁడు వటురూపధారి పండితుఁ డెవఁడో !
శబ్దశాస్త్రజ్ఞుఁ డితఁడు నిస్సంశయమ్ము. 18

గీ. తమ్మునితో నిట్లు పల్కి- తద్వటుని గాంచి
రాముఁ డనువాఁడ నే దశరథరాజసురుఁడ
తమ్ముఁ డీతఁడు నేను నా తరుణితోద
తండ్రియాజ్ఞానువ ర్తినై దండకవని
పంచవటియందు నుంటిని వర్ణింపాల. 19

గీ. ఏము మృగయార్థమై దూర మేగునపుడు
అపహరించెను నా నభి- అసురుఁ డెవఁడో
ఆమె వెదకుచు నిటు వచ్చినాము మేము
త్యచ్ఛరిత్రంబు తెల్పు విద్యద్వరేణ్య ! 20

హనుమంతుఁడు తన చరితమును దెల్పుట

క. వినుఁ డిచ్చట సుగ్రీవుం
డను వానరరాజు కలఁ డహస్కరపుత్రుం
డినతేజుఁడు ఘనవీరుం
డనహమ్మం డతఁడు నేను ఆతని మంత్రిన్. 21

క. హనుమంతుఁడు నా నామ
మృనిలుని తనయుండ- తల్లి అంజన- సుగ్రీ
పుని మంత్రిని- ఇనశిష్యుఁడ-
విను మో ప్రభు ! నాదు చిన్న విన్నవము దయన్. 22

గీ. వాలి యనువాడు గలడు. దుర్వారబలుడు
అతని తమ్ముడె సుగ్రీవు డసమబలుడు
నయఁపీనుడు వాలి యన్యాయముగను
మంత్రిలము మేము చెప్ప-మా మాట వినక. 223

గీ. తమ్ము సుగ్రీవు నిర్దోష- తరిమి కొట్టి
అతని భార్యను రుమను యా నపహరించె
న్యాయవర్తిడు వాలిరాజ్యమ్ము వీడి
ఋశ్యమూకాద్రి చేరి సుగ్రీవుగూడి. 224

గీ. ఉన్న వారము మేము ఆపన్ను గొలిచి
నీవు బలవంతుడైన సుగ్రీవు తోడ
నఖ్యమును జేయు మీకు నిష్టంబయేని 225
అతడు నీ శత్రు గెలువ సాహాయ్యపడును.

గీ. అనిన నీవును మాదస్మితాననమున
అతని తోడుత మేము నఖ్యమ్ము నేయ 226
వచ్చినారము మీకును నచ్చెనేని
నీవు గొనిపొమ్ము మమ్ము సుగ్రీవు కడకు.

హనుమంతుడు రామలక్ష్మణులను సుగ్రీవుని కడకు

గొనివచ్చుట

2

క. అంతట నిజరూపము గొని
నంతనమున మేను వెంచి-స్కంధమునందున్
వంతగఁ దొలిచి మీము హను
మంతుడు-వెన-నెగసి వింటిహార్గము పట్టెన్. 227

క. చని ఋశ్యమూకశిఖర
మును జేరిచి మిమ్ము - తాను ముందుగ సుగ్రీ
పుని గాంచి రామలక్ష్మణు
లను దెచ్చితి నఖ్యవృత్తి రమ్మని తెలువన్. 28

క. అని దెల్పిన సుగ్రీవుఁడు
మనమున హర్షము చెంది మహితాత్ముని నిన్
గన వచ్చి వృక్షశాఖా
నన మిచ్చెను గౌరవమ్ము నఖ్య మైనఁగన్. 29

లక్ష్మణుఁడు సుగ్రీవునితో నన్న మాటలు
రామ-సుగ్రీవుల నఖ్యము

క. అన్యోన్యాననదాన
మృన్యోన్యాలాపగౌరవాదరభావ
మృన్యోన్యత వెలయఁగ సౌ
జన్యము తోవంగఁ బక్కి సౌమిత్రి యిటుల్. 30

క. ఇనకులతిలకుం డీతం
డినతనయుఁడ వీవు నగుట - ఈ సంబంధ
మున నఖ్య మ్మిరువురకున్
జననుతమై నెగడు కిశనాథా ! వినుమా ! 31

గీ లనఁడు ! నీతోడ మేము నఖ్యఁబు గోరి
వచ్చిచారము కూర్చె నీ వాయుసుతుఁడు
నీదు శత్రువుఁ బరిమార్చి నీ కితండు
రాజ్య మిచ్చును యమతోడ రాఘవుండు. 32

ఉ. ఆతని వాక్కులన్ విని మహాముదమంది - ఇనాత్మజుఁడు నే
నాతని మైత్రిగోరి యటు లంపితి వాయుతనూజు లక్ష్యణా !
పూతచరిత్రుఁడైన రఘువుంగవు కార్యము దీర్చువాఁడ నే
నాతని ఆ సతిన్ వెదుక నంపెద వానరవీరవర్గమున్. 38

చ. విను మొకనా దెవండా వినువీధిని స్త్రీ గొనిపోవుచుండ నా
వనితయు రామ ! కావు మనవద్యచరిత్ర ! అటంచు నేడ్చుచున్
తన నగలేవొ కొన్నిటిని దా నిట వైచెను మూటగట్టి వా
నిని గొని దాచియుంచితిమి నీ వవి చూపుమ అన్నకున్ వెనన్.

ఉ. కన్నుల బాష్పబిందువులు క్రమ్ముట జూడగలేను లక్ష్యణా !
అన్నగ లన్ని మీ వదినె వైనది కానిది చూడుమన్న - నే
నన్ని యెఱుంగ భక్తిమెయి ఆమెకు నిత్యము పాదపందనం
బన్న ! యొనర్చుటన్ వదినె అందెలు మాత్ర మెఱుంగుదున్
మదిన్. 39

గీ. కర్ణభూషణ నెప్పుడు గాంచియెఱుగ
ఆమె కేయూరయుగళంబు నదియు నెఱుగ
నిత్యపాదాభివందన నియతిఁ జేసి
ఆమె అందెల నెఱుంగుదు నవియె అనిన, 39

సీత విడిచిన నగలమూటను రామునకు చూపించుట

క. అని తెచ్చి యిచ్చి చూపిన
జనకాత్మజ నగలు - రామదండ్రా ! నీవున్
గని కడు దుఃఖావేగం
బునఁ గన్నుల బాష్పవారి పొంగుచుఁ గురియన్.

- క. 'హా సీతా !' అని మూర్ఛిల్లి
గాసిల - ఇనసుతుఁడు నిన్ను గనుగొని రామా !
ఆ సీతాన్వేషణమును
జేసెద మా దనుజు పాపచిత్తు వధింపున్. 38
- క. అని శవథము గావించిన
విని నీవును సంతసించి పిను సుగ్రీవా !
నిను రాజును జేసెద, వా
లిని దునిమెద నీకు భయములేదు కపింద్రా ! 39
- గీ. అనుచు నిరువురు శవథంబు లాచరించి
అగ్ని సాక్షిగ నిల్చి సఖ్యంబు చేసి
సఖ్యభావమ్ముతోఁ బరిష్కర్తంగములను
సలిపి విప్రసంభగోష్ఠిని జరిపినారు. 40
- గీ. మిత్రసుగ్రీవుఁ గాంచి సౌమిత్రి యంత
నీదు చరితమ్ము నెల్ల విన్పించె మైత్రి
వారి సుగ్రీవ పైరభావంబు నెల్ల
నీకు విన్పించెఁ దా నాంజనేయుఁ డెల్ల. 41
- గీ. అట్లు లనోన్య సంభాషణాదికముల
ఉభయకష్టంబు లవియును నొక్కపెథము
లగుట మీ మైత్రి దృఢతరమయ్యె నంత
రమ్యగుణసాంద్ర ! శ్రీరఘురామచంద్ర ! 42
- గీ. వారి బలమును దెల్పెద నాలకింపు
అతులవిక్రముఁ దతఁడు మహాబలుండు
అతని నెదిరించి పోర శక్యమ్ము కాదు
రఘుకులాంభోధిచంద్ర ! శ్రీరామచంద్ర ! 3

సుగ్రీవుఁడు వాలి బలపరాక్రమాదులన్ చెల్పుట

- సీ. మయనకుఁ బుత్రుండు మాయావి అసురదో
 ర్గంధంబుతోడ- కిష్కింధ చేరి
 బౌద్ధత్యమున వాలి యుద్ధంబునకుఁ బిల్వ
 వాలి సన్నద్ధుడై వానిఁ దరిమి
 కొట్టి నాతఁడు కొండగుహలోనఁ జొరఁబడె
 వాలి న న్నా గుహాద్వారమందు
 నుండ నాజ్ఞాపించి ఒక్కండు గుహఁ జొచ్చె
 మాన మైనను వాలి మాటలేదు
 అస్రమాంసాస్థిపంకిలమైన రొంపి-
 వఱద- గుహనుండి ఒకనాడు వచ్చె దాని
 గాంచి వాలియె తా మరణించెననుచుఁ
 దలఁచి పెనుశిల నా గుహాబిలము గప్పి.

44

- ఆ. వాలి మృతికి దుఃఖవార్ధిలో నే ముగ్ధి
 వగచుచుండ మంత్రివరులు వచ్చి
 రాజు లేనియట్టి రాజ్యమ్మునందున
 శత్రువిప్లవములు జరుగవచ్చు.

45

- ఆ. కీశనాథ ! నీవు కిష్కింధ కిప్పుడు
 రాజవౌచు కడక రాజ్య మేలు
 మనుచు మంత్రివరులు హరియాధవులు నన్ను
 రాజు చేసినారు రాఘవేంద్ర !

46

అ. అంత వాలి వచ్చి హతమార్చి మాయావి
మంత్రివరులు చెప్ప మాట విన్నక
కందరమ్ము మూసి కావరమ్మున వచ్చి
రాజ్య మాక్రమించి రాజువౌడె ! 47

చ. అని- నను బట్టి కొట్టుచు మహాక్రుద వాలియు వెంటనంట నే
వనములు వర్షితమ్ములును వారిధివాహినులెల్ల దాటి, ఓ
జనవర ! ఋశ్యమూకమును శావభయమ్మునఁ జేరఁడంచు నా
మనమున నెంచి ఆపులగు మంత్రులతో నిట నుండి రాక్ష.వా !

అ. నన్ను దరిమికొట్టి నా భార్య నాశఁడు
అనుభవించుచుండె నక్రమమున
నీతిదాహ్యుఁ డతడు నిష్ఠురహృదయుండు
పాపబుద్ధి దుష్టభావనుండు. 49

అ. వాలి పాపబుద్ధి వారింపఁగాలేక
హనుమదాదిమంత్రు లందఱుతని
బాసి వచ్చినారు రోసిరి మదిలోన
దుర్జయుండు వాలి దుష్టబుద్ధి. 50

వాలి “దుందుభి” అను రాక్షసుని వధించుట

అ. మున్ను దనుజుఁ డొకఁడు మూఁడులోకమ్ములు
ముట్టి గెలిచి మహిషమూర్తి దాల్చి
భుజబలంబు తీట పోకాడ్చు బలశాలి
వీరు డెందు లేమి విజ్ఞప్తిగి. 51

చ. కులగిరులన్ గదల్చుచును కొండల విండి యొనర్చుచున్ మహా
జలనిఘలన్ గలంచుచును జంగమ వింధ్యనగేంద్ర మట్లు దో
ర్బలమున జంతునంతటి ఇభంబులఁ గూల్చుచు మాహిషాకృతిన్
చలమున వచ్చె దుందుభి నిశాచరుఁ డుద్ధతి వారి మీదకున్. 52

ఉ. అమృహిమండు గర్వమున ఆలము సేయఁగఁ బిల్వ వాలియున్
కొమ్ములఁ బట్టి నేలఁ బడగొట్టి వదమ్ములఁ ద్రొక్కి ముష్టిఘా
తమ్ముల నెమ్ములన్ విఱచి తన్ని, శిరఃబును బట్టి త్రిప్పి చి
త్రమ్ముగఁ ద్రెంచి చిమ్మిన మతంగమూసింద్రుని ఆశ్రమస్థలిన్.

ఆ. పర్వతమ్మువోలె పడినంత భోరున
అన్రవృష్టి గురిసె ఆశ్రమమున
దాస దడిసి యా మతంగమూసింద్రుఁడు
ఘూర్ణమాననేత్రగోళుఁ దగుచు.

54

ఆ. ఎవ్వ డీ శిరమ్ము నీ రీతి చిమ్మెనో
ఆతఁ డిటకు వచ్చినంత వాని
శిరము భిన్నమగుత ! శీఘ్రమ్ముటంచును
శాప మిచ్చె కోప మాపలేక.

55

ఆ. ఋష్యసూకగిరికి ఋషిశాపమునఁ జేసి
వారి రాఁదటన్న వార్త దెలిసి
ఇందు పిరిగూడి ఏ నుంకి రాఘవ !
వారి నెదిరి పోరు వారు లేరు.

56

సుగ్రీవుఁడు రాముని బలమును బరీక్షించుట

ఆ. ఎవ్వఁడైన వాలి నెదిరించి పోరాడ
వాని బలము నగము వచ్చునట్లు
వరము గాంచె వాలి వరబలమ్మునఁ జేసి
వాలి నెదిరి గెలుచువాడు లేడు 57

గీ. గిరినమంబగు దుందుభి శిరము వాలి
తన బలమ్మున చిమ్మె యోజనము మేర
దాని చూపించి రామ ! ఇద్దాని బలిమి
సీపు చిమ్మిన నమ్ముదు నీ బలంబు. 58

గీ. దాని గని సీపు మందస్మితమ్ము చేసి
కాలి అంగుష్ఠమున జిమ్మ గగనపీఠి
తెగసి దశయోజనమ్ముల కేగి జలధి
పడియె సుగ్రీవుఁ డంత నీ బలము మెచ్చె
రమ్యగుణసాంద్ర ! శ్రీరఘరామచంద్ర ! 59

గీ. సప్తతాళమ్ము లివె - వాలి శక్తి చూపి
బలముతో నూపి పీని నిష్పత్రములుగఁ
జేయు రాఘవ ! గనుమ నీ చేవఁ జూపి
పీని భేదింతువేని గర్వింపవచ్చు. 60

చ. అన విని మందహాసమున ఆ రవిపుత్రుని గాంచి లీలమై
ఘనతరకాడ్మకమ్ము విశిఖమ్మును జేఁగొని విక్రమస్ఫురత్
ఘనభుజవీర్యదర్ప మెనగంగను నేసిన సప్తతాళముల్
క్షణమునఁ గూల్చి బాణము రసాతలమున్ వడి జొచ్చి వచ్చినన్.

సుగ్రీవుఁడు రాముని మాధవునిగా గుర్తించుట

- క. కని సుగ్రీవుఁడు మంత్రులు
మనమున సైన్యము చెంది మంజులఫణితిన్
వినుతించిరి బహువిధముల
మనమున సంశయము వీడి మహనీయునినున్. 62
- క. ఇనకుల దీపా ! మా మది
అసుమానము తీరె- తొలగె నజ్ఞానమ్మున్
నిను మనుజుగ భావించితి
మనుజాకృతి నున్న నీవు మాధవుఁడవుగా. 63
- క. వరమపురుష ! నిను గాంచితి
తరియించితి నాదు జన్మ ధన్యంబయ్యెన్
సిరులేలా ! సతులేలా !
వరగుణ ! రాజ్యంబునేల ! వసుధ యదేలా ! 64
- చ. ఇనకులరత్న ! రాఘవ ! అహీనబలాన్విత ! నిన్ను నే నిటుల్
పెనయము దప్పి బుద్ధియు వివేకములేక పరీక్ష చేసితిన్
పినుతచరిత్ర ! రామ ! అరవిందదళాయతనేత్ర ! భక్తిమై
పెనమితమస్తకుండనయి వేడెద నన్ క్షమియించి గావుమా ! 65
- ఉ. ఆడినమాట తప్పుట ఇహస్వయ జాతుల పాడిగాదు- ఈ
రేడు జగమ్ము లేకమయి ఏర్చిన నోర్చెద వారి గూర్చెదన్
వీడుము శంకలన్నియు వివేకపహీనుని నీతిబాహ్యునిన్
వాదిశరమ్ము నొక్కటన వానిని గూర్చెద నొక్క వ్రేల్మిదిన్. 66

గీ. కాన వాలిని బిల్బుము కయ్యమునకు
మిత్రతనయుండ పీవు - నే మిత్రకులుడ
మిత్రధర్మమ్ము దీర్తు - ఆమిత్రు గూల్తు
వంత దీర్చెద శంక ఆవంత వలదు. 67

క. అన విని యితనయుండును
జని చివ్వకుఁ బిలిచె వాలి జయశీలుండై
విని వాలియు గద చేఁగొని
అనుజుని వధియింతు నే డటంచును వచ్చెన్. 68

వాలి-సుగ్రీవుల యుద్ధము

చ. హరి హరి పోరునట్లుల అహంకృతిఁ బోడుచు హంకరించుచున్
కరములు సొచి యొండురులు గంధగజంబులఁబోలె ద్రోయుచున్
గిరి గిరి దాకినట్లు విజిగీషసు నిర్వురు నేకరూపులై
గురుతర బాహువీర్యమున మోరముగా నటు పోరు నర్పిసన్.

చ. తరువులు గూలె దిగ్గిరులు దద్దరిపోయెను జంతునంతతుల్
పరువులు దీసె దిక్కులకుఁ బాతెను పక్షులు భూమి యాగె-ఆ
యిరువురు నేకరూపమున నీ గతి బోరగ వారిఁ గూల్చగా
శరమును నేయలేక కడు శంకితచిత్తుడవైతి రాషవా ! 70

వాలికి ఓడి సుగ్రీవుఁడు వచ్చుట

ఆ. వాలితోడఁ బోరఁజాలక భీతిమై
పారివచ్చి రామభద్ర ! యిట్లు
అభయమిచ్చి నన్ను ఆలమ్మునకుఁ బంపి
వారిఁ గొట్టవైతి చాలియుండి.

ఆ. వాలి గూల్తు నొక్క వాడిబాణంబున
అనుచు ననితి నన్ను ననిచి నీవు
శత్రుచేత నిట్లు చంపింపఁ జూతువే
ఏమి తప్పు చేసి తేను రామ ! 72

ఆ. అనిన జాలి నొంది ఇనపుత్ర ! ఇటులందె !
ఒక్కరిటి మీర లున్నఁ జూచి
ఇరువురందు వాలి యెవ్వరొ గుర్తింపఁ
జాలనైతి- కొట్టఁజాలనైతి. 73

శ్రీరాముఁడు మరల సుగ్రీవుని
వాలితోడి యుద్ధమునకుఁ బంపుట

గీ. మిత్రమాతిత్వశంక నమిత్రు వాలి
నేయనైతిని అన్యథా ఎండబోకు !
భ్రమనివారణమునకునై భవ్యదివ్య
పుష్పదామమ్మ ధరియించి పొమ్మనంగ. 74

గీ. పుష్పమాలను ధరియించి పోయి గిరులు—
దరులు దిక్కులు ప్రతినినాదమ్ములీన
సింహనాదమ్ము నేయుచు చేవమీర
వారిఁ జివ్వకుఁ బిచ్చె గర్వమౌనంగ. 75

వాలిని యుద్ధమునకుఁ బోవలదని తార వారించుట

ఉ. వాలి మహాగ్రకోపమున వానిని నేడు వధింతునంచు— డా
కేలగదం ధరించి విజిగీషను బోవఁగ నెంచినంత— ఆ
వాలిని నిల్చి తార అనవద్యపరాక్రమ ! భానుజుండు— ఈ
వేశన యోడి పాణి యిటు వీరకును వచ్చుట చూడఁగా వెనన్. 76

ఉ. వీదియొ సందియమ్ము మది నేచుచునున్నది - ఆలకింప నీ
సోదరు చెల్మిగోడుచు పిశుద్ధచరిత్రులు రామలక్ష్మణుల
సాదరబుద్ధి తా మనలసౌఖ్యగ నభ్యము చేసినట్లుగా
కాదనఁబోకు మంగదముఖంబున పిఁటిని నత్యమౌ సమా !

ఈ. వారు ప్రళ స్తిగన్న - ఇనవంశసుజాతులటంచు వింటి, చు
ర్వారబలాభ్యులంట - అనవద్యపరాక్రములంట - నిక్క మ
వ్వారి సహాయమబ్బుటను వచ్చె నినాత్మజుఁ డిట్లు పోకిరిన్
వారలఁ జూడఁ బంపు మనవారల నీవును రాజనీతిమై. 78

ఈ. మానుము బీతి నెమ్మది - అమాయకురాలవు నీవు తాఁ ! ఆ
మానితవిక్రమక్రములు మాదగు నభ్యము గోర కట్టు లా
దీనుని గోరువారలె ! మదీయబలంబును వా రెఱంగరే !
మానిని! చింతదక్కు మనుమానము మానుము శత్రుగూర్చెదన్.

వాలి-సుగ్రీవులు రెండవసారి పోరుసల్పుట

చ. అని కడు కోపవేగమున ఆ గతి నేగి నిజానుజన్మునిన్
గనుగొని బల్కిమై భుజయుగంబున గట్టిగఁ బట్టివైవ- ఆ
యినజూఁడు లేచివైచె ఇటు లిద్దరు గంధగజంబులో యన్
ఘనగద లిద్దరుం గొని నగంబులు దీకొనునట్లు లుద్ధతిన్. 80

క. త్రోయుచు భుజముల గదలం
వ్రేయుచు బిరుతిపెయకుండ భీరము మీరన్
పాయుచు రొప్పుచు కడువడి
దాయుచుఁ బోరాడి రన్నదమ్ములు పీఠన్.

శ్రీరాముఁడు వాలిని గూల్చుట

- క. ఇనఱుఁడు నిన్నే మాటికిఁ
గనుదును యద్ధమ్ము నేయ ఘనకార్ముకమున్
గొని తరువును మాటుగఁ గొని
కనుదున్ నిలుచుంటి వొక్క డణకాల మటుల్. 82
- చ. కనుగొని ఇంద్రదత్తమగు కాఝ్మకమున్ ధరియించి ధీరతన్
ఘనభుజసారమెల్ల గొని కాలభుజంగముపోలు సాయక
మ్మును గొని లక్ష్మశుద్ధి గని మోమున రౌద్రరసంబు మీరగా
ధనువునఁ గూర్చి వాలి నతి దారుణవజ్రమువోలె నేసినన్. 83

వాలి శ్రీరాముని గాంచి దూఱుట

- అ. అశనిపాతమట్టి ఆ బాణమాతమ్ము
నంది వాలి మూర్ఛచెంది చిరము
తెలివి వచ్చి యెదుట తిలకించె నాజాను
బాహు శ్యామలాంగు పద్మనేత్రు. 84
- ఉ. శ్యామలకోమలాంగు సువిశాలసమున్నతవీనవక్కు - సు
త్రామశరాసనాంచిత సురమ్యసుదీర్ఘభుజాభిరాము - ఉ
ద్ధామపరాక్రమక్రమపిదారితదారుణదైత్యధాము శ్రీ
రాముని నిన్ను గాంచెను పరాజితభార్గవరాము చెంగటన్. 85
- క. కని గద్గదహీనస్వర
మున బల్కెను వాలి రామ ! మున్నెపుడేనిన్
నిను దూఱును - అవరాధ
మ్మును జేయను నేను నీదు మోమే యెఱుగన్. 86

క. నను వృక్షము మాటుగ గొని
ఘనశరమున నేయ నేమి కారణమగునో !
ఇనవంశంబునఁ బుట్టిన
జననాథ ! అధర్మవృత్తిఁ జనఁగాఁ దగునే. 87

క. నరనాథు లదెన్నడు వా
నరమాంసము దినరు గాదె ! నయవిద ! యిటులన్
వర నిజధర్మము పీడుట
ధరణీపాలకుల కెందు ధర్మమ్మగునే ? 88

ఉ. రావణుఁ డట్లు నీ నతి నరణ్యమునన్ గొనిపోవ నామెకై
నీవును దిక్కు లారని వసిస్థులిఁ ద్రిమ్మరు చిట్టు వద్ది సు
గ్రీవునితోడ సఖ్యము నరిందముఁడంచును జేసినావు నా
లావు నెఱుంగవైతి వయ్యె లంకనె రావణుతోడ తేవనే ! 89

శ్రీరాముఁడు వారికి సమాధానము చెప్పుట

క. అని నిఘరోక్తులాడిన
మనమున గర్హించి ధర్మమార్గము మాకున్
వినిపించువు నిజసోదరు
నతి చెఱచుట - ఇద్ది ధర్మసరణియె చెవుమా ! 90

గీ. కూతురున్-చెల్లె-మఱదలు-కోడ లరయ
ఒక్కరూపగు వీరిలో నొక్కరితను
చెఱచెనేనియు వాని శిక్షింపవలయు
అనుదు వచియించు శాస్త్రమ్ము లరయలేదె ! 91

గీ. దశరథాత్మజుడను నేను ధర్మవర్తి
 ధర్మమును నిల్పువాడ నధర్మ మడచి
 శిక్ష కర్తుడవవుట - శిక్షించినాను
 కట్టిపెట్టుము ధర్మమార్గముల నుడువ. 92

గీ. సూర్యవంశీయుడను నేను శూరవరుడ
 ఆలి విడిపింప నన్యసాహాయ్య మేల !
 క్షత్రియుండను లోకరక్షణమె దీక్ష
 వరుసవచ్చిన కోటి రావణులఁ గూల్తు. 93

గీ. ధీరభావంబు దోప గంభీరముగను
 నీవు పక్కిన భయమంది నిన్నుఁ గనుచు
 తప్పిదము చేసితిని నేను దండమునకు
 అర్హుడను నొదు క్షమింపు మమలచరిత ! 94

వాలి శ్రీరాముని నారాయణునిగా గుర్తించుట

గీ. వనజభవుఁ డట్లు వేడ రావణుని జంప -
 ధర్మరక్షణ నేయ నీ ధరణియందు
 అవతరించిన ఆదినారాయణుడవు
 తెలిసికొంటిని నిన్ను నే దివ్యపురుష ! 95

గీ. అనుజునుగ్రీవు కీశ రాజ్యాభిషిక్తు
 చేసి అంగదు యువరాజు చేయుము ప్రభు !
 అంగదుం డెన్న బాహువీర్యమున నాకు
 సోటియగువాఁడు నీదు నాజ్ఞను మెలంగు. 96

గీ. ప్రాణముల్ వీడునపుడు నిన్ భావపీడి
కాంచినంతనె గల్గు మోక్షస్ము గాదె !
అట్టిచో నిన్ను గంటి ప్రత్యక్షముగను
నీదు లోకమ్ము సిద్ధించు నిశ్చయముగ.

97

గీ. అమలకరమున నా హృదయమ్ము దాకి
బాణమును దీయు విడిచెదఁ బ్రాణములను
అనిన నీవును నటు హృదయమ్ము తాకి
ఆశుగము లాగ - అసువుల నతఁడు విడిచె.

98

గీ. అమ్ము దీనిన - వాలిదేహమ్ము నుండి
దివ్యతేజమ్ము వెలువడి దివికి నెగసి
అఖిలవానరు లాశ్చర్యమంది చూడ
అరిగి అమరేంద్రు దివ్యదేహమ్ముఁ జొచ్చె
రమ్యగుణసాంద్ర ! శ్రీరఘురామచంద్ర !

99

తారా విలాపము

గీ. వాలి మరణించెనను ఘోరవార్తనంత
వానరాధీశుమంత్రులు వచ్చి దెలువ
బోరు బోరున నేడ్చుచు తార వచ్చి
ధూళిధూసరగాత్రుఁడో వాలి గాంచి.

100

గీ. నేల పడియున్న పతి పాదమూలమందు
గాలిచే నేల గూలిన కదళివోలె
ముక్తమూర్ధజయై పడి మూర్ఛనంది
కొంత తడవుకు తెలివొంది కొందలమున.

101

గీ. పలవరించుచు విలపించి పతిని గూర్చి
నిన్ను గనుగొని అత్యంత భిన్నయౌచు
నన్ను విడనాగి వారి క్షణమ్ముగూడ
ఉండఁజాలఁడు స్వర్గమ్ము నొంది గూడ. 102

గీ. వారి గూర్చినయట్టి ఆ వాడిశరము
నేని నన్నును గడలేర్చు మేను బోయి
వారిఁ గూడెద - వైధవ్యబాధ తొలగు
పతివియోగమ్ముతో నేను బ్రతుకఁజాల. 103

శ్రీరాముఁడు తాన నోదార్చుట

గీ. అనుచు పలవించి విలపించు నామె గాంచి
తార నిట్టులు నీవు నోదార్చినావు
పాంచభౌతికదేహమ్ము పతియొ - లేక
ఆత్మ పతియొను నెమ్మది నరయమమ్మ ! 104

గీ. పాంచభౌతికదేహమ్ము - భర్తయైన
గలదు నీముందె గనుమ దుఃఖమ్మదేల ?
ఆత్మయే నీకు - పతియైన ఆత్మ కెపుడు
జననమరణాదులే లేవు జాతి లేదు
నామరూపమ్ములే లేవు - నాథుఁ డెవఁడు ?
సత్య మరియును ! ఇదియే సంసారమమ్మ ! 105

గీ. తార నీరీతి చాల ఓదార్చి నీవు
జ్ఞానబోధమ్ము చేసి విజ్ఞాన మీయ
నిన్ను గుర్తించి ఆమె ఆవన్నశరణ !
హృద్భవనందితమైన పుణ్యగరిమ. 106

- గీ. నాకు దర్శన మిచ్చితే నాదు జన్మ
ధన్యమయ్యె నటంచును తార నిన్ను
బహువిధమ్ముల భక్తిమై ప్రస్తుతించి
చనియె నటనుండి తన బంధుజనులతోడ. 107

వారి అంత్యక్రియలు

- గీ. నీవు చేసిన బోధ సుగ్రీవుఁ డెల్ల
వినుటచే దుఃఖభారమ్ము విడిచి వచ్చి
రామ ! నీ యాజ్ఞ రాజమర్యాద తొలయ
వారిదేహమ్ము గొని పుష్పవాహనమున. 108

- గీ. బంధుజనులును నైన్యాధిపతులు గొల్వ
అగ్నిసంస్కారమును జేసి అంజలించి
అఖిల బంధులతో నివాపాంజలిచ్చి
స్నాన మొకరించి వచ్చె నీ నన్నిధికిని. 109

సుగ్రీవుని పట్టాభిషేకింపు

- గీ. రామ ! సాక్షాత్తు నీవు నారాయణుఁడవు
శిష్టరక్షార్థమును దుష్టశిక్ష సేయ
అవతరించితి గాదె మానవుఁడ వౌచు
దయను గనుగొమ్మ ! నన్ను నీ దాసునిగను. 110

- గీ. రఘుకులాధిప ! కిష్కింధ రాజవౌచు
ఏలు నీ భృత్యులము మమ్ము నేలుకొమ్మ !
అనిన సుగ్రీవ ! నీవె నే ననుచు బరికి
కొగిటను జేర్చి మిగులంగ గౌరవించి. 111

- గీ. కిశ రాజేంద్ర ! ఇంక కిష్కింద నీది
రాజ్య మేలుము డును ననురక్తి గొనుము
అంగదుని నీవు యౌవరాజ్యాభిషిక్తు
చేయు మాతఁడు భక్తి నీ నేవ చేయు.
- గీ. పదియునాల్గేండ్లు నే జానపదమునందు
పదము మోపన— ఇది నాదు ప్రతిని గాన
అనుజ లక్ష్మణ ! నీ వేగి హనుమదాది
మంత్రులను గూడి ప్లవగసామ్రాజ్యమునకు
అర్కతనయుని జేయు పట్టాభిషిక్తు
అంగదుని జేయు యౌవరాజ్యాభిషిక్తు
అనుచు బనిచిన లక్ష్మణుం డరిగి వెంట
సిరుల కిరవౌచు వెలయు కిష్కింద చేరి.
- గీ. లక్కపుత్రుని జేసి పట్టాభిషిక్తు
అంగదుని కూర్మి యౌవరాజ్యమున నిల్పి
రాజు సుగ్రీవుఁ డిచ్చు మర్యాదలఁది
నిన్ను గనవచ్చి సర్వంబు విన్నవించె
రమ్యగుణసాంద్ర ! శ్రీరఘరామచంద్ర !

ప్రసవణాద్రి శోభ

- చ. జలజల పాణు నిర్ధరము చల్లని నీడల నిచ్చు వృక్షముల్
ఫలగురుధారనమ్రబహుపాదపముల్ బహువర్ణ పక్షులున్
విలసితవల్లికావినరవిస్తృతమంజునికుంజవారమున్
కలకలలాడు నా ప్రకృతి గంచుచు— ప్రసవణాద్రిశోభలన్

సీ. గైరికాదికధాతుగణశోభితమ్మును
 స్పృటికమణిరత్నభాసురమ్ము
 పరిపక్వఫలభారబంధురవృక్షమ్ము
 నిర్మలజలసరిన్నిర్దురమ్ము
 కలరావళుకశారికావక్షిలలితమ్ము
 జ్యోతిర్లతాప్రభాజ్యోతితమ్ము
 సాంద్రవనస్పతిచ్చాయాభిరామమ్ము
 కమనీయసుశాలకందరమ్ము
 అగుచు చెలువొందు ప్రసవనాద్రియందు
 ప్రకృతిరమణీయసానుమత్ భవ్యసీమ
 వాసయోగ్యమ్ము శీతవర్షానహమ్ము
 రమ్యమై యొప్పు - ఒక కందరమ్ము గాంచి.

116

గీ. సజ్జనాత్మను బోలి ప్రశాంతినిలయ
 మతి విశాలమ్మునగు కందరాంతరమున
 వాసమును జేసి వార్షికమానములను
 గడప నెంచితి పీపు లక్ష్మణునితోడ

117

గీ. ప్రతిదినంబును - పుణ్యనిర్ధరిణియందు
 తాన మొనరించి నిత్యకృత్యములు దీర్చి
 లక్ష్మణుం డిచ్చు వన్యఫలమలఁ గొనుచు
 అవని జూ చింత ప్రసవనాద్రి నుండ.

118

గీ. లలితగుణశాలి అనుజుండు లక్ష్మణుండు
 నీ పదంబులు గొల్చుచు నియతభక్తి
 ఆత్మతత్త్వంబు జిజ్ఞాస నడుగ నీవు
 సరగఁ జెప్పవె వేదాంతసారమెల్ల
 రమ్యగుణసాంద్ర ! శ్రీరఘురామదండ్ర !

119

వర్షాకాల వర్ణనము

ఆ. ఇట్లు కొన్ని దినము లేగిన యంతనే
కాటుమొగులు సింగి క్రమ్ముకొనుచు
పట్టవగలె దెనలు చిట్టచీకటి గ్రమ్మ
కరకవృష్టి వానకాటు వచ్చె. 120

ఆ. తొలకరించి మొయిలు తొలివాన కురిపింప
కమ్మవలపు పుడమి గ్రమ్మరించె
హలము పట్టి భూమి హరికుల్ దున్నంగ
వేడి బావనయము విడిచె సీత. 121

సీ. కాటుమేఘములు గ్రమ్మ నాకనమందు
పగలు రేయియు నొక్క పగిదియయ్యె
సూర్యరశ్మిల వార్ధి శుష్కించి జలదమై
వినువీధి కేగి ద్రవించె ననగ
భోరు భోరున నభోభూభాగ మేకమై
కురిసె నీరదపంక్తి కుంభవృష్టి
కనుదోయి మిఱుమిట్లు గ్రమ్మ విద్యుల్లతల్
తళ తళ మెరిసి దిక్కులుల నొరసె
ఫెళ ఫెళార్పటి నుఱుములు విడుగులడరె
వలదలెత్తుచు నదులెల్ల వడిగ పాతె
అవనియంతయు జలమయమయ్యె నంత
సూర్యదర్శన మన్నదే శూన్యమయ్యె. 122

గీ. భేకభాంకృతు లెల్లెడ ఏక్కుటిల్లె
నెమ్మితండమ్ము పేర్మి నృత్యమ్ము చేసె
ఇంద్రగోపమ్ము లవనివై సాంద్రమయ్యె
కర్షకులకెల్ల పర్వమ్ము వర్షఋతువు. 123

గీ. శ్యామసుందరరామ పర్జన్యమూర్తి
ఇంద్రధనువును ధరియించి సాంద్రగలిని
శాతనిర్వాతనమశరాసారవృష్టి
పరపి గ్రీష్మాసురవ్రతాపమ్ము నడచె. 124

గీ. తొలకరించిన వానల పులకరించి
లలితరుచి మించె పుడమి చూలాలువోలె
వసిడిపంటల నిండుగర్భమ్ము దాల్చి
పుడమివైదలి నీళ్లాడి పొలుపు దాల్చె. 125

గీ. పచ్చ పట్టుతివాసిని పఱచినట్లు
శాద్వలమ్ములు- చూడ ముచ్చటలు గొల్చె
పుడమిదాల్చిన పచ్చనిపుట్ట మట్లు
సాంద్రగోధుమశాలి నన్యములు మించె. 126

శరదవతరణము

గీ. వెలసె వానలు దిక్కులు విశదమయ్యె
మబ్బులన్నియు నెటొ మటుమాయమయ్యె
తెల్లుపూవుల దెసలెల్ల వెల్లనయ్యె
పండువెన్నెల కన్నుల పండువయ్యె. 127

గీ. దానముల పేదవడినట్టి చాతవోలె
జలము నెల్లను వర్షించి జలదళయము
వట్టిపోయెను దిక్కులు వట్టిపోయె
చాతలకు నిద్రి ప్రకృతినీధమ్ము గాదె.

126

గీ. కలకబారిన జలము నిర్మలమునయ్యె
నదుల పీఠుదులవలె పులినములు దోచె
క్రొత్త పోడిమి దోప కాంగ్రొత్త సిడల
చిత్త మలరించు రీతి శరత్తు వచ్చె

129

సీ. మబ్బుబెబ్బులు లెల్ల మటుమాయమైపోయి
కులగిరి సుపిశాల గుహల జొచ్చె
వఱదలె త్తిన నడుల్ వడిపాటి విరహో ప్తి
కడలి కౌగిళ్లులో కరగిపోయె
జలధిగర్భములో స్వాతిమత్స్యములట్టు
విసువీతి చుక్కలు వెల్లివిరిసె
వండువెన్నెల వెల్ల పట్టుదిండుల నుండి
చంద్రుండు రాత్రిరాజ్యము నేలె
మంచువలిపమ్ము లడుగులమడుగు లొత్త
శరము పుష్పించి పట్టువింజామరముల
రాజహంసలు దివి సంబరమునఁ గొలువ
రాజమర్యాదతో శరద్రాజు వచ్చె.

130

సుగ్రీవుఁడు రాగభోగ లాలసుఁడగుట

గీ. గిరిచరాచారవిధిని నంగీకరించి
దేవరన్యాయమునను సుగ్రీవు గూడి
తార దుమవోలె ప్రేయతమదార యయ్యె
రాణు లిరువుర నినజుండు రక్తి నేలె. 181

క. గురుతర విరహవ్యధతో
చిరకాలము ఋశ్యమూకశిఖరాశ్రయఁడై
తిరిగిన సుగ్రీవుం డిట
వరరాణుల గూడి పారవశ్యుండగుచున్. 182

క. భోగానత్తుఁడు కడు నను
రాగానత్తుండునొచు రాణులతో నం
యోగానక్తిని నిరతము
రాగిల్లుచు మఱచె తాను రామా ! నిన్నున్. 184

గీ. రాజ్యభోగమ్ము లంటి నిరంతరమ్ము
రాణులంగూడి కామానురక్తి మునిగి
యన్న సుగ్రీవు మంత్రముఖ్యుండు హనుమ
గాంచి యొకనాడు తా వచియింపె నిట్లు. 185

- గీ. వర్షఋతు వేగినంతనే వానరేంద్ర !
జానకీ మార్గణము నేయ జాలు వారి
పంపవలెనంచు రాముండు పలికెఁ గాదె
రాజ ! మఱచితి వేమొ శ్రీరాము మాట. 186

హనుమంతుఁడు సుగ్రీవుని హెచ్చరించుట

- గీ. రామచంద్రుని కరుణచే రాజ్యమంది
రాగభోగమ్ములకు లొంగి రాము మఱచి
రాణులం గూడి అంతఃపురమ్ము పీడి
రావు నీ కిది తగునె సుగ్రీవ ! రాజ ! 187

- గీ. అటులు రాముండు ప్రసన్నవణాద్రగుహను
అనుజుతోడుత కష్టమ్ము లందుచుండ
నీవు వారిని జూడంగ్ బోవు గాదె !
వారు కోపింప నెదిరించువారు గలరె. 188

- ఆ. వానకాలు తొలఁగె వచ్చె శరత్తిదె
నీత జాడఁ దెలియజేయుపొందె
అవనితోన నున్న హరియాధపులఁ బిల్వ
ఆజ్ఞ లిచ్చి భటుల సంపవలయు. 189

- గీ. అనిన భయమంది కపిరాజు హనుమ గాంచి
నీవు చెప్పిన దిదియెల్ల నిజము మంత్ర !
అర్హులగువారి నీవ రాజాజ్ఞ గాగ
పంపి హరికోటి వేగ రప్పింపు మనియె. 140

- గీ. పక్షమును మించకుండంగ ఋక్షవరులు
 పేరుగన్నట్టి వానర వీరభటులు
 శీఘ్రగతి వచ్చి కిష్కింధ చేరవలయు
 అనుచు పంపించె భటుల రాజాజ్ఞగాగ. 141

శ్రీరాముని విరహ దృశ్య

- గీ. అవట రాఘవ ! ప్రసవజాత్రయందు
 గురుతరంబైన మైథిలీవిరహభరము
 మదిని గుందింప జనకజ మనసులోనఁ
 దలఁచుకొనుచును - కనులలో నిలుపుకొనుదు. 142

- గీ. మెఱుపుతీవల గన్న - నీ మేని యొఱపు
 చంపకము గన్న - నీదు నానంపు సొంపు
 భ్రమరముల గన్న నీ నీల భ్రమరకములు
 తరుణి నా మది కదలి ప్రత్యక్షమగుదు. 143

- గీ. మధురదృశ్యమ్ము లెఁ గన్న మధురవస్తు
 వెదియు గాంచిన మైథిలీ ! ఎదను నీవ
 కదలుచుండువు - దుష్టరాక్షసుల మధ్య
 ఎట్టు లుంటివో ! నీ వార్త నెట్లు విందు ! 144

- సీ. పూర్ణచంద్రునిఁ గన్న - పూర్ణేందుముఖి ! నీదు
 ముఖశోభ నా డెందమునకుఁ దోచు
 కమలమ్ములన్ గన్న కంజాక్షి ! నీదైన
 కనుదోయి నా కంఠ గానిపించు
 శుకభాషలను విన్న - శుకవాణి ! నీ మృదు

మధురభాషలు నాదు మదిని విందు
కలహంసములఁ గన్న - కలహంసయాన ! నీ

గమనభంగిమ నాదు కనుల నిలుచు
చిగురుటాకుల గన్న నీ చిగురుకేలు
బింబముల గన్న నీ యోష్ఠబింబశోభ
పిల్లువంచిన నీదు భూవిభ్రమమ్ము
కానిపించును ప్రేమనీ ! కనుల ముందు.

145

గీ. ఎంటి పెరిసిన ఆ హరివిల్లు గాంచి
సుఖ ! తలచెద నీదు భూవిభ్రమమ్ము
నీరదమ్ముల గాంచిన నీలవేణి !
నకియ ! తలపించు నీదు కేశముల సొంపు.

146

గీ. ఎంచుఁ జూచిన నీ రూపె ఎదను కదలి
మెదలుచుండును కనులతో గదలుచుండు
దేవి ! నను బోలి ఎందొ - ఇందివరాక్షి !
రమణి ! దుఃఖింతు వశ్రువర్షమ్ము కురిసి.
అనుచు సీతను మదిగాంచి వ్యధను జెంద-

147

గీ. నీదు దుఃఖమ్ము కనుగొని నీరదములు
నింగినుండియె కార్చు కన్నీటిధార
వదరఁజెత్తిన ఆ కొండవాగులట్లు
పరువులెత్తును నీదు భావస్రవంతి.

148

గీ. నీలనీరదసుందర నీలదేహ !
జలదమట్టులు నీవును జలదరించి
బోరుమంచును కన్నీటిధార కురిసి
ఎంత కుందితొ నీత నీ యెదను మెదల.

149

గీ. సీవు విరహాన అటులు కన్నీరు కురియ
తరులతాదులు నీదు సంతాప మరసి
చివురుటాకుల జాడ బిందువుల మిషను
కార్చె నశ్రులు మిగుల దుఃఖమున క్రుంగి
నెమ్మినై గాంచి నేను శోకమ్ము గొంటి. 150

ఆ.వె. కలికి నిన్ను నేను - కలలోనఁ గనుగొంద
మన్న నిద్రలేమి అదియు లేదు
సీవు లేనియట్టి జీవితమే నాకు
భారముగను దోచు భవ్యశీల ! 151

గీ. రాజ్యభోగమ్ము తొల్లక రమణి ! సీవు
వనమునకు వచ్చితివి నన్ను ననుసరించి
చెంత నెప్పుడు నుండి విశ్రాంతి గూర్తు
నన్ను నెడదాసి యెట్టులున్నావో సీవు ! 152

గీ. ఎచట నే రీతి నుంటివో ఎఱుంగరాదు
ఎంత పలవించుచుంటివో వంతఁ జిక్కి
మూఁడులోకమ్ము లేకమై ముట్టెనేని
శత్రు వధియించి నిను దెత్తు జనకపుత్రి ! 153

గీ. అట్లు లీ వట ప్రసవణాద్రియందు
ధరణితనయను నిరతంబు దలఁచుకొనుచు
వ్యధితహృదయుండ వౌచు నా పర్షణుతువు
ఇట్లు గమియింపగా శరదృతువు వచ్చె. 154

శ్రీరామచంద్రుఁడు సుగ్రీవు నుద్దేశించి
లక్ష్మణునితో నాడిన మాటలు

- క. అని చింతించుచు మనమున
అనుజుని లక్ష్మణుని గాంచి అనుజా ! గనుమా !
ఇనజుఁడు భోగాన క్రిని
మన పపయమె మఱచినట్లు మదికిన్ దోచున్. 115
- క. జనకజ నన్వేషింపఁగఁ
బనిచెద భటకోటి ననుచుఁ బలికెను గాదే !
పనలను జూడగనైనను
ఇసతనయుఁడు రాఁడు వాని నేమనవచ్చున్. 156
- ఆ.వె. ఇపుడ ఇనజుపురికి నేగి శీఘ్రమ్ముగ
ఇనజు భావమేమొ ఎఱిగి రమ్ము
చేసినట్టి ప్రతిసఁ జెల్లింపకున్నచో
వారి గతియె నీకు వచ్చుననుము. 157
- లక్ష్మణుఁడు కోపావేశముతో కిష్కింధకు బయలుదేరుట
- చ. అనుజునితోడ నీ విటు లనన్ వినినంతన లక్ష్మణుండు దా
ధనువుని బూని- ఆలయకృతాంతుని బోలిక క్రోధమూర్తియై
ఇనజు కృతఘ్ను నేడు వధియించి తదీయ శిరఁబుఁ దెత్తు నే
సనిన- ససంభ్రమమ్ముగను ఆతనితోడుత నంటి విట్టులన్. 158
- గీ. అనుజులక్ష్మణ ! తగదంత ఆగ్రహంబు
మిత్రపుత్రుండు మనకు సన్నిత్రుఁ దతఁడు
అసలసాక్షిగ నతని సఖ్యమ్ము చేసి
చంపవచ్చునె వాని నిశ్శంకవృత్తి ? 159

గీ. శవధమును దప్పగీడు నిశ్చయమటంచు
హౌద్వరిక చేసి వానిక హితము చేప్పి
అతని భావమ్ము నడువది అరసి రమ్ము
దండ్యు దగునేని దండింపదగు నటన్న.

160

ఉ. అన్నకు నీకు మ్రొక్కిడి శరాసనమున్ దరియించి పీఠిమై
కన్నులు జేవురింపగఁ జుఖఁబున రౌద్రరసంబు మీఱగా
అన్నిటలాఱుఁడోయన మహాప్రళయాకృతి భీమమూర్తియై
మిన్నును మన్ను నూగగ గమించెను లక్ష్మణుఁడంత నుగ్రుడై

గీ. కినుక లక్ష్మణుఁడట్లు కిష్కింధ చేరి
ధనువు చేపట్టి సింహనాదమ్ము చేసి
నారి సారింప బెదరె దిజ్ఞాగచయము
దిగ్గిరివ్రాతగుహలు ప్రతిధ్వనించె.

162

ఆ. కిశరాజుడాని కిష్కింధ కా రీతి
మూర్తిగన్న క్రోధమో యనంగ
వచ్చు లక్ష్మణేశు వానరుల్ గనుగొని
భయముతోడ వేగ పాటి వచ్చి.

163

ఆ. వచ్చె లక్ష్మణుండు చిచ్చరపీడుగట్లు
క్రోధమూర్తి దా నకుంతగలిని
వీమి కారణమొక్క ఎఱుగమో యువరాజు !
పవనతనయ ! శాంతిపలుపు మనిన.

164

పవనతనయుఁడు లక్ష్మణునకు స్వాగతము పల్కి
లోనికిఁ గొనివచ్చుట

- గీ. రాజునకుఁ దెల్పు వే యువరాజుఁ బంపి
వాయుతనయుండు లక్ష్మణస్వామి గాంచి
స్వాగతము పల్కి ఆతని శాంతుఁ జేసి
నగరునకుఁ దెచ్చి యిట్లు విన్నవముఁ జేసె. 165
- గీ. వీరె లక్ష్మణ ! వానరవీరకోటి
దేశ దేశాల నుండి ఏతెంచినారు
రాజు సుగ్రీవుఁ డీనాడె రాముఁ జూడ
దాను వీరలతోడ రాదలఁచినాఁడు. 166
- గీ. రామచంద్రుని నతిని శ్రీరమణి సీత
వెదుక నర్దనలకు నేడె వీరిఁ బంపు
కోపమున్ జెందఁ దగునె నీకున్ మహాత్మ !
మిశ్ర సుగ్రీవుఁ జూడ సౌమిత్రి ! రమ్ము. 167
- గీ. అనుచు లోనికిఁ గొనితేర నచట నతఁడు
యోధవారమ్ము వానర యూధపతుల
భర్మనిర్మిత సువిశాలభవనములను
సౌధవీధులు రచ్చలు చావడులను. 168
- గీ. కనుచు నెన్నెన్నో వాకిళ్లు గడచి నడచి
రత్నరంజిత మత్యంత రమ్యమైన
రాజభవనంబు గనుచు నా రాజసుతుఁడు
రాణివానమ్ము - తుదకు జేరంగవచ్చె. 169

- గీ. అంగదునివల్ల సుగ్రీవుడంత తెలిసి
భయము గడురంగ మిగుల విభ్రాంతి చెంది
శాంతచిత్తుని జేసి లక్ష్మణుని - తెమ్మ
అస్తుడు నంగదుతో తార నంపె నతడు. 170

తార లక్ష్మణునకు స్వాగతము పలికి
ఆతని శాంతచిత్తుని గావించి లోనికి దెచ్చుట

- గీ. తార- తా నంతిపురి ముందు ద్వారసీమ
నిలిచి లక్ష్మణు నెమ్మిమై పలుకరించి
స్వాగతము వల్కి ఆతని సుస్వాంతుఁ జేసి
రమ్మ దేవర ! ఇది మీ గృహమ్ము గాదె. 171

- గీ. రాజు సుగ్రీవుఁ డంతఃపురమ్మునందుఁ
గలఁడు సీవన్న ఎంతయొ గౌరవమ్ము
నిన్ను గొనితేర ఆతండు నన్ను బంపె
దేవరుడ పీపు రమ్ము నందియ మదేల ! 172

- గీ. అచిగొ చూడుము సుగ్రీవు నాజ్ఞఁ జేసి
ఎల్లదిక్కులగల హరిమల్లురెల్ల
వసుమతీపుత్రి వెదుకంగ వచ్చినారు
మఱచిపోలేదు రాముని మాట రాజు. 173

- గీ. రాముడే గాదె యిచ్చె నీ రాజ్యమెల్ల
అమ్మహాత్ముని నెంచు దైవమ్ముగాగ
నేడె నీతోడ శ్రీరాముఁ జూడ వచ్చు
అన్యథా యెంచ నీకు భావ్యమ్ము గాదు. 174

గీ. అనుచు లోనికిఁ గొనితేర నర్క-సుతుఁడు
 దిగ్గనన్ లేచి శయ్యను దిగ్గివచ్చి
 భక్తిసంభ్రమ వినయసంభరితుఁ డగుచు
 ప్రణతి చేసిన వానరరాజు గాంచి.

175

లక్ష్మణుఁడు అంతఃపురమున నున్న సుగ్రీవు గాంచి
 క్రోధపరవశుడై ఆడిన మాటలు

శా. ఏమీ రాముని విన్నవించితివె కామీ ! వారి సామ్రాజ్య మా
 రాముండే గద నీకు నిచ్చె- ఇటు లీ రామామణుల్ గొల్వగా
 కామానవుడవౌచు నుండువఱె ఉగ్రఁడైన రామాశుగో
 ద్ధామాన్నుల్ వడి గాల్చుగాదె నిను నీ ధామమ్ము-కిష్కింధయున్.

గీ. వారి గూల్చిన ఆ రాము ఖాణవహ్ని
 రగులుచున్నది కిష్కింధ రగులుకొల్చ
 శవధమున్ దప్ప కీడు నిశ్చయము వినుమ !
 వారి పోయినగతె నీకు వచ్చు సుమ్మ !

177

హనుమంతుఁడు లక్ష్మణుని శాంతచిత్తుని గావించుట

క. అని కోవమ్మునఁ బల్కిన
 ఎని లక్ష్మణుగాంచి హనుమ వినయాన్వితుడై
 విను నీ కంటెను భక్తుం
 డినఱుడు శ్రీరామునందు ఇట్లనఁ జనునే !

178

గీ. దీవి దీపులనుండియు ధీరులైన
 వానరాధిపులెల్ల రావలె నటంచు
 పంచె పదివేల వానరభటుల ముందె
 వచ్చినారలు వారె దుర్వారబలులు.

179

ఉ. వచ్చిరి వారె చూడు మటు వానరయోధుల యూధనాథులన్
హేచ్చిర బాహుచర్పమున ఎల్ల సురాసురపీఠవర్గమున్
మెచ్చరు - మేరుధీరులు అమేయబలాఘ్నులు వారిగూడి తా
వచ్చుచు నున్నవాఁ డిదిగో వానఁ నాథుడు రాము జూడగన్.

కా. చేతోవేగముతో - తరించెదరు నిస్సీమాబ్ధిపారమ్ములన్
యాతాయాతము చేయజాలుదురు పీ రానేఁడఃశీతాశలం
జేతన్మాత్రులుగాగ నెంచకు ప్రభూ ! ఈ యూధనాథాదులన్
ఏత ద్విశ్వము చుట్టి రాగలరు సుమ్మీ లక్ష్మణా! నమ్ముమీ! 181

గీ. జానకీదేవి గనుగొన జలధి దాటి
లంక గాలించగలరు నిశ్శంకవృత్తి
రావణునితోడ నంగరంగమందు
నిలిచి పోరాడఁగల మహాబలులు వీరు. 182

హనుమంతుఁ డాడిన మాటలకు లక్ష్మణుఁడు
లజ్జితుఁడగుచు ఆడిన మాటలు

గీ. అనిన లజ్జితుఁ డగుచుఁ దా ననిలతనయు
ఇనజానిం గాంచి లక్ష్మణుఁ డిట్లు లనియె
ప్రణయమునఁ జేసి అట్లంటి అనిలతనయ !
అన్యథా యెంచఁబోకుమీ అర్కతనయ ! 183

ఆ. అదట రామచంద్రుఁ డారీటి సీతా వి
యోగభరముతోడ వేగుచుండ
కాముకుండవొచు కాంతలతో రాగ
భోగయుక్తి నీకుఁ బోలునయ్య ! 184

- గి. జానకీదేవి నరయంగఁ జాలినట్టి
వారి నల్లిక్కులకుఁ బంపవలయు గాదె !
రాముఁ జూడంగఁ దలచిన రమ్ము నేడె
నీవు చేసిన శపథమ్ము నిలుపుకొమ్ము ! 185

సుగ్రీవుఁడు లక్ష్మణునితో నాడిన మాటలు

- క. అని పలికిన లక్ష్మణుఁ గని
ఇనజుఁడు వినయంబు దోప నిట్టులు పలికెన్
ఘనభుజుఁడగు శ్రీరామున
కెనయగు వీరుండు జగతి నెందునఁ గలఁడే ! 186

- ఆ. స్వామి కేను జేయు సాహాయ్య మది యెంత
నేవకుండనగుచు నేవఁ జేయ
వచ్చువాఁడ నిదిగొ వైదేహి వెదుకంగ
వంపువాఁడ యూధవతుల నిపుడ. 187

- గీ. అనుచు నినజుండు సౌమిత్రి నాదరమున
కొగిటను జేర్చి మిగులంగ గౌరవించి
ఆననమ్మిడి అర్ఘ్యపాద్యాదు లిచ్చి
శాంతచిత్తుని మరియు సుస్వాంతుఁ జేసి
రమ్యగుణసాంద్ర ! శ్రీరఘరామచంద్ర ! 188

సుగ్రీవుఁడు లక్ష్మణునితో శ్రీరాముని జూడఁబోవుట

- గీ. పవనతనయాది మంత్రిపుంగవులు గొలువ
యూధనాథులు వానరయోధులెల్ల
బలసి సాయుధులై యిరువంక నడువ
బట్టు లిరుక్రేవలన్ బరాబరులు నలువ. 189

- గీ. చత్రచామరరాజలాంఛనము తొలయ
పటహభేరీరవంబు దిక్తటుల నొరయ
రాజమర్యాదతో న్వర్ణరథము నెక్కి
మిత్రతనయుండు వచ్చె సౌమిత్రితోడ. 190
- గీ. అచట ప్రసవజాద్రి గుహంగణమున
ప్రవిమలంబైన సువిశాలప్రస్తరమున
జనకజాతావియోగసంజాతపిరహ
తావభిన్నాత్ము నిన్ను దొడవుల గాంచి. 191
- గీ. అరద మల్లంత దూరాన నవతరించి
భయము వినయమ్ము మిగుల సంభ్రమము దోప
వినయవినమితగాత్రుడై ఇనసురుండు
అతులభక్తిని సాష్టాంగసతుల జేసె. 192
- గీ. పాదనతుడైన సుగ్రీవు - వట్టి యెత్తి
కొగిటను జేర్చి కూర్చి నఖ్యమ్ము నెఱవి
ప్రక్క గూర్చుండ జేసి సద్భావ మెనగ
క్షేమవార్తను నడుగ సుగ్రీవుడంత. 193
- చ. ప్రవిమల త్వత్కృపామతిని భాసురరాజ్యరమాపీఠాతి వై
భవముల గంటి, బంధురశుభంబుల గాంచితి, పుత్రమిత్రబం
ధవులను - మత్సరిన్ రుమను. తార నుదారను బొందినాడ, రా
ఘవ ! భవదీయమైతిని సుఖంబుగ నుంటి రయాపయోనిధి !
- ఉ. వచ్చిరి దేశదేశముల వానరపీరులు నీతజాడలన్
చెచ్చెర గాంచి వచ్చెదరు సింహవరాక్రము లెల్లవారలన్
హెచ్చిన రాజభక్తిమెయి ఇత్తురు ప్రాణములైన వీర లో
నచ్చరిత! ప్రభూ! గనుమ - సర్వహరుల్ దివిజాంశ సంభవుల్.

సుగ్రీవుడు వానరయూధనాథులను శ్రీరామునకు
పరిచయము గావించుట

శా. నానాద్వీపసివాసులన్ మణియు నానాశైలసంవాసులన్
నానాకాననవాసులన్ మణియు నానాదేశసంజాతులన్
నానాకార విచిత్రరూపులను నానావర్ణసంశ్లిష్టులన్
నానావానర - ఋక్షనాథుల మహాలాంగూరురన్ గాఢచుమా !

క. కొందఱు దశగజబలు లింక
కొందఱు శతనాగబలు లకుంతితనత్తుల్
కొందఱు నాగాయుతబలు
లందఱు నా మేరుమందరాద్రిసమానుల్.

197

సీ. ఇతఁడు - ఋక్షవిభుండు హేతమంత్రిముఖ్యుండు
కోటి భల్లకనాయకుం డితఁడు
ఇతఁడు - వాయుసుతుండు మతిశాలి - తేజస్వి
సచివులలో ముఖ్యసచివుఁ డితఁడు
ఇతఁడు వాలిసుతుండు - అతిలోకవీరుండు
తండ్రిని మించు నుద్ధానుబలుఁడు
ఇతఁడు శేనరీ - వాయుసుతునకు జనకుండు
అనమానబలుఁడు దేవాంశజుండు

మైంద శరభ గంధమాదన దధిముఖ
గవయ నీల వనస గజ సుషేణ
ద్వివిధ తార ముఖ్యవీరులు వీరెల్ల
యోధవరులు ముఖ్యయూధవతులు.

198

గీ. నీలుఁ డీతఁడు వానరాసీకములకు
నర్వసేనాధినాథుండు జ్వలనసుతుఁడు
వ్యూహనిర్మాణదక్షుఁ డామోధనమున
అగ్నికల్పుండు శత్రుదాహమ్ము సేయు. 199

క. అందఱు త్వత్పదభక్తులు
అందఱు ఆజ్ఞానువర్తు లందఱు డక్షల్,
ఇందఱితో నచ్చిన వా
రందఱి వై దేహి నరయ సంపుము దేవా ! 200

ఆ. అనిన సంతసించి అర్కజుఁ గనుగొని
ఎవ్వరెవ్వ రిందు నెంతవారొ
ఎవడు కార్యదక్షు డెరుఁగుదు వీవె కా
తగినవారిఁ బంపఁడగుదు వీవ. 201

సుగ్రీవుఁడు సీత నన్వేషింప వానరయోధుల సంపుట

క. అనినన్ నీ ఆజ్ఞను గొని
ఇనజుఁడు తగువారి నెంచి యిట్లని పనిచెన్
జనకజ నరయఁగ బోవుఁడు
కనుగొని మాసమ్ములోనఁ గ్రమ్మటవలయున్. 202

క. ప్రాచీప్రతీచ్యుదీచుల
కేదిన బలదర్పయుతుల నెంచి మదాజ్ఞన్
వే చని మైథిలి నరయుఁడు
చూచెద మీదైన కార్యశూరత నెల్లన్. 203

- గీ. దక్షిణాశకు నత్యంతదక్షుడై న
వారిఁ బంపంగవలెనంచు వానరేంద్రు
దంగదుని నాయకత్వాన హనుమదాది
యూధనాథుల నియమించె యోధవరుల.

204

సుగ్రీవాజ్ఞ -

- గీ. అవనిజాతను గనకుండ ఎవరుగాని
మానమును మించి వచ్చినన్ మరణశిక్ష
తప్ప దియ్యది వినుడు మద్యాననమ్ము
అనుచు హెచ్చరికను జేసె ఆర్కసుతుఁడు
రమ్యగుణసాంద్ర ! శ్రీరఘరామచంద్ర !

205

శ్రీరామచంద్రుఁడు తన అంగుళీయకమును
ఆనవాలుగా సీత కిమ్మని హనుమంతున కిచ్చుట

- గీ. రామ ! నీకును వానరరాజునకును
అందఱున్ భక్తి పాదాభివందనములు
చేసి నిర్దిష్టదిశలకు సీత సరయ-
తరలగా నీవు వాయునందనుని గాంచి.

206

- గీ. అనిలనందన ! కార్యసాధనమునందు
దక్షుడవు నీవు బుద్ధిమత్తరుఁడ వీవు
బలము ప్రజ్ఞావిశేషంబు ప్రౌఢతయును
నీకె గలదంచు నెంతయు నాకుఁ దోచు,

207

- గీ. ముద్రితమన్నామాక్షర
ముద్రిక నడియాలముగను భూసుత కిమ్మా !
తద్రముగాఁ గొనిపొ మ్మీ
ముద్రికఁ గని సీత చాల మోదము చెందున్

208

అ. నన్ను జూచినట్ట నా ముద్రికను గాంచి
నిన్ను విశ్వసించు నీరజాక్షి
ఇచటి మా చరిత్ర మెల్లను వినిపించి
ఆమె క్షేమవార్త నరసి రమ్మ. 209

అ. శుభముహూర్త మిదియ శుభమస్తు ! విజయోస్తు !
చార్యసిద్ధిరస్తు ! క్రాంతిరస్తు !
అనుచుఁ బలుక నీదు ఆశీస్సు తలదాల్చి
భక్తివినయ మెనఁగ వ్రణతి నేసి. 210

గీ. అంగదునినేతృతను వారలంద అట్లు
దక్షిణాశకుఁ గదలితి తక్షణంబ
జనకజామార్గజార్థంబు చనుచు వారు
కొండలన్ కోనలన్ మహాగుహలు వనులు. 211

గీ. అరసి తిరుగుచు ఆ దక్షిణాశ యెల్ల
శుష్కతాలోష్ఠకంఠలై శోష చెంది
ఆర్ద్రపక్షంబులైన విహంగమములు
కందరమునుండి వచ్చుట గాంచి యుబ్బి. 212

గీ. అందులో నుండవచ్చు జలాశయమ్ము
అనుచు భావించి దప్పిమై అందు జొచ్చి
చాలదూరమ్ము నడచి విశాలమైన
అశ్రమం బొండు గనిరి వా రందులోన. 213

- సీ. బహువస్తుజాలసంభరితకోష్ఠంబులు
మణిమయభాసురమందిరములు
ఇష్టమిష్టాపూప మృష్టాన్నరాశులు
పరిపక్వసుమధురఫలచయమ్ము
బహువిధఫలసారపరిపూర్ణ కుంభముల్
రాజితభోజనభాజనములు
స్ఫటికాశ్శబ్దస్థోపానాంచితములైన
సువిశాలసుందరభవనములను
గాంచి యిద్ది యేదో గంధర్వనగరమ్ము
భునికి దిగిన భవ్యదివిజపురమొ
అనుచు వెరఁగు దోవ నందందు దిరుగుచు
యోగనిరత నొక్క యువతి గాంచి.
- అ. ఈమె ఎవరో ! ఇంక ఈ పురం బెవరిదో
ఇవట ఒంటినుండ నేమి కతమొ
అనుచు హనుమ దతీసి వినయభావమ్మున
అమ్మ ! ఎవరేదాన వమ్మ ! అనిన.
- అ. ఆమె కనులు విప్పి ఆ వానరులఁ గాంచి
మీర లెవరి భటులు ? మీర లిటకు
రాకత మృదేమి ? ఈ కందరమ్మున
మీర లేల జొచ్చినారొ చెప్పుడి.

పవనతనయుఁడు - స్వయంప్రభకు

తమ వృత్తాంతమును దెల్పుట

- అ. అనిలతనయుఁ డంత ఆ యోగినికి మ్రొక్కి-
అమ్మ ! మా చరిత మానికింపు
వానరేంద్ర మంత్రివరులమా మే మమ్మ !
భవతి ! ఏమి రామభటుల మమ్మ !

సీ. దశరథక్షితివతి తనయుండు రాముండు
 జనకాజ్ఞ దండకావనికి వచ్చి
 తన సతి సీతయు తమ్ముండు సౌమిత్రి
 తన్ను గొల్వగ నుండె దండకమున
 అనుజునితో మృగయార్థ మేగినతఱి
 అసురు డెవ్వఁడో సీత నపహరించె
 ఆమె నన్వేషించు చా రామచంద్రుండు
 కిష్కింధ చేరి సుగ్రీవుఁ గలసి
 అనలసాక్షిగ వాని నభ్యమ్ము చేసి
 వాని యన్నను దుష్టాత్ము వారి గూల్చి
 రాజుగాఁ జేసి సుగ్రీవు రాజ్యమునకు
 అనుజుతోగూడ ప్రసవణాద్రి నుండె.

218

గీ. మిత్రభావమ్మునన్ జేసి మిత్రసుతుఁడు
 అవనిజాతను వెదకిరం డనుచు మమ్ము
 దక్షిణాశకుఁ బంప నో తల్లి ! మేము
 ఆమె నందండు నరసి తృప్పార్తి చెంది.

219

గీ. జలవిపాసను జేసి ఈ బిలము సొచ్చి
 దై వవశమున గంటి మో తల్లి ! నిన్ను
 దివిజకాంతవె బాదు వో దేవి సీవు
 నీదు చరితమ్ము తెల్పువే నిర్మలాత్మ !

220

ఆ. అనిన నామె మిగుల ఆనందమును జెంది
 భోజ్యములను గొని బుభుక్షతీర
 తృప్తతీర విమలతీర్థమ్ము నేవించి
 రామభక్తులార ! రండ టన్న.

221

క. జలములు గ్రోలి యథేచ్ఛగ
 పలములు మృదుమదురభోజ్యభక్ష్యాదుల నా
 కలి దీరగ గొని వచ్చిన
 పలసుగ తన చరిత మిట్లు వారికిఁ దెలివెన్.

222

స్వయంప్రభ- తన చరిత్రమును వానరులకుఁ దెల్పుట

పినుడు వానరులార ! విశ్వకర్మశూణ
 “హేమాఖ్య” అచ్చరశేష గలదు
 ఆమె నృత్యము చేసి ఆ హరు మెప్పించి
 పరముగాఁ బడసె నీ పురవరమ్ము
 అతినిష్ఠమై ఆమె అయతవర్షమ్ములు
 తపియించి బ్రహ్మతాదాత్మ్య మందె
 ఆమె సఖిని నే ‘స్వయంప్రభ’ అనుదాన
 శ్రీనాథుఁ గొలుతు విశిష్టభక్తి
 యోగనిరతి నిందు నే యోగినినయి
 యుంటి, శ్రీరామదాసులగంటి మిమ్ము
 రాముఁ డాతంద- ఆదినారాయణుండు
 అతని భృత్యులు మీరు పుణ్యాత్ములయ్య !

223

శ్రీస శ్రీరాముఁ డాద- కిష్కింధ కిపుడ
 పోయెదను- మీరు కన్నులు మూసికొనుడు
 క్షణములో మిమ్ము దాటింతు కందరమ్ము
 అనుచు గాంధర్వవిద్యచే నంపె వారి.

224

గీ. పవనతనయాదు లా స్వయంప్రభకు మొక్కి
కనులు మూసిన యంత ఆ క్షణములోన
బిలము వెలువడి అంద డీవలకు వచ్చి
ఆమె మహిమకు ఆశ్చర్యమందినారు
రమ్యగుణసాంద్ర ! శ్రీరఘరామచంద్ర !

225

స్వయంప్రభ- ప్రసవణాద్రియందున్న
శ్రీరామచంద్రుని దర్శించుట

గీ. అటు 'స్వయంప్రభ' ప్రసవణాద్రి చేరి
త్వత్పదంబుల వ్రాలి శ్రీదయిత ! నీదు
పాదదాసిని నే స్వయంప్రభను దేవ !
దన్యనైతిని రామ ! త్వద్దర్శనమున.

226

గీ. ఎన్నో వేదేండ్లుగా రామ ! నిన్నె మదిని
నిల్పి నిశ్చలభక్తి - ధ్యానించుచుంటి
ఇంద్రసీలాభదేహ ! బ్రహ్మాండ్రవిసుత !
దేవ ! త్వద్భక్తురాలను బ్రోవుమయ్య !

227

గీ. దాశరథిపౌత్ర మానవత్వమ్ము నూని
అవతరించిన ఆదిమాధవుడ పీపు
నిగమనిచయఁబె నిన్ను వర్ణింపరేక
మూగవోవగ నే నెంత మూఢమతిని.

228

గీ. శిష్టులను బ్రోవ దుష్టుల శిక్షనేయ
అవతరించితి వందు రీ అవనియందు
అట్టి నిన్నిట గంటి ప్రత్యక్షముగను
అనఘ ! నేటికి నాదు పుణ్యమ్ము పండె.

229

A. బహువిధముల నిన్నెంతో ప్రస్తుతించి
 లంతనిజదేహవల్లరి పులకించి
 అమితమా భక్తి పారవశ్యంబు చెంది
 ముక్తివదమును - తావకభక్తి వేడ.

280

సీ. ఆమె భక్తికి నమ్మోదమంది మదిని
 పరమపదమైన వైకుంఠవదమె సీవు
 వరముగా నిచ్చితివి గాదె ! వరమపురుష !
 గాంచి తదియెల్ల నే వనకాంత నగుచు
 రఘుగుణసాంద్ర ! శ్రీరఘరామచంద్ర !

281

అంగదాదుల మంత్రణము

సీ. అంగదుండు నదట - హనుమదాదుల గాంచి
 మానము బయలు వెడలి మానమయ్యె
 సీతఁ జూడకుండ శ్రీరామవిభు నెట్లు
 గాంచగలము ! రవిజు గాంచు దెట్లు.

282

ఉ. మాన మతిక్రమించె హనుమా ! గనుమా ! యిక రామభూవిభున్
 భూసుతఁ జూడకుండ గనఁబోవగఁ జాలము భానుజుండు వి
 శ్వానము తోడుతన్ మనల బంపె నవాచికి మార్గజార్థమై
 ఈ సమయంబునన్ మన మికేమి యొనర్చుటో తోచ దేమియున్.

సీ. "అవనిజాతను గనకుండ - ఎవరుగాని
 మానమును మించి వచ్చిన మరణశిక్ష"
 అనుచు పౌర్వరికను జేసె హరివిభుండు
 చంపు నే మిష నన్ను నిశ్శంకవృత్తి.

284

అ. శత్రువైన వానిపుత్రుండ- నాయందు
ఇనజునకును ప్రేమ ఎట్లులుండు ?
రామవిభుడు నన్ను రక్షించె- గానిదో
వవనతనయ ! నాకు బ్రతుకు గలదె ! 285

అ. అనిన ననిల తనయుఁ డంగదు గనుగొని
ఎనుము నాదుమాట విశ్వసించు
నీ వీతృపుత్రునకును నీయందు శత్రుత్వ
మిందుకైన గానిపించదోయి ! 286

అ. తగునె యిట్లు లనుట - తారాసుతుండవు
నిన్ను జూచు రాజు నిండుప్రేమ
రాఘవుండును యువరాజుగా నినుఁ జేసె
అట్టి భయము విడుపుమయ్య ! మదిని. 287

గీ. లెమ్ము వీడుము శంక దైర్యమ్ము గొనుము
రామలక్ష్మణులున్ మన రాజు మెచ్చ
అవనిజాతను గాంచియె అడుగవలయు
సీతఁ గనకుండ బోవంగ సిగ్గుగాదె ! 288

చ. మనమున చింతమాని ఎనుమా యువరాజు! రఘూద్యహుండెదన్
మన యెడ కార్యసాధన సమర్థత గాంచి, నిజాంగుశీయకం
బును మనచేతి కిచ్చెగదె భూసుత కిమ్మని ఆనవాలుగా
లనఘుఁ డతండు- తాన “శుభమస్తు! జయోస్త”ని బల్కె దీవనల్

ఉ. ఆతఁడు- మాధవుండు- జనకాత్మజ లక్ష్మీయుగా నెఱుంగు మీ
రీతిగ మానవాకృతి ధరించి చరింతురు మాయబూని, తా
మాతతపుణ్యభాగ్యమున ఆతని దూతలమైతి మిట్లు భూ
జాతను జూచి రాగలము సత్యము రామునిమాట తప్పనే ! 210

- ఉ. కావున దక్షిణాశగల కానల కోనల నన్ని చూడఁగాఁ
బోవుద మింక నెట్లయిన భూసుతఁ గాఁతుముగాక | రితమై
బోవగరాదు నాదయిన బుద్ధికి నీ గతిఁ దోచు నన్న నా
పావని యూధనాథులు సెవానని మెచ్చి వినిశ్చితాద్ధులై. 241
- గీ. తక్షణమ వారలందఱు దక్షిణాశ
ఎల్ల గాలించి జానకి నెందుఁ గనక
చేరి దక్షిణవారాశి తీరభూమి
అభ్రమును రాయు నలమహేంద్రాద్రి గనిరి. 242
- గీ. దక్షిణాశ-వార్ధి దర్శించి పైకుబ్బి
విఱిగివడెడు తరంగ నురుగుగముల
అల్పబలుల గాంచి అపహాసమును జేయు
నట్లు తోచె- తాను మిట్టివడుచు. 243
- క. నురుగులు గ్రక్కుచు- తరంగలు
వరుగులు వెట్టుచును నెగిరివడుచున్ పెలుచున్
తురగంబుల చాడ్చున నవి
ఉలుకుర్ వెట్టుచును దక్షిణోదధి తోచెన్. 244
- అ. ధీరుడైన మేటి వీరాగ్రణిని బోలి
ఆచట నిలిచియుండె అద్రిరాజు
హోరుమనుచుఁ దా నహోరాత్రములు వార్ధి
పోరునల్పు ఓడిపోవ రెవరు. 245
- గీ. సారధీరుని సంసారసాగరమ్ము
ముంచలేదంచు మనకు బోధించు నిద్ది
ఈ మహావార్ధి తాను మహేంద్రగిరిని
ఎన్ని యేండ్లయిన ముంచలే దిదియ సాక్షి. 246

గీ. ఇట్టి భావంబు లెవియేవో ఎదను మెదల
కొంత తడవందు - వారు పిత్రాంతి నంది
సీత నెంతకుఁ గానమి చింత జిక్కి
కార్యసాధనమార్గంబుఁ గాంచలేక.

247

అంగదానులు ప్రాయోపవేశదీక్షఁబూనుట

గీ. మరలి కిష్కింధ కేగిన మన విభుండు
మరణదండమ్ము విధియించు మనకునెల్ల
అబ్ధి దాటంగ మనకు శక్యమ్ము గాదు
ఇంక - ప్రాయోపవేశమే ఇప్పుడు శరణు.

248

క. అని వారలు తత్తీరం
బున నిరశనదీక్షఁ బూని పుణ్యదరిత్రన్
జనకాత్మజఁ గనమైతిమి
మన జన్మమె వ్యర్థమయ్యె మాట లికేలా !

249

అని చింతించుచుండ -

గీ. అప్పుడె ఆహారసంపాదనార్థ ముద్రి
గుహను వెలువడి సంపాతి కొండదిగువ
దృష్టిసారింబి ప్రాయోపవిష్టులైన
వానరుల గాంచి భక్షింపవచ్చె నటకు.

250

గీ. ఇనజుసకుగాని శ్రీరామపునకుగాని
మేలు సేయని మన జన్మమేల అకట !
అదిగో ఆ గృధ్రమేదో ఆహారమునకు
నిటకు వచ్చెడు అది మ్రింగునేమొ మనల.

251

గీ. అవనిజాతను చోరుడై అవహరించు
అసురనాచునితోఁ బోరి అసువులొడ్డి
జానకీజానికరుణ మోక్షమ్ము గాంచె
అల జటాయువు జన్మ ధన్యమ్ము గాదె ! 252

గీ. అరుణతనయుండు సంపాతి - ఆ జటాయు
నామమున్ చెప్పి పొగడు వానరులగాంచి
పీర లెవ్వరొ ప్రాయోపవిష్టులగుచు
ఇట్టులుండంగఁ గారణమేమొ అనుచు. 253

సీ. విహగేశుఁ డో మహామహాలార ! మీ రిట్లు
ప్రాయోపవేశమ్ము చేయనేల ?
ఆ జటాయువు నాకు అనుజుండు ప్రాజ్ఞుఁడు
'రాముని నతిఁగావ ప్రాణ మిచ్చె'
అని మీర లన వింటి - ఆ రామునకు మీకు
సంబంధమేమొ విన్నవ్వుముగను
వచియింపుడి మిమ్ము వధియింప హడలార !
రాముఁ డాతండు నారాయణుండు
ఆతని చరితమ్ము విన కుతూహలము కలదు
అనిన నంతట లేచి - ఆ అంగదుండు
రఘుకులొత్తమ ! తావకారణ్యగమన
మాదిగాఁగల వృత్తాంత మంత తెలిపి. 254

గీ. అర్కతనయాజ్ఞ - ఈ దక్షిణాశ వెదకి
జానకీదేవిఁ గనకె మానమ్ము గడచె
మరలి కిష్కింధ కేగిన మా విభుండు
మరణశిక్షను విధియించు మాకునెల్ల. 255

గీ. కాన ప్రాయోవవేశమ్మ కార్యమనుచు
ఇట్టులుంటిమి దీక్ష - పక్షింద్ర మేము
ఇనకులాధిపు రమణి తా నెందు గలదో
నీకుఁ దెలిసిన దెల్పువే నీడజ్జేళ ! 256

గీ. ముందు వినిపింపు నీ కథ విందు మనఘ !
అనిన వినిపించె సంపాతి తన చరిత్ర
సూరసారథియైన అనూరునకును
అల జటాయువు నేనును ఆత్మజులము. 257

సంపాతి తన కథను దెల్పుట

చ. వినుఁడు జటాయు వేను వినువీధికిఁ బోయితి మొక్కనాడు మా
జనకు ననూరు గాంచగ ప్రబంధగథ న్నిమహాగ్నికిల నా
యనుజుఁడు సౌమ్మనీలఁ గని ఆతనిఁ గావఁగ నెంచి మింటికిన్
జని వెన నాడువక్షములఁ జొచిన దగ్ధములయ్యె నా గజుల్.

గీ. దగ్ధవక్షుల మగుచు భూతలమునందు
పడినవారము - బహుదూరపాతవళత
మూర్ఛ మునిగితి - కొన్నాళ్లు మూర్ఛలేటి
కనులు విప్పి జటాయువు గాననైతి. 259

గీ. దేశమేదియో సుంత గుర్తింపలేక
గఱులు లేమిని ఇటు నటు గదలలేక
క్షుత్విపాసల నెడనెడ సౌమ్మనీలుచు
ఎటులొ చేరితి తుద కీ మహేంద్రగిరిని. 260

గీ. పక్షహీనుండనై అట్లు బ్రతుకరేక
ఆత్మహత్యకు బాల్పడ్డ నంతలోన
చంద్రమానామ మునిలోకచంద్రుఁ డరసి
నన్ను వారించి పలికె ప్రసన్నుఁ డగుచు.

261

గీ. ఆత్మహత్యయు నరయంగ హత్య యొకటె
అట్టి పాపమ్ము నెవరు సేయంగరాదు
జ్ఞానదృష్టిని నీ భవిష్యమ్ము గంటి
భవ్యమతి నాదు మాట సంపాతి ! వినుమ !

262

చంద్రమానామ మునిరాజు_ సంపాతికి ఆతని
భవిష్యచ్చరితమ్మును దెల్పుట

సీ. త్రేతాయుగమ్మున శ్రీవతి రాముఁడై
ధర్మమ్ము నిలువ నధర్మ మడవ
అవతరించును భువి ఆతఁడు పిత్రాజ్ఞ
దండకావనిలోన నుండునపుడు
ఆతని అర్ధాంగి సీతను రావణుం
డను డుష్టరాక్షసుం డవహరించు
ఆమె నన్వేషించు చా రాఘవేంద్రుండు
కిష్కింధ చేరి సుగ్రీవుతోడ
అనలసాక్షిగ కూర్చి సఖ్యమ్ము చేయు
జనకజాతను వెదకంగ నినసుతుండు
పవనతనయాంగదాదులఁ బంపునపుడు
దైవవశమున గనుగొందు వీవు వారి.

263

ఉ. వారి ముఖమ్మునుండి వినువాడవు శ్రీరఘరాము సత్కథా
సారము దానజేసి విలనన్నపక్షము లువ్వులిట్లు నీ
కోరిక తీరు వానరులకున్ వినిపింతువు సీతజాడ నీ
దూరపుదృష్టిక క్తి - వినుతుల్ పచరింతురు వానరేశులున్. 284

దూరదృష్టిగల సంపాతి - సీత జాడను దెల్పుట

చ. అని వచియి చె మోని యవు
డాతని మాటలు సత్యమయ్యెగా
కనుఁ డివె పుట్టె పక్షములు
గాంచి వచించెద సీతజాడనీ. 285

చ. వననిధిమధ్య లంక యను పట్టణ మల్లదె దోచు రాక్షసే
శుని సతి జానకమ్మయు నశోకవనమ్మున గానువీచు యో
జనశతదూరమై తగు విశాలసముద్రము దాట నింక యో
చనమును జేయుడయ్య! మది సంశయ మిందుక పొందరాదు, నా
అనుజుని గూల్చినట్టి దనుజాచము నేన వధింతు గాని, ఏ
అనువున నాకు శక్యమగు? ఆయతపక్షపహీను డన్ గదా! 286

గీ. సాగరమె గాదు సంసార సాగరమై
మహిత శ్రీరామనామ సంస్మరణ మహిమ
దాటవచ్చును - ఆతని దాసులైన
వారు మీ కెన్న ఈ యల్పవార్తి యెంత? 287

గీ. శ్రీరఘాద్వహు బంటులు మీరు గాదె
సంద్ర మిది యెంత మీకు గోష్పాదమగును
అమృహాత్ముని దరిత విన్నంత నాకు
గణులు మొలకెత్తె నిదీయ సాక్ష్యమ్ము గాదె! 288

గీ. ఆ జటాయువునకు నివాపాంజలి త్రు
 తీసికొని పొందు నను వార్ధిరమునకు
 అనిన గొనిపోవ సంపాతి సంగదుండు
 సాశ్రులోచనుడై నివాపాంజలిచ్చి 269

గీ. వాయుజాంగద జాంబవత్ ప్రముఖురైన
 సర్వహరులకు సప్రేమ స్వస్తి పలికి
 అరిగె సంపాతి తా మహేంద్రాద్రి గుహకు
 జానకిం గాంచ నూతనోత్సాహశక్తి
 అంగదాదులు ఆనందమందినారు 270

సముద్ర తరణమ్మునకు అంగదాదులు
 మంతనము గొవించుట

ఉ. నింగికి దాటు నా ఋష విసీలతిమింగిలనక్రభీమమై
 తుంగతరంగమాలికల త్రుళ్లుచు పొంగెడు వార్ధి గాంచి, ఆ
 అంగదజాంబవత్సవనజాదులు మంత్రణ సేయసాగి రె
 బృంగిని దీని దాటగలవార మటంచు తడేకదీక్షమై. 271

గీ. వార్ధి తరియింప నిందు సమర్థుడెవఁడొ
 అతఁడ మనలోన రాజమర్యాదలందు
 రామునకు మాకు నాతండ ప్రాణదాత
 ఆతడె మాకెల్ల సర్వ నియంత యనిన. 272

గీ. ఒక్కరొక్కరి మొగముల నొకరు గనుచు
 మౌనమును దాల్చి మరి మారుమాట లేక
 అవసతాననుతైయున్న - అంగదుండు
 వారికిన్ గల శక్తిజవంబు లడుగ. 273

క. పది యామడ లాదిగ తొం
బది యామడ లెగురు శక్తి ప్రకటింపఁగ నం
గదుఁ డంతటఁ బెక్కిను నే
చదలన్ శతయోజనములు సనగలనైనన్. 274

ఆ. మరల తిరిగి వచ్చు మాట చెప్పఁగఁజాల
ననిన జాంబవంతుఁ డనియె నిట్లు
శక్తియున్న నిన్ను శాసింపఁ దగదేము
నీవు నేరపాట పోవఁ దగదు. 275

జాంబవంతుఁడు హనుమంతు నగ్గించుట

ఉ. పుట్టిననాడె నీవు బుభుక్షను నభ్యుదితుండు నౌచు ఁన్
పట్టునఁ దోచు రక్తమయభానుని పక్వఫలం బటంచు వే
బట్టగ నెంచి మింటికి జవంబుని రాఘవు శాతసాయకం
బట్టులు నీవు యోజనసహస్రము పోవవె నడు పావనీ ! 276

క. అట్టిడు వాఁడవు నీ వివు
డిట్టులు మౌనమ్ము నూని ఏమియు గన పి
పట్టున నీ శక్తిని జూ
పెట్టుమ నీ కీర్తి నిలువఁబెట్టుమ జగతిన్. 277

క. అనినంతనె హుమ్మని ఆ
హనుమంతుఁడు మేను వెంచి అంబుధి గడతున్
జనకజఁ గొనితెచ్చెద, రా
వణుఁ జంపెద లంక కాల్చివచ్చెద ననినన్. 278

క. కని హనుమను ఋషేశుఁడు
హనుమా ! నీ వంతవాడ వగుదువె యైనన్
జనకజ గని రమ్మ రా
ముని యాజ్ఞను మీర మనకుఁ బోలునె గనుమా ! 279

గీ. అనిన ఆ ఋషనాథుని హనుమ గాంచి
నీవు చెప్పిన దదియెల్ల నిజము గాన
జనకజాతను గని వత్తు ననుచుఁ బలికి
అమ్మ హేంద్రాద్రి నధిరోహణమ్ము చేసె
రమ్యగుణసాంద్ర ! శ్రీరఘరామచంద్ర ! 280

గీ. నీవు— కిష్కింధలో నుండ నీరజాక్ష
పవనతనయాది త్వత్పాదభక్తులందు
నేను నొకరుండనై యుండి నిండుభక్తి
రామ ! నీ దివ్యచరిత సర్వంబు గంటి
రమ్యగుణసాంద్ర ! శ్రీరఘరామచంద్ర ! 281

ఉత్సాహము—

కామకోటిసుందరాంగ ! కంబురమ్యకంధరా
కామితార్థదానదక్ష ! కల్పవృక్షమందిరా !
శ్యామలాంగ ! కోమలాంగ ! సద్గుణైకసుందరా !
రామచంద్ర ! కీర్తిసాంద్ర ! రాక్షసాభిమందరా !

కాండాంతగద్యము

ఇది శ్రీమదాకుండ్యన్వయవచిత్ర, ఆత్రేయసగోత్ర మహాకవివేంకటకవి
 ప్రపౌత్ర, జగన్నాథశాస్త్రిపౌత్ర ఉద్బండపండితగోపాలశాస్త్రి
 పుత్ర, విద్వజ్జనవిధేయ ఉభయభాషాప్రవీణ -
 సూర్యనారాయణశాస్త్రినామధేయ ప్రణీ
 తంబయిన ప్రత్యక్షరామాయణ
 మహాకావ్యంబున కిష్కింధా
 కాండము సర్వము
 సమాప్తము
 ఓం తత్ సత్
 శ్రీరామచంద్రార్పణమస్తు

ప్రత్యక్ష రామాయణము-తప్పొప్పుల పట్టిక

బాలకాండము

పుట	పద్యము	పాదము	తప్పు	ఓప్పు
15	38	6	దంపతులకు	జంపతులకు
20	54	1	మందమయ్యై	మందమ్మయ్యై
27	77	3	దాయకముల్	దాయకమున్
34	95	4	దక్షురై	దక్షులై
35	96	8	గురిపి	గురిసి
38	112	4	తద్దర్శ	త్వద్దర్శ
47	156	1	ధనుఁడు	ధనుఁడ!
60	198	4	సుండి	వినుడి
65	216	3	దిగి	డిగి

అయోధ్యా కాండము

70	10	5	ధాన్యసంతతి	ధాన్యరత్నసంతతి
72	16	3	యువరాజు	యువరాజ
81	48	4	రావోయిదే	రావోయి! నే
82	51	5	సాద్యమ్మగునే?	సాద్యమ్మెగునుమ?
„	53	2	ఖడ	ఖడ్గ
„	53	4	కంపాల	కరపాల
„	54	3	దలప	దలఁతె
83	55	1	పితరుకంఠె	పితరులకంఠె
84	59	3	విరుబోణు	విరిబోణు
90	81	1	పడి	నయొ
94	94	3	స్నిగ్ధవేశ	స్నిగ్ధకేశ
99	106	10	లిచ్చి	లనువిచ్చి

101	109	1	నవిత	నవిత
..	..	7	చెత	చెంత
..	నిశ్చిత	నిశ్చింత
103		పద్యసంఖ్య	114	115
		..	115	114
106	131	4	క్రందు సె డెర్	క్రందు సె డెన్
117	185	2	జూడనెచి	జూడనెంచి
118	190	1	గీ	అ॥
122	212	2	వటటపం	వటవిటపం
124	221	2	వరవశ	పరవశ
126	230	4	నయశ్రీ	నినయశ్రీ
..	232	4	గుణభవ	గుణభవ్య
128	242	2	సీమక్రియ	సీమక్రియ
131	258	3	వనిక	వనికా
132	261	2	బ్రాతృ	బ్రాత

అరణ్య కాండము

139	6	2	విలు	విల్లు
140	11	4	దట్టపు	దట్టంపు
141	12	1	తరు	తరులు
..	14	4	అల్లలన	అల్లనల్లన
..	గొనుచుదు	గొనుచుందు
143	23	1	లొక్కముద్ద	లొక్కటముద్ద
145	34	3	కరుణన	కరుణరస
152	71	1	వీర్య	నీర్య
156	90	7	బాటు	జాటు
..	..	8	నిర్వరీ	నిర్వరణీ
159	96	1	కాతర	కాదర

161	100	4	కాంతి	కాంత
163	111	4	భామను	రామను
167	129	3	సాటిగాగా	సాటిగారా
„	130	4	ముష్కరుడు	ముష్కరుండు
„	133	4	చెపు	చెపుమ
173	161	3	మారపోయె	మారపోయె
177	179	2	లక్ష్మణా	లక్ష్మణ!
181	193	2	వినులే	వినునే
185	212	1	చెలిని	చెవివి
„	214	4	గొండు	గొంతు
187	221	4	ఇంతి	ఇంతి!
189	231	2	సిరము	సిదము
200	284	7	రాజ	రాజ్య
„	„	„	యుండు	యుండె

కిష్కింధా కాండము

207	19	1	తమ్మునితో	తమ్ముతో
„	„	5	నుంటిని	నుంటిమి
227	118	4	అవనిజా	అవనిజా
235	152	3	నెప్పుడు	నెప్పుడు
„	„	„	త్రాంతి	పిత్రాంతి
246	204	4	యాధనాథుల	యాధనాథుల
250	223	9	నిరతి	నిరతిని
254	241	4	నాథులు	నాథులు
257	257	3	నూర	నూర
259	265	1	వదియిచె	వదియిచె
261	276	1	నీవు	నీవహో?